

قیامت کی ہولناکیاں، جہنم، حساب و قصاص، جزا و سزا،  
شفاعت، جنت کی نعمتوں اور جہنم کے عذابوں کا بیان

تفہیم کتاب و سنت

18

کتاب الآخرۃ

# آخرت کی کتاب

اقْتَرَبَ النَّاسُ لِحِسَابِ مَا كَانُوا فِي عَظْلَةٍ مَعْرُضُونَ  
لوگوں کا حساب قریب آن پہنچا اور وہ غفلت میں منہ پھیرے ہوئے ہیں۔ (الفرقان)

[www.KitaboSunnat.com](http://www.KitaboSunnat.com)



تالیف و تخریج:

مافظ عمرانؒ ایوبؒ لاہوری

از تحقیق و افادہ:

علامہ ناصر الدین البانیؒ

بِسْمِ اللَّهِ الرَّحْمَنِ الرَّحِيمِ

## معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب .....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل

اجازت ہے۔

### ☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)



قیامت کی ہولناکیاں، خشر نشر، حبابِ قصاص، جزائروں،  
شفاعت، جنت کی نعمتوں اور جہنم کے عذابوں کا بیان

تہذیبِ عرب و ہند

۱۳۵

کتابِ الاخیرۃ

# آخرت کی کتاب



تالیف و تخریج:  
مآظہ عمراتِ ایتوب لالہ زوی علیہ  
از تصنیف و ایادات:  
عالمہ ناصرت الدین البانی رحمہ اللہ

جملہ حقوق بحق دارالحدیث لاہور محفوظ ہیں



## COPY RIGHT

( All rights reserved )

Exclusive rights by Fiqh-ul-Hadith Publications  
Lahore Pakistan. No part of this publication may be  
translated, reproduced, distributed in any form or by  
any means or stored in a data base retrieval system,  
without the prior written permission of the publisher.

تاریخ اشاعت \_\_\_\_\_ اپریل 2011ء  
مطبوعہ \_\_\_\_\_ چاچا حمید پرنٹرز لاہور

ناشر

فیqh-ul-hadith پبلیکیشنز

لاہور - پاکستان

Phone: 0300-4206199

E-mail: fiqhulhadith@yahoo.com

Website: www.fiqhulhadith.com

ملنے کا پتہ

نعمانی کتب خانہ

حق سٹریٹ اردو بازار لاہور

Phone: 042-7321865

E-mail: nomania2000@hotmail.com

## بِسْمِ اللّٰهِ الرَّحْمٰنِ الرَّحِیْمِ

### پیش لفظ

ایک مرتبہ حضرت عمر رضی اللہ عنہ ساری کائنات کے پیغمبر محمد ﷺ سے ملاقات کے لیے تشریف لے گئے تو کیا دیکھتے ہیں کہ آپ چٹائی پر لیٹے ہوئے ہیں، آپ نے عمر رضی اللہ عنہ کو دیکھ کر اپنا تہبند درست کیا، آپ کے پہلو پر چٹائی کا نشان پڑا ہوا تھا، اس وقت آپ کے پاس صرف یہی کپڑا تھا، آپ کے سر کے نیچے ایک تکیہ تھا جس میں کھجور کا چھلکا بھرا ہوا تھا، آپ کے قدموں کی جانب کچھ پتے پڑے تھے (جن سے چڑا رنگ جاتا ہے)، دیوار پر ایک کچا چمڑا بھی لٹکا ہوا تھا، عمر رضی اللہ عنہ نے آپ کے قریب ایک صاع (اڑھائی کلو) کے قریب جو بھی دیکھے۔ یہ منظر دیکھ کر عمر رضی اللہ عنہ کی آنکھیں اشکبار ہو گئیں۔ آپ ﷺ نے دریافت فرمایا کہ عمر! کیوں روتے ہو؟ تو انہوں نے جواب دیا، اے اللہ کے رسول! کیا اب بھی مجھے رونا نہیں چاہیے کہ چٹائی کے نشانات آپ کے پہلو پر ثبت ہو چکے ہیں اور آپ کا یہ مختصر سامان بھی میرے سامنے ہے، حالانکہ آپ اللہ کے برگزیدہ پیغمبر ہیں، جبکہ اُدھر روم اور ایران کے بادشاہوں کو میں نے ناز و نعم اور عیش و عشرت کی بہاروں میں دیکھا ہے۔ اس پر آپ ﷺ نے ارشاد فرمایا، اے عمر! کیا تمہیں یہ بات پسند نہیں کہ ہمارے لیے آخرت کی نعمتیں ہیں اور انہیں صرف دنیا میں ہی مل رہا ہے؟ اس پر عمر رضی اللہ عنہ نے فرمایا، جی ہاں، کیوں نہیں!۔ (صحیح مسلم)

جس آخرت کی فکر ہمارے پیارے نبی محمد ﷺ کو حتیٰ الآخرت کا کچھ بیان زیر نظر کتاب میں ہے۔ یہ کتاب بنیادی طور پر تین ابواب پر مشتمل ہے۔ پہلا باب قیامت کا بیان ہے جس میں اثبات قیامت کے دلائل، منکرین قیامت کی تردید، صور میں پھونکنے جانے، قیامت کی ہولناکیوں، حشر، نشر، حساب کتاب، جزا سزا، شفاعت، میزان، حوض کوثر اور پل صراط وغیرہ کا ذکر ہے۔ دوسرے باب میں جنت کا بیان ہے جس کے تحت

جنت اور اہل جنت کے اوصاف، جنت کی نعمتوں اور جنت میں لے جانے والے اعمال کا ذکر کیا گیا ہے۔  
**تیسرا باب جہنم کے بیان پر مشتمل ہے جس میں جہنم اور اہل جہنم کے اوصاف، جہنم کے عذابوں، جہنم میں لے جانے والے اعمال اور جہنم سے بچانے والے اعمال کا تذکرہ ہے۔ ان تمام ابواب میں آیات قرآنیہ اور صحیح احادیث نبویہ سے دلائل مہیا کیے گئے ہیں اور دلائل کی ترجیح و تحقیق بھی نقل کی گئی ہے۔**

اللہ تعالیٰ سے دعا ہے کہ وہ ہمارے اندر فکر آخرت پیدا فرمائے اور روز محشر ہمیں کامیاب و سرخرو کر دے۔ (آمین)

”وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ“

کتبہ

**حافظ عمران ایوب لاہوری**

بتاریخ: اپریل 2011ء، بمطابق: ربیع الثانی 1432ھ  
 فون: 0324-4474674 (مغرب تا عشاء)  
 ای میل: hfzimran\_ayub@yahoo.com  
 ویب سائٹ: www.fiqhulhadith.com

# فہرست

صفحہ

عنوانات

مقدمہ

- 15 ایمان بالآخرت ..... ❖  
 15 موت و سفر آخرت ..... ❖  
 18 قبر برزخی زندگی ..... ❖  
 20 فکر آخرت ..... ❖

## قیامت کا بیان

باب 1

- 23 قیامت کا مفہوم ..... ❖  
 23 قیامت کے مختلف نام ..... ❖  
 26 قیامت کا وقوع یقینی ہے ..... ❖  
 27 تمام انبیاء کا وقوع قیامت کی خبر پر اتفاق ..... ❖  
 27 قیامت کے منکرین ..... ❖  
 29 قیامت کے منکرین کی تردید اور اثبات آخرت کے مختلف دلائل ..... ❖  
 32 قیامت کے منکرین کا حکم ..... ❖  
 32 قیامت کے منکرین کا انجام ..... ❖  
 33 قیامت کا وقت وقوع ..... ❖  
 34 قیامت انتہائی قریب ہے ..... ❖  
 35 قیامت اچانک قائم ہوگی ..... ❖  
 36 قیامت کا دن مقرر کرنے کا مقصد ..... ❖  
 36 قیامت کے مختلف مراحل ..... ❖

## صور میں پھونکا جانا

- 36 صور کیا ہے؟ ..... ❖

- 37 ..... صور کس کے ہاتھ میں ہے؟
- 37 ..... پہلی مرتبہ صور میں پھونکا جانا
- 39 ..... دوسری مرتبہ صور میں پھونکا جانا
- 40 ..... دو مرتبہ صور میں پھونکے جانے کا درمیانی عرصہ

### قیامت کی ہولناکیاں

- 41 ..... آیات قرآنیہ
- 46 ..... احادیث نبویہ
- 47 ..... مناظر قیامت پر مشتمل خاص سورتیں
- 47 ..... مناظر قیامت پر مشتمل سورتوں نے نبی ﷺ کو بوڑھا کر دیا

### حشر نشر

- 48 ..... لوگوں کا وہ بارہ زندہ ہونا
- 49 ..... دوسری زندگی موجودہ دنیوی زندگی سے مختلف ہوگی
- 49 ..... سب سے پہلے محمد ﷺ کو قبر سے اٹھایا جائے گا
- 50 ..... پھر تمام لوگوں کو زندہ کر کے قبروں سے اٹھایا جائے گا
- 50 ..... قبروں سے اٹھتے وقت لوگوں کی حالت
- 52 ..... ارض محشر
- 52 ..... تمام اگلے پھسلے لوگوں کو ارض محشر میں اکٹھا کر دیا جائے گا
- 53 ..... ارض محشر کی طرف لوگوں کے اکٹھا ہونے کی کیفیت
- 54 ..... روز حشر لوگوں کو لباس بھی پہنایا جائے گا
- 54 ..... روز حشر لوگوں کی گردہ بندی
- 56 ..... میدان حشر کی تکلیف
- 56 ..... میدان حشر کی گرمی
- 57 ..... روز حشر کی طوالت

### روز حشر لوگوں کے مختلف احوال

- 58 ..... متقی و پرہیزگار اہل ایمان کی حالت
- 58 ..... نیک لوگوں کے چہرے روشن اور بارونی ہوں گے:



- 58 ..... نیک لوگوں پر نہ کوئی خوف ہوگا اور نہ غم: ﴿
- 59 ..... سات قسم کے نیک لوگوں کو عرش الہی کا سایہ نصیب ہوگا: ﴿
- 60 ..... مؤذنون کو نمایاں کرنے کے لیے ان کی گردنیں طویل کر دی جائیں گی: ﴿
- 60 ..... نمازیوں کے اعضائے وضو چمکتے ہوں گے: ﴿
- 60 ..... عادل و منصف لوگ نور کے منبروں پر ہوں گے: ﴿
- 60 ..... اللہ کے لیے باہم محبت کرنے والوں پر انبیاء و شہداء بھی رشک کریں گے: ﴿
- 61 ..... اچھے اخلاق والوں کو رسول اللہ ﷺ کی قربت نصیب ہوگی: ﴿
- 61 ..... غلام آزاد کرانے والوں کو جہنم سے آزادی کا پروانہ دے دیا جائے گا: ﴿
- 61 ..... حالت اسلام میں بوڑھے ہونے والوں کو نور عطا کیا جائے گا: ﴿
- 61 ..... غصے پر قابو پانے والوں کو من پسند حور عطا کی جائے گی: ﴿
- 62 ..... مشکل میں دوسروں کے کام آنے والوں کی مشکلات آسان کر دی جائیں گی: ﴿
- 62 ..... تنگ دستوں پر آسانی کرنے والوں کے ساتھ آسانی کی جائے گی: ﴿
- 63 ..... شہداء پر خصوصی انعامات کیے جائیں گے: ﴿
- 63 ..... فاجر مسلمانوں کی حالت: ﴿
- 63 ..... زکوٰۃ ادا نہ کرنے والوں کو مختلف سزاؤں سے دوچار کیا جائے گا: ﴿
- 65 ..... پیشہ ور گداگر بدترین حالت میں مبتلا ہوں گے: ﴿
- 65 ..... غاصبوں کو سات زمینوں کا طوق پہنایا جائے گا: ﴿
- 65 ..... ظالم اندھیروں میں ہوں گے: ﴿
- 66 ..... ذمہ داروں اور اہلکاروں کے ہاتھ گردنوں پر بندھے ہوں گے: ﴿
- 66 ..... رعایا سے بے رخی کرنے والے حکام سے اللہ تعالیٰ بھی بے رخی فرمائیں گے: ﴿
- 66 ..... ہر غدار کی پشت پر ایک جھنڈا ہوگا: ﴿
- 66 ..... خائن اپنی خیانت کردہ چیز گردن پر اٹھائے ہوئے پیش ہوگا: ﴿
- 67 ..... بیویوں کے درمیان عدل نہ کرنے والے کی حالت فاج زوہ کی سی ہوگی: ﴿
- 67 ..... قاتل کی گردن مقتول کے ہاتھ میں ہوگی: ﴿
- 67 ..... متکبر لوگ چیونٹیوں کی مانند اکٹھے کئے جائیں گے: ﴿
- 67 ..... سود خور خبیثوں جیسی حالت میں ہوں گے: ﴿
- 68 ..... بے نماز قارون اور فرعون کے ساتھ ہوں گے: ﴿
- 68 ..... اللہ کی راہ میں خرچ نہ کرنے والے مالدار خسارے میں ہوں گے: ﴿

- شفاعت

- محکم دلائل وبراہین سے مزین، متنوع ومنفرد موضوعات پر مشتمل مفت آن لائن مکتبہ

- 80 ..... مقام محمود ❖  
81 ..... شفاعت سے متعلقہ چند مختلف مسائل ❖

### قصص اور حساب و جزا

- 82 ..... مقام حساب کی طرف آمد کا ایک منظر ❖  
83 ..... دنیا میں کیا ہوا لوگوں کا ہر عمل ان کے سامنے رکھ دیا جائے گا..... ❖  
84 ..... پھر ان کے مابین پورے عدل و انصاف کے ساتھ فیصلہ کیا جائے گا، کچھ بھی ظلم نہ ہوگا..... ❖  
84 ..... حقوق العباد سے متعلقہ مقدمات میں بھی پورا پورا انصاف کیا جائے گا..... ❖  
85 ..... انصاف کا یہ عالم ہوگا کہ جانوروں کو بھی پورا پورا بدلہ لے کر دیا جائے گا..... ❖  
85 ..... ایک کا جرم دوسرے پر نہیں ڈالا جائے گا..... ❖  
86 ..... کوئی کسی کے کام نہیں آئے گا..... ❖  
87 ..... کوئی فدیہ نہیں دے گا..... ❖  
87 ..... لوگوں کا حق مارنے والے کو نیکیاں دینی یا گناہ لینے پڑیں گے..... ❖  
88 ..... ریا کار مجاہد، عالم اور سخی کو سخت باز پرس کے بعد عبرت ناک انجام سے دوچار کیا جائے گا..... ❖  
89 ..... بعض لوگوں کو کلمہ شہادتین ہی بخشوا دے گا..... ❖  
89 ..... بعض لوگوں کے گناہ معاف کر دیئے جائیں گے..... ❖  
90 ..... بعض لوگوں کے گناہوں کو نیکیاں بنا دیا جائے گا..... ❖  
90 ..... بعض لوگوں سے حساب ہی نہیں لیا جائے گا..... ❖  
91 ..... نیکیوں میں اضافہ کر دیا جائے گا جبکہ گناہوں میں نہیں..... ❖  
92 ..... روز قیامت مختلف اشیاء کی گواہیاں..... ❖  
92 ..... انبیاء کی گواہی کہ انہوں نے پیغام الہی مکمل طور پر پہنچا دیا تھا:..... ❖  
93 ..... امت محمدیہ گواہی دے گی:..... ❖  
93 ..... انسانی اعضاء گواہی دیں گے:..... ❖  
95 ..... مؤذن کی اذان سننے والے شجر و حجر اور جن و انس گواہی دیں گے:..... ❖  
95 ..... فرشتے گواہی دیں گے:..... ❖  
95 ..... زمین گواہی دے گی:..... ❖  
96 ..... ہر شخص کو حساب دینا ہوگا..... ❖  
96 ..... ہر شخص سے اللہ تعالیٰ خود حساب لیں گے..... ❖  
97 ..... سب سے پہلے امت محمدیہ کا حساب ہوگا..... ❖

- 97 ..... فقراء کو بھی جلد حساب لے کر اغنیاء سے پہلے جنت میں داخل کر دیا جائے گا
- 98 ..... کس کس چیز کا حساب لیا جائے گا؟
- 98 ..... کفر و شرک:
- 98 ..... دنیا میں کیے ہوئے اعمال:
- 98 ..... اللہ تعالیٰ کی عطا کردہ نعمتیں:
- 99 ..... کان، آنکھ اور دل:
- 99 ..... معاہدات و مواثیق:
- 99 ..... حقوق اللہ میں سب سے پہلے نماز کا حساب لیا جائے گا؟
- 99 ..... حقوق العباد میں سب سے پہلے قتل و خون کا فیصلہ کیا جائے گا
- 99 ..... حساب کے لیے ہر لمحہ تیار رہنا چاہیے
- 100 ..... آسان حساب کی دعا مانگتے رہنا چاہیے

### میزان اور نامہ اعمال

- 100 ..... میزان میں اعمال تولے جانے کا ثبوت قرآن کریم سے
- 101 ..... میزان میں اعمال تولے جانے کا ثبوت احادیث سے
- 102 ..... میزان میں اعمال تولنے کے بعد ہر ایک کو اس کا نامہ اعمال دے دیا جائے گا

### حوض کوثر

- 103 ..... حوض کوثر کے اثبات اور اس کے اوصاف سے متعلقہ چند دلائل
- 105 ..... سب سے پہلے حوض کوثر کا پانی پینے والے لوگ
- 105 ..... حوض کوثر کے پانی سے محروم رہنے والے لوگ
- 105 ..... کافر و مشرک:
- 106 ..... مرتد:
- 106 ..... بدعتی:

### پل صراط

- 107 ..... قرآن کریم میں پل صراط کا ذکر
- 109 ..... احادیث نبویہ میں پل صراط کا ذکر

111 ..... پل صراط پر سے گزرنے کے بعد

## جنت کا بیان

## 2

- 113 ..... جنت کی عظمت کا کوئی اور اک نہیں کر سکتا
- 114 ..... اصل بڑی کامیابی جہنم سے نجات اور جنت میں داخلہ ہے
- 115 ..... جنت میں داخل ہونے والوں پر فرشتے سلام بھیجیں گے
- 115 ..... سب سے پہلے محمد ﷺ جنت کے دروازے پر دستک دیں گے
- 115 ..... امت محمدیہ سب سے پہلے جنت میں داخل ہوگی
- 116 ..... سب سے پہلے جنت میں داخل ہونے والوں کے اوصاف
- 116 ..... جنت میں داخل ہونے والے نافرمان مومن
- 117 ..... جنت میں داخل ہونے والا آخری شخص
- 119 ..... قیامت سے پہلے ہی جنت میں داخل ہونے والے افراد
- 121 ..... جنت میں داخلہ ابدی ہوگا
- 121 ..... جنت میں داخلہ اللہ تعالیٰ کی خصوصی مہربانی اور رحمت کا ہی نتیجہ ہوگا
- 122 ..... اللہ تعالیٰ سے ہمیشہ جنت کا سوال کرتے رہنا چاہیے

## جنت کے اوصاف

- 122 ..... جنت کی وسعت
- 123 ..... جنت کے دروازے
- 124 ..... جنت کی مٹی اور بناوٹ
- 125 ..... جنت کی نہریں
- 125 ..... جنت کے چشمے
- 126 ..... جنت کے درخت اور پھل
- 127 ..... جنت کے محلات
- 129 ..... جنت کے خیمے
- 129 ..... جنت کے جانور اور پرندے
- 129 ..... جنت کی خوشبو
- 130 ..... جنت کے درجات
- 131 ..... جنت کا نور



131 ..... جنت کا بازار

### اہل جنت

- 131 ..... اہل جنت کے چند اوصاف
- 132 ..... جنت کی بشارت پانے والے دس (عشرہ مبشرہ) صحابہ
- 133 ..... عشرہ مبشرہ کے علاوہ جنت کی بشارت پانے والے چند دیگر حضرات
- 133 ..... اہل جنت کے سردار
- 134 ..... اکثر اہل جنت کمزور لوگ ہوں گے
- 134 ..... اکثر اہل جنت خواتین ہوں گی
- 135 ..... جنت میں امت محمدیہ کی تعداد
- 135 ..... بلوغت سے پہلے فوت ہونے والے بچے

### جنت کی نعمتیں

- 136 ..... جنت کی نعمتیں دنیاوی اشیاء سے بہت بہتر ہیں
- 136 ..... جنت میں بغیر حساب رزق اور ہر من چاہی نعمت ملے گی
- 137 ..... اہل جنت کا کھانا پیٹا
- 138 ..... اہل جنت کے برتن
- 139 ..... اہل جنت کے خادم
- 139 ..... اہل جنت کا لباس اور زیور
- 140 ..... اہل جنت کے بستر اور مسندیں
- 140 ..... اہل جنت کی خواہشات
- 141 ..... اہل جنت کا اکٹھے ہونا اور باہم گفت و شنید کرنا
- 142 ..... اہل جنت کی بیویاں
- 143 ..... جنت میں کوئی لغو چیز نہ ہوگی
- 143 ..... اہل جنت کے خاندان کو بھی باہم اکٹھا کر دیا جائے گا
- 143 ..... اللہ تعالیٰ کا دیدار ایک عظیم نعمت ہوگی
- 144 ..... اللہ تعالیٰ کی رضامندی جنت کی سب سے بڑی نعمت ہوگی

- 145 ..... اہل جنت کا آخری قول اللہ کی حمد پر مشتمل ہوگا
- 145 ..... جنت میں داخل کرنے والے اعمال

### جہنم کا بیان

باب 3

- 148 ..... جہنم کی ہولناکی اور شدت کا ایک نمونہ
- 149 ..... جہنم میں داخلہ ابدی ہوگا؟
- 149 ..... ہمیشہ جہنم سے اللہ تعالیٰ کی پناہ مانگتے رہنا چاہیے

### جہنم کے اوصاف

- 150 ..... جہنم کے دروازے
- 150 ..... جہنم کے داروغے
- 151 ..... جہنم کی وسعت
- 151 ..... جہنم کی گہرائی
- 151 ..... جہنم کے درجات
- 152 ..... جہنم کا ایندھن
- 153 ..... جہنم کی آگ کی شدت
- 153 ..... جہنم کی آواز اور کلام

### اہل جہنم

- 154 ..... جہنم میں جانے والے عام لوگ
- 154 ..... جہنم میں جانے والے چند خاص لوگ
- 155 ..... سب سے پہلے جہنم میں جانے والے تین لوگ
- 155 ..... اہل جہنم کی اکثریت عورتوں پر مشتمل ہوگی
- 155 ..... اہل جہنم کی جسامت بہت بڑی کر دی جائے گی

### جہنم کے عذاب

- 156 ..... جہنم کے عذاب کی شدت
- 156 ..... سب سے ہلکا عذاب ابوطالب کو ہوگا

- 156 ..... اہل جہنم کا کھانا پینا
- 158 ..... اہل جہنم کا لباس
- 158 ..... اہل جہنم کے عذاب کی مختلف صورتیں
- 160 ..... اہل جہنم کو طوق اور زنجیروں میں جکڑا جائے گا
- 161 ..... اہل جہنم کی خواہشات
- 163 ..... اہل جہنم جنتیوں سے پانی مانگیں گے انہیں وہ بھی نہیں دیا جائے گا
- 163 ..... اہل جہنم موت مانگیں گے لیکن انہیں موت بھی نہیں ملے گی
- 164 ..... جہنم میں لے جانے والے اعمال
- 166 ..... جہنم سے بچانے والے اعمال

### چند متفرق مسائل کا بیان

4

- 168 ..... کیا روز قیامت کفار کا حساب ہوگا؟
- 169 ..... اصحاب الاعراف
- 170 ..... سدرۃ المنتہی
- 171 ..... بعض دنیوی نعمتیں جنت میں بھی ہوں گے
- 172 ..... جنت اور دوزخ کا باہم جھگڑا
- 172 ..... کیا فرقہ ناجید سارا جنتی ہے؟
- 173 ..... کیا زنا کے نتیجے میں پیدا ہونے والا بچہ جنت میں داخل ہوگا؟
- 173 ..... کیا دنیوی آگ جہنمی آگ کا دھواں ہے؟
- 174 ..... چند ضعیف احادیث کا بیان



## بِسْمِ اللّٰهِ الرَّحْمٰنِ الرَّحِیْمِ

## مُقَدِّمَةٌ

## ایمان بالآخرت

ارشاد باری تعالیٰ ہے کہ ﴿وَبِالْآخِرَةِ هُمْ تَعْتَبُونَ﴾ [۱] قرۃ: ۱۰۱ ”اور وہ (مومنین) آخرت پر یقین رکھتے ہیں (یعنی بعثت، قیامت، جنت، جہنم، حساب اور میزان پر ان کا کامل ایمان ہے)۔“

آخرت اُن تمام اُمور کا نام ہے جو مرنے کے بعد انسان کو پیش آئیں گے۔ آخرت کو آخرت اس لیے کہا جاتا ہے کیونکہ یہ دنیا کے بعد آنے والی ہے۔ آخرت پر ایمان، ارکانِ ایمان میں سے ایک اہم رکن ہے۔ چنانچہ فرمانِ نبوی کے مطابق ایمان یہ ہے کہ ﴿أَنْ تُؤْمِنَ بِاللّٰهِ وَ مَلَائِكَتِهِ وَ كُتُبِهِ وَ رُسُلِهِ وَ الْيَوْمِ الْآخِرِ وَ تُؤْمِنَ بِالْقَدْرِ خَيْرِهِ وَ شَرِّهِ﴾ ”تم اللہ پر، اس کے فرشتوں پر، اس کی (نازل کردہ) کتابوں پر، اس کے پیغمبروں پر، یومِ آخرت پر اور اچھی بری تقدیر پر ایمان لاؤ۔“ (۱)

آخرت پر ایمان کا مفہوم یہ ہے کہ وفات کے بعد سے لے کر اہل جنت کے جنت میں اور اہل جہنم کے جہنم میں داخل ہو جانے تک کے بارے میں کتاب و سنت میں موجود ہر بات (احوالِ قبر، علاماتِ قیامت، یومِ البعث، حوضِ کوثر، میزان، شفاعت، پلِ صراط وغیرہ) کی مکمل تصدیق کرنا اور اس پر پختہ اعتقاد رکھنا۔ اس عقیدے کے بغیر کوئی بھی حقیقی مومن نہیں بن سکتا۔ چنانچہ امام ابن قیم رحمۃ اللہ علیہ نے فرمایا ہے کہ جب تک آخرت کے متعلق اللہ تعالیٰ کی بتلائی ہوئی ہر خبر پر دل ایسا مطمئن نہ ہو جائے کہ کسی قسم کا شک و شبہ باقی نہ رہے تب تک ایمان بالآخرت کا حصول ممکن نہیں اور ایسا اعتقاد رکھنے والا ہی حقیقی مومن ہے۔ (۲) علاوہ ازیں آخرت پر ایمان کا فائدہ یہ ہے کہ اس سے رغبت، خوف اور اعمالِ صالحہ کی بجا آوری کے ذریعے رب العالمین کی خوشنودی حاصل کرنے کا جذبہ پیدا ہوتا ہے۔

## موت و سفر آخرت

ہر جاندار نے موت کا ذائقہ چکھنا ہے اور جو بھی ذی روح اس دنیا میں آیا ہے اس نے بالآخر یہاں سے

(۱) [مسلم (۸) کتاب الایمان: باب بیان الایمان والاسلام والاحسان، بخاری (۵۰) ترمذی (۲۶۱۰)]

(۲) [الروح لابن قیم (ص: ۲۴۱)]

رخصت ہونا ہے۔ کوئی بھی موت سے بچ نہیں سکتا خواہ وہ خود کو مضبوط قلعوں میں بند ہی کیوں نہ کر لے۔ اس لیے ہمیشہ موت کو یاد رکھنا چاہیے۔ رسول اللہ ﷺ نے یہی نصیحت فرمائی ہے کہ موت کو بکثرت یاد کیا کرو۔<sup>(۱)</sup> اور موت کو یاد رکھنے کا طریقہ یہ ہے کہ انسان گا ہے گا ہے قبروں کی زیارت کرتا رہے تاکہ اسے موت یاد آئے<sup>(۲)</sup> اور وہ یہ سوچنے پر مجبور ہو کہ جب ایک دن اس کا ٹھکانہ بھی یہی ہوگا تو وہ کیوں ہر وقت دنیوی حرص و طمع میں مارا مارا پھر رہا ہے۔ اسی طرح موت کو یاد رکھنے کے لیے بوڑھے لوگوں سے میل ملاقات بھی مفید ہے۔

موت کی سختی ناقابل برداشت ہے، یہی باعث ہے کہ وفات کے وقت رسول اللہ ﷺ بھی کلمہ پڑھتے ہوئے یہی فرما رہے تھے کہ ”یقیناً موت کے وقت سخت تکلیف ہوتی ہے۔“<sup>(۳)</sup> ایک دوسرے موقع پر آپ ﷺ نے ارشاد فرمایا کہ ”موت کی تمنا نہ کیا کرو کیونکہ جان کنی کی تکلیف بڑی سخت ہے۔“<sup>(۴)</sup> تاہم شہید کو قتل ہوتے وقت صرف اتنی ہی تکلیف ہوتی ہے جتنی چیونٹی کاٹنے سے ہوتی ہے۔<sup>(۵)</sup> علاوہ ازیں انسان پر کیسے ہی حالات آن پڑیں اسے موت کی فکر تو ضرور کرنی چاہیے لیکن تمنا ہرگز نہیں کرنی چاہیے بلکہ زیادہ سے زیادہ اپنی زبان پر صرف یہی الفاظ لانے چاہئیں ”اے اللہ! مجھے اس وقت تک زندہ رکھ جب تک میرے لیے زندگی بہتر ہے اور اس وقت مجھے فوت کر دینا جب میرے لیے وفات بہتر ہوگی۔“<sup>(۶)</sup> البتہ شہادت کی تمنا کرنے میں کوئی حرج نہیں۔<sup>(۷)</sup>

ہمہ وقت اس جستجو میں رہنا چاہیے کہ انسان کو اچھی موت نصیب ہو۔ اچھی موت کی کچھ علامات ہیں جن سے بخوبی اندازہ لگایا جاسکتا ہے کہ کون رب کی بارگاہ میں سرخرو ہونے والا ہے۔ چنانچہ وفات کے وقت کلمہ شہادت پڑھنا<sup>(۸)</sup>، وفات کے وقت پیشانی پر پسینہ نمودار ہونا<sup>(۹)</sup>، جمعہ کی رات یا دن میں فوت ہونا<sup>(۱۰)</sup>، میدان قتال

(۱) [صحیح: صحیح ابن ماجہ (۳۴۳۴) کتاب الزہد: باب ذکر الموت والاستعداد له، ابن ماجہ (۴۲۵۸)]

ترمذی (۲۳۰۷) امام حاکم اور امام ابن حبان نے اسے صحیح کہا ہے اور امام ذہبی نے بھی ان کی موافقت کی ہے۔

(۲) [مسلم (۹۷۷) کتاب الجنائز: باب استئذان النبی رہ عزو جل فی زیارة قبر امہ، ترمذی (۱۰۵۴)]

(۳) [بخاری (۶۵۱۰) کتاب الرقاق: باب سكرات الموت]

(۴) [حسن: الترغیب والترہیب لمحی الدین دیب (۴۹۳۱) احمد (۳۳۲/۳) مجمع الزوائد (۲۰۳/۱۰)]

بیہقی فی شعب الایمان (۱۰۵۹۸)]

(۵) [حسن: ہدایۃ الرواة (۱۷/۴)، ترمذی (۳۷۵۹) کتاب فضائل الجہاد: باب ما جاء فی فضل

المرباط، ابن ماجہ (۲۸۰۲) ابن حبان (۱۶۱۴) الموارد، امام ابن حبان نے اس حدیث کو صحیح کہا ہے۔]

(۶) [بخاری (۲۳۵۱) کتاب الدعوات: باب الدعاء بالموت والحیاء، مسلم (۲۶۸۰) أبو داود (۳۱۰۸)]

(۷) [بخاری (۲۷۹۷) کتاب الجہاد: باب تمنی الشهادة، مسلم (۱۸۷۶) ابن ماجہ (۲۷۵۳)]

(۸) [صحیح: صحیح أبو داود (۲۶۷۳) کتاب الجنائز: باب فی التلقین، أبو داود (۳۱۱۶)]

(۹) [صحیح: أحکام الجنائز (ص/۴۹) ترمذی (۹۸۲) نسائی (۱۸۲۹) ابن ماجہ (۱۴۵۲)]

(۱۰) [حسن صحیح: أحکام الجنائز (ص/۵۰) ترمذی (۱۰۷۴) کتاب الجنائز]



میں شہادت کی موت حاصل کرنا<sup>(۱)</sup>، فی سبیل اللہ غزوہ کے لیے نکلے ہوئے طبعی موت سے وفات پا جانا<sup>(۲)</sup>، طاعون کے مرض سے موت آنا<sup>(۳)</sup>، پیٹ کی بیماری سے موت آنا<sup>(۴)</sup>، غرق ہو کر یا طبع کے نیچے دب کر موت آنا<sup>(۵)</sup>، جل کر پہلو کے درد (یعنی فالج) سے اور عورت کو دورانِ حمل موت آنا<sup>(۶)</sup>، سل (ٹی بی) کی بیماری سے موت آنا<sup>(۷)</sup>، اپنی جان مال دین اہل و عیال اور عزت کے دفاع میں موت آنا<sup>(۸)</sup>، پہرے کی حالت میں موت آنا<sup>(۹)</sup>، کسی بھی نیک عمل پر موت آنا<sup>(۱۰)</sup> اور وفات کے بعد لوگوں کا میت کی تعریف کرنا<sup>(۱۱)</sup>، تمام ایسے امور ہیں جو کسی بھی انسان کے لیے جنت کی بشارت سے کم نہیں۔

حقیقت یہ ہے کہ انسان کو وفات کے وقت ہی علم ہو جاتا ہے کہ اس کا اخروی انجام کیسا ہوگا؟ وہ جنت میں جائے گا یا جہنم میں۔ کیونکہ جب مومن بندے کا دنیا سے رخصت ہونے اور آخرت کی طرف سفر کرنے کا وقت آتا ہے تو آسمان سے روشن چروں والے فرشتے اس کی طرف اترتے ہیں، گویا کہ ان کے چہرے سورج کی مانند چمکدار ہیں۔ ان کے پاس جنت کے لباس کا کفن ہوتا ہے اور جنت کی خوشبو بھی ہوتی ہے۔ وہ اس کے قریب سے تاحرنگہ بھیل کر بیٹھ جاتے ہیں۔ پھر موت کا فرشتہ مومن کے پاس آتا ہے حتیٰ کہ اس کے سر کے قریب بیٹھ جاتا ہے اور کہتا ہے اے پاکیزہ روح! اللہ تعالیٰ کی مغفرت اور رضامندی کی طرف نکل۔ پھر وہ روح ایسے آسانی سے نکل پڑتی ہے جیسے مشکیزے سے پانی کا قطرہ بہہ پڑتا ہے۔ وہ فرشتہ اسے پکڑتا ہے اور اس کے ہاتھ میں روح کو ایک لمحہ بھی نہیں گزرتا کہ دوسرے فرشتے اسے پکڑ لیتے ہیں اور اسے جنت کے لباس اور خوشبو میں لپیٹ لیتے ہیں اور اس سے وہ بہترین کستوری کی خوشبو آنے لگتی ہے جو زمین کی سطح پر موجود ہے۔ پھر وہ فرشتے اسے لے کر آسمان کی طرف چڑھتے ہیں اور فرشتوں کے جس گروہ کے پاس سے بھی گزرتے ہیں وہ کہتے ہیں یہ پاکیزہ روح کون ہے؟

- (۱) [مسلم (۱۸۸۶) کتاب الإمارة: باب من قتل فی سبیل اللہ کفر ت خطایاہ إلا الدین] احمد (۷۰۷۱)۔
- (۲) [مسلم (۱۹۱۵) کتاب الإمارة: باب بیان الشهداء] ابن ماجہ (۲۸۰۴) احمد (۱۰۷۶۶)۔
- (۳) [بخاری (۲۸۳۰) کتاب الجہاد والسیر: باب الشهادة سبع سوی القتال] مسلم (۱۹۱۶)۔
- (۴) [مسلم (۱۹۱۵) کتاب الإمارة: باب بیان الشهداء] ابن ماجہ (۲۸۰۴)۔
- (۵) [بخاری (۲۸۲۹) کتاب الجہاد: باب الشهادة سبع سوی القتل] مسلم (۱۹۱۴) ترمذی (۱۹۵۸)۔
- (۶) [صحیح: ہدایۃ الرواة (۱۶۷/۲) (۱۵۰۵) ابو داؤد (۳۱۱۱) ابن ماجہ (۲۸۰۳)۔
- (۷) [صحیح: أحکام الجنائز (ص/۵۵) أخبار أصبهان (۲۱۷/۱-۲۱۸) مجمع الزوائد (۳۱۷/۲)۔
- (۸) [بخاری (۲۴۸۰) کتاب المظالم والغصب: باب من قاتل دون ماله] مسلم (۱۴۱) احمد (۶۵۳۳)۔
- (۹) [مسلم (۱۹۱۳) کتاب الإمارة: باب فضل الرباط فی سبیل اللہ عزوجل] ترمذی (۱۶۶۵) نسائی (۳۱۶۷)۔
- (۱۰) [صحیح: أحکام الجنائز (ص/۵۸) احمد (۳۹۱/۵) فتح الباری (۴۳/۶)۔
- (۱۱) [مسلم (۹۴۹) کتاب الجنائز: باب فیمن یشی علیہ خیر أو شر من الموتی] حاکم (۳۷۷/۱) احمد (۱۷۹/۳)۔

تو وہ کہتے ہیں یہ فلاں کا بیٹا فلاں ہے اور اس کا وہ بہترین نام ذکر کرتے ہیں جس کے ساتھ اسے دنیا میں پکارا جاتا تھا حتیٰ کہ وہ اس کے ساتھ آسمان دنیا تک پہنچتے ہیں اور دروازہ کھلواتے ہیں۔ اس کے لیے دروازہ کھول دیا جاتا ہے اور ہر آسمان کے مقرب فرشتے اگلے آسمان تک اس کے ساتھ چلتے ہیں حتیٰ کہ وہ ساتویں آسمان تک پہنچ جاتا ہے۔ اللہ عزوجل فرماتے ہیں میرے بندے کا اعمال نامہ علیین میں رکھ دو اور اسے زمین کی طرف اس کے جسم میں لوٹا دو... اسی طرح جب کافر کا دنیا سے روانگی اور آخرت کی طرف کوچ کا وقت آتا ہے تو اس کی طرف سیاہ چہروں والے فرشتے اُترتے ہیں۔ ان کے پاس (انتہائی بدبودار) ناٹ کا کفن ہوتا ہے۔ وہ اس کے قریب سے تاحد نگاہ پھیل کر بیٹھ جاتے ہیں۔ پھر موت کا فرشتہ آتا ہے حتیٰ کہ اس کے سر کے قریب آ کر بیٹھ جاتا ہے اور کہتا ہے اے خبیث روح! نکل کہ تیرا رب تجھ سے بڑا ہی ناراض ہے۔ اس کی روح جسم سے نکلنا نہیں چاہتی لیکن وہ فرشتہ اسے اس طرح کھینچ کر نکال لیتا ہے جیسے کانٹے دار لوہے کی سلاخ کو گیلی اُون سے زور سے کھینچ کر نکالا جاتا ہے۔ وہ اسے پکڑتا ہے اور ایک لمحہ بھی نہیں گزرتا کہ دوسرے فرشتے اسے پکڑ کر اس (سخت بدبودار) ناٹ میں لپیٹ دیتے ہیں اور اس سے وہ بدترین مردار کی بدبو آنے لگتی ہے جو سطح زمین پر پائی جاتی ہے۔ پھر وہ اسے لے کر آسمان کی طرف چڑھتے ہیں اور جب بھی فرشتوں کی کسی جماعت کے قریب سے گزرتے ہیں تو وہ دریافت کرتے ہیں کہ یہ کون خبیث روح ہے؟ وہ جواب دیتے ہیں کہ یہ فلاں کا بیٹا فلاں ہے اور اس کا وہ سب سے برا نام بتاتے ہیں جس کے ساتھ اسے دنیا میں پکارا جاتا تھا۔ حتیٰ کہ وہ اسے لے کر آسمان دنیا تک پہنچتے ہیں اور دروازہ کھلواتے ہیں۔ اس کے لیے دروازہ نہیں کھولا جاتا۔ پھر اللہ عزوجل فرماتے ہیں اس کا اعمال نامہ زمین کے نچلے حصے میں سسجین میں رکھ دو۔ پھر اس کی روح کو (زمین کی طرف) پھینک دیا جاتا ہے اور بالآخر اس کے جسم میں لوٹا دیا جاتا ہے۔<sup>(۱)</sup>

### قبر برزخی زندگی

قبر وہ مقام ہے جہاں وفات کے بعد تا قیامت ہر ایک نے ٹھہرنا ہے (اسی کا نام برزخی زندگی ہے)۔ دنیا کے بادشاہ، ناز و نعم میں ملنے والے، عیش و عشرت سے زندگی بسر کرنے والے، بڑے بڑے محلات اور بنگلوں میں رہنے والے سب بالآخر اسی دو گز زمین کے ٹکڑے میں قیام کریں گے۔ جہاں نہ گرمی سے بچاؤ کے لیے ٹھنڈی ہوا ہوگی اور نہ سردی سے بچاؤ کے لیے ہیٹر گیزر، نہ سورج کی روشنی نہ چاند کی چاندی، نہ ہوا کے لیے کھڑکی نہ روشنی کے لیے چراغ۔ جہاں نہ کوئی دوست کام آئے گا نہ رشتہ دار، نہ کوئی سفارش، بچا سکے گا نہ لیڈر۔ وہاں اگر کوئی چیز کام آئے گی تو

(۱) [حسن: الترغیب والترہیب لمحبی الدین دیب مستو (۵۲۲۱) مسند احمد (۲۸۷/۴) امام بیہقیؒ فرماتے ہیں کہ احمد کے راوی صحیح کے راوی ہیں۔ [مجمع الزوائد (۵۰/۳)] حافظ ابن حجرؒ فرماتے ہیں کہ یہ حدیث حسن درج کی ہے۔ [کما فی الترغیب والترہیب (تحت الحدیث ۵۲۲۱)]

وہ صرف اپنا نیک عمل ہوگا اور اگر کوئی برے اعمال لے کر اس میں داخل ہوا تو پھر اس تنہائی، تاریکی اور مقام وحشت میں زہریلے سانپوں، بچھوؤں اور کیڑے مکوڑوں سے کون بچائے گا؟ انسان چیخے چلائے گا لیکن وہاں سے چیخ و پکار کی آواز بھی کوئی نہ سن سکے گا، نہ لوریاں دینے والی ماں، نہ شفقت کرنے والا باپ نہ ہمہ وقت کام آنے والا بھائی۔ اسی لیے نبی کریم ﷺ نے فرمایا ہے کہ میں نے قبر سے زیادہ سخت گھبراہٹ والی جگہ اور کوئی نہیں دیکھی۔<sup>(۱)</sup> اور ایک موقع پر آنسو بہاتے ہوئے قبر کے متعلق فرمایا کہ اے میرے بھائیو! اس جیسے مقام کے لیے تیار کر لو۔<sup>(۲)</sup> جب گھر والے میت کو قبر میں دفن کر کے واپس لوٹ جاتے ہیں تو اس کے ساتھ کیا ہوتا ہے اس بارے میں ایک طویل روایت میں ہے کہ ”مومن آدمی کے پاس (قبر میں) دو فرشتے آتے ہیں۔ وہ اسے بٹھاتے ہیں اور اس سے دریافت کرتے ہیں کہ تیرا رب کون ہے؟ وہ جواب دیتا ہے میرا رب اللہ ہے۔ پھر وہ اس سے دریافت کرتے ہیں تیرا دین کیا ہے؟ وہ جواب دیتا ہے میرا دین اسلام ہے۔ پھر وہ دریافت کرتے ہیں کہ کون شخص تھا جو تم میں بھیجا گیا؟ وہ جواب دیتا ہے وہ اللہ کے رسول ہیں۔ پھر وہ اس سے دریافت کرتے ہیں کہ تجھے کیسے معلوم ہوا؟ وہ جواب دیتا ہے میں نے اللہ کی کتاب کو پڑھا، اس پر ایمان لایا اور اس کی تصدیق کی۔ اللہ تعالیٰ کا یہ فرمان کہ ”جو لوگ ایمان لائے اللہ تعالیٰ ان لوگوں کو ثابت قدمی عطا کرتا ہے“ اس بات کی تصدیق کرتا ہے۔ پھر آسمان سے منادی اعلان کرتا ہے کہ میرا بندہ سچا ہے، جنت سے اس کے لیے بستر بچھا دو اور جنت کا اسے لباس پہنا دو اور جنت کی جانب اس کے لیے ایک دروازہ کھول دو چنانچہ دروازہ کھول دیا جاتا ہے۔ اسے جنت کی ٹھنڈی ہوا اور خوشبو پہنچتی رہتی ہے اور اس کی قبر تاحد نگاہ کشادہ کر دی جاتی ہے۔ اسی طرح کافر کے پاس بھی (قبر میں) دو فرشتے آتے ہیں، وہ اسے بٹھا کر سوال کرتے ہیں کہ تیرا رب کون ہے؟ وہ جواب دیتا ہے میں کچھ نہیں جانتا۔ پھر وہ اس سے دریافت کرتے ہیں کہ تیرا دین کیا ہے؟ وہ جواب میں کہتا ہے مجھے کچھ علم نہیں۔ پھر وہ دریافت کرتے ہیں کہ وہ شخص کون تھا جو تم میں بھیجا گیا تھا؟ وہ جواب دیتا ہے میں نہیں جانتا۔ اس کے بعد منادی آسمان سے آواز لگاتا ہے کہ اس نے جھوٹ بکا ہے اس کے لیے آگ کا بستر بچھا دو اسے آگ کا لباس پہنا دو اور جہنم کی جانب اس کے لیے ایک دروازہ کھول دو۔ اسے جہنم کی گرمی اور اس کی زہر آلود ہوا پہنچتی رہے گی اور اس پر اس کی قبر تنگ کر دی جائے گی حتیٰ کہ اس کی پسلیاں ایک دوسرے کے اندر گھس جائیں گی۔ پھر اس پر ایک اندھا اور بہرہ فرشتہ مقرر کیا جائے گا جس کے پاس لوہے کا ہتھوڑا ہوگا، اگر وہ ہتھوڑا کسی پہاڑ پر مارا جائے تو وہ بھی (ریزہ ریزہ ہو کر) مٹی بن جائے۔

(۱) [حسن: ہدایۃ الرواة (۱/۱۷۷)، (۱۲۸) صحیح ترمذی، ترمذی (۲۳۰/۸) کتاب الزہد، ابن ماجہ

(۴۲۶۷) حاکم (۳۳۰/۱۴) اس حدیث کو امام حاکم نے صحیح کہا ہے اور امام ذہبی نے بھی ان کی موافقت کی ہے۔]

(۲) [صحیح: صحیح ابن ماجہ (۴۳۸۲) کتاب الزہد: باب الحزن والبكاء، ابن ماجہ (۴۱۹۵)]

چنانچہ وہ اسے اس کے ساتھ ضرب لگائے گا تو اس کی آواز انسانوں اور جنوں کے علاوہ مشرق و مغرب کے مابین سب سنیں گے اور وہ مٹی بن جائے گا لیکن پھر اس میں دوبارہ روح لوٹا دی جائے گی (اور یہ عذاب کا سلسلہ تا قیامت جاری رہے گا)۔“<sup>(۱)</sup>

قبر کی اس سختی اور عذاب سے بچاؤ کے لیے نبی کریم ﷺ ہمیشہ اللہ کی پناہ مانگا کرتے تھے، بطور خاص ہر نماز کے آخری تشہد میں یہ دعا پڑھا کرتے تھے ﴿اَللّٰهُمَّ اِنِّیْ اَعُوْذُبُکَ مِنْ عَذَابِ الْقَبْرِ ...﴾ ”اے اللہ! میں عذاب قبر سے تیری پناہ چاہتا ہوں۔“<sup>(۲)</sup> علاوہ ازیں یہ یاد رہے کہ فرمان نبوی کے مطابق اللہ کے راستے میں شہید ہونے والا<sup>(۳)</sup>، راہ جہاد میں پہرہ دیتے ہوئے فوت ہونے والا<sup>(۴)</sup>، پیٹ کی بیماری سے ہلاک ہونے والا<sup>(۵)</sup>، جمعہ کی رات یا جمعہ کے دن میں فوت ہونے والا<sup>(۶)</sup> اور کثرت سے سورۃ الملک کی تلاوت کرنے والا<sup>(۷)</sup> ایسے لوگ ہیں جو قبر کی سختیوں اور سزاؤں سے محفوظ رہیں گے۔

عذاب قبر، زیارت قبور، قبروں سے متعلقہ جائز و ناجائز امور اور دیگر احکام قبور کی تفصیل کے لیے ہماری اسی سیریز کی دوسری کتاب ”جناز سے کی کتاب“ ملاحظہ فرمائیے۔

### فکر آخرت

اللہ تعالیٰ نے اہل ایمان کو یہ حکم دیا ہے کہ اللہ سے ڈرو اور خوب غور و فکر کرو کہ تم نے کل کے لیے کیا آگے بھیجا ہے (یعنی قیامت کے دن رب کی بارگاہ میں حاضری کے لیے کیسے اعمال کیے ہیں)۔<sup>(۸)</sup> نبی کریم ﷺ (جن کے تمام اگلے پچھلے گناہ ہی اللہ تعالیٰ نے معاف کر رکھے تھے، انہیں بھی) آخرت کی اتنی فکر تھی کہ رات کو اس قدر قیام فرماتے کہ آپ کے قدم مبارک پر ورم آ جاتا۔<sup>(۹)</sup> نماز میں اس قدر روتے کہ چکی کی آوازی طرح رونے کی آواز آنے لگتی۔<sup>(۱۰)</sup> حضرت عمر رضی اللہ عنہ (جنہیں دنیا میں ہی جنت کی بشارت دے دی گئی تھی) نمازِ عشاء ادا فرما کر مسجد میں

(۱) [صحیح: ہدایۃ الرواۃ (۱/۱۶۱) (۱۲۷) ابو داؤد (۴۷۵۳) کتاب السنۃ، نسائی (۷۸/۴)]

(۲) [بخاری (۱۳۷۷) کتاب الحنائن: باب التعوذ من عذاب القبر]

(۳) [صحیح: صحیح نسائی (۱۹۴۰) کتاب الحنائن: باب الشہید، نسائی (۲۰۵۵)]

(۴) [صحیح: الصحیحۃ (۱۱۴۰) صحیح ترمذی، ترمذی (۱۶۲۱) کتاب فضائل الجہاد]

(۵) [صحیح: صحیح نسائی (۱۹۳۹) نسائی (۲۰۵۴) ترمذی (۱۰۶۴)]

(۶) [حسن: صحیح ترمذی، ترمذی (۱۰۷۴) کتاب الحنائن: باب ما جاء فیمن یموت یوم الجمعة]

(۷) [حسن: السلسلۃ الصحیحۃ (۱۱۴۰)]

(۸) [الحشر: ۱۸]

(۹) [بخاری (۴۸۳۶) کتاب التفسیر: باب ”لیغفر لک اللہ ما تقدم ...“، مسلم (۲۸۱۹) ابن ماجہ (۱۴۱۹)]

(۱۰) [صحیح: صحیح ابو داؤد، ابو داؤد (۹۰۴) کتاب الصلاۃ: باب البکاء فی الصلاۃ]

بیٹھ جاتے اور زار و قطار رونا شروع کر دیتے، کچھ وقت ٹھہرتے اور پھر رونا شروع کر دیتے۔<sup>(۱)</sup> وفات کے وقت زمین پر لیٹے تھے اور یہ فرما رہے تھے کہ میرے لیے اور میری ماں کے لیے ہلاکت ہوا اگر میرے رب نے مجھ پر رحم نہ کیا۔<sup>(۲)</sup> حضرت ابو ہریرہ رضی اللہ عنہ جیسے جلیل القدر صحابی اپنی وفات کے وقت رو رہے تھے، کسی نے رونے کا سبب دریافت کیا تو فرمایا، میں دنیا سے رخصت ہونے کی وجہ سے نہیں بلکہ طویل سفر اور زادِ سفر کی قلت کی وجہ سے رو رہا ہوں، میں نے ایسی بلندی پر شام کی ہے کہ جس کے آگے جنت یا جہنم ہے اور مجھے علم نہیں کہ ان دونوں میں سے میرا ٹھکانہ کونسا ہے؟<sup>(۳)</sup>

ایک طرف امام الانبیاء محمد صلی اللہ علیہ وسلم اور جلیل القدر صحابہ کی یہ حالت تھی جبکہ دوسری طرف آج ہم گناہگاروں کی یہ حالت ہے کہ آخری حساب اور جزا و سزا کے متعلق کبھی سوچا ہی نہیں، جنت میں داخلے اور جہنم سے نجات کی کبھی فکر ہی نہیں کی، رب کی بارگاہ میں کیا لے کر جائیں گے کبھی وہم و گمان میں ہی نہیں آیا، بس فکر ہے تو صرف دنیوی مال و متاع کی، اعلیٰ ڈگری کی، اونچے عہدے کی، کاروبار میں ترقی کی، بڑے گھر اور خوبصورت بیوی کے حصول کی۔ غرض کوئی فکر و غم ہے تو صرف اس دنیا کا جو کسی لمحہ بھی ختم ہو سکتی ہے، جس دنیا کو قرآن نے دھوکے کا سامان قرار دیا<sup>(۴)</sup>، جسے پیغمبر صلی اللہ علیہ وسلم نے مجھڑے پر کے برابر بھی حیثیت نہیں دی۔<sup>(۵)</sup> اسی لیے آپ صلی اللہ علیہ وسلم نے ہمیشہ سادہ زندگی گزاری، ازواجِ مطہرات میں سے ہر بیوی کو ایک کمرہ دیا جو چھ سات گز سے بڑا نہ تھا، جس کی چھت کھجور کی شاخوں کی تھی، کبھی میدہ کی روٹی کھائی اور نہ چھنا ہوا آٹا استعمال کیا، غلاموں اور مساکین کی طرح کھانے پینے اور انھیں بیٹھنے کو ترجیح دی، اکثر اوقات بھوک برداشت کر کے وقت گزارا، پیوند لگے کپڑے اور جوتے پہن کر گزر بسر کی، اپنی تعظیم کے لیے کسی کا کھڑا ہونا کبھی پسند نہ کیا، اپنے جوتے خود ٹانگ لیتے اور اپنے کپڑے خود سی لیتے، فاتحانہ شان کے ساتھ مکہ مکرمہ میں داخل ہوئے تو سر مبارک بجز واکساری کے ساتھ رب کی بارگاہ میں ایسے جھکائے ہوئے تھے کہ آپ کی ٹھوڑی بار بار سواری کے کجاوے سے ٹکراتی رہی تھی۔

اگر آج ہم اسی پیغمبرِ آخر الزماں محمد رسول اللہ صلی اللہ علیہ وسلم سے محبت کا دم بھرتے ہیں، آپ کی تعریف میں نعتیں پڑھتے ہیں اور روزِ قیامت آپ کی شفاعت کے امیدوار ہیں تو پھر ہمیں بھی آپ کی اتباع میں دنیوی فکر چھوڑ کر آخرت کی فکر اپنانا ہوگی اور آخری کامیابی کے لیے ہی شب و روز جدوجہد کرنا ہوگی۔ (واللہ الموفق)

(۱) [بیہقی فی شعب الایمان (۹۷۶)]

(۲) [نظرة النعیم (۱۸۹۶/۵)]

(۳) [کتاب الزہد لابن مبارک (ص: ۳۸)]

(۴) [آل عمران: ۱۸۵]

(۵) [صحیح: السلسلة الصحيحة (۹۴۰) ترمذی (۲۳۲۰)]



## کتاب الاخیرہ آخرت کی کتاب

قیامت کا بیان

\* باب القيامة

جنت کا بیان

\* باب الجنة

جہنم کا بیان

\* باب النار

چند متفرق مسائل کا بیان

\* باب المسائل المتفرقة

چند ضعیف احادیث کا بیان

\* باب الاحادیث الضعيفة

## باب القيامة

## قیامت کا بیان

## قیامت کا مفہوم

قیامت سے مراد وہ وقت ہے جب کائنات کا سارا ظاہری نظام تباہ و برباد ہو جائے گا اور ہر چیز فنا ہو جائے گی جیسا کہ قرآن میں ہے کہ ﴿كُلُّ مَنْ عَلَيْهَا فَانٍ ۝ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝﴾ [الرحمن: ۲۶-۲۷] ”جو کچھ بھی زمین پر ہے سب فنا ہونے والا ہے۔ صرف تیرے رب کی ذات جو عظمت اور عزت والی ہے باقی رہ جائے گی۔“

اُس روز جہاں ایک طرف ہر چیز ہلاک ہوگی اور تمام زندہ انسان فوت ہو جائیں گے وہاں دوسری طرف انہیں دوبارہ زندہ بھی کیا جائے گا۔ پھر انہیں میدانِ محشر میں جمع کر کے حساب لیا جائے گا اور بالآخر انہیں ان کے ابدی ٹھکانے (جنت یا جہنم) میں داخل کر دیا جائے گا۔ بس وہی قیامت کا دن ہوگا۔

## قیامت کے مختلف نام

اہل علم نے قیامت کے مختلف اسماء کو بھی یکجا کرنے کی کوشش کی ہے حتیٰ کہ حافظ ابن حجر رحمہ اللہ کے مطابق قیامت کے پچاس (۵۰) کے قریب اسماء ہیں۔<sup>(۱)</sup> امام غزالی اور امام قرطبی رحمہما نے بھی قیامت کے متعدد اسماء کو جمع کیا ہے۔<sup>(۲)</sup> امام قرطبی رحمہ اللہ نے تو قیامت کے کثرتِ اسماء کی حکمت بھی بیان کی ہے کہ جو چیز بھی عظیم الشان ہو اس کی متعدد صفات اور بکثرت اسماء ضرور ہوتے ہیں اور یہ کلام عرب کی وسعت ہے۔ کیا آپ کو علم نہیں کہ اہل عرب نے تلوار کے پانچ سو (۵۰۰) کے قریب نام جمع کر رکھے ہیں کیونکہ ان کے ہاں تلوار بہت زیادہ نفع مند چیز اور بہت بڑی حیثیت کی مالک ہے۔ قیامت بھی چونکہ ایک عظیم چیز ہے اور اس کی ہولناکیاں بہت زیادہ ہیں اس لیے اللہ تعالیٰ نے اپنی کتاب میں اس کے بکثرت اسماء و صفات بیان کیے ہیں۔<sup>(۳)</sup> بہر حال آئندہ سطور میں قیامت کے چند مشہور اسماء ذکر کیے جا رہے ہیں، ملاحظہ فرمائیے۔

## 1- الیوم الآخر (یوم آخرت):

﴿إِنَّمَا يَحْمُرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ﴾ [التوبة: ۱۸] ”اللہ کی مسجدوں کو صرف

وہی لوگ آباد کرتے ہیں جو اللہ پر اور یوم آخرت پر ایمان لائے۔“

(۱) [فتح الباری (۳۹۶/۱۱)]

(۲) [التذکرۃ للمقرطبی (۲۳۲-۲۳۳)]

(۳) [التذکرۃ (۲۱۴)]

2- **یوم القيامة** (قیامت کا دن):

﴿وَنَحْشُرُهُمْ يَوْمَ الْقِيَمَةِ عَلَىٰ وُجُوهِهِمْ عُمْيًا وَبُكْمًا وَصُمًّا﴾ [الاسراء: ۹۷] ”قیامت کے دن ہم ان کو اوندھے منہ اٹھائیں گے جبکہ وہ اندھے، گونگے اور بہرے ہوں گے۔“

3- **یوم البعث** (دوبارہ جی اٹھنے کا دن):

﴿يَا أَيُّهَا النَّاسُ إِن كُنتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِّن تَرَابٍ﴾ [الحج: ۵] ”اے لوگو! اگر تم دوبارہ جی اٹھنے کے متعلق شک میں ہو تو بلاشبہ ہم ہی نے تمہیں مٹی سے پیدا کیا...“

4- **یوم الخروج** (نکلنے کا دن):

﴿يَوْمَ يَسْعَوْنَ الصَّيْحَةُ بِالْحَقِّ ذَٰلِكَ يَوْمُ الْخُرُوجِ﴾ [ق: ۴۲] ”جس دن وہ اس چیخ (نعرہ) (ثانیہ) کو حقیقتاً سنیں گے، یہی (قبروں سے) نکلنے کا دن ہوگا۔“

5- **یوم الفصل** (فیصلے کا دن):

﴿هَٰذَا يَوْمُ الْفَصْلِ يَجْمَعُنَا الْآوَلِينَ﴾ [المرسلات: ۳۸] ”یہ فیصلے کا دن ہے، ہم (اس میں) تمہیں اور پہلوں کو جمع کریں گے۔“

6- **یوم الدين** (جزا کا دن):

﴿وَقَالُوا يَٰوَيْلَنَا هَٰذَا يَوْمُ الدِّينِ﴾ [الصفات: ۲۰] ”اور وہ کہیں گے ہائے افسوس! ہمارے لیے یہ تو جزا کا دن ہے۔“

7- **یوم الحسرة** (حسرت کا دن):

﴿وَأَنذِرْهُمْ يَوْمَ الْحَسْرَةِ إِذْ قُضِيَ الْأَمْرُ﴾ [مريم: ۳۹] ”اور آپ انہیں روزِ حسرت سے ڈرائیں جب (ہر) معاملے کا فیصلہ کر دیا جائے گا۔“

8- **یوم الخلود** (بیشمار رہنے کا دن):

﴿ادْخُلُوا هَٰذَا بِسَلَامٍ ذَٰلِكَ يَوْمُ الْخُلُودِ﴾ [ق: ۳۴] ”تم اس (جنت) میں سلامتی سے داخل ہو جاؤ یہی ہے بیشمار رہنے کا دن۔“

9- **یوم الحساب** (حساب کا دن):

﴿إِنَّ الَّذِينَ يَصِلُونَ عَن سَبِيلِ اللَّهِ لَهُمْ عَذَابٌ شَدِيدٌ مِّمَّا نَسُوا يَوْمَ الْحِسَابِ﴾ [ص: ۲۶] ”بلاشبہ جو لوگ اللہ کے راستے سے گمراہ ہوتے ہیں ان کے لیے سخت عذاب ہے اس وجہ سے جو انہوں نے

یوم حساب کو بھلا دیا۔“

10- یوم الوعید (وعید کا دن):

﴿وَنُفِخَ فِي الصُّورِ ذَلِكَ يَوْمُ الْوَعِيدِ﴾ [قی: ۲۰] ”اور صور میں پھونکا جائے گا، یہ ہے وعید کا دن۔“

11- یوم الآزفة (قریب آنے والا دن):

﴿وَأَنذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ كَظِيمِينَ﴾ [المومن: ۱۸] ”اور آپ

انہیں قریب آنے والے دن (قیامت) سے ڈرائیں جب دل غم سے بھرے ہوئے، گلوں کے قریب آرہے ہوں گے۔“

12- یوم الجمع (جمع ہونے کا دن):

﴿وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِّنُنذِرَ أُمَّ الْقُرَى وَمَنْ حَوْلَهَا وَنُنذِرَ يَوْمَ الْجَمْعِ

لَا رَيْبَ فِيهِ﴾ [الشوری: ۷] ”اور اسی طرح ہم نے وحی کی آپ کی طرف عربی قرآن کی تاکہ آپ مکہ (والوں) کو اور ان کو ڈرائیں جو اس کے ارد گرد ہیں اور آپ ڈرائیں جمع ہونے کے دن سے جس میں کوئی شک نہیں۔“

13- یوم التلاق (ملاقات کا دن):

﴿رَفِيعَ الدَّرَجَاتِ ذُو الْعَرْشِ يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنْذِرَ يَوْمَ

التَّلَاقِ﴾ [المؤمن: ۱۵] ”(وہ) بہت بلند درجوں والا ہے، عرش کا مالک ہے، وہ وحی کو اپنے حکم سے اپنے بندوں میں سے جس پر چاہتا ہے ڈالتا ہے تاکہ وہ ملاقات کے دن سے ڈرائے۔“

14- یوم التناد (ایک دوسرے کو پکارنے کا دن):

﴿وَيَقُومِرَ اِیَّیْ اَخَافَ عَلَیْكُمْ يَوْمَ التَّنَادِ﴾ [المؤمن: ۳۲] ”اور اے میری قوم! میں تم پر ایک

دوسرے کو پکارنے کے دن سے خائف ہوں۔“

15- یوم التغابن (نقصان کا دن):

﴿يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابُنِ﴾ [التغابن: ] ”جس دن وہ جمع کرے گا تمہیں

جمع ہونے کے دن، یہی ہے نقصان کا دن۔“

16- الساعة (وقت قیامت):

﴿إِنَّ السَّاعَةَ آتِيَةٌ أَكَادُ أُخْفِيهَا﴾ [طہ: ۱۵] ”بلاشبہ قیامت آنے والی ہے قریب ہے کہ میں اس

کو چھپاؤں۔“

17- القارعة (کھڑکھڑانے والی):

﴿كَذَّبَتْ ثَمُودُ وَعَادٌ بِالْقَارِعَةِ﴾ [الحاقة : ٤] ”(قوم) ثمود اور عاد نے کھڑکھڑانے والی کو جھٹلایا تھا۔“

18- الصاخة (کان بہرے کر دینے والی سخت آواز):

﴿فَإِذَا جَاءَتِ الصَّاخَةُ﴾ [عبس : ٣٣] ”پھر جب آجائے گی کان بہرے کر دینے والی سخت آواز۔“

19- الطامة الكبرى (بہت بڑی آفت):

﴿فَإِذَا جَاءَتِ الطَّامَةُ الْكُبْرَى﴾ [النازعات : ٣٤] ”پھر جب آجائے گی آفت بہت بڑی۔“

20- الغاشية (چھا جانے والی):

﴿هَلْ أَتَاكَ حَدِيثُ الْغَاشِيَةِ﴾ [الغاشية : ١] ”کیا آپ کے پاس چھا جانے والی (قیامت) کی بات آگئی۔“

21- الواقعة (واقع ہونے والی):

﴿إِذَا وَقَعَتِ الْوَاقِعَةُ﴾ [الواقعة : ١] ”جب واقع ہو جائے گی واقع ہونے والی۔“

22- الحاقة (ثابت ہونے والی):

﴿الْحَاقَّةُ ① مَا الْحَاقَّةُ ②﴾ [الحاقة : ١-٢] ”ثابت ہونے والی۔ کیا ہے ثابت ہونے والی؟“

قیامت کا وقوع یقینی ہے

(1) ﴿وَأَنَّ السَّاعَةَ آتِيَةٌ لَا رَيْبَ فِيهَا ۚ وَأَنَّ اللَّهَ يَبْعَثُ مَنْ فِي الْقُبُورِ﴾ [الحج : ٧] ”قیامت

یقیناً آنے والی ہے جس میں کوئی شک نہیں اور بلاشبہ اللہ تعالیٰ قبروں والوں کو اٹھائے گا۔“

(2) ﴿وَأَنَّ السَّاعَةَ لَا تِيَّةٌ ۖ فَاصْفَحِ الصَّفْحَ الْجَبِينِ﴾ [الحجر : ٨٥] ”اور قیامت ضرور ضرور آنے

والی ہے پس تو حسن و خوبی (اور اچھائی) سے درگزر کر۔“

(3) ﴿وَيَسْتَنْبِئُونَكَ أَحَقُّ هُوَ ۖ قُلْ إِنِّي وَرَئِي أَنَّهُ لَحَقِّي ۚ وَمَا أَنْتُمْ بِمُعْجِزِينَ﴾ [يونس : ٥٣]

”اور وہ آپ سے دریافت کرتے ہیں کہ کیا عذاب واقعی سچ ہے؟ آپ فرما دیجئے کہ ہاں قسم ہے میرے رب کی! وہ

واقعی سچ ہے اور تم کسی طرح اللہ کو عاجز نہیں کر سکتے۔“

(4) ﴿لَا أَقْسِمُ بِبَيْتِهِمُ الْقِيَمَةِ ① وَلَا أَقْسِمُ بِالنَّفْسِ اللَّوَّامَةِ ② أَيْحَسِبُ الْإِنْسَانُ أَنَّنِمْ يُجْمَعُ



عَظَامَهُ ﴿٥﴾ بَلَىٰ فَيُدْرِنُنَّ عَلَىٰ أَنْ تُنَاسِيْنَ بَنَانَهُ... يَوْمَئِذٍ الْمُسْتَقَرُّ ﴿٦﴾ [القيامة: ١-١٢]

”میں قسم کھاتا ہوں قیامت کے دن کی۔ اور تم کھاتا ہوں اس نفس کی جو ملامت کرنے والا ہو۔ کیا انسان یہ خیال کرتا ہے کہ ہم اس کی ہڈیاں جمع ہی نہیں کریں گے۔ (بلکہ) ضرور کریں گے ہم تو قادر ہیں کہ اس کے پور پور تک درست کر دیں۔ بلکہ انسان تو چاہتا ہے کہ آگے آگے نافرمانیاں کرتا جائے۔ پوچھتا ہے کہ قیامت کا دن کب آئے گا؟ پس جس وقت کہ نگاہ پتھر جائے گی۔ اور چاند بے نور ہو جائے گا۔ اور سورج اور چاند جمع کر دیئے جائیں گے۔ اس دن انسان کہے گا کہ آج بھاگنے کی جگہ کہاں؟ نہیں نہیں کوئی پناہ گاہ نہیں۔ آج تو تیرے پروردگار کی طرف ہی قرار گاہ ہے۔“

(5) ﴿لَتَرْوُنَّ الْجَحِيمَ ﴿١﴾ ثُمَّ لَتَرْوُنَّهَا عَيْنَ الْيَقِينِ ﴿٢﴾﴾ [الزکائر: ٦-٧] ”تم بے شک جہنم کو دیکھ لو گے۔ اور تم اسے یقین کی آنکھ سے دیکھ لو گے۔“

### تمام انبیاء کا وقوع قیامت کی خبر پر اتفاق

ہر نبی کی دعوت میں فکر آخرت کی دعوت اولین طور پر شامل تھی اور تمام انبیاء نے اپنی اپنی امتوں کو وقوع قیامت کی خبر دی تھی۔ اس کی ایک دلیل قرآن کریم کی وہ آیت ہے جس میں مذکور ہے کہ روزِ قیامت جب کفار و مشرکین کو جہنم میں پھینکا جائے گا تو اس وقت وہ اعتراف کریں گے کہ ان کے انبیاء نے انہیں یومِ آخرت سے ڈرایا تھا۔ چنانچہ ارشاد باری تعالیٰ ہے کہ

﴿كَلَّمَآ اَللّٰہِ فِیْہَا فَوْجٌ سَاَلُوْہُمْ خَزَنَتُہَا اَلَمْ یَاْتِکُمْ نَذِیْرٌ ﴿٨﴾ قَالُوْا بَلٰی قَدْ جَاَءَنَا نَذِیْرٌ ﴿٩﴾ فَکَذَبْنَا﴾ [السلک: ٨-٩] ”جب کبھی اس (جہنم) میں کوئی گروہ ڈالا جائے گا اس سے جہنم کے داروغے پوچھیں گے کہ کیا تمہارے پاس ڈرانے والا کوئی نہیں آیا تھا؟ وہ جواب دیں گے کہ بیشک آیا تھا لیکن ہم نے اسے جھٹلادیا۔“

اور ایک دوسرے مقام پر ارشاد ہے کہ ﴿وَسِیْقَ الَّذِیْنَ کَفَرُوْا اِلٰی جَهَنَّمَ دُرُءًا حَتّٰی... حَقَّقَتْ کَلِمَۃُ الْعَذَابِ عَلٰی الْکٰفِرِیْنَ﴾ [الزمر: ٧١] ”کافر گروہ درگروہ جہنم کی طرف دھکیلے جائیں گے، جب وہ اس کے پاس پہنچیں گے اس کے دروازے ان کے لیے کھول دیئے جائیں گے اور وہاں کے داروغے ان سے پوچھیں گے کہ کیا تمہارے پاس تم میں سے رسول نہیں آئے تھے؟ جو تم پر تمہارے رب کی آیتیں پڑھتے تھے اور تمہیں اس دن کی ملاقات سے ڈراتے تھے؟ وہ جواب دیں گے کہ ہاں درست ہے، لیکن عذاب کا حکم کافروں پر ثابت ہو گیا۔“

### قیامت کے منکرین

وقوع قیامت کے واضح دلائل کے باوجود بہت سے لوگوں نے قیامت کا انکار بھی کیا ہے۔ کچھ نے اسے

ناممکن تصور کیا اور کچھ نے اسے پاگل پن کی باتیں شمار کیا۔ چنانچہ قرآن نے ایسے لوگوں کا یوں تذکرہ کیا ہے کہ ﴿وَقَالُوا إِذَا كُنَّا عِظَامًا وَرَفَاتًا ؕ إِنَّا لَنَبْعُوْنُ خَلْقًا جَدِيْدًا ۝ قُلْ كُوْنُوْا حِجَارَةً اَوْ حَدِيْدًا ۝ اَوْ خَلْقًا مِّمَّا يَكْفُرُوْنَ صُدُوْرُكُمْ ۚ فَسَيَقُوْلُوْنَ مَنْ يُعِيْدُنَا ۚ قُلِ الَّذِيْ فَطَرَكُمْ اَوَّلَ مَرَّةٍ ۚ﴾ [الاسراء: ۴۹-۵۱] ”انہوں نے کہا کہ کیا جب ہم ہڈیاں اور (مٹی ہو کر) ریزہ ریزہ ہو جائیں گے تو کیا ہم از سر نو پیدا کر کے پھر دوبارہ اٹھا کر کھڑے کر دیئے جائیں گے۔ جواب دیجئے کہ تم پتھر بن جاؤ یا لوہا۔ یا کوئی اور ایسی خلقت جو تمہارے دلوں میں بہت ہی سخت معلوم ہو، پھر وہ یہ پوچھیں کہ کون ہے جو دوبارہ ہماری زندگی لوٹائے؟ آپ جواب دے دیں کہ وہی اللہ جس نے تمہیں پہلی بار پیدا کیا۔“

اور ایک دوسرے مقام پر ارشاد ہے کہ

﴿وَقَالَ الَّذِيْنَ كَفَرُوْا اَهْلَ نَدْلِكُمْ عَلٰی رَجُلٍ يُنٰبِتُكُمْ اِذَا مَرَّ بِكُمْ كُلُّ مُمْرِقٍ ؕ اِنَّكُمْ لَفِيْ خَلْقٍ جَدِيْدٍ ۝ اَفْتَرٰى عَلٰی اللّٰهِ كَذِبًا اَمْ بِهِ حِجَّةٌ ۙ بَلِ الَّذِيْنَ لَا يُؤْمِنُوْنَ بِالْاٰخِرَةِ فِي الْعَذَابِ وَ الضَّلٰلِ الْبَعِيْدِ ۝﴾ [سبا: ۷-۸] ”اور کافروں نے کہا (آؤ) ہم تمہیں ایک ایسا شخص بتلائیں جو تمہیں یہ خبر پہنچا رہا ہے کہ جب تم بالکل ہی ریزہ ریزہ ہو جاؤ گے تو تم پھر سے ایک نئی پیدائش میں آؤ گے۔ (ہم نہیں کہہ سکتے) کہ خود اس نے (ہی) اللہ پر جھوٹ باندھ لیا ہے یا اسے پاگل پن ہے بلکہ (حقیقت یہ ہے کہ) آخرت پر یقین نہ رکھنے والے ہی عذاب میں اور دور کی گمراہی میں ہیں۔“

اہل علم کا کہنا ہے کہ کچھ غور کرنے سے معلوم ہوتا ہے کہ منکرین قیامت تین طرح کے ہیں:

- 1- ایک ایسے لوگ جو وجود باری تعالیٰ کے ہی منکر ہیں۔ ان میں زیادہ تر فلسفی، کلامی، دہریے اور لحد قسم کے لوگ شامل ہیں۔ چونکہ ایمان بالآخرت بھی ایمان باللہ کی ہی ایک قسم ہے اس لیے یہ لوگ آخرت کے بھی منکر ہیں۔
- 2- دوسرے وہ لوگ جو وجود باری تعالیٰ کے تو معترف ہیں لیکن دوبارہ جی اٹھنے کے منکر ہیں۔ ان میں مشرکین عرب وغیرہ شامل ہیں۔ ان سے جب یہ سوال کیا جائے کہ ارض و سماء کا خالق کون ہے تو وہ اعتراف کرتے ہیں کہ اللہ تعالیٰ۔<sup>(۱)</sup> لیکن جب آخرت کی بات کی جائے تو دوبارہ اٹھنے کو عقلاً محال تصور کرتے ہیں۔<sup>(۲)</sup>
- 3- تیسرے وہ لوگ ہیں جو آخرت پر ایمان تو رکھتے ہیں لیکن ویسے ایمان نہیں رکھتے جیسے رکھنا چاہیے یا جیسے کتاب و سنت میں بیان ہوا ہے۔

(۱) اُولٰٓئِیْنَ سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَیَقُوْلُنَّ اللّٰهُ ۚ [لقمان: ۲۵]

(۲) [اِذَا كُنَّا تُرَابًا وَّ اٰبَاۡنًا اِنَّا لَمُغْرَجُوْنَ ۝ لَقَدْ وُعِدْنَا هٰذَا نَحْنُ وَاٰبَاۡنَا مِنْ قَبْلُ ۚ - النمل: ۶۷-۶۸]

## قیامت کے منکرین کی تردید اور اثبات آخرت کے مختلف دلائل

✽ منکرین قیامت کی تردید اولاً تو ان تمام قرآنی آیات سے ہوتی ہے جن میں قیامت، آخرت، دوبارہ جی اٹھنے اور جنت جہنم کا تذکرہ ہے۔ چند ایک آیات پیچھے ”قیامت کا وقوع یقینی ہے“ عنوان کے تحت بھی گزر چکی ہیں۔ فی الواقع ایسا ہے کہ اللہ تعالیٰ نے قرآن کریم میں بار بار مختلف انداز سے قیامت کا ذکر فرمایا ہے۔ کہیں تاکید سے وقوع قیامت کی خبر دی ہے۔<sup>(۱)</sup> کہیں وقوع قیامت کی قسمیں کھائی ہیں۔<sup>(۲)</sup> کہیں اپنے رسول کو وقوع قیامت کی قسمیں کھانے کا حکم دیا ہے۔<sup>(۳)</sup> کہیں آخرت پر ایمان رکھنے والوں کی تعریف فرمائی ہے۔<sup>(۴)</sup> کہیں منکرین قیامت کی مذمت بیان کی ہے۔<sup>(۵)</sup> کہیں فرمایا ہے کہ قیامت کا وعدہ بالکل برحق ہے اور اس میں کسی شک و شبہ کی گنجائش نہیں۔<sup>(۶)</sup> کہیں یہ فرمایا ہے کہ قیامت انتہائی قریب آن پہنچی ہے وغیرہ وغیرہ۔

✽ منکرین قیامت کی تردید اس طرح بھی کی گئی ہے کہ جو ذات پہلی مرتبہ پیدا کرنے پر قادر ہے اس کے لیے دوسری مرتبہ پیدا کرنا بھی کچھ مشکل نہیں۔ چنانچہ ارشاد باری تعالیٰ ہے کہ

﴿وَيَقُولُ الْإِنْسَانُ إِذَا مَا مِثْلُ نَسُوفٍ أُخْرِجَ حَيًّا ۝۱۶﴾ [مریم: ۶۶-۶۷] ”انسان کہتا ہے کہ جب میں مرجاؤں گا تو کیا پھر زندہ کر کے نکالا جاؤں گا؟ کیا یہ انسان اتنا بھی یاد نہیں رکھتا کہ ہم نے اسے اس سے پہلے پیدا کیا حالانکہ وہ کچھ بھی نہ تھا۔“ اور فرمایا کہ ﴿فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ﴾ [الاسراء: ۴۹-۵۱] ”عنقریب یہ لوگ پوچھیں گے کہ کون ہے جو دوبارہ ہماری زندگی لوٹائے؟ آپ جواب دے دیں کہ وہی اللہ جس نے تمہیں پہلی بار پیدا کیا۔“

اور ایک حدیث قدسی میں ہے کہ اللہ تعالیٰ فرماتے ہیں ”ابن آدم مجھے جھٹلاتا ہے جبکہ اس کے لیے یہ جائز نہیں اور ابن آدم مجھے برا بھلا کہتا ہے جبکہ اس کے لیے ایسا کرنا درست نہیں۔ ابن آدم کا مجھے جھٹلانا اس کا یہ کہنا ہے کہ اللہ مجھے دوبارہ نہیں اٹھائے گا جیسا کہ اس نے مجھے پہلی بار پیدا کیا ﴿وَلَيْسَ أَوَّلُ الْخَلْقِ بِأَهْوَنَ عَلَىٰ مَنْ إِعَادَتِهِ﴾“ حالانکہ میرے لیے پہلی بار پیدا کرنا دوبارہ پیدا کرنے سے زیادہ آسان نہیں ہے“ اور اس کا مجھے

(۱) [طہ: ۱۵۰]، [الحجر: ۸۵]

(۲) [النساء: ۸۶]، [الذاریات: ۱-۶]، [الطور: ۱-۸]

(۳) [سبا: ۳]، [یونس: ۵۳]، [التغابن: ۷]

(۴) [آل عمران: ۷-۹]، [البقرة: ۱-۵]

(۵) [یونس: ۴۵]، [الشوری: ۱۸]، [النمل: ۶۶]

(۶) [القمان: ۳۱]، [سبا: ۲۹-۳۰]، [الزحرف: ۸۳]

برا بھلا کہتا، اس کا یہ کہنا ہے کہ اللہ کا لڑکا ہے حالانکہ میں اکیلا اور بے نیاز ہوں، نہ میں نے کسی کو جنا ہے اور نہ میں خود جنا گیا ہوں اور میرے برابر کوئی بھی نہیں۔“ (۱)

✽ منکرین قیامت کی تردید کا ایک انداز یہ بھی ہے کہ جو بڑی اور عظیم چیز پیدا کرنے پر قادر ہے اس کے لیے چھوٹی چیز پیدا کرنا بہت آسان ہے۔ چنانچہ ارشاد باری تعالیٰ ہے کہ

﴿لَخَلْقِ السَّمٰوٰتِ وَالْاَرْضِ اَكْبَرُ مِنْ خَلْقِ النَّاسِ﴾ [غافر : ۵۷] ”زمین اور آسمانوں کو پیدا کرنا لوگوں کو پیدا کرنے سے (یقیناً) بہت بڑا ہے۔“ اسی طرح ایک دوسرے مقام پر ہے کہ ”کیا جس ذات نے آسمانوں اور زمین کو پیدا کیا ہے وہ اس بات پر قادر نہیں کہ ان جیسوں کو دوبارہ پیدا کر دے۔“ (۲)

✽ منکرین قیامت کی تردید میں بعض امثلہ بھی پیش کی گئی ہیں جیسے کہ قرآن کریم میں متعدد مقامات پر مذکور ہے کہ جو ذات بنجر اور مردہ زمین کو زرخیز اور دوبارہ نباتات اُگانے کے قابل بناتی ہے وہی مردوں کو بھی دوبارہ زندہ کرے گی۔ چنانچہ ارشاد باری تعالیٰ ہے کہ

﴿وَاللّٰهُ الَّذِیْ اَرْسَلَ الرَّیْحَ فَمُثَوِّرُ السَّحَابِ اَفَسَقْنٰهُ اِلٰی بَلَدٍ مَّيِّتٍ فَاَحْيَيْنَاہُ الْاَرْضَ بَعْدَ مَوْتِہَاؕ کَذٰلِکَ النُّشُوْرُ ۝۹﴾ [فاطر : ۹] ”اور اللہ ہی ہوا کیں چلاتا ہے جو بادلوں کو اٹھاتی ہیں پھر ہم بادلوں کو مردہ (بنجر) زمین کی طرف لے جاتے ہیں اور اس سے زمین کو اس کی موت کے بعد زندہ کرتے ہیں۔ اسی طرح دوبارہ جی اٹھانا (بھی) ہے۔“

✽ منکرین قیامت کی تردید اور وقوع قیامت کے اثبات کے لیے دنیا میں بھی بعض مردوں کو زندہ کر کے دکھایا گیا ہے۔ چنانچہ حضرت ابراہیم علیہ السلام نے اللہ تعالیٰ سے درخواست کی تھی کہ میں دیکھنا چاہتا ہوں کہ تو مردوں کو کیسے زندہ کرے گا تو اللہ تعالیٰ نے فرمایا کیا تم ایمان نہیں رکھتے تو ابراہیم علیہ السلام نے فرمایا کہ ایمان تو ہے لیکن میں چاہتا ہوں کہ میرا دل مطمئن ہو جائے تو اللہ تعالیٰ نے فرمایا:

﴿فَخُذْ اَرْبَعَةً مِّنَ الطَّیْرِ فَصُرْھُنَّ اِلَیْکَ ثُمَّ اجْعَلْ عَلٰی کُلِّ جَبَلٍ مِّنْھُنَّ جُزْءًا ثُمَّ ادْعُھُنَّ یَاۡتِیْنٰکَ سَعْیًا﴾ [البقرہ : ۲۶۰] ”چار پرندے لو، ان کے ٹکڑے کر ڈالو، پھر ہر پہاڑ پر ان کا ایک ایک ٹکڑا رکھ دو پھر انہیں پکارو، تمہارے پاس دوڑتے ہوئے آجائیں گے۔“

حضرت موسیٰ علیہ السلام تو رات لینے کے لیے کوہ طور پر گئے تو اپنے ساتھ قوم کے ستر (۷۰) افراد بھی لے گئے۔ جب موسیٰ علیہ السلام واپس آنے لگے تو انہوں نے کہا کہ ہم تجھ پر اس وقت تک ایمان نہیں لائیں گے جب تک اللہ تعالیٰ کو

(۱) [بخاری (۳۹۷۴) کتاب التفسیر]

(۲) [یس : ۸۱]

خود نہ دیکھ لیں۔ اس گستاخی کے باعث اللہ کی طرف سے ان پر ایک بجلی گری اور وہ سب ہلاک ہو گئے۔ پھر موسیٰ علیہ السلام نے ان کے لیے دعا فرمائی تو اللہ تعالیٰ نے انہیں دوبارہ زندہ کر دیا۔<sup>(۱)</sup>

حضرت عیسیٰ علیہ السلام کو بھی اللہ تعالیٰ نے مردوں کو زندہ کرنے کی طاقت عطا کر رکھی تھی اور وہ اللہ کے حکم سے مردوں کو زندہ کر دیا کرتے تھے۔<sup>(۲)</sup>

قرآن کریم میں ایک ایسے گروہ کا بھی تذکرہ ہے جنہوں نے موت کے ڈر سے اپنے گھر بار چھوڑ دیئے۔ اللہ تعالیٰ نے ان پر موت مسلط کر دی اور پھر دوبارہ انہیں زندہ کر دیا۔<sup>(۳)</sup>

اس حوالے سے اللہ تعالیٰ نے سابقہ امتوں کے ایک فرد کی مثال بھی بیان فرمائی ہے چنانچہ ارشاد ہے کہ ﴿أَوَكَلَّيْنِي مَرَّةً عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ أُنِيَ يُخَيِّ هَذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةً عَامٍ ثُمَّ بَعَثَهُ... عَلَى كُلِّ شَيْءٍ قَدِيرٌ ۝﴾ [البقرة: ۲۵۹] ”یا اس شخص کی مانند جس کا گزر اس بستی پر ہوا جو چھت کے بل آوندھی پڑی ہوئی تھی، وہ کہنے لگا اس کی موت کے بعد اللہ تعالیٰ اسے کس طرح زندہ کرے گا؟ تو اللہ تعالیٰ نے اسے سو سال کے لیے مار دیا، پھر اسے اٹھایا، پوچھا کتنی مدت تجھ پر گزری؟ کہنے لگا ایک دن یا دن کا کچھ حصہ، فرمایا بلکہ تو سو سال تک رہا، پھر اب تو اپنے کھانے پینے کو دیکھ کہ بالکل خراب نہیں ہوا اور اپنے گدھے کو بھی دیکھ، ہم تجھے لوگوں کے لیے ایک نشانی بناتے ہیں تو دیکھ کہ ہم ہڈیوں کو کس طرح اٹھاتے ہیں، پھر ان پر گوشت چڑھاتے ہیں، جب یہ سب ظاہر ہو چکا تو کہنے لگا کہ میں جانتا ہوں کہ اللہ تعالیٰ ہر چیز پر قادر ہے۔“

حکمت و مصلحت اور اللہ تعالیٰ کے عدل و انصاف کا تقاضا بھی منکرین قیامت کی تردید اور وقوع قیامت کو ہی ثابت کرتا ہے۔ جیسا کہ دنیا میں ہر طرح کے لوگ موجود ہیں، نیک بھی اور بد بھی، محروم و مظلوم بھی اور ظالم و جاہل بھی، فرمانبردار مسلمان بھی اور نافرمان کافر و فاجر بھی، امن پسند بھی اور فسادی بھی وغیرہ وغیرہ۔ تو کیا جو لوگ دنیا میں مشکل و تنگ حالات کے باوجود دینی احکامات پر عمل کرتے رہے انہیں اس کا اچھا بدلہ نہیں ملنا چاہیے اور جو لوگ خوشحالی و فراخی کے باوجود اللہ کی نافرمانیاں کرتے رہے انہیں سزا نہیں ملنی چاہیے۔ اگر بالفرض ایسا نہ کیا گیا تو یقیناً یہ ان لوگوں کے ساتھ نا انصافی ہوگی جو ہر حال میں مطیع و فرمانبردار رہے، جنہوں نے آسانی تنگی، خوشی غمی، عروج و زوال، الغرض ہر حال میں اللہ تعالیٰ کو یاد رکھا، جنہوں نے دنیا میں لوگوں کی زیادتی بھی کھلے چہرے سے برداشت کی، جن کے حقوق پامال کر دیئے گئے اور جنہیں دنیا میں آزادی سے جینے کا حق بھی نہ دیا گیا۔

(۱) وَأَنْتُمْ تَنْظُرُونَ ۝ ثُمَّ بَعَثْنَاكُمْ مِنْ بَعْدِ مَوْتِكُمْ - البقرة: ۵۵-۵۶

(۲) وَأُحْيِيَ الْمَوْتَى بِإِذْنِ اللَّهِ - آل عمران: ۴۹

(۳) فَقَالَ لَهُمُ اللَّهُ مَوْتُوا أَمْ أَحْيَاهُمْ - البقرة: ۲۴۳

بلاشبہ دنیا میں کتنے ہی ایسے لوگ ہیں جو انصاف مانگتے مانگتے اس دار فانی سے رخصت ہو جاتے ہیں اور کتنے ہی ایسے لوگ ہیں جو دوسروں کو ظلم و زیادتی کا نشانہ بناتے ہیں، کمزوروں کے حقوق غصب کرتے ہیں لیکن اپنے ظالمانہ افعال کی سزا پائے بغیر لقمہ اجل بن جاتے ہیں۔ لہذا یوم حساب اور روز قیامت کا مقرر نہ کرنا اللہ تعالیٰ کے عادل و منصف ہونے کے بھی منافی ہے۔ اس لیے ایسا دن ضرور آئے گا جب ہر مظلوم کو ظالم سے بدلہ لے کر دیا جائے گا، جس نے کسی کا حق چھینا ہوگا اس سے اتنی نیکیاں لے کر مستحق کو دی جائیں گی اور نیکو کاروں کو ان کے نیک اعمال کا اچھا بدلہ جنت کی نعمتوں کی صورت میں ملے گا اور بدکاروں اور فاجروں کو ان کے برے اعمال کا بدلہ جہنم کے عذابوں کی صورت میں ملے گا اور نیکوں اور بدوں میں تفریق کر دی جائے گی۔ ارشاد باری تعالیٰ ہے کہ

﴿أَفَتَجْعَلُ الْمُسْلِمِينَ كَالْجَعْرِ مِثْلًا ۚ مَّا لَكُمْ ۖ كَيْفَ تَحْكُمُونَ﴾ ﴿٣٨﴾ [القلم: ۳۵-۳۸]

”کیا ہم مسلمانوں کو گناہگاروں کی مثل کر دیں گے۔ تمہیں کیا ہو گیا ہے، کیسے فیصلے کر رہے ہو؟۔“

### قیامت کے منکرین کا حکم

قیامت کے منکرین یہود، نصاریٰ، منافقین، مشرکین، ملحدین، متکلمین، فلاسفہ اور دیگر بے دین لوگوں کا ذکر کرنے کے بعد شیخ الاسلام امام ابن تیمیہ رحمۃ اللہ علیہ نے فرمایا ہے کہ ((هُؤُلَاءِ كُلُّهُمْ كُفَّارٌ يَجِبُ قَتْلُهُمْ بِاتِّفَاقِ أَهْلِ الْإِيمَانِ)) ”یہ سب لوگ کافر ہیں اور اہل ایمان کے اتفاق کے ساتھ ان کا قتل واجب ہے۔“ (۱)

### قیامت کے منکرین کا انجام

دنیا میں جو لوگ روز قیامت کو جھٹلاتے رہے اور انجامِ بد کی پرواہ کیے بغیر بلا خوف و خطر ہر برائی کا ارتکاب کرتے رہے ایسے لوگ قیامت کے دن عبرتناک انجام اور دردناک عذاب سے دوچار ہوں گے۔

(۱) ﴿وَأَمَّا الَّذِينَ كَفَرُوا وَكَذَّبُوا بِآيَاتِنَا وَلِقَاءِ الْآخِرَةِ قَالُوا لَيْسَ لَكَ فِي الْعَذَابِ مُضَضَّرُونَ﴾ [الروم: ۱۶] ”اور جنہوں نے کفر کیا اور ہماری آیات اور آخرت کی ملاقات کو جھٹلایا وہ سب لوگ عذاب میں حاضر کر دیئے جائیں گے۔“

(۲) ﴿وَأَعْتَدْنَا لِلْكَافِرِينَ سَعِيرًا﴾ [الفرقان: ۱۱] ”اور ہم نے قیامت کو جھٹلانے والوں کے لیے بھڑکتی ہوئی آگ تیار کر رکھی ہے۔“

(۳) ﴿وَإِذْ تَخَعَّتْ فَعَحَّتْ قُلُوبُهُمْ إِذَا كُنَّا ثَنَاءً فَأَنَالِفُ خَلِجٍ، حَدَدُ أُولَئِكَ الَّذِينَ كَفَرُوا بِرَبِّهِمْ وَأُولَئِكَ الْأَغْلَى فِي أَعْنَاقِهِمْ وَأُولَئِكَ أَصْحَابُ النَّارِ هُمْ فِيهَا خَالِدُونَ﴾ ﴿٥﴾ [الرعد: ۵]

”اگر تجھے تعجب ہو تو واقعی ان کا یہ کہنا عجیب ہے کہ کیا جب ہم مٹی ہو جائیں گے تو کیا ہم نئی پیدائش میں ہوں گے؟ یہی وہ لوگ ہیں جنہوں نے اپنے پروردگار سے کفر کیا۔ یہی ہیں جن کی گردنوں میں طوق ہوں گے اور یہی ہیں جو جہنم کے رہنے والے ہیں جو اس میں ہمیشہ ہمیشہ رہیں گے۔“

### قیامت کا وقت وقوع

اگرچہ قیامت کا ایک وقت تو مقرر ہے لیکن اس کا صحیح علم سوائے اللہ تعالیٰ کے کسی کے پاس نہیں اور اس کے چند دلائل حسب ذیل ہیں:

(۱) ﴿يَسْأَلُونَكَ عَنِ السَّاعَةِ أَيَّانَ مُرْسُهَا ۖ قِيَمَ أَنْتَ مِنْ ذِكْرِهَا ۖ﴾ (النازعات: ۴۲-۴۴) [لوگ (مشرکین) آپ سے قیامت کے واقع ہونے کا وقت دریافت کرتے ہیں۔ آپ کو اس کے بیان کرنے سے کیا تعلق؟ اس کے علم کی انتہا تو اللہ کی جانب ہے۔]

(۲) ﴿يَسْأَلُونَكَ عَنِ السَّاعَةِ أَيَّانَ مُرْسُهَا ۖ قُلْ إِنَّمَا عِلْمُهَا عِنْدَ رَبِّي ۖ لَا يُجِئُهَا بِوَعْدِهَا إِلَّا هُوَ ۖ ثَقُلَتْ فِي السَّمَوتِ وَالْأَرْضِ ۖ لَا تَأْتِيكُمْ إِلَّا بَغْتَةً ۖ يَسْأَلُونَكَ كَأَنَّكَ حَفِيفٌ عَنْهَا ۖ قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ﴾ (الأعراف: ۱۸۷) [لوگ آپ سے قیامت کے متعلق سوال کرتے ہیں کہ اس کا وقوع کب ہوگا؟ آپ فرما دیجئے کہ اس کا علم صرف میرے رب ہی کے پاس ہے۔ اس کے وقت پر اس کو اللہ کے سوا کوئی اور ظاہر نہ کرے گا۔ وہ آسمانوں اور زمین میں بڑا بھاری (حادثہ) ہوگا وہ تم پر محض اچانک آئے گی۔ وہ آپ سے اس طرح پوچھتے ہیں جیسے گویا آپ اس کی تحقیقات کر چکے ہیں۔ آپ فرما دیجئے کہ اس کا علم خاص اللہ تعالیٰ ہی کے پاس ہے لیکن اکثر لوگ نہیں جانتے۔]

(۳) ﴿إِنَّ اللَّهَ عِنْدَهُ عِلْمُ السَّاعَةِ﴾ (لقمان: ۳۴) [یقیناً قیامت کا علم اللہ تعالیٰ ہی کے پاس ہے۔]

(۴) اس آیت کی تفسیر میں امام بخاری رحمہ اللہ نے ایک طویل حدیث نقل فرمائی ہے جس میں ہے کہ حضرت جبریل علیہ السلام انسانی شکل میں رسول اللہ ﷺ کے پاس تشریف لائے اور قیامت کے متعلق دریافت کیا کہ قیامت کب آئے گی؟ تو آپ نے فرمایا ﴿مَا الْمَسْئُولُ عَنْهَا بِأَعْلَمَ مِنَ السَّائِلِ وَلَكِنْ سَأَحْدُثُكَ عَنْ أَشْرَاطِهَا...﴾ [جس سے سوال کیا گیا ہے اسے سوال کرنے والے سے زیادہ علم نہیں البتہ میں تمہیں اس کی کچھ علامات بتا دیتا ہوں... پھر آپ نے یہ بھی فرمایا کہ ﴿فِي خَمْسٍ لَا يَعْلَمُهُنَّ إِلَّا اللَّهُ...﴾ [قیامت بھی ان پانچ چیزوں میں سے ہے جنہیں اللہ کے سوا اور کوئی نہیں جانتا] بے شک اللہ ہی کے پاس قیامت کا علم ہے، وہی



بارش برساتا ہے اور وہی جانتا ہے کہ ماں کے رحم میں کیا ہے (لڑکا یا لڑکی)۔“ (۱)

(5) حضرت انس رضی اللہ عنہ فرماتے ہیں کہ ایک آدمی نے نبی کریم ﷺ سے قیامت کے بارے میں سوال کرتے ہوئے کہا ﴿مَتَى السَّاعَةُ؟﴾ ”قیامت کب آئے گی؟“ تو آپ نے فرمایا، تم نے اس کے لیے کیا تیاری کی ہے۔ اس نے کہا اللہ اور اس کے رسول کی محبت کے سوا کچھ نہیں۔ تو آپ نے فرمایا، تو اسی کے ساتھ ہوگا جس سے تو نے محبت کی۔ (۲)

معلوم ہوا کہ نبی کریم ﷺ کو بھی وقوع قیامت کا علم نہیں تھا۔ یہی وجہ ہے کہ بعض اوقات تو آپ واضح طور پر اس کا اعتراف فرما لیتے جیسا کہ حدیث جبریل میں ہے اور بعض اوقات آپ ایسے سوال کا جواب دینے کی بجائے سائل کی توجہ اُن افعال کی طرف مبذول کر دیتے جو قیامت کے دن نفع بخش ثابت ہوں گے جیسا کہ درج بالا آخری حدیث میں ہے۔

### قیامت انتہائی قریب ہے

گزشتہ دلائل سے معلوم ہوتا ہے کہ وقوع قیامت کا علم صرف اللہ تعالیٰ کے پاس ہی ہے۔ تاہم دیگر دلائل کی روشنی میں اتنا ضرور پتہ چلتا ہے کہ قیامت کا وقوع قریب ہی ہے۔ چند دلائل ملاحظہ فرمائیے:

(1) ﴿إِقْتَرَبَتِ السَّاعَةُ وَالنَّشَقُ الْقَمَرُ ۚ﴾ [القمر: ۱] ”قیامت قریب آن پہنچی اور چاند پھٹ گیا۔“  
(2) ﴿وَمَا يُدْرِيكَ لَعَلَّ السَّاعَةَ تَكُونُ قَرِيبًا﴾ [الأحزاب: ۶۳] ”اور تمہیں کیا معلوم شاید کہ قیامت قریب ہی ہو۔“

(3) ﴿إِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾ [الأنبياء: ۱] ”لوگوں کے حساب کا وقت قریب آن پہنچا ہے اور وہ غفلت میں منہ پھیرنے والے ہیں۔“

(4) ﴿وَيَقُولُونَ مَتَى هُوَ قُلْ عَسَى أَنْ يَكُونَ قَرِيبًا﴾ [الإسراء: ۵۱] ”لوگ (مشرکین) کہتے ہیں کہ وہ (قیامت) کب آئے گی۔ آپ کہہ دیجئے کہ کیا عجب وہ قریب ہی آن پہنچی ہو۔“

(5) ﴿إِنَّهُمْ يَرَوْنَهُ بَعِيدًا ۖ وَتَرَاهُ قَرِيبًا ۖ﴾ [المعارج: ۶-۷] ”بے شک وہ اسے دور خیال کرتے ہیں اور ہم اسے قریب دیکھ رہے ہیں۔“

(6) ﴿إِنَّا أَنْذَرْنَاكُمْ عَذَابًا قَرِيبًا ۖ يَوْمَ يَنْظُرُ الْمَرْءُ مَا قَدَّمَتْ يَدَاؤُهُ وَيَقُولُ الْكُفْرُ يَلَيْسَ بِي﴾

(۱) [بخاری (۵۰) کتاب الإيمان: باب سؤال جبریل النبی عن الإسلام والإيمان والإحسان، مسلم (۱۰)]

(۲) [بخاری (۳۶۸۸) کتاب المناقب: باب مناقب عمر بن الخطاب أبي حفص القرشي العدوي]

كُنْتُ تُرْبًا ﴿٤٠﴾ [النبا : ٤٠] ”ہم نے تمہیں عنقریب آنے والے عذاب سے ڈرادیا ہے۔ جس دن انسان اپنے ہاتھوں کی کمانی کو دیکھ لے گا اور کافر کہے گا کہ کاش! میں مٹی ہوتا۔“

(7) ﴿وَمَا أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ أَقْرَبُ﴾ [النحل : ٧٧] ”قیامت کا امر تو ایسا ہی ہے جیسے آنکھ کا جھپکنا بلکہ اس سے بھی زیادہ قریب ہے۔“

(8) فرمان نبوی ہے کہ ﴿بُعِثْتُ أَنَا وَ السَّاعَةُ كَهَاتَيْنِ وَ ضَمَّ السَّبَابَةَ وَ الْوُسْطَى﴾ ”میری بعثت اور قیامت دونوں اس طرح قریب ہیں جیسے یہ دو انگلیاں۔ پھر آپ نے (اپنی) انگشت شہادت اور درمیانی انگلی کو ملا لیا۔“<sup>(۱)</sup>

(9) علاوہ ازیں قیامت کے قریب ہونے کا اندازہ اس بات سے بھی لگایا جاسکتا ہے کہ رسول اللہ ﷺ کی بیان کردہ علامات قیامت میں سے اکثر و بیشتر ظاہر ہو چکی ہیں۔

○ یہاں ایک اشکال یہ پیدا ہوتا ہے کہ درج بالا آیات (جن میں قرب قیامت کا ذکر ہے) کا نزول تقریباً چودہ سو سال پہلے ہوا تھا اور اتنے طویل عرصے کے بعد بھی ابھی تک قیامت تو دور قیامت کی بڑی بڑی علامات تک ظاہر نہیں ہوئیں تو پھر قیامت کے قریب ہونے کا کیا مفہوم ہے؟ اس بارے میں امام ابن کثیر رحمہ اللہ نے فرمایا ہے کہ ”ہر وہ چیز جو آنے والی ہے قریب ہی ہے۔“<sup>(۲)</sup> یعنی قیامت کے قریب ہونے کا مطلب یہ ہے کہ قیامت واقع ہو کر رہے گی اور درج بالا آیات کا مقصد ان لوگوں کی تردید ہے جو قیامت کو بعید از عقل یا نامکن تصور کرتے ہیں۔ امام قرطبی رحمہ اللہ اور متعدد دیگر مفسرین کی بھی یہی رائے ہے۔<sup>(۳)</sup> کچھ اہل علم نے اس اشکال کو یوں حل کیا ہے کہ قیامت کو انتہائی قریب اس وجہ سے ظاہر کیا گیا ہے تاکہ لوگ اس سے غافل ہونے کے بجائے اس کے لیے تیاری میں جلدی کریں۔ نیز ایک رائے یہ بھی ہے کہ قیامت کے قریب ہونے کا اندازہ کائنات کی مجموعی عمر سے لگایا جائے گا یعنی دنیا کے آغاز کی نسبت سے اب تک کائنات کی عمر کا زیادہ حصہ گزر چکا ہے اور تھوڑا باقی ہے۔ اسی لیے اسے قریب کہا گیا ہے۔ علامہ آلوسی رحمہ اللہ نے یہی تفسیر فرمائی ہے۔<sup>(۴)</sup>

### قیامت اچانک قائم ہوگی

(1) ارشاد باری تعالیٰ ہے کہ ﴿لَا تَأْتِيَكُمْ إِلَّا الْبَغْضَةُ﴾ [الاعراف : ١٨٧] ”وہ تم پر محض اچانک آپڑے گی۔“

(۱) [بخاری (۶۵۰۴) کتاب الرقاق : باب بعثت انا والساعة كهاتين ، مسلم (۲۹۵۱)]

(۲) [تفسیر ابن کثیر (۶۵۷/۴)]

(۳) [تفسیر قرطبی (۲۴۰/۱)]

(۴) [روح المعانی (۱۱۹/۱۵)]

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿تَقُومُ السَّاعَةُ وَالرَّجُلُ يَحْلُبُ اللَّفْحَةَ فَمَا يَصِلُ الْإِنَاءَ إِلَى فِيهِ حَتَّى تَقُومَ وَالرَّجُلَانِ يَتَبَايَعَانِ الثُّوبَ فَمَا يَتَبَايَعَانِهِ حَتَّى تَقُومَ وَالرَّجُلُ يَلْطُ فِي حَوْضِهِ فَمَا يَصْدُرُ حَتَّى تَقُومَ﴾ ”قیامت قائم ہو جائے گی اور مرد اونٹنی دوہتا ہوگا، پس برتن اس کے منہ تک نہ پہنچا ہوگا کہ قیامت آجائے گی اور دو مرد کپڑے کی خرید و فروخت کرتے ہوں گے، خرید و فروخت نہ کر پائیں گے کہ قیامت آجائے گی اور کوئی مرد اپنا حوض درست کر رہا ہوگا، پس اس کو درست کر کے واپس نہیں پلے گا کہ قیامت آجائے گی۔“ (۱)

### قیامت کا دن مقرر کرنے کا مقصد

اہل علم کا کہنا ہے کہ روزِ قیامت مقرر کرنے کا بنیادی مقصد ہر ایک سے حساب لینا اور ہر ایک کو انصاف فراہم کرنا ہے۔ چونکہ دنیوی زندگی محض آزمائش کا گھر اور ایک امتحان گاہ ہی ہے لہذا روزِ قیامت ہر انسان سے اس کے دنیا میں کیے ہوئے ہر عمل کا حساب لیا جائے گا خواہ کوئی عمل ذرہ برابر ہی کیوں نہ ہو۔ پھر ہر ایک کے ساتھ پورا پورا انصاف کیا جائے گا اور نیکیوں کو جزا اور بدوں کو سزا دی جائے گی۔

### قیامت کے مختلف مراحل

وقوعِ قیامت کا ابتدائی مرحلہ یہ ہوگا کہ اللہ کے حکم سے صور (سینگ کی شکل کا ایک آلہ) میں پھونکا جائے گا اور اس سے انتہائی خوفناک آواز نکلے گی جس سے ساری کائنات تباہ و برباد ہو جائے گی اور دنیا چٹیل میدان کی تصویر پیش کرنے لگے گی۔ پھر صور میں دوسری مرتبہ پھونکا جائے گا تو ازل و آخر ہر انسان زندہ کر کے میدانِ محشر میں جمع کر دیا جائے گا۔ وہاں ان سے دنیا میں کیے ہوئے ہر عمل کا حساب لیا جائے گا۔ اعمال کا وزن کیا جائے گا۔ نبی ﷺ اپنی امت کی شفاعت فرمائیں گے۔ ہر نبی کے امتی حوضِ کوثر سے پانی پئیں گے۔ اس طرح ان تمام مراحل سے گزرتے ہوئے بالآخر لوگوں کو پل صراط سے گزارا جائے گا۔ نیک لوگ اس سے گزر کر جنت میں داخل ہو جائیں گے جبکہ برے لوگ اس سے گزر نہیں پائیں گے اور نیچے جہنم میں جا گریں گے۔ قیامت کے ان تمام مراحل کا قدرے تفصیلی بیان بالترتیب آئندہ اوراق میں ملاحظہ فرمائیے۔

### صور میں پھونکا جانا

### صور کیا ہے؟

حضرت عبداللہ بن عمرو رضی اللہ عنہ فرماتے ہیں کہ رسول اللہ ﷺ سے کسی نے دریافت کیا کہ صور کیا ہے؟ تو آپ

نے جواب دیا کہ ﴿قَرْنٌ يُنْفَخُ فِيهِ﴾ ایک سینگ ہے جس میں پھونکا جائے گا۔<sup>(۱)</sup>  
(عبدالرحمن بن ناصر السعدی رحمہ اللہ) صور ایک بہت بڑا سینگ ہے جس کی حقیقی عظمت کا اللہ تعالیٰ کے سوا کسی کو علم نہیں یا صرف اس کو علم ہے جسے اللہ تعالیٰ نے خود اس کی تفصیل بتلا دی ہے۔<sup>(۲)</sup>  
صور کس کے ہاتھ میں ہے؟

صور ایک فرشتے کے ہاتھ میں ہے جو اللہ کے حکم کا منتظر ہے۔ یہ فرشتہ کون ہے؟ بعض روایات میں ذکر ہے کہ یہ اسرافیل علیہ السلام ہیں لیکن ان میں ضعف ہے<sup>(۳)</sup> تاہم اکثر و بیشتر اہل علم نے اس فرشتے کا نام اسرافیل ہی بتایا ہے۔ چنانچہ امام ابن کثیر رحمہ اللہ نے فرمایا ہے کہ ”صحیح بات یہ ہے کہ صور سے مراد وہ سینگ ہے جس میں حضرت اسرافیل علیہ السلام پھونکیں گے۔“<sup>(۴)</sup> امام ابن اثیر رحمہ اللہ نے نقل فرمایا ہے کہ ((هُوَ الْقَرْنُ الَّذِي يَنْفَخُ فِيهِ اسْرَافِيلُ)) ”صور سے مراد وہ سینگ ہے جس میں حضرت اسرافیل علیہ السلام پھونکیں گے۔“<sup>(۵)</sup> حافظ ابن حجر رحمہ اللہ کا بیان ہے کہ زیادہ مشہور بات یہی ہے کہ اس سے مراد اسرافیل علیہ السلام ہیں۔<sup>(۶)</sup> علاوہ ازیں علامہ عبد الرحمن مبارکپوری<sup>(۷)</sup>، علامہ شمس الحق عظیم آبادی<sup>(۸)</sup> اور علامہ عینی رحمہ اللہ<sup>(۹)</sup> نے بھی اس فرشتے کا نام اسرافیل ہی بتایا ہے۔

### پہلی مرتبہ صور میں پھونکا جانا

جب اللہ تعالیٰ کا حکم مل جائے گا تو فرشتہ صور میں پھونک دے گا اور اس سے ایک خوفناک زور کی آواز نکلے گی جس کے نتیجے میں کائنات کی ہر چیز تباہ ہو جائے گی۔ امام ابن جوزی رحمہ اللہ نے فرمایا ہے کہ ((النَّفْخَةُ الْأُولَى فِي الصُّورِ هِيَ الَّتِي تَمُوتُ الْخَلَائِقُ عِنْدَهَا وَ النَّفْخَةُ الثَّانِيَةُ هِيَ الَّتِي يُحْيَوْنَ عِنْدَهَا)) ”صور میں پہلا نفخہ (پھونک مارنا) وہ ہے جس کے ساتھ ہی تمام مخلوقات مر جائیں گی اور دوسرا نفخہ وہ ہے جس کے ساتھ ہی

(۱) [صحیح: صحيح الجامع الصغير (۳۸۶۳) السلسلة الصحيحة (۱۰۸۰) ترمذی (۲۴۳۰)]

(۲) [تفسير السعدی (ص: ۷۲۹)]

(۳) [ضعيف الترغيب والترهيب للابانبي (۱۷۶/۲)، (۲۱۸/۲)]

(۴) [تفسير ابن كثير (۲۳۴/۲)]

(۵) [النهاية في غريب الحديث (۱۲۲/۳)]

(۶) [فتح الباری (۳۶۸/۱۱)]

(۷) [تحفة الاحوذی (۹۹/۷)]

(۸) [اعون المعبود (۴۹/۱۳)]

(۹) [عمدة القاری شرح صحيح بخاری: كتاب تفسير القرآن: باب سورة الانعام]

سب کو زندہ کر دیا جائے گا۔“ (۱)

(۱) ﴿وَنُفِخَ فِي الصُّورِ ذَلِكَ يَوْمُ الْوَعِيدِ﴾ [ق : ۲۰] ”جس دن صور میں پھونکا جائے گا وہی عذاب کا دن ہوگا۔“

(۲) ﴿وَنُفِخَ فِي الصُّورِ فَصَعِقَ مَنْ فِي السَّمٰوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ﴾ [الزمر: ۶۸]  
 ”اور (جب) صور میں پھونکا جائے گا تو جو (لوگ) آسمانوں میں ہیں اور جو زمین میں ہیں ہلاک ہو جائیں گے مگر وہ جس کو اللہ چاہے۔“

امام ابن کثیر رحمہ اللہ کا بیان ہے کہ اس نفعی کے بعد آسمانوں اور زمین کے رہنے والے سب زندہ لوگ مر جائیں گے، سوائے اس کے جسے اللہ چاہے... پھر اللہ تعالیٰ باقی لوگوں کی روحوں کو قبض فرمائے گا حتیٰ کہ سب سے آخر میں ملک الموت کی روح کو قبض فرمائے گا اور اس وقت صرف اس جی و قیوم کی ذات پاک باقی ہوگی جو سب سے اول تھا، اسی طرح بقا و دوام کے اعتبار سے بھی وہ سب سے آخر ہوگا اور فرمائے گا ﴿لِمَنِ الْمُلْكُ الْيَوْمَ﴾ [المومن : ۱۶] ”آج کس کی بادشاہی ہے۔“ پھر اپنے آپ کو جواب دیتے ہوئے فرمائے گا ﴿لِلّٰهِ الْوَاحِدِ الْقَهَّارِ﴾ [المومن : ۱۶] ”اللہ کی جو اکیلا (اور) غالب ہے۔“ میں اکیلا ہی تھا، میں نے ہر چیز کو مغلوب کر دیا اور میں نے ہر چیز کو فنا کر دیا، پھر اللہ تعالیٰ سب سے پہلے اسرائیل کو زندہ کریں گے اور انہیں حکم دیں گے کہ وہ ایک بار پھر صور میں پھونکیں (جس کے بعد کائنات کی تمام اگلی بچھلی بوسیدہ ہڈیاں دوبارہ زندہ ہو کر اپنے رب کی بارگاہ میں حاضر ہو جائیں گی)۔ (۲)

(۳) ﴿مَا يَنْظُرُونَ اِلَّا صَبِيحَةً وَّاحِدَةً تَأْخُذُهُمْ وَهُمْ يَخِصِّمُونَ﴾ (۳۹) ﴿فَلَا يَسْتَطِيعُونَ تَوْصِيَةً وَّ لَا اِلٰى اٰهْلِيْهِمْ يَرْجِعُونَ﴾ [يس : ۴۹-۵۰] ”وہ تو صرف ایک (ہولناک) چیخ کا انتظار کر رہے ہیں جو انہیں آپکڑے گی جبکہ وہ (آپس میں) جھگڑ رہے ہوں گے۔ پھر نہ تو وہ کسی وصیت کرنے کی طاقت رکھیں گے اور نہ اپنے اہل و عیال کے پاس لوٹ ہی سکیں گے۔“

(۴) حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا ﴿ثُمَّ يُنْفَخُ فِي الصُّورِ فَلَا يَسْمَعُهُ اَحَدٌ اِلَّا اَصْعٰى لِنَا وَرَفَعَ لِنَا قَالَ اَوَّلُ مَنْ يَسْمَعُهُ رَجُلٌ يَكُوْطُ حَوْضَ اِيْلِهِ قَالَ فَيَصْعَقُ وَ يَصْعَقُ النَّاسُ﴾ ”صور میں پھونکا جائے گا تو جو کوئی بھی اس کی آواز سنے گا اپنی گردن اٹھا کر اس کی طرف متوجہ ہو جائے گا۔ صور کی آواز سب سے پہلے وہ شخص سنے گا جو اپنے انٹوں کے حوض کی مرمت کر رہا ہوگا۔ وہ

(۱) [كشف المشكل من حديث الصحيحين (۱/۹۶۴)]

(۲) [تفسير ابن كثير (۲۵۶/۵)]

اسے سنتے ہی مرجائے گا اور اسی طرح باقی لوگ بھی مرجائیں گے۔“ (۱)

○ درج بالا ۲ نمبر آیت میں جو یہ مذکور ہے کہ پہلی مرتبہ صور میں پھونکنے جانے کے بعد سب لوگ ہلاک ہو جائیں گے مگر جنہیں اللہ چاہے تو یہاں یہ سوال پیدا ہوتا ہے کہ آخر یہ کون لوگ ہوں گے جو اس وقت ہلاک نہیں ہوں گے تو اس بارے میں ایک روایت میں ہے کہ نبی کریم ﷺ کے دریافت کرنے پر حضرت جبرائیل علیہ السلام نے بتایا کہ ان سے مراد اللہ کے شہید بندے ہیں۔“ (۲)

○ پہلی مرتبہ صور میں جمعہ کے روز پھونکا جائے گا۔ جیسا کہ روز جمعہ کے متعلق فرمان نبوی ہے کہ ﴿فِيهِ تَقُومُ السَّاعَةُ﴾ ”اسی دن میں قیامت قائم ہوگی۔“ (۳)

○ یہاں یہ بھی یاد رہے کہ صور میں پھونکنے والا فرشتہ اپنی پیدائش کے روز سے ہی صور کو منہ میں لیے کھڑا اللہ کے حکم کا منتظر ہے۔ چنانچہ فرمان نبوی ہے کہ ﴿صَاحِبُ الصُّورِ وَاضِعُ الصُّورِ عَلَى فِيهِ مِنْذُ خُلِقَ يَنْتَظِرُ مَتَى يُؤْمَرُ أَنْ يُنْفَخَ فِيهِ فَيَنْفَخَ﴾ ”جس فرشتے کے پاس صور ہے وہ جب سے پیدا ہوا ہے اس صور کو اپنے منہ پر رکھے ہوئے اس انتظار میں ہے کہ کب اسے صور میں پھونکنے کا حکم ملے اور وہ اس میں پھونک دے۔“ (۴) اور ایک دوسری روایت میں ہے کہ ﴿كَيْفَ أَنْعَمَ وَقَدْ أَلَقَمَ صَاحِبُ الْقُرْنِ الْقُرْنَ وَحَنَى جَبْهَتَهُ وَأَصْغَى سَمْعَهُ يَنْتَظِرُ أَنْ يُؤْمَرَ أَنْ يُنْفَخَ فَيَنْفَخَ ...﴾ ”میں کیسے بے فکر ہو سکتا ہوں جبکہ صور والا فرشتہ صور کو اپنے منہ میں لیے ہوئے ہے اور اپنی پیشانی جھکائے اپنا کان لگائے منتظر ہے کہ کب اسے اس میں پھونکنے کا حکم ملے اور وہ اس میں پھونکے۔ صحابہ نے عرض کیا کہ اے اللہ کے رسول! ہمیں اس وقت کیا کہنا چاہیے؟ آپ ﷺ نے فرمایا اس وقت یہ کہنا حَسْبُنَا اللَّهُ وَنِعْمَ الْوَكِيلُ تَوَكَّلْنَا عَلَى اللَّهِ یعنی ہمیں اللہ ہی کافی ہے وہ بہترین کارساز ہے اور ہم نے اللہ پر ہی توکل کیا۔“ (۵)

### دوسری مرتبہ صور میں پھونکا جانا

دوسری مرتبہ صور میں پھونکا جائے گا تو تمام لوگ دوبارہ اٹھ کھڑے ہوں گے اور ارضِ محشر میں حساب کتاب کے لیے جمع ہو جائیں گے۔ چنانچہ ارشاد باری تعالیٰ ہے کہ

(۱) [مسلم (۲۹۴۰) کتاب الفتن: باب فی خروج الدجال]

(۲) [صحیح: صحیح الترغیب (۱۳۸۷) مستدرک حاکم (۳۰۰۰) امام حاکم نے فرمایا ہے کہ یہ حدیث صحیح الاسناد ہے اور امام ذہبی فرماتے ہیں کہ یہ بخاری و مسلم کی شرط پر صحیح ہے۔]

(۳) [مسلم (۸۵۴)، (۸۵۲) مستدرک احمد (۸/۴) ابوداؤد (۱۰۴۶) ابن ماجہ (۱۰۸۴) نسائی (۱۴۳۰)]

(۴) [صحیح: صحیح الجامع الصغیر (۳۷۵۲) السلسلة الصحيحة (۱۵۳/۳) (تحت الحديث ۱۰۷۹)]

(۵) [صحیح: السلسلة الصحيحة (۱۰۷۹) ترمذی (۳۲۴۳) کتاب تفسیر القرآن: باب سورة الزمر]

(۱) ﴿ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ﴾ [الزمر: ۶۸] ”پھر دوسری مرتبہ اس (صور) میں پھونکا جائے گا تو یکایک وہ کھڑے دیکھتے ہوں گے۔“

امام ابن کثیر رحمہ اللہ فرماتے ہیں کہ یعنی بوسیدہ ہڈیاں بننے کے بعد دوبارہ زندہ ہو جائیں گے اور کھڑے ہو کر قیامت کے دن کی ہولناکیوں کو دیکھنے لگیں گے جیسا کہ فرمان باری تعالیٰ ہے کہ ”پس وہ صرف ایک ہی ڈانٹ ہوگی، تو یکایک وہ (سب) کھلے میدان (حشر) میں ہوں گے۔“ [النساء: ۱۳-۱۴] اور فرمایا ”جس دن وہ تمہیں بلائے گا تو تم اس کی تعریف کے ساتھ تمہیل کرو گے اور خیال کرو گے کہ تم (دنیا میں) بہت ہی کم (مدت) رہے۔“ [الاسراء: ۵۲] اور فرمایا ”اور اسی کے نشانات میں سے ہے کہ آسمان اور زمین اس کے حکم سے قائم ہیں، پھر جب وہ تمہیں زمین میں سے (نکلنے کے لیے) ایک ہی دفعہ پکارے گا تو اچانک تم سب نکل پڑو گے۔“ [الروم: ۲۵]۔<sup>(۱)</sup>

(۲) ﴿وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ﴾ ⑤ ﴿قَالُوا يَا وَيْلَنَا مَن بَعَثَنَا مِن مَّرْقَدِنَا ۚ هَذَا مَا وَعَدَ الرَّحْمَنُ وَصَدَقَ الْمُرْسَلُونَ﴾ ⑥ ﴿إِنْ كَانَتْ إِلَّا صَيْحَةً وَاحِدَةً فَإِذَا هُمْ جَمِيعٌ لَّدَيْنَا مُحْضَرُونَ﴾ ⑦ [یس: ۵۱-۵۳] ”اور (جب) صور میں پھونکا جائے گا تو یکایک وہ (اپنی) قبروں سے (نکل کر) اپنے رب کی طرف تیزی سے دوڑیں گے۔ وہ کہیں گے: ہائے ہماری بربادی! کس نے ہمیں ہماری خواب گاہ سے اٹھا دیا؟ یہی تو ہے جو رحمن نے وعدہ کیا تھا اور رسولوں نے سچ کہا تھا۔ وہ تو بس ایک (ہولناک) چیخ ہوگی، پھر یکایک وہ سب ہمارے سامنے حاضر کر دیئے جائیں گے۔“

(۳) ﴿يَوْمَ يُنْفَخُ فِي الصُّورِ فَتَأْتُونَ أَفْوَاجًا﴾ [النساء: ۱۸] ”جس دن صور میں پھونکا جائے گا تم فوج در فوج حاضر ہو جاؤ گے۔“

### دوسری صورت میں پھونکنے جانے کا درمیانی عرصہ

حضرت ابو ہریرہ رضی اللہ عنہ کا بیان ہے کہ نبی کریم صلی اللہ علیہ وسلم نے فرمایا ﴿مَا بَيْنَ النَّفْخَتَيْنِ أَرْبَعُونَ﴾ ”دو نفخوں کے درمیان چالیس کا فاصلہ ہوگا۔“ لوگوں نے عرض کیا اے ابو ہریرہ! چالیس دن؟ ابو ہریرہ رضی اللہ عنہ نے جواب دیا کہ میں انکار کرتا ہوں، انہوں نے کہا کہ چالیس مہینے؟ ابو ہریرہ رضی اللہ عنہ نے جواب دیا کہ میں انکار کرتا ہوں، انہوں نے کہا کہ چالیس سال؟ ابو ہریرہ رضی اللہ عنہ نے جواب دیا کہ میں انکار کرتا ہوں، (نبی کریم صلی اللہ علیہ وسلم نے فرمایا کہ) ﴿وَيَسْأَلُ كُلُّ شَيْءٍ مِّنَ الْإِنْسَانِ إِلَّا عَجَبُ ذَنَبِهِ﴾، فِيهِ يُرَكَّبُ الْخَلْقُ ﴿”اور ریڑھ کی ہڈی (دچی) کے سوا انسان کی ہر چیز بوسیدہ ہو جاتی ہے اور اسی سے اسے دوبارہ پیدا کیا جائے گا۔“﴾<sup>(۲)</sup>



غالباً حضرت ابو ہریرہ رضی اللہ عنہ کو چالیس کے عدد کی تعیین کا علم نہیں تھا اسی لیے انہوں نے انکار کیا۔ علامہ یعنی رحمۃ اللہ علیہ فرماتے ہیں کہ حضرت ابو ہریرہ رضی اللہ عنہ کے اس جملے ”میں انکار کرتا ہوں“ سے مراد یہ تھا کہ میں کوئی بھی ایسی خبر دینے سے بچتا ہوں جس کا مجھے علم نہیں۔<sup>(۱)</sup> امام نووی رحمۃ اللہ علیہ کے مطابق اس سے مراد یہ ہے کہ میں اس بات سے انکار کرتا ہوں کہ چالیس دن، چالیس سال یا چالیس ماہ مراد ہیں البتہ میں صرف یہی اقرار کرتا ہوں کہ وہ مدت چالیس ہے۔<sup>(۲)</sup> امام ابن جوزی رحمۃ اللہ علیہ فرماتے ہیں کہ حضرت ابو ہریرہ رضی اللہ عنہ نے (چالیس کی تعیین کرنے سے) صرف اس لیے انکار کیا کیونکہ انہوں نے صرف ”چالیس“ کا لفظ ہی سنا تھا (اس سے زیادہ کچھ نہیں سنا)۔<sup>(۳)</sup>

### قیامت کی ہولناکیاں

پہلی مرتبہ صور پھونکنے جانے کے بعد قیامت قائم ہو جائے گی اور ہر طرف تباہی و بربادی پھیل جائے گی۔ یقیناً وہ دن لوگوں کے لیے انتہائی سخت، انتہائی بوجھل اور بڑا ہی بھاری ہوگا۔ اس دن کی گھبراہٹ کائنات کی سب سے بڑی گھبراہٹ ہوگی۔ جس دن آسمان پھٹ جائے گا، سورج بے نور ہو جائے گا، ستارے بکھر جائیں گے، پہاڑ ریزہ ریزہ ہو جائیں گے اور زمین میں شدید قسَم کا بھونچال آجائے گا۔ اس دن کی دہشت سے بچے بوڑھے ہو جائیں گے، آنکھیں پھٹی پھٹی رہ جائیں گی، کلیجے منہ کو آجائیں گے اور دل کانپ اٹھیں گے۔ اس روز کوئی عہدہ، کوئی منصب، کوئی جگری دوست، کوئی سفارشی، کوئی چرب زبانی، کوئی چالاکی و ہوشیاری کام نہ آئے گی۔ دوست دشمن بن جائیں گے اور عزیز ترین رشتہ دار بھی ساتھ چھوڑ جائیں گے۔ اس وقت کے انہی ہولناک مناظر کا کچھ نقشہ اور قیامت کی شدت و عظمت کا کچھ بیان آئندہ سطور میں ملاحظہ فرمائیے۔

### آیات قرآنیہ

(۱) ﴿قَدْ لِكَ يَوْمَ مَبِئْ يَوْمٍ عَسِيرٍ ۝ عَلَى الْكَافِرِينَ غَيْرُ يَسِيرٍ ۝﴾ [المذثر: ۹-۱۰] ”تو وہ دن بڑا سخت دن ہوگا۔ (جو) کافروں پر آسان نہ ہوگا۔“

(۲) ﴿إِنَّ هَؤُلَاءِ يُحِبُّونَ الْعَاجِلَةَ وَيَذَرُونَ وَرَاءَهُمْ يَوْمًا ثَقِيلًا ۝﴾ [الدھر: ۲۷] بیشک یہ لوگ جلدی ملنے والی (دنیا) کو چاہتے ہیں اور اپنے پیچھے ایک بڑے بھاری دن کو چھوڑ دیتے ہیں۔“

(۳) ﴿أَلَا يَظُنُّ أُولَٰئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ ۝ يَوْمَ يَقُومُ النَّاسُ لِرَبِّ

(۱) [عمدة القاری شرح صحیح البخاری: کتاب تفسیر القرآن: باب يوم ينفخ في الصور فتاتون افواجا]

(۲) [شرح مسلم للنووی (۹۱/۸)]

(۳) [كشف المشكل من حديث الصحيحين (۹۶۴/۱)]

الْعَالَمِينَ ﴿٦﴾ [المطففين: ۴-۶] ”کیا انہیں اپنے مرنے کے بعد جی اٹھنے کا خیال نہیں۔ اس عظیم دن کے لیے۔ جس دن سب لوگ رب العالمین کے سامنے کھڑے ہوں گے۔“

(4) ﴿فَإِذَا نُفِخَ فِي الصُّورِ نَفْخَةٌ وَاحِدَةٌ ۚ وَجُمِلَتِ الْأَرْضُ وَالْجِبَالُ فَدُكَّتَا دَكَّةً وَاحِدَةً ۚ فَيَوْمَ مَبْدُوعَتِ الْوَاقِعَةِ ۚ وَانْشَقَّتِ السَّمَاءُ فَهِيَ يَوْمَ مَبْدُوعَةِ ۚ وَالْهَلْكَ عَلَى أَرْجَائِهَا ۚ وَنَحْمِلُ عَرْشَ رَبِّكَ فَوْقَهُمْ يَوْمَ مَبْدُوعَةِ ۚ يَوْمَ مَبْدُوعَةِ ۚ لَا تَخْفَى مِنْكُمْ خَافِيَةٌ ۚ﴾ [الحاقة: ۱۳-۱۸]

”پس جبکہ صور میں ایک پھونک پھونکی جائے گی۔ اور زمین اور پہاڑ اٹھالیے جائیں گے اور ایک ہی چوٹ میں ریزہ ریزہ کر دیے جائیں گے۔ اس دن آسمان پھٹ جائے گا اور اس دن بالکل بودا ہو جائے گا۔ اس کے کناروں پر فرشتے ہوں گے، اور تیرے پروردگار کا عرش اس دن آٹھ (فرشتے) اپنے اوپر اٹھائے ہوئے ہوں گے۔ اس دن تم سب سامنے پیش کیے جاؤ گے، تمہارا کوئی بھید پوشیدہ نہ رہے گا۔“

(5) ﴿وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ أُخْرَىٰ فَإِذَا هُمْ قِيَامٌ يَنْظُرُونَ ۚ وَاشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئْنَا بِالنَّبِيِّينَ وَالشُّهَدَاءِ وَقُضِيَ بَيْنَهُم بِالْحَقِّ وَهُمْ لَا يُظْلَمُونَ ۚ﴾ [الزمر: ۶۸-۷۰] ”اور صور پھونک دیا جائے گا پس آسمانوں اور زمین والے سب بے ہوش ہو کر گر پڑیں گے مگر جسے اللہ چاہے۔ پھر دوبارہ صور پھونکا جائے گا پس وہ ایک دم کھڑے ہو کر دیکھنے لگ جائیں گے۔ اور زمین اپنے پروردگار کے نور سے جگمگا اٹھے گی، نامہ اعمال حاضر کیے جائیں گے۔ نبیوں اور گواہوں کو لایا جائے گا اور لوگوں کے درمیان حق فیصلے کر دیئے جائیں گے اور وہ ظلم نہ کیے جائیں گے۔“

(6) ﴿يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ ۚ يَوْمَ تَرَوُنَّهَا تُذْهِلُ كُلَّ مَرْضِعَةٍ عَمَّا أَرْضَعَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ وَمَا هُمْ بِسُكَرَىٰ وَلَٰكِنَّ عَذَابَ اللَّهِ شَدِيدٌ ۚ﴾ [الحج: ۱-۲] ”لوگو! اپنے پروردگار سے ڈرو! بلاشبہ قیامت کا زلزلہ بہت ہی بڑی چیز ہے۔ جس دن تم اسے دیکھ لو گے ہر دودھ پلانے والی اپنے دودھ پیتے بچے کو بھول جائے گی اور تمام حمل والیوں کے حمل گر جائیں گے اور تو دیکھے گا کہ لوگ مدہوش دکھائی دیں گے، حالانکہ درحقیقت وہ متوالے نہ ہوں گے بلکہ اللہ کا عذاب بڑا ہی سخت ہوگا۔“

(7) ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخَّرُهُمْ لِيَوْمَ تَشْخَصُ فِيهِ الْأَبْصَارُ ۚ مَهْطِعِينَ مُقْنِعِي رُءُوسِهِمْ لَا يَرْتَدُّ إِلَيْهِمْ طَرْفُهُمْ وَأَفْئِدَتُهُمْ هَوَاءٌ ۚ﴾ [ابراہیم: ۴۲-۴۳]

۴۳] ”ما انصافوں کے اعمال سے اللہ کو غافل نہ سمجھو وہ تو انہیں اس دن تک مہلت دیئے ہوئے ہے جس دن آنکھیں پھٹی کی پھٹی رہ جائیں گی۔ وہ اپنے سراپراٹھائے دوڑ بھاگ رہے ہوں گے، خود اپنی طرف بھی ان کی نگاہیں نہ لوٹیں گی اور ان کے دل خالی اور اڑے ہوئے (خالی) ہوں گے۔“

(8) ﴿وَأَنذِرْهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ كُظُمِينَ ۖ ذُمًّا لِلظَّالِمِينَ ۖ مَنْ تَحِيَّمُ وَلَا شَفِيعٌ يُطَاعُ ۝﴾ [المؤمن: ۱۸] ”اور انہیں بہت ہی قریب آنے والی (قیامت سے) آگاہ کر دیجئے جبکہ دل حلق تک پہنچ جائیں گے اور سب خاموش ہوں گے، ظالموں کا نہ تو کوئی دلی دوست ہوگا نہ سفارشی کہ جس کی بات مانی جائے گی۔“

(9) ﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا ۖ فَيَذَرُهَا قَاعًا صَفْصَفًا ۖ لَا تَرَىٰ فِيهَا عِوَجًا وَلَا أَمْتًا ۝﴾ [طہ: ۱۰۵-۱۰۷] ”وہ آپ سے پہاڑوں کے متعلق سوال کرتے ہیں تو آپ کہہ دیں کہ انہیں میرا رب ریزہ ریزہ کر کے اڑا دے گا۔ اور زمین کو بالکل ہموار صاف میدان کر کے چھوڑے گا۔ جس میں تو کہیں موڑ توڑ دیکھے گا نہ اونچ نیچ۔“

(10) ﴿فَإِذَا انشَقَّتِ السَّمَاءُ فَكَانَتْ وَرْدَةً كَالدِّهَانِ ۖ﴾ [الرحمن: ۲۷] ”پس جبکہ آسمان پھٹ کر سرخ ہو جائے گا جیسے کہ سرخ چمڑہ۔“

(11) ﴿يَوْمَ نَطْوِي السَّمَاءَ كَطَيِّ السِّجِلِّ لِلْكُتُبِ ۖ كَمَا بَدَأْنَا أَوَّلَ خَلْقٍ نُعِيدُهُ ۖ وَعَدًا عَلَيْنَا ۖ إِنَّا كُنَّا فَاعِلِينَ ۝﴾ [الانبیاء: ۱۰۴] ”جس دن ہم آسمان کو یوں لپیٹ دیں گے جیسے طومار میں اوراق لپیٹ دیئے جاتے ہیں (یعنی جس طرح کاتب لکھنے کے بعد اوراق یا رجسٹر لپیٹ کر رکھ دیتا ہے) جیسے کہ ہم نے پہلی دفعہ پیدائش کی تھی اسی طرح دوبارہ کریں گے۔ یہ ہمارے ذمے وعدہ ہے اور ہم اسے ضرور کر کے (ہی) رہیں گے۔“

(12) ﴿فَكَيْفَ تَتَّقُونَ إِن كَفَرْتُمْ يَوْمًا يَجْعَلُ الْوِلْدَانَ شِيبًا ۖ﴾ السَّمَاءُ مُنْفَطِرٌ بِهِ ۖ كَانَ وَعْدُهُ مَفْعُولًا ۝﴾ [المزمل: ۱۷-۱۸] ”تم اگر کافر رہے تو اس دن کیسے پناہ پاؤ گے جو دن بچوں کو بوڑھا کر دے گا۔ جس دن آسمان پھٹ جائے گا، اللہ تعالیٰ کا یہ وعدہ ہو کر ہی رہنے والا ہے۔“

(13) ﴿يَوْمَ تَرْجُفُ الرَّاجِفَةُ ۖ ۱ تَتَّبِعُهَا الرَّادِفَةُ ۖ ۲ قُلُوبٌ يَوْمَئِذٍ وَاجِفَةٌ ۖ ۳ أَبْصَارُهَا خَاشِعَةٌ ۖ ۴﴾ [النازعات: ۶-۹] ”جس دن کانپنے والی (یعنی زمین) کانپ اٹھے گی۔ اس کے بعد پیچھے آنے والی پیچھے آئے گی (یعنی دوسرا نچ)۔ (بہت سے) دل اس دن دھڑکتے ہوں گے۔ ان (دہشت زدہ لوگوں) کی

نگاہیں جھکی ہوں گی۔“

(14) ﴿إِذَا وَقَعَتِ الْوَاقِعَةُ ۚ لَيْسَ لِمَنْ يُوقِعُهَا كَاذِبَةٌ ۖ خَافِضَةٌ رَافِعَةٌ ۗ إِذَا رُجَّتِ الْأَرْضُ رَجًا ۖ وَبُسَّتِ الْجِبَالُ بَسًّا ۖ فَكَانَتْ هَبَاءً مُنْبَثًّا ۖ وَكُنْتُمْ أَزْوَاجًا ثَلَاثَةً ۖ فَأَصْحَابُ الْمَيْمَنَةِ ۖ مَا أَصْحَابُ الْمَيْمَنَةِ ۖ وَأَصْحَابُ الْمَشْأَمَةِ ۖ مَا أَصْحَابُ الْمَشْأَمَةِ ۖ وَالسَّابِقُونَ السَّابِقُونَ ۖ أُولَٰئِكَ الْمُقَرَّبُونَ ۖ فِي جَنَّاتِ النَّعِيمِ ۖ ثُلَّةٌ مِّنَ الْأَوَّلِينَ ۖ وَقَلِيلٌ مِّنَ الْآخِرِينَ ۖ﴾ [الواقعة: ۱-۱۴] ”جب قیامت قائم ہو جائے گی۔ جس کے واقع ہونے میں کوئی جھوٹ نہیں۔ وہ پست کرنے والی اور بلند کرنے والی ہوگی۔ جبکہ زمین زلزلہ کے ساتھ ہلادی جائے گی۔ اور پہاڑ بالکل ریزہ ریزہ کر دیے جائیں گے۔ پھر وہ مثل پرانہ غبار کے ہو جائیں گے۔ اور تم تین جماعتوں میں ہو جاؤ گے۔ پس داہنے ہاتھ والے کیسے اچھے ہیں داہنے ہاتھ والے۔ اور بائیں ہاتھ والے کیا حال ہے بائیں ہاتھ والوں کا۔ اور جو آگے والے ہیں وہ تو آگے والے ہیں۔ وہ بالکل نزدیکی حاصل کیے ہوئے ہیں۔ نعمتوں والی جنتوں میں ہیں۔ (بہت بڑا) گروہ تو اگلے لوگوں میں سے ہوگا۔ اور تھوڑے سے پچھلے لوگوں میں سے۔“

(15) ﴿يَوْمَ تَكُونُ السَّمَاءُ كَالْهَيْلِ ۖ وَتَكُونُ الْجِبَالُ كَالْعِهْنِ ۖ وَلَا يَسْأَلُ حِمِيمٌ حَمِيمًا ۖ يُبْصَرُونَ وَهُمْ يُؤَذُّونَ الْمُجْرِمُ لَوْ يَفْتَدِي مِنْ عَذَابِ يَوْمِ مِثْلَ بَنِيهِ ۖ وَصَاحِبَتُهُ وَأَخِيهِ ۖ وَفَصِيلَتُهُ الَّتِي تُتَوِيهِ ۖ وَمَنْ فِي الْأَرْضِ جَمِيعًا ثُمَّ يُنْجِيهِ ۖ كَلَّا ۖ إِنَّمَا لَظَىٰ ۖ تَرَاغَىٰ لِلشَّوَىٰ ۖ تَدْعُو مَنْ أَذْبَرَ وَتَوَلَّىٰ ۖ وَجَمَعَ فَأَوْغَىٰ ۖ﴾ [المعارج: ۸-۱۸] ”جس دن آسمان مثل تیل کی تلچھٹ کے ہو جائے گا۔ اور پہاڑ مثل رنگین اون کے ہو جائیں گے۔ اور کوئی دوست کسی دوست کو نہ پوچھے گا۔ (حالانکہ) ایک دوسرے کو دکھادیے جائیں گے، گناہ گار اس دن کے عذاب کے بدلے فدیے میں اپنے بیٹوں کو۔ اپنی بیوی کو اور اپنے بھائی کو۔ اور اپنے کنبے کو جو اسے پناہ دیتا تھا۔ اور روئے زمین کے سب لوگوں کو دینا چاہے گا تاکہ یہ اسے نجات دلادے۔ (مگر) ہرگز یہ نہ ہوگا، یقیناً وہ شعلہ والی (آگ) ہے۔ جو منہ اور سر کی کھال کھینچ لانے والی ہے۔ وہ ہر اس شخص کو پکارے گی جو پیچھے ہٹا اور منہ موڑتا ہے۔ اور جمع کر کے سنبھال رکھتا ہے۔“

(16) ﴿فَإِذَا بَرِقَ الْبَصَرُ ۖ وَخَسَفَ الْقَمَرُ ۖ وَجُمَعَ الشَّمْسُ وَالْقَمَرُ ۖ يَقُولُ الْإِنْسَانُ يَوْمَ مِثْلَ آيِنَ الْمَقَرِّ ۖ كَلَّا لَا وَزَرَ ۖ إِلَىٰ رَبِّكَ يَوْمَ مِثْلَ الْمُسْتَقَرِّ ۖ يُتَبَوَّأُ الْإِنْسَانُ يَوْمَ مِثْلَ مَا قَدَّمَ وَآخَرَ ۖ بَلِ الْإِنْسَانُ عَلَىٰ نَفْسِهِ بَصِيرَةٌ ۖ وَلَوْ أَلْفَىٰ مَعَاذِيرَهُ ۖ﴾ [القيامة: ۷-۱۵] ”پس جس وقت کہ نگاہ پتھر جائے گی۔ اور چاند بے نور ہو جائے گا۔ اور سورج اور چاند جمع کر دیئے جائیں

گے۔ اُس دن انسان کہے گا کہ آج بھاگنے کی جگہ کہاں ہے؟ نہیں نہیں کوئی پناہ گاہ نہیں۔ آج تو تیرے پروردگار کی طرف ہی قرار گاہ ہے۔ آج انسان کو اس کے آگے بھیجے ہوئے اور پیچھے چھوڑے ہوئے سے آگاہ کیا جائے گا۔ بلکہ انسان خود اپنے اوپر آپ حجت ہے۔ اگرچہ کتنے ہی بہانے پیش کرے۔“

(17) ﴿إِذَا الشَّمْسُ كُوِّرَتْ ۝ وَإِذَا النُّجُومُ انْكَدَرَتْ ۝ وَإِذَا الْجِبَالُ سُيِّرَتْ ۝ وَإِذَا الْعِشَارُ عُطِّلَتْ ۝ وَإِذَا الْوُحُوشُ حُشِرَتْ ۝ وَإِذَا الْبِحَارُ سُجِّرَتْ ۝ وَإِذَا النُّفُوسُ زُوِّجَتْ ۝ وَإِذَا الْمَوْءِدَةُ سُيِّلَتْ ۝ بِأَيِّ ذَنْبٍ قُتِلَتْ ۝ وَإِذَا الصُّحُفُ نُفِثَتْ ۝ وَإِذَا السَّمَاءُ كُشِطَتْ ۝ وَإِذَا الْجَحِيمُ سُعِّرَتْ ۝ وَإِذَا الْجَنَّةُ أُرْفِلَتْ ۝ عَلِمْتَ نَفْسٌ مَّا أَحْضَرْتَ ۝﴾ [التکویر: ۱-۱۴]

”جب سورج لپیٹ لیا جائے گا۔ اور جب ستارے بے نور ہو جائیں گے۔ اور جب پہاڑ چلائے جائیں گے۔ اور جب دس ماہ کی حاملہ اونٹنیاں چھوڑ دی جائیں گی۔ اور جب وحشی جانور اکٹھے کیے جائیں گے۔ اور جب سمندر بھڑکائے جائیں گے۔ اور جب جانیں (جسموں سے) ملا دی جائیں گی۔ اور جب زندہ گاڑی ہوئی لڑکی سے سوال کیا جائے گا۔ کہ کس گناہ کی وجہ سے وہ قتل کی گئی؟ اور جب نامہ اعمال کھول دیئے جائیں گے۔ اور جب آسمان کی کھال اتار لی جائے گی۔ اور جب جہنم بھڑکائی جائے گی۔ اور جب جنت نزدیک کر دی جائے گی۔ تو اس دن ہر شخص جان لے گا جو کچھ لے کر آیا ہوگا۔“

(18) ﴿إِذَا السَّمَاءُ انْفَطَرَتْ ۝ وَإِذَا الْكَوَاكِبُ انْتَحَرَتْ ۝ وَإِذَا الْبِحَارُ فُجِّرَتْ ۝ وَإِذَا الْقُبُورُ بُعْثِرَتْ ۝ عَلِمْتَ نَفْسٌ مَّا قَدَّمَتْ وَأَخَّرَتْ ۝﴾ [الانفطار: ۱-۵]

”جب آسمان پھٹ جائے گا۔ اور جب ستارے جھڑ جائیں گے۔ اور جب سمندر بہہ نکلیں گے۔ اور جب قبریں (شق کر کے) اکھاڑ دی جائیں گی۔ (اس وقت) ہر شخص اپنے آگے بھیجے ہوئے اور پیچھے چھوڑے ہوئے (یعنی اگلے پچھلے اعمال) کو معلوم کر لے گا۔“

(19) ﴿إِذَا زُلْزِلَتِ الْأَرْضُ زِلْزَالَهَا ۝ وَأَخْرَجَتِ الْأَرْضُ أَثْقَالَهَا ۝ وَقَالَ الْإِنْسَانُ مَا لَهَا ۝ يَوْمَئِذٍ تُخْبِتُ أَعْبَارَهَا ۝ يَا أَيُّهَا الْأَوْحَىٰ لَهَا ۝ يَوْمَئِذٍ يُصْدِرُ النَّاسُ أَشْتَاتًا ۝ لِيُرَوَّا أَعْمَالَهُمْ ۝ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝﴾ [الزلزال: ۱-۸]

”جب زمین پوری طرح جھنجھوڑ دی جائے گی۔ اور اپنے بوجھ باہر نکال پھینکے گی۔ انسان کہنے لگے گا کہ اسے کیا ہو گیا؟ اُس دن زمین اپنی سب خبریں بیان کر دے گی۔ اس لیے کہ تیرے رب نے اسے حکم دیا ہوگا۔ اس روز لوگ مختلف جماعتیں ہو کر (واپس) لوٹیں گے تاکہ انہیں ان کے اعمال دکھادیئے جائیں۔ پس جس نے ذرہ

برابر نیکی کی ہوگی وہ اسے دیکھ لے گا۔ اور جس نے ذرہ برابر برائی کی ہوگی وہ اسے دیکھ لے گا۔“

(20) ﴿الْقَارِعَةُ ۝۱ مَا الْقَارِعَةُ ۝۲ وَمَا أَذْرُكَ مَا الْقَارِعَةُ ۝۳ يَوْمَ يَكُونُ النَّاسُ كَالْفَرَاشِ الْمَبْثُوثِ ۝۴ وَتَكُونُ الْجِبَالُ كَالْعِهْنِ الْمَنْفُوشِ ۝۵ فَأَمَّا مَنْ ثَقُلَتْ مَوَازِينُهُ ۝۶ فَهُوَ فِي عِيشَةٍ رَاضِيَةٍ ۝۷ وَأَمَّا مَنْ خَفَّتْ مَوَازِينُهُ ۝۸ فَأُمُّهُ هَاوِيَةٌ ۝۹ وَمَا أَذْرُكَ مَا هِيَةٌ ۝۱۰ نَارُ حَامِيَةٍ ۝۱۱﴾ [القارعة: ۱-۱۱] ”کھڑکھڑا دینے والی۔ کیا ہے وہ کھڑکھڑا دینے والی۔ تجھے کیا معلوم کہ وہ کھڑکھڑا دینے والی کیا ہے۔ جس دن انسان بکھرے ہوئے پروانوں کی طرح ہو جائیں گے۔ اور پہاڑ دھنسنے ہوئے رنگین اون کی طرح ہو جائیں گے۔ پھر جس کے پلڑے بھاری ہوں گے۔ وہ تو دل پسند آرام کی زندگی میں ہوگا۔ اور جس کے پلڑے ہلکے ہوں گے۔ اس کا ٹھکانا ہاویہ ہے۔ تجھے کیا معلوم کہ وہ کیا ہے۔ وہ تند و تیز آگ (ہے)۔“

### احادیث نبویہ

(1) ایک روایت کے مطابق روز قیامت اللہ تعالیٰ آسمانوں کو لپیٹ کر اپنے داہنے ہاتھ میں پکڑ لیں گے اور پھر پوچھیں گے کہ میں بادشاہ ہوں جو لوگ دنیا میں جبار بنے پھرتے تھے آج وہ کہاں ہیں؟ متکبر بننے والے آج کہاں ہیں؟ اس کے بعد اللہ تعالیٰ بائیں ہاتھ سے زمین کو لپیٹ لیں گے اور پھر پوچھیں گے کہ میں بادشاہ ہوں جو لوگ دنیا میں جبار بنے پھرتے تھے آج وہ کہاں ہیں؟ متکبر لوگ آج کہاں ہیں۔<sup>(۱)</sup>

(2) حضرت ابن مسعود رضی اللہ عنہ سے روایت ہے کہ ایک یہودی عالم نے نبی کریم ﷺ کے پاس آکر کہا کہ اے محمد! یقیناً اللہ تعالیٰ نے (روز قیامت) آسمانوں کو ایک انگلی پر، زمینوں کو ایک انگلی پر، پہاڑوں کو ایک انگلی پر، درختوں کو ایک انگلی پر اور دیگر تمام مخلوقات کو ایک انگلی پر تھام رکھا ہوگا اور پھر اللہ تعالیٰ فرمائیں گے کہ (آج) میں ہی بادشاہ ہوں۔ یہ سن کر رسول اللہ ﷺ اس کی بات کی تصدیق میں ہنس پڑے حتیٰ کہ آپ کی داڑھیں ظاہر ہو گئیں۔ پھر آپ نے یہ آیت تلاوت فرمائی ﴿وَمَا قَدَرُوا اللَّهَ حَقَّ قَدْرِهِ...﴾ ”اور ان لوگوں نے جیسی قدر اللہ تعالیٰ کی کرنی چاہیے تھی ویسی نہیں کی، ساری زمین قیامت کے دن اس کی کٹھی میں ہوگی اور تمام آسمان اس کے داہنے ہاتھ میں لپٹے ہوئے ہوں گے، وہ پاک اور برتر ہے ہر اس چیز سے جسے لوگ اس کا شریک بنائیں۔“<sup>(۲)</sup>

(3) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا (روز قیامت) اللہ تعالیٰ فرمائیں گے اے آدم! آدم علیہ السلام جواب میں کہیں گے اے اللہ! میں تیری اطاعت اور خدمت میں حاضر ہوں اور ساری

(۱) [مسلم (۲۷۸۸) کتاب صفات المنافقین: باب صفة القيامة والجنة والنار]

(۲) [بخاری (۴۸۱۱)، (۷۴۱۵) کتاب التفسیر: باب قوله ”وما قدرُوا الله حق قدره“، مسلم (۲۷۸۶)]

بھلائی تیرے ہی ہاتھ میں ہے۔ تب اللہ تعالیٰ فرمائیں گے (مخلوق میں سے) جہنمی گروہ الگ کرلو۔ آدم علیہ السلام عرض کریں گے کہ جہنمی گروہ کی تعداد کیا ہے؟ اللہ تعالیٰ فرمائیں گے ”ہزار میں سے نو سو ننانوے“ آپ ﷺ نے فرمایا کہ ﴿فَإِلَيْكَ حِينٌ يَنْشِئُ الصَّغِيرُ﴾ ”یہی وہ وقت ہوگا جب بچہ بوڑھا ہو جائے گا۔“ حمل والیوں کے حمل گر جائیں گے اور تو لوگوں کو مد ہوشی کی حالت میں دیکھے گا حالانکہ وہ مد ہوش نہیں ہوں گے بلکہ اللہ کا عذاب ہی اتنا سخت ہوگا (جس کے باعث لوگ ہوش کھو بیٹھیں گے)۔ حضرت ابوسعید خدری رضی اللہ عنہ کا بیان ہے کہ جب یہ سنا تو صحابہ بہت پریشان ہو گئے اور عرض کیا کہ اے اللہ کے رسول! ہم میں سے کون ایسا ہوگا جو کامیاب ہوگا؟ آپ ﷺ نے فرمایا تم خوش ہو جاؤ کیونکہ نو سو ننانوے یا جوج ماجوج میں سے ہوں گے اور ایک تم میں سے اور اس طرح ہزار کا عدد پورا کیا جائے گا۔“ (۱)

(4) ایک روایت کے مطابق روز قیامت کافر ساری زمین کے برابر سونا دے کر بھی عذاب سے چھٹکارا پانا چاہے گا لیکن اس کے لیے ایسا کرنا ممکن نہ ہوگا۔ (۲)

### مناظر قیامت پر مشتمل خاص سورتیں

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ سَرَّهُ أَنْ يَنْظُرَ إِلَى يَوْمٍ ...﴾ ”جسے یہ پسند ہو کہ وہ روز قیامت کو اس طرح دیکھے گویا اپنی آنکھوں سے دیکھ رہا ہو تو وہ یہ تین سورتیں پڑھے؛ إِذَا الشَّمْسُ كُوِّرَتْ (التکویر)، إِذَا السَّمَاءُ انفَطَرَتْ (الانفطار)، إِذَا السَّمَاءُ انشَقَّتْ (الانشقاق)۔“ (۳)

### مناظر قیامت پر مشتمل سورتوں نے نبی ﷺ کو بوڑھا کر دیا

(1) فرمان نبوی ہے کہ ﴿شَيْبَتُنِي هُوْدُ وَالْوَاقِعَةُ وَالْمُرْسَلَاتُ وَعَمَّ يَتَسَاءَلُونَ وَإِذَا الشَّمْسُ كُوِّرَتْ﴾ ”مجھے (قیامت کے مناظر اور احوال و شدائد پر مشتمل سورتوں یعنی) سورہ ہود، سورہ واقعہ، سورہ مرسلات، سورہ نباء اور سورہ تکویر نے بوڑھا کر دیا ہے۔“ (۴)

(2) ایک دوسری روایت میں ہے کہ ﴿شَيْبَتُنِي هُوْدُ وَأَخَوَاتُهَا﴾ ”مجھے سورہ ہود اور اس جیسی سورتوں نے

(۱) [بخاری (۳۳۴۸) کتاب الرقاق: باب قوله عز وجل إن زلزلة الساعة شبي عظيم مسلم (۲۲۲) ]۔

(۲) [بخاری (۳۳۳۴) کتاب احادیث الانبیاء: باب خلق آدم وذریته، مسلم (۲۸۰۵) احمد (۲۰۷/۳) ]۔

(۳) [صحیح: السلسلة الصحيحة (۱۰۸۱) هداية الرواة (۵۴۸۰) ترمذی (۳۳۳۳) کتاب تفسیر القرآن: باب ومن سورة اذا الشمس كورت]

(۴) [صحیح: السلسلة الصحيحة (۹۵۵) ترمذی (۳۲۹۷) کتاب التفسیر: باب ومن سورة الواقعة]



بوڑھا کر دیا ہے۔“ (۱)

(علامہ عبدالرؤف مناوی رحمۃ اللہ علیہ) فرماتے ہیں کہ ”مجھے سورہ ہود اور اس جیسی سورتوں نے بوڑھا کر دیا ہے“ کیونکہ ان میں قیامت کی ہولناکیوں، عذابوں اور غمگین و فکر مند کردینے والی باتوں کا ذکر ہے۔“ (۲)

### حشر نشر

قیامت کی درج بالا ہولناکیاں پہلی مرتبہ صور پھونکنے جانے کے بعد ظاہر ہوں گی۔ پھر جب دوسری مرتبہ صور میں پھونکا جائے گا تو تمام ہلاک شدگان کو دوبارہ زندہ کر کے ایک جگہ اکٹھا کر دیا جائے گا۔ اسی کو دوسرے لفظوں میں حشر نشر کہا جاتا ہے۔ لغت میں ”حشر“ اکٹھا کرنے، ”نشر“ دوبارہ زندہ کرنے اور ”محشر“ اکٹھا کرنے کی جگہ کو کہتے ہیں۔

لوگوں کا دوبارہ زندہ ہونا

(۱) ﴿ثُمَّ يُفْعَلُ فِيهِ أُخْرَىٰ فَإِذَا هُمْ قِيَامٌ يَنْظُرُونَ﴾ [الزمر: ۶۸] ”پھر دوسری مرتبہ اس (صور) میں پھونکا جائے گا تو ایک وہ کھڑے دیکھتے ہوں گے۔“

(۲) حضرت عبداللہ بن عمرو رضی اللہ عنہ کی روایت میں ہے کہ پہلی مرتبہ صور پھونکنے جانے کے بعد جب ساری دنیا کے لوگ ہلاک ہو جائیں گے ﴿ثُمَّ يُنْزِلُ اللَّهُ مَطَرًا كَأَنَّهُ الطَّلُ فَتَنْبُتُ مِنْهُ أَجْسَادُ النَّاسِ ثُمَّ يُنْفَخُ فِيهِ أُخْرَىٰ﴾ (فَإِذَا هُمْ قِيَامٌ يَنْظُرُونَ) ﴿تَوَالَّدَ تَعَالَىٰ شَبْنَمُ﴾ کے قطروں کی مانند بارش برسائے گا، اس سے لوگوں کے جسم تیار ہوں گے، پھر صور میں دوسری مرتبہ پھونکا جائے گا تو لوگ فوراً کھڑے ہو کر دیکھنے لگیں گے۔“ (۳)

○ یہاں یہ واضح رہے کہ جیسے تمام انسانوں کے جسموں کو مٹی کھا جاتی ہے اس طرح انبیاء کے جسموں کو نہیں کھاتی جیسا کہ فرمان نبوی ہے کہ ﴿إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ﴾ بلاشبہ اللہ تعالیٰ نے انبیاء کے جسموں کو کھانا زمین پر حرام کر رکھا ہے۔“ (۴)

(۱) [صحیح: صحیح الجامع الصغیر (۳۷۲۰) طبرانی کبیر (۵۸۰۴) شرح السنة للبیہقی (۲۹۴/۷) مسند بزار (۱۹/۱) مصنف عبد الرزاق (۵۹۹۷) حافظ یوسریؒ فرماتے ہیں کے اس کے راوی ثقہ ہیں۔] اتھ۔ اف الخیرۃ المہرۃ (۲۱۹/۶)

(۲) [فیض القدیر (۲۲۱/۴)]

(۳) [مسلم (۲۹۴۰) کتاب الفتن و اشراط الساعة: باب ذکر الدجال]

(۴) [صحیح: السلسلۃ الصحیحۃ (۱۰۵۲۷) صحیح الجامع الصغیر (۲۲۱۲) ابن ماجہ (۱۰۸۵) نسائی

(۱۳۷۴) المشکاة (۱۳۶۶) ارواء الغلیل (۳۵/۱)]

## دوسری زندگی موجودہ دنیوی زندگی سے مختلف ہوگی

اہل علم کا کہنا ہے کہ اللہ تعالیٰ جب بندوں کو دوبارہ زندہ کرے گا تو ان کی وہ زندگی موجودہ دنیوی زندگی سے مختلف ہوگی، یہی باعث ہے کہ پھر لوگ مرے گی نہیں بلکہ زندہ ہی رہیں گے خواہ ان پر کتنی ہی آزمائشیں، تکلیفیں یا عذاب آئیں۔ چنانچہ ارشاد باری تعالیٰ ہے کہ ﴿وَيَأْتِيهِمُ الْمَوْتُ مِنْ كُلِّ مَكَانٍ وَمَا هُمْ بِمُعْتَدِينَ﴾ [ابراہیم : ۱۷] ”اور اس (جہنمی) کو ہر جگہ سے موت آئے گی لیکن وہ مرے گا نہیں۔“ عمرو بن میمون بن مہران بیان کرتے ہیں کہ اس کی ہر ہر ہڈی، ہڈیا اور رگ دردِ عالم میں مبتلا ہوگی۔<sup>(۱)</sup> صحابہ کرام نے حضرت ابن عباس رضی اللہ عنہما سے اس آیت کریمہ کے بارے میں یہ روایت کیا ہے کہ وہ مختلف انواع و اقسام کے عذاب جن سے اللہ تعالیٰ اسے روزِ قیامت جہنم کی آگ میں سزا دے گا اگر اس نے مرنا ہوتا تو مرنے کے لیے ان میں سے ہر ایک عذاب کافی ہوگا لیکن اب وہ یہاں مرے گا نہیں جیسا کہ فرمایا ﴿لَا يُقْضَىٰ عَلَيْهِمْ فِتْنُهُمْ تُوَا﴾ [فاطر : ۳۶] ”ان کے متعلق یہ فیصلہ نہیں کیا جائے گا کہ وہ مر جائیں۔“<sup>(۲)</sup>

مزید برآں ایک روایت میں ہے کہ تم جان لو کہ بالآخر اللہ کی طرف لوٹنا ہے، پھر جنت یا جہنم ٹھکانہ ہوگا، وہاں مقیم رہنا ہوگا (وہاں سے) کوچ نہیں ہوگا، ہمیشہ کی زندگی ہوگی موت نہیں ہوگی ﴿فَنُفِئَ أَجْسَادُ لَا تَمُوتُ﴾ ”(اور یہ زندگی) ایسے جسوں میں ہوگی جنہیں موت نہیں آئے گی۔“<sup>(۳)</sup>

## سب سے پہلے محمد ﷺ کو قبر سے اٹھایا جائے گا

- (۱) فرمانِ نبوی ہے کہ ﴿أَنَا سَيِّدُ وَلَدِ آدَمَ يَوْمَ الْقِيَامَةِ وَأَوَّلُ مَنْ يَنْشَقُّ عَنْهُ الْقَبْرُ ...﴾ ”میں قیامت کے دن اولادِ آدم کا سردار اور پہلا وہ شخص ہوں گا جس سے قبر پھٹے گی۔“<sup>(۴)</sup>
- (۲) حضرت ابو ہریرہ رضی اللہ عنہ کا بیان ہے کہ رسول اللہ ﷺ نے فرمایا ”اور (جب پہلی بار) صور میں پھونکا جائے گا تو جو (لوگ) آسمانوں میں ہیں اور جو زمین میں ہیں (سب) ہلاک ہو جائیں گے مگر وہ جس کو اللہ چاہے۔ پھر دوسری مرتبہ صور میں پھونکا جائے گا تو یکایک وہ کھڑے دیکھتے ہوں گے۔“ [الزمر : ۶۸] ﴿فَأَكُونُ أَوَّلُ مَنْ رَفَعَ رَأْسَهُ فَإِذَا مُوسَىٰ أَخَذَ بِقَائِمَةٍ مِنْ قَوَائِمِ الْعَرْشِ فَلَا أَدْرِي أَرْفَعُ رَأْسَهُ قَبْلِي أَمْ كَانَ مِمَّنِ اسْتَسْنَى اللَّهَ﴾ ”میں سب سے پہلے (قبر سے) اٹھتا ہوں گا۔ اس وقت موسیٰ علیہ السلام عرش کا ایک پایہ پکڑ کر

(۱) [تفسیر ابن ابی حاتم (۲۲۳۹/۷)]

(۲) [تفسیر ابن کثیر (۴۶۳/۳)]

(۳) [صحیح : السلسلة الصحيحة (۱۶۶۸) طبرانی اوسط (۱۶۵۱) مستدرک حاکم (۲۸۱)]

(۴) [مسلم (۲۲۷۸) کتاب الفضائل : باب فضل نسب النبی ﷺ]

کھڑے ہوں گے۔ مجھے علم نہیں کہ وہ مجھ سے پہلے قبر سے اٹھے ہوں گے یا وہ ان لوگوں میں سے ہوں گے جنہیں اللہ تعالیٰ نے اس دن کی بے ہوشی سے مستثنیٰ کر رکھا ہے۔“ (۱)

پھر تمام لوگوں کو زندہ کر کے قبروں سے اٹھایا جائے گا

(۱) ﴿وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ﴾ ⑤ قَالُوا يٰوَيْلَتَنَا مَنِ بَعَثَنَا

... ﴿[یس: ۵۱-۵۳] اور﴾ ”(جب) صور میں پھونکا جائے گا تو یکا یک وہ (اپنی) قبروں سے (نکل کر) اپنے رب کی طرف تیزی سے دوڑیں گے۔ وہ کہیں گے: ہائے ہماری بربادی! کس نے ہمیں ہماری خواب گاہ سے اٹھا دیا؟“  
قبروں سے اٹھتے وقت لوگوں کی حالت

تمام لوگ انتہائی گھبراہٹ کی حالت میں بہت تیزی سے قبروں سے اٹھیں گے۔ جو کوئی جیسے فوت ہوا سے ویسے ہی اٹھایا جائے گا، اگر کوئی سمندر میں غرق ہوا تو اسے سمندر سے ہی اٹھایا جائے گا، اگر کوئی مٹی میں دب کر مرا تو اسے مٹی سے ہی اٹھایا جائے گا، اگر کسی کو جانوروں یا پرندوں نے کھالیا تو اسے پرندوں کے پیٹوں سے ہی اکٹھا کیا جائے گا، جبکہ شہدا کو ان کے زخموں سمیت اٹھایا جائے گا۔ نیک لوگ اچھی حالت میں جبکہ برے لوگ انتہائی سخت حالت میں اٹھائے جائیں گے۔ سب لوگ بغیر لباس، ننگے بدن، ننگے پاؤں اور بے ختنہ اٹھائے جائیں گے۔ چند دلائل ملاحظہ فرمائیے۔

(۱) ﴿وَيَوْمَ يُنْفَخُ فِي الصُّورِ فَفَزِعَ مَنْ فِي السَّمُوتِ وَمَنْ فِي الْأَرْضِ إِلَّا مَنْ شَاءَ اللَّهُ﴾ ⑥ وَكُلُّ أَتَوَّاهٍ خَرِينِ ⑤ ﴿[النمل: ۸۷] ”جس دن صور پھونکا جائے گا تو سب کے سب آسمانوں والے اور زمین

والے گھبرا اٹھیں گے مگر جسے اللہ چاہے اور سارے کے سارے عاجز و پست ہو کر اس کے سامنے حاضر ہوں گے۔“

(۲) ﴿يَوْمَ يَدْعُ الدَّاعِ إِلَىٰ شَيْءٍ نُّكْرٍ ⑥ خَشَعًا أَبْصَارُهُمْ يَخْرُجُونَ مِنَ الْأَجْدَاثِ كَأَنَّهُمْ

جَرَادٌ مُّنتَشِرٌ ⑤﴾ [القمر: ۶-۷] ”جس دن ایک پکارنے والا ناگوار چیز کی طرف پکارے گا۔ یہ جھکی ہوئی

آنکھوں کے ساتھ قبروں سے اس طرح نکل کھڑے ہوں گے گویا وہ پھیلا ہوا ٹڈی دل ہے (یعنی قبروں سے نکل کر

وہ اس طرح نہایت تیزی سے موقفِ حساب کی طرف جائیں گے گویا ٹڈی دل ہے جو آنا فانا ہر سو پھیل جاتا ہے)۔“

(۳) فرمانِ نبوی ہے کہ ﴿يَبْعَثُ كُلُّ عَبْدٍ عَلَىٰ مَا مَاتَ عَلَيْهِ﴾ ⑦ ”ہر بندہ اسی عقیدہ پر اٹھایا جائے گا جس پر

وہ مرا تھا۔“ (۲)

(۱) [صحیح: التعلیقات الحسان علی صحیح ابن حبان (۷۲۶۷) صحیح ترمذی (۲۵۸۷) ترمذی

(۳۲۴۵) شیخ شیب ارناؤوط نے اس کی سند کو حسن کہا ہے۔ [التعلیق علی صحیح ابن حبان (۷۳۱۱)]

(۲) [مسلم (۲۸۷۸) کتاب الجنة وصفته: باب الامر بحسن الظن بالله تعالیٰ عند الموت]

(4) ایک موقع پر آپ ﷺ نے فرمایا ﴿اغْسِلُوا الْمُحْرِمَ فِي ثَوْبَيْهِ الَّذِي أَحْرَمَ...﴾ ”محرم کو اس کے ان دو کپڑوں میں پانی اور بیری کے پتوں کے ساتھ غسل دو جن میں اس نے احرام باندھا ہوا تھا اور اسے اس کے احرام کے دو کپڑوں میں ہی کفن دو۔ اسے خوشبو مت لگاؤ اور اس کا سر بھی نہ ڈھانپو کیونکہ اسے روز قیامت احرام کی حالت میں ہی اٹھایا جائے گا۔“ (۱)

(5) حضرت انس رضی اللہ عنہ کا بیان ہے کہ غزوہ اُحد کے موقع پر نبی کریم ﷺ حضرت حمزہ رضی اللہ عنہ کی لاش پر تشریف لائے اور دیکھا کہ ان کا مثلہ کیا گیا ہے تو فرمایا ﴿لَوْ لَا أَنْ تَجِدَ صَفِيَّةً فِي نَفْسِهَا...﴾ ”اگر صنفیہ رضی اللہ عنہا (نبی ﷺ کی پھوپھی) اپنے دل میں کچھ ناگواری محسوس نہ کرتیں تو میں حمزہ کو اسی حالت میں رہنے دیتا کہ اسے جانور کھا لیتے اور پھر روز قیامت ان جانوروں کے پیٹوں سے ہی اٹھایا جاتا۔“ (۲)

(6) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا اس ذات کی قسم ہے جس کے ہاتھ میں میری جان ہے! جو شخص اللہ کی راہ میں زخمی ہوا اور اللہ تعالیٰ کو خوب علم ہے کہ کون اس کی راہ میں زخمی ہوا، وہ قیامت کے دن اس حال میں آئے گا کہ اس کے خون کا رنگ تو خون جیسا ہی ہوگا لیکن اس کی بو کستوری جیسی ہوگی۔“ (۳)

(7) فرمان نبوی ہے کہ ﴿السَّائِحَةُ إِذَا لَمْ تَتَّبِعْ قَبْلَ مَوْتِهَا...﴾ ”نوحہ کرنے والی عورت اگر اپنی موت سے پہلے توبہ نہیں کرے گی تو روز قیامت اس حال میں اٹھائی جائے گی کہ اس پر گندھک کا گرتا اور خارش کی قمیض ہوگی۔“ (۴)

(8) حضرت عائشہ رضی اللہ عنہا کا بیان ہے کہ نبی کریم ﷺ نے فرمایا ﴿يُحْشَرُ النَّاسُ يَوْمَ الْقِيَامَةِ حُفَاةً عُرَاةً غُرُلًا...﴾ ”روز قیامت لوگوں کو ننگے پاؤں، ننگے بدن اور بے ختنہ حالت میں اکٹھا کیا جائے گا۔ میں نے عرض کیا کہ اے اللہ کے رسول! تب مرد اور عورتیں ایک دوسرے کو تو نہیں دیکھیں گے؟ آپ ﷺ نے فرمایا، اے عائشہ! اس دن کی سختی اس سے کہیں زیادہ ہوگی کہ وہ ایک دوسرے کو دیکھیں۔“ (۵)

(9) ایک اور روایت میں یہ لفظ ہیں کہ ”(قیامت کے دن) تم ننگے پاؤں، ننگے بدن، بے ختنہ اور پیدل چلتے

(۱) [صحیح: صحیح نسائی (۱۷۹۶) کتاب الجنائز: باب کیف يكفن المحرم إذا مات، نسائی (۱۹۰۵)]

(۲) [صحیح: صحیح ترمذی، ترمذی (۱۰۱۶) کتاب الجنائز: باب ما جاء في قتلى اُحد وذكر حمزة]

(۳) [صحیح: صحیح نسائی، نسائی (۲۰۰۲) مسند احمد (۳۹۱/۲) طبرانی کبیر (۸۲/۱۹) شیخ شعب

ارناؤوط نے اس روایت کو صحیح کہا ہے۔ [الموسوعة الحديثية (۹۰۷۶)]

(۴) [مسلم (۹۳۴) کتاب الجنائز: باب التشديد في النجاسة ابن أبي شعبة (۳۹۰/۳) طبرانی کبیر (۳۴۲۵)]

(۵) [مسلم (۲۸۵۹) کتاب الجنة: باب فناء الدنيا وبيان الحشر يوم القيامة]

ہوئے اللہ تعالیٰ سے ملاقات کرو گے۔“ (۱)

(۱۰) حضرت معاذ رضی اللہ عنہ کی روایت میں ہے کہ ﴿يُبْعَثُ الْمُؤْمِنُونَ يَوْمَ الْقِيَامَةِ جُرَدًا مُرْدًا مُكْحَلِينَ بَسْنَى ثَلَاثِينَ سَنَةً﴾ ”روز قیامت مومنوں کو اس حال میں اٹھایا جائے گا کہ وہ بغیر داڑھی مونچھ کے تیس برس کے ہوں گے، مزید ان کی آنکھیں سرگیں ہوں گی۔“ (۲)

### ارض محشر

جس زمین پر لوگوں کو اکٹھا کیا جائے گا وہ ہماری موجودہ زمین کے علاوہ ہوگی کیونکہ یہ زمین اور کائنات کی ہر چیز توبہ ہو چکی ہوگی، پھر اللہ تعالیٰ نئے آسمان و زمین پیدا فرمائیں گے۔ چنانچہ ارشاد باری تعالیٰ ہے کہ ﴿يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدِ الْقَهَّارِ﴾ [ابراہیم: ۴۸] ”جس دن زمین اس زمین کے سوا اور ہی بدل دی جائے گی اور آسمان بھی، اور سب کے سب اللہ واحد غلبے والے کے روبرو ہوں گے۔“

اور فرمان نبوی ہے کہ ﴿يُحْشَرُ النَّاسُ يَوْمَ الْقِيَامَةِ عَلَى أَرْضٍ بَيْضَاءَ عَفْرَاءَ كَقُرْصَةِ النِّقْيِ - قَالَ لَيْسَ فِيهَا مَعْلَمٌ لِأَحَدٍ﴾ ”روز قیامت لوگوں کو ایک ایسی زمین پر اکٹھا کیا جائے گا جو سفید سرخی مائل صاف گول روٹی کی طرح ہوگی اور اس میں کسی کے لیے کوئی نشان نہ ہوگا (یعنی بالکل ہموار ہوگی)۔“ (۳)

علاوہ ازیں ایک روایت سے یہ بھی معلوم ہوتا ہے کہ میدان محشر ملک شام کی سرزمین ہوگی جیسا کہ اس میں یہ لفظ ہیں کہ ﴿الشَّامُ أَرْضُ الْمُحْشَرِ وَالْمَنْشَرِ﴾ ”اکٹھے ہونے اور منتشر ہونے کی زمین، شام ہے۔“ (۴)

### تمام اگلے پچھلے لوگوں کو ارض محشر میں اکٹھا کر دیا جائے گا

کائنات کے تمام اول و آخر، چھوٹے بڑے، کافر و مومن، الغرض ہر انسان کو قبر سے اٹھانے کے بعد میدان محشر میں جمع کر دیا جائے گا اور ان میں سے کوئی بھی نکاح چھپ نہیں پائے گا۔ چنانچہ چند دلائل حسب ذیل ہیں:

(۱) ﴿ذَلِكَ يَوْمٌ مَّجْمُوعٌ لَّهُ النَّاسُ وَذَلِكَ يَوْمٌ مَّشْهُودٌ﴾ [ہود: ۱۰۳] ”وہ دن جس میں سب جمع کیے جائیں گے اور وہ دن ہے جس میں سب حاضر کیے جائیں گے (یعنی میدان محشر میں حساب کیلئے)۔“

(۱) [بخاری (۶۵۲۵) کتاب الرقاق: باب الحشر]

(۲) [حسن لغیرہ: مسند احمد (۲۳۲/۵) طبرانی صغیر (۸۰۸)] شیخ شعیب ارنؤوط نے اسے حسن لغیرہ کہا ہے۔

[الموسوعة الحديثية (۲۲۰۷۷)]

(۳) [بخاری (۶۵۲۱) کتاب الرقاق: باب يقبض الله الارض يوم القيامة، مسلم (۲۷۹۰)]

(۴) [صحيح: صحيح الجامع الصغير (۳۷۲۶) فضائل الشام والدمشق (۴) مسند بزار (۳۹۶۵)]

(2) ﴿قُلْ إِنَّ الْأَوَّلِينَ وَالْآخِرِينَ ﴿١٣﴾ لَمَجْمُوعُونَ إِلَىٰ مِيقَاتٍ يَوْمٍ مَّعْلُومٍ ﴿١٤﴾﴾ [الواقعة: ۴۹-۵۰]

”آپ کہہ دیجئے کہ یقیناً سب اگلے اور پچھلے۔ ضرور جمع کیے جائیں گے ایک مقرر دن کے وقت۔“

(3) ﴿وَحَشَرْنَاهُمْ فَلَمْ نُغَادِرْ مِنْهُمْ أَحَدًا ﴿١٥﴾﴾ [الکہف: ۴۷]

”ان میں سے ایک کو بھی باقی نہ چھوڑیں گے۔“

(4) ﴿إِنَّ كُلَّ مَنْ فِي السَّهَابِ وَالْأَرْضِ إِلَّا ابْنِي الرَّحْمَنِ عَبْدًا ﴿١٦﴾ لَقَدْ أَحْضَيْنَاهُمُ وَعَدْنَاهُمْ عَدًّا ﴿١٧﴾ وَكُلُّهُمْ إِلَيْهِ يَوْمَ الْبَيْعَةِ قَرَدًا ﴿١٨﴾﴾ [مریم: ۹۳-۹۵]

”زمین و آسمان میں جو بھی ہیں سب کے سب اللہ کے غلام بن کر آنے والے ہیں۔ ان سب کو اس نے گھیر رکھا ہے اور سب کو پوری طرح گن بھی رکھا ہے۔

یہ سارے کے سارے قیامت کے دن اکیلے اس کے پاس حاضر ہونے والے ہیں (معلوم ہوا کہ تمام انسانوں کے ساتھ زمین و آسمان میں موجود فرشتے اور جنات بھی جمع کیے جائیں گے۔“

(5) ﴿أَتَيْنَ مَا تَكُونُوايَاتٍ بِكُمْ اللَّهُ جَمِيعًا ﴿١٩﴾﴾ [البقرة: ۱۴۸]

”جہاں کہیں بھی تم ہو گے اللہ تمہیں لے آئے گا۔“

○ اس بارے میں کچھ اختلاف ہے کہ کیا جانوروں اور موسیٰوں کو بھی میدانِ حشر میں جمع کیا جائے گا یا نہیں۔ تو

عمومی دلائل کی رو سے شیخ الاسلام امام ابن تیمیہ اور امام قرطبی رحمہما نے جس بات کو ترجیح دی ہے وہ یہ ہے کہ

جانوروں کو بھی جمع کیا جائے گا۔<sup>(۱)</sup> جیسا کہ قرآن میں ہے کہ ”اور جتنے قسم کے جاندار زمین پر چلنے والے ہیں اور

جتنے قسم کے پرند جانور ہیں کہ اپنے دونوں بازوؤں سے اڑتے ہیں ان میں کوئی قسم ایسی نہیں جو کہ تمہاری طرح کے

گروہ نہ ہوں، ہم نے دفتر میں کوئی چیز نہیں چھوڑی ﴿ثُمَّ إِلَىٰ رَبِّهِمْ يُحْشَرُونَ﴾ ”پھر سب اپنے پروردگار کے

پاس جمع کیے جائیں گے۔“ [الانعام: ۳۸] اور فرمایا کہ ﴿وَإِذَا الْوُحُوشُ حُشِرَتْ﴾ [التکویر: ۵] ”اور

جب وحشی جانور اکٹھے کیے جائیں گے (یعنی قیامت کے روز انہیں بھی جمع کیا جائے گا)۔“

جب وحشی جانور اکٹھے کیے جائیں گے (یعنی قیامت کے روز انہیں بھی جمع کیا جائے گا)۔“

ارضِ محشر کی طرف لوگوں کے اکٹھا ہونے کی کیفیت

لوگ اپنے اپنے اعمال کے مطابق میدانِ محشر میں آئیں گے۔ کچھ سوار ہوں گے اور کچھ پیدل اور کچھ

بدبخت ایسے ہوں گے جنہیں اوندھ منہ چلا کر لایا جائے گا۔

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يُحْشَرُ النَّاسُ عَلَى ثَلَاثِ طَرَأَتٍ...﴾ ”لوگوں کا حشر تین فرقوں میں ہوگا (ایک فرقے والے) لوگ رغبت کرنے والے، ڈرنے والے

(۱) [مجموع فتاویٰ ابن تیمیہ (۴/۲۴۸)، النذکرۃ للقرطبی (ص: ۲۷۳)]

ہوں گے (دوسرا فرقہ ایسے لوگوں کا ہوگا کہ) ایک اونٹ پر دو آدمی سوار ہوں گے، کسی اونٹ پر تین ہوں گے، کسی اونٹ پر چار ہوں گے اور کسی پر دس ہوں گے اور باقی لوگوں کو آگ جمع کرے گی (یہ تیسرا فرقہ اہل کفر و شرک کا ہوگا) جب وہ قبولہ کریں گے تو آگ بھی ان کے ساتھ ٹھہری ہوگی، جب وہ رات گزاریں گے تو آگ بھی ان کے ساتھ وہاں ٹھہری ہوگی، جب وہ صبح کریں گے تو آگ بھی صبح کے وقت وہاں موجود ہوگی اور جب وہ شام کریں گے تو آگ بھی شام کے وقت ان کے ساتھ موجود ہوگی۔“ (۱)

(2) حضرت انس رضی اللہ عنہ کا بیان ہے کہ ایک آدمی نے نبی کریم ﷺ سے دریافت کیا کہ (روز قیامت) کافر کو منہ کے بل کیسے چلایا جائے گا؟ تو آپ ﷺ نے فرمایا ﴿الْبَیْسَ الَّذِیْ اَمْسَاهُ عَلَی الرَّجُلَیْنِ ...﴾ ”جو ذات اسے دنیا میں ٹانگوں پر چلا سکتی ہے، کیا وہ اس پر قادر نہیں کہ روز قیامت اسے منہ کے بل چلائے؟“ (راوی حدیث) قتادہ رحمہ اللہ نے فرمایا کہ ہمارے پروردگار کی عزت کی قسم! ضرور وہ ایسا کر سکتا ہے۔“ (۲)

### روزِ حشر لوگوں کو لباس بھی پہنایا جائے گا

پیچھے یہ حدیث ذکر کی گئی ہے کہ روزِ قیامت لوگوں کو ننگے بدن اٹھایا جائے گا۔ واضح رہے کہ پھر اسی روز انہیں لباس بھی پہنایا جائے گا، لہذا نیک لوگوں کو معزز لباس اور برے لوگوں کو برا لباس پہنایا جائے گا۔ چنانچہ ایک روایت میں ہے کہ ﴿اِنَّ اَوَّلَ الْخَلْقِ یُخْسِیْ یَوْمَ الْقِیَامَةِ اِبْرَہِیْمُ﴾ ”روزِ قیامت تمام مخلوقات میں سے سب سے پہلے ابراہیم علیہ السلام کو لباس پہنایا جائے گا۔“ (۳) حافظ ابن حجر رحمہ اللہ نے سنن بیہقی کی ایک روایت نقل فرمائی ہے، اس میں یہ اضافہ ہے کہ ابراہیم علیہ السلام کو جنتی لباس پہنایا جائے گا۔ (۴) علاوہ ازیں برے لوگوں کو جو لباس پہنایا جائے گا اس کی ایک مثال اس روایت میں ہے جس میں مذکور ہے کہ نوحر کرنے والی عورت اگر توبہ کیے بغیر مر گئی تو روزِ قیامت اس پر گندھک کا گرگتا اور خارش کی قمیض ہوگی۔“ (۵)

### روزِ حشر لوگوں کی گروہ بندی

قیامت کے دن لوگوں کا حساب لینے کے لیے انہیں مختلف گروہوں اور ٹولوں میں تقسیم کر دیا جائے گا۔ چنانچہ ہر خاص عقیدے اور عمل والے لوگ ایک جگہ کر دیئے جائیں گے جیسے بتوں کو پوجنے والا گروہ الگ، ستاروں

(۱) [بخاری (۶۵۲۲) کتاب الرقاق : باب کیف الحشر]

(۲) [بخاری (۶۵۲۳) کتاب الرقاق : باب کیف الحشر]

(۳) [بخاری (۴۶۲۵) کتاب الرقاق : باب الحشر]

(۴) [فتح الباری (۳۸۴/۱۱)]

(۵) [مسلم (۹۳۴) کتاب الحنائن : باب التشدید فی النباحۃ، ابن أبی شیبہ (۳۹۰/۳) طبرانی کبیر (۳۴۲۵)]

کے پجاری الگ، زانی الگ، شرابی الگ، اسی طرح نیک اور متقی لوگ بھی الگ کر دیئے جائیں گے۔

(۱) ﴿وَيَوْمَ نَحْشُرُ مِنْ كُلِّ أُمَّةٍ فَوْجًا مِمَّنْ يُكَذِّبُ بِآيَاتِنَا فَهُمْ يُوزَعُونَ﴾ ﴿۸۳﴾ [النمل: ۸۳]

”اور جس دن ہم ہر امت میں سے ان لوگوں کی فوج کو اکٹھا کریں گے جو ہماری آیتوں کو جھٹلاتے تھے پھر وہ سب کے سب گروہوں میں تقسیم کر دیئے جائیں گے۔“

(۲) حضرت ابوسعید خدری رضی اللہ عنہ سے مروی روایت میں ہے کہ ﴿إِذَا كَانَ يَوْمَ الْقِيَامَةِ أَذَّنَ مُوَذِّنٌ...﴾

”قیامت کے دن ایک منادی ندا لگائے گا کہ ہر امت اپنے جھوٹے معبودوں کے ساتھ حاضر ہو جائے۔ اس وقت اللہ کے سوا جتنے بھی بتوں اور پتھروں کی پوجا کرتے تھے، سب جہنم میں گر جائیں گے۔ پھر وہی لوگ باقی رہ جائیں گے جو صرف اللہ کی پوجا کیا کرتے تھے، خواہ نیک ہوں یا گناہگار اور اہل کتاب کے کچھ لوگ۔ پہلے یہود کو بلایا جائے گا اور پوچھا جائے گا کہ تم (اللہ کے سوا) کس کی پوجا کرتے تھے؟ وہ عرض کریں گے کہ عزیر ابن اللہ کی۔ اللہ تعالیٰ ان سے فرمائے گا، تم جھوٹے تھے، اللہ کی نہ تو کوئی بیوی ہے اور نہ ہی بیٹا، اب تم کیا چاہتے ہو؟ وہ کہیں گے، ہمارے رب! ہم پیاسے ہیں ہمیں پانی پلا دے۔ انہیں اشارہ کیا جائے گا کہ اوہر جا کے کیوں نہیں پیتے؟ چنانچہ یوں انہیں آگ کی طرف لے جایا جائے گا اور جہنم کی آگ انہیں سراب (ریت کا میدان جو دور سے پانی دکھائی دیتا ہے) کی طرح نظر آئے گی، حالانکہ آگ کے شعلے ایک دوسرے کو کھا رہے ہوں گے (یعنی زور سے بھڑک رہے ہوں گے)۔ چنانچہ یہ آگ میں جا گریں گے۔ پھر عیسائیوں کو بلایا جائے گا اور ان سے پوچھا جائے گا کہ تم کس کی عبادت کیا کرتے تھے؟ وہ کہیں گے کہ ہم مسیح ابن اللہ کی عبادت کیا کرتے تھے۔ ان سے بھی کہا جائے گا کہ تم جھوٹے تھے۔ اللہ کی کوئی بیوی اور بیٹا نہیں۔ پھر ان سے پوچھا جائے گا کہ تم کیا چاہتے ہو؟ اور ان کے ساتھ بھی یہودیوں کی طرح برتاؤ کیا جائے گا یہاں تک کہ ان لوگوں کے سوا اور کوئی باقی نہیں رہے گا جو صرف اللہ کی عبادت کرتے تھے خواہ وہ نیک ہوں یا گناہگار، تو ان کے پاس ان کا رب ایک صورت میں جلوہ گر ہوگا جو پہلی صورت سے جس کو وہ دیکھ چکے ہوں گے، ملتی جلتی ہوگی (البتہ یہ وہ صورت نہ ہوگی)۔ ان سے کہا جائے گا، اب تمہیں کس کا انتظار ہے؟ ہر امت اپنے معبودوں کو ساتھ لے جا چکی۔ وہ جواب دیں گے کہ ہم دنیا میں جب (کافر) لوگوں سے جدا ہوئے تو ہم ان میں سب سے زیادہ محتاج تھے، پھر بھی ہم نے ان کا ساتھ نہیں دیا اور اب ہمیں اپنے سچے رب کا انتظار ہے جس کی ہم دنیا میں عبادت کیا کرتے رہے۔ اللہ تعالیٰ فرمائے گا کہ تمہارا رب میں ہی ہوں۔ اس پر تمام مسلمان بول اٹھیں گے کہ ہم اپنے رب کے ساتھ کسی کو شریک نہیں ٹھہراتے، دو یا تین مرتبہ یوں کہیں گے۔“ (۱)

(۱) [بخاری (۴۵۸۱) کتاب التفسیر: باب قوله تعالى "ان الله لا يظلم مثقال ذرة"]



(3) حضرت ابو ہریرہ رضی اللہ عنہ کی روایت میں ہے کہ ﴿يُخْشَرُ النَّاسُ يَوْمَ الْقِيَامَةِ فَيَقُولُ مَنْ كَانَ يَعْبُدُ شَيْئًا فَلْيَتَّبِعْ...﴾ ”روز قیامت لوگوں کو جمع کیا جائے گا۔ پھر اللہ تعالیٰ فرمائے گا کہ جو جسے پوجتا تھا وہ اس کے ساتھ ہو جائے۔ چنانچہ بہت سے لوگ سورج کے پیچھے ہو جائیں گے، بہت سے چاند کے اور بہت سے بتوں کے پیچھے ہو جائیں گے۔ یہ امت باقی رہ جائے گی۔ اس میں منافقین بھی ہوں گے۔ پھر اللہ تعالیٰ ایک نئی صورت میں آئے گا اور ان سے کہے گا کہ میں تمہارا رب ہوں۔ منافقین کہیں گے ہم یہیں اپنے رب کے آنے تک کھڑے رہیں گے۔ جب ہمارا رب آئے گا تو ہم اسے پہچان لیں گے۔ پھر اللہ عز و جل ان کے پاس (ایسی صورت میں جسے وہ پہچان لیں) آئے گا اور فرمائے گا کہ میں تمہارا رب ہوں، وہ بھی کہیں گے کہ بے شک تو ہمارا رب ہے۔“ (۱)

### میدانِ حشر کی تکلیف

حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے مجھ سے فرمایا کہ ﴿إِنِّي لَقَائِمٌ أَنْتَظِرُ أُمَّتِي...﴾ ”میں پل صراط پر کھڑا اپنی امت کا منتظر ہوں گا کہ وہ پل عبور کرے، اچانک عیسیٰ علیہ السلام آئیں گے اور کہیں گے: اے محمد ایہ انبیاء آپ کے پاس آئے ہیں اور یہ کہہ رہے ہیں کہ آپ اللہ تعالیٰ سے دعا فرمائیں کہ اللہ مخلوق کا فیصلہ فرما کر انہیں جس طرف چاہے بھیج دے تاکہ وہ جس تکلیف میں مبتلا ہیں اس سے نجات پاسکیں۔ (درحقیقت) مخلوق کو پسینے کی لگام پڑی ہوگی (یعنی وہ پسینے میں ڈوبے ہوں گے)۔ میدانِ حشر میں مومن کو زکام جیسی تکلیف محسوس ہوگی جبکہ کافر موت کی غشی جیسی تکلیف میں مبتلا ہوں گے۔“ (۲)

### میدانِ حشر کی گرمی

میدانِ حشر کی گرمی کا اندازہ اسی بات سے لگایا جاسکتا ہے کہ اس روز سورج ایک میل کے فاصلے پر آجائے گا اور لوگوں کا اتنا پسینہ پے گا کہ وہ اپنے اپنے اعمال کے مطابق اپنے پسینے میں ڈوبے ہوں گے۔

(1) حضرت مقداد بن اسود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿تُذْنِي السَّمْسُ يَوْمَ الْقِيَامَةِ مِنَ الْخَلْقِ حَتَّى نَكُونَ مِنْهُ كَقِفْدَارٍ مَبِيلٍ...﴾ ”روز قیامت سورج مخلوق سے ایک میل کے فاصلے پر آجائے گا اور لوگ اپنے اپنے اعمال کے حساب سے پسینے میں ڈوبے ہوں گے، کوئی ٹخنوں تک ڈوبا ہوگا، کوئی گھٹنوں تک اور کوئی منہ تک ڈوبا ہوگا۔“ (۳)

(۱) [بخاری (۸۰۶) کتاب الاذان : باب فضل السجود]

(۲) [صحیح : صحيح الترغيب (۳۶۳۹) مسند احمد (۱۷۸/۳) شیخ شعیب ارناؤوط نے اس کے راویوں کو صحیح کے

راوی کہا ہے، البتہ کہا ہے کہ اس کے متن میں کچھ غرابت ہے۔ [الموسوعة الحديثية (۱۲۸۲۴)]

(۳) [مسلم (۲۸۶۴) کتاب الحنة وصفته ، باب فی صفة يوم القيامة]

اسی روایت کے ضمن میں امام مسلم رحمہ اللہ نے سلیم بن عامر راوی کا یہ قول نقل فرمایا ہے کہ ”اللہ کی قسم! میں نہیں جانتا کہ ”میل“ سے مراد زمین کی مسافت ہے یا ”میل“ سے مراد وہ سلائی ہے جس کے ساتھ آنکھ میں سرمہ ڈالا جاتا ہے۔“ اگر تو میل سے زمینی مسافت مراد ہو تو یاد رکھئے کہ یہ مسافت 5280 فٹ، 1760 گز، 1.6093 کلومیٹر اور 1609.344 میٹر کے برابر ہوتی ہے۔ اور اگر اس سے مراد سرمہ ڈالنے والی سلائی ہو تو اس کی لمبائی سب کو معلوم ہی ہے۔ بہر حال دونوں صورتوں میں ہی سورج کی گرمی ناقابل برداشت ہوگی کیونکہ موسم گرما کی شدید دھوپ میں ہزاروں لاکھوں میل کے فاصلے پر موجود سورج کی گرمی برداشت نہیں کی جاسکتی تو ایک میل کے فاصلے سے کہاں برداشت کی جاسکے گی۔ (العیاذ باللہ)

(2) حضرت عقبہ رضی اللہ عنہ سے مروی روایت میں ہے کہ روز قیامت سورج زمین کے انتہائی قریب آن پہنچے گا جس کے باعث لوگوں کو (شدید) پسینہ آئے گا۔ کسی کا پسینہ اڑی ٹک، کسی کا آدھی پنڈلی تک، کسی کا گھٹنوں تک، کسی کا پیٹھ تک، کسی کا سر تک، کسی کا کندھوں تک، کسی کا گردن تک، کسی کا منہ کے درمیان تک اور کوئی اپنے پسینے میں ڈوبا ہوا ہوگا۔<sup>(۱)</sup>

### روزِ حشر کی طوالت

ارشاد باری تعالیٰ ہے کہ ﴿... فِي يَوْمٍ كَانَ مِقْدَارُهُ خُمْسِينَ أَلْفَ سَنَةٍ﴾ [المعارج: ۴] ”فرشتے اور روح (جبریل) اس کی طرف چڑھیں گے ایسے دن میں جس کی مقدار پچاس ہزار سال ہے۔“ اس آیت کی تفسیر میں امام ابن کثیر رحمہ اللہ رقمطراز ہیں کہ اس سے مراد قیامت کا دن ہے۔ ابن ابوحاتم نے حضرت ابن عباس رضی اللہ عنہ سے روایت کیا ہے کہ اس سے مراد قیامت کا دن ہے۔ اس کی سند صحیح ہے۔ عکرمہ سے بھی روایت کیا گیا ہے کہ یہ دن جس کی مقدار پچاس ہزار سال ہے، اس سے مراد قیامت کا دن ہے۔<sup>(۲)</sup> علاوہ ازیں ایک روایت میں زکوٰۃ ادا نہ کرنے والے کو عذاب دیئے جانے کا ذکر ہے اس میں مذکور ہے کہ ”یہاں تک کہ اللہ تعالیٰ اپنے بندوں کے درمیان فیصلہ فرمائے گا ایسے دن میں جس کی مدت تمہاری گنتی کے مطابق پچاس ہزار سال ہوگی۔“<sup>(۳)</sup>

(۱) [صحیح: صحیح الترغیب (۳۵۸۸) مسند احمد (۱۰۵۷/۴) ابن حبان (۷۳۲۹) مستدرک حاکم (۸۷۰۴)] امام حاکم نے فرمایا ہے کہ یہ حدیث صحیح الاسناد ہے۔ امام ذہبی نے بھی اسے صحیح کہا ہے۔ شیخ شعب ارناؤوط نے بھی اس حدیث کو صحیح کہا ہے۔ [الموسوعة الحديثية (۱۷۴۳۹)]

(۲) [تفسیر ابن کثیر (۳۱۴/۶)]

(۳) [مسلم (۹۸۷) کتاب الزکاة: باب اثم مانع الزکاة، أبو داود (۱۶۵۸) أحمد (۱۶۲/۲)]

معلوم ہوا کہ روزِ حشر کفار کے لیے پچاس ہزار برس کی طرح بھاری ہوگا لیکن اللہ تعالیٰ اپنا خصوصی فضل فرماتے ہوئے اس ہزاروں سال کے طویل دن کو اہل ایمان کے لیے انتہائی مختصر بنادیں گے حتیٰ ایک صحیح حدیث میں ہے کہ ﴿يَوْمَ الْقِيَامَةِ عَلَى الْمُؤْمِنِينَ كَقَدْرِ مَا بَيْنَ الظُّهْرِ وَالْعَصْرِ﴾ اہل ایمان کے لیے روزِ قیامت ظہر و عصر کے درمیانی وقفے جتنا ہوگا۔<sup>(۱)</sup> شیخ البانی رحمہ اللہ فرماتے ہیں کہ اس حدیث سے ثابت ہوتا ہے کہ روزِ قیامت مومنوں پر انتہائی ہلکا اور آسان ہوگا۔<sup>(۲)</sup> علاوہ ازیں ایک دوسری روایت میں نبی ﷺ اس آیت ”جس دن لوگ رب العالمین کے روبرو کھڑے ہوں گے“ کی تفسیر میں فرماتے ہیں کہ اس دن کے نصف کی مقدار بھی پچاس ہزار سال کے برابر ہوگی لیکن اس کے باوجود مومن کے لیے وہ دن اتنا کم ہو جائے گا جتنا سورج ڈھلنے کے بعد غروب تک کا درمیانی وقت ہوتا ہے۔<sup>(۳)</sup>

### روزِ حشر لوگوں کے مختلف احوال

متقی و پرہیزگار اہل ایمان کی حالت

روزِ حشر اللہ تعالیٰ اپنے مومن بندوں سے کیا ہوا وعدہ پورا فرمائیں گے۔ لہذا ان پر اس سخت ہولناک دن میں بھی نہ کوئی خوف ہوگا اور نہ غم۔ ان کے وضوء کے اعضاء چمکتے ہوں گے۔ کچھ کو عرشِ الہی کا سایہ نصیب ہوگا اور کچھ نور کے منبروں پر بیٹھے ہوں گے۔ انہیں بہترین حوروں کے ساتھ ساتھ نبی ﷺ کی بھی رفاقت نصیب ہوگی۔ اس حوالے سے کچھ دلائل آئندہ طور میں ملاحظہ فرمائیے۔

✽ نیک لوگوں کے چہرے روشن اور بارونق ہوں گے:

(۱) ﴿وَجُودًا يَوْمَئِذٍ مُّسْفَرَةً﴾ ضاحکہ مُسْتَبَشِّرَةٌ ﴿۵۵﴾ [عبس : ۳۸-۳۹] ”اس دن بہت سے چہرے روشن ہوں گے۔ (جو) ہنستے ہوئے اور ہشاش بشاش ہوں گے۔“

(۲) ﴿وَجُودًا يَوْمَئِذٍ نَّاصِرَةً﴾ إِلَى رَبِّهَا نَاطِرَةٌ ﴿۵۶﴾ [القیامۃ : ۲۲-۲۳] ”اس روز بہت سے چہرے تروتازہ اور بارونق ہوں گے۔ اپنے رب کی طرف دیکھ رہے ہوں گے۔“

✽ نیک لوگوں پر نہ کوئی خوف ہوگا اور نہ غم:

(۱) [صحیح : صحیح الجامع الصغیر (۸۱۹۳) مستدرک حاکم (۲۸۴) کنز العمال (۳۸۳۳۷)]

(۲) [السلسلة الصحيحة (تحت الحديث / ۲۴۵۶)]

(۳) [صحیح : صحیح الترغیب (۳۵۸۹) صحیح ابن حبان (۷۳۳۱) شیخ شعبان ارنؤط نے اس کی سند کو شیعین کی شرط پر صحیح کہا ہے۔ [التعلیق علی ابن حبان (۳۲۶/۱۶)]

(۱) ﴿الَّذِينَ آمَنُوا وَكَانُوا يَتَّقُونَ﴾ ۱۵ ﴿لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ﴾

[یونس: ۶۲-۶۴] ”یاد رکھو! اللہ کے دوستوں (فرمانبرداروں) پر نہ کوئی خوف ہوگا اور نہ ہی وہ غمگین ہوں گے۔ یہ وہ لوگ ہیں جو ایمان لائے اور متقی و پرہیزگار تھے۔ ان کے لیے دنیوی زندگی میں بھی اور آخرت میں بھی خوشخبری ہے۔ اللہ کی باتوں میں کچھ فرق نہیں ہوتا۔ یہ بہت بڑی کامیابی ہے۔“

(۲) ﴿إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ﴾ ۱۶ ﴿لَا يَسْمَعُونَ حَسِيسَةً﴾

وَهُمْ فِي مَا اشْتَهَتْ أَنْفُسُهُمْ خَالِدُونَ ۝ لَا يَحْزَنُهُمُ الْفَرَقُ الْأَكْبَرُ وَتَتَلَقَّهُمْ الْمَلَائِكَةُ هَٰذَا يَوْمُكُمْ الَّذِي كُنْتُمْ تُوعَدُونَ ۝﴾ [الانبیاء: ۱۰۱-۱۰۳] ”بیشک جن کے لیے ہماری طرف سے نیکی پہلے ہی ٹھہر چکی ہے وہ سب جہنم سے دور ہی رکھے جائیں گے۔ وہ تو دوزخ کی آہٹ تک نہ سنیں گے اور اپنی من پسند کی چیزوں میں ہمیشہ رہیں گے۔ (روز قیامت کی) بڑی گھبراہٹ بھی انہیں غمگین نہ کر سکے گی اور فرشتے انہیں ہاتھوں ہاتھ لیں گے کہ یہی تمہارا وہ دن ہے جس کا تم وعدہ دیئے جاتے رہے۔“

(۳) ﴿لَا يُعَادِلُ لَا خَوْفٌ عَلَيْكُمُ الْيَوْمَ وَلَا أَنْتُمْ تَحْزَنُونَ﴾ ۱۷ ﴿الَّذِينَ آمَنُوا بِآيَاتِنَا وَكَانُوا

مُسْلِمِينَ﴾ [الزحرف: ۶۸-۶۹] ”میرے بندو! آج تم پر نہ تو کوئی خوف ہے اور نہ ہی تم غم زدہ ہو گے۔ جو ہماری آیتوں پر ایمان لائے اور وہ (فرمانبردار) مسلمان تھے۔“

✽ سات قسم کے نیک لوگوں کو عرش الہی کا سایہ نصیب ہوگا:

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿سَبْعَةٌ يُظِلُّهُمْ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ ...﴾

”سات طرح کے آدمی ہوں گے جن کو اللہ تعالیٰ اس (حشر کے) دن اپنے سائے میں

جلد دے گا، جس دن اس کے سائے کے علاوہ اور کوئی سایہ نہ ہوگا۔ ① انصاف کرنے والا بادشاہ۔ ② وہ نوجوان

جس نے اپنے رب کی عبادت میں جوانی گزاری۔ ③ وہ شخص جس کا دل ہر وقت مسجد میں لگا رہا۔ ④ دوائیے شخص

جو اللہ کے لیے باہم محبت رکھتے ہیں اور ان کے ملنے اور جدا ہونے کی بنیاد یہی محبت ہوتی ہے۔ ⑤ وہ شخص جسے کسی

باعزت اور حسین عورت نے (برائی کے ارادے سے) بلایا لیکن اس نے کہہ دیا کہ میں اللہ سے ڈرتا ہوں۔ ⑥ وہ

شخص جس نے اس قدر چھپا کر صدقہ کیا کہ بائیں ہاتھ کو بھی خبر نہ ہوئی کہ دائیں ہاتھ نے کیا خرچ کیا ہے۔ ⑦ وہ

شخص جس نے تنہائی میں اللہ کو یاد کیا اور (بے ساختہ) آنکھوں سے آنسو جاری ہو گئے۔“ (۱)

(۱) [بخاری (۶۶۰) کتاب الاذان: باب من جلس فی المسجد ينتظر الصلاة وفضل المساجد]

(2) ایک روایت میں ہے کہ روز قیامت اللہ تعالیٰ فرمائیں گے کہ میرے لیے آپس میں محبت کرنے والے لوگ کہاں ہیں؟ آج میں انہیں اپنے سائے میں جگہ دوں گا جس دن میرے سائے کے علاوہ اور کوئی سایہ نہیں۔<sup>(۱)</sup>

✽ مؤذنوں کو نمایاں کرنے کے لیے ان کی گردنیں طویل کر دی جائیں گی:

فرمان نبوی ہے کہ ﴿الْمُؤَذِّنُونَ أَطْوَلُ النَّاسِ أَعْنَاقًا يَوْمَ الْقِيَامَةِ﴾ ”روز قیامت لوگوں میں سب سے طویل گردنیں مؤذنوں کی ہوں گی (تاکہ وہ نمایاں نظر آئیں، اس میں ان کی فضیلت کی طرف اشارہ ہے)۔“<sup>(۲)</sup>

✽ نمازیوں کے اعضاء وضو چمکتے ہوں گے:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ أُمَّتِي يَأْتُونَ يَوْمَ الْقِيَامَةِ غُرًّا مُحَجَّلِينَ مِنْ آثَرِ الْوُضُوءِ فَمَنْ اسْتَطَاعَ مِنْكُمْ أَنْ يُطِيلَ غُرَّتَهُ فَلْيَفْعَلْ﴾ ”بلاشبہ میری امت کے افراد روز قیامت اس حال میں آئیں گے کہ وضو کے اثرات کی وجہ سے ان کے ہاتھ پاؤں اور چہرے چمکتے ہوں گے۔ لہذا تم میں سے جو شخص اس چمک کو زیادہ کرنے کی طاقت رکھتا ہو تو اسے ایسا کرنا چاہیے۔“<sup>(۳)</sup>

✽ عادل و منصف لوگ نور کے منبروں پر ہوں گے:

حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ الْمُفْسِطِينَ عِنْدَ اللَّهِ عَلَى مَنَابِرٍ مِنْ نُورٍ عَنْ يَمِينِ الرَّحْمَنِ عَزَّ وَجَلَّ وَكِلْتَا يَدَيْهِ يَمِينُ الَّذِينَ يَعْدِلُونَ فِي حُكْمِهِمْ وَأَهْلِيهِمْ وَمَا وَلُّوا﴾ ”(روز قیامت) انصاف کرنے والے لوگ اللہ عزوجل کے دائیں ہاتھ نور کے منبروں پر ہوں گے (واضح رہے کہ) اللہ تعالیٰ کے دونوں ہاتھ داہنے ہیں یہ وہ لوگ ہیں جو اپنے فیصلوں، اپنے اہل و عیال اور ہر اس کام میں انصاف کے تقاضے پورے کرتے رہے جو ان کے سپرد کیا گیا۔“<sup>(۴)</sup>

✽ اللہ کے لیے باہم محبت کرنے والوں پر انبیاء و شہدا بھی رشک کریں گے:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ مِنْ عِبَادِ اللَّهِ عِبَادًا يَعْطُهُمُ الْأَنْبِيَاءُ وَالشُّهَدَاءُ ...﴾ ”یقیناً کچھ ہند گان الہی ایسے بھی ہوں گے جن پر انبیاء و شہدا بھی رشک کریں گے۔ صحابہ نے عرض کیا: اے اللہ کے رسول! وہ کون (سعادت مند) لوگ ہوں گے تاکہ ہم بھی ان سے محبت کریں۔

(۱) [مسلم (۲۵۶۶)]

(۲) [صحیح: صحیح الجامع الصغیر (۶۶۴۵) ابن ماجہ (۷۲۵) کتاب الاذان: باب فضل الاذان، مسند احمد (۱۶۹/۳)] شیخ شعیب ارنؤوط نے اسے صحیح کہا ہے۔ [الموسوعة الحديثية (۱۶۹۰۷)]

(۳) [بخاری (۱۳۶) کتاب الوضوء: باب فضل الوضوء والغر المحجلون من آثار الوضوء، مسلم (۲۴۶۶)]

(۴) [مسلم (۱۸۲۷) کتاب الامارة: باب فضيلة الامير العادل]

فرمایا: وہ لوگ جو کسی مالی لالچ یا نسبی تعلق کے بغیر ایک دوسرے سے محبت کرتے ہوں گے، ان کے چہرے نور سے (منور) ہوں گے اور وہ نور کے منبروں پر جلوہ افروز ہوں گے جب لوگ خوف میں مبتلا ہوں گے تو انہیں کوئی خوف نہیں ہوگا اور جب لوگ غم ناک ہوں گے تو انہیں کوئی غم نہ ہوگا۔“ (۱)

✽ اچھے اخلاق والوں کو رسول اللہ ﷺ کی قربت نصیب ہوگی:

حضرت جابر رضی اللہ عنہ کی روایت میں ہے کہ رسول اللہ ﷺ نے فرمایا ﴿إِنَّ مِنْ أَحَبِّكُمْ إِلَيَّ وَأَقْرَبَكُمْ مِنِّي مَجْلِسًا يَوْمَ الْقِيَامَةِ أَحْسَنُكُمْ أَخْلَاقًا...﴾ ﴿بلاشبہ روز قیامت تم میں سب سے زیادہ پسندیدہ اور سب سے زیادہ میرے قریب اچھے اخلاق والے ہوں گے اور تم میں سب سے زیادہ ناپسندیدہ اور مجھ سے سب سے زیادہ دور بڑے باتونی، فضول ہانکنے والے اور متکبر لوگ ہوں گے۔“ (۲)

✽ غلام آزاد کرانے والوں کو جہنم سے آزادی کا پروانہ دے دیا جائے گا:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿أَيُّمَا امْرَأَةٍ مُّسْلِمَةٍ أَعْتَقَ امْرَأً مُّسْلِمًا اسْتَقْدَّ اللَّهُ بِكُلِّ عَضْوٍ مِنْهُ عَضْوًا مِنْهُ مِنَ النَّارِ﴾ ”جس مسلمان آدمی نے کسی مسلمان آدمی کو آزاد کیا تو اللہ تعالیٰ اس کے ہر عضو کو اس کے ہر عضو کے بدلے جہنم سے آزاد کر دیں گے۔“ (۳)

✽ حالت اسلام میں بوڑھے ہونے والوں کو نور عطا کیا جائے گا:

فرمان نبوی ہے کہ ﴿مَنْ شَابَ شَيْبَةً فِي الْإِسْلَامِ كَانَتْ لَهُ نُورًا يَوْمَ الْقِيَامَةِ﴾ ”جو حالت اسلام میں (زندگی گزارتا ہوا) بوڑھا ہوا اس کے لیے روز قیامت نور ہوگا۔“ (۴)

✽ غصے پر قابو پانے والوں کو من پسند حور عطا کی جائے گی:

ارشاد باری تعالیٰ ہے کہ ﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ... وَالْكُظَيِّبِينَ الْغَيْظِ...﴾ [آل عمران: ۱۳۳-۱۳۴] ”اور اپنے رب کی بخشش اور اُس جنت کی طرف دوڑو جس کی چوڑائی آسمانوں اور زمین کے برابر ہے، جو پرہیزگاروں کے لیے تیار کی گئی ہے۔ جو لوگ آسانی اور سختی میں بھی اللہ کی راہ میں خرچ کرتے ہیں، غصہ پینے والے اور لوگوں سے درگزر کرنے والے ہیں، اللہ تعالیٰ ان نیکوکاروں سے محبت کرتا ہے۔“

(۱) [صحیح: صحیح الترغیب (۳۰۲۳) ابو داؤد (۳۵۲۷) کتاب البیوع: باب فی الرهن (عن عمر)،

ترمذی (۲۲۷۵) کتاب الرزیا، ابن ماجہ (۳۸۹۸) مسند احمد (۱۵۶/۵)

(۲) [حسن: السلسلة الصحيحة (۷۹۱) صحیح الترغیب (۲۸۹۷) ترمذی (۲۰۱۸)]

(۳) [بخاری (۲۵۱۷) کتاب العتق: باب فی العتق وفضله، مسلم (۱۵۰۹) ترمذی (۱۵۴۱)]

(۴) [صحیح: صحیح الترغیب (۲۰۹۴) صحیح الجامع (۶۳۰۷) ترمذی (۱۶۳۴) نسائی (۳۱۴۲)]

اور فرمان نبوی ہے کہ ﴿مَنْ كَظَمَ غَيْظًا وَهُوَ قَادِرٌ عَلَى أَنْ يُفْضِذَهُ دَعَاهُ اللَّهُ تَبَارَكَ وَتَعَالَى عَلَى رُؤُوسِ الْخَلَائِقِ حَتَّى يُخَيَّرَهُ مِنْ أَى الْحُورِ شَاءَ﴾ ”جس شخص نے غصے کو پی لیا حالانکہ وہ اس کے اظہار پر قادر تھا تو اسے اللہ تعالیٰ تمام مخلوقات کے سامنے بلائے گا اور اختیار دے گا کہ جس حور کو چاہا اپنے لیے منتخب کر لو۔“ (۱)

✽ مشکل میں دوسروں کے کام آنے والوں کی مشکلات آسان کر دی جائیں گی:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ نَفَسَ عَنْ مُسْلِمٍ كُرْبَةً مِّنْ ...﴾ ”جس شخص نے کسی مسلمان سے دنیاوی تکلیفوں میں سے کوئی تکلیف دور کی اللہ تعالیٰ اس سے روز قیامت کی تکلیفوں میں سے کوئی تکلیف دور کر دیں گے اور جو کسی تنگ دست پر آسانی کرے اللہ تعالیٰ اس پر دنیا و آخرت میں آسانی فرمائیں گے اور جو کسی مسلمان کی پردہ پوشی کرے تو اللہ تعالیٰ دنیا و آخرت میں اس کی پردہ پوشی کریں گے اور اللہ تعالیٰ اس وقت تک بندے کی مدد کرتے رہتے ہیں جب تک بندہ اپنے بھائی کی مدد کرتا رہتا ہے۔“ (۲)

✽ تنگ دستوں پر آسانی کرنے والوں کے ساتھ آسانی کی جائے گی:

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿كَانَ الرَّجُلُ يُدَايِنُ ...﴾ ”ایک شخص لوگوں کو قرض دیا کرتا تھا اور اپنے نوکروں سے کہا کرتا تھا کہ جب تم کسی کو تنگ دست پاؤ (جو میرا قرض دار ہو) تو اسے معاف کر دیا کرو۔ ممکن ہے کہ اللہ تعالیٰ بھی ہمیں معاف فرما دے۔ آپ ﷺ نے فرمایا جب وہ اللہ تعالیٰ سے ملا تو اللہ نے اسے بخش دیا۔“ (۳)

(۲) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿أَنَّ رَجُلًا أَتَى بِهِ السُّلَّةُ عَزَّ وَجَلَّ فَقَالَ: مَاذَا عَمِلْتُ لِي فِي الدُّنْيَا؟ ...﴾ ”ایک آدمی نو اللہ تعالیٰ لائے گا اور پوچھے گا: تو نے دنیا میں کیا عمل کیا؟ تو آدمی کہے گا: میں ذرہ برابر نیکی کا کام نہ کر سکا جس کی آج تجھ سے امید کر سکوں، وہ تین باریہ عرض کرے گا اور تیسری مرتبہ کہے گا: یا اللہ! تو نے دنیا میں مجھے بہت مال دے رکھا تھا اور میں لوگوں سے خرید و فروخت کرتا تھا اور میری عادت تھی کہ میں درگزر سے کام لیتا تھا، خوش حال سے بھی آسان معاملہ کرتا اور تنگ دست کو مہلت دے دیا

(۱) [حسین: صحیح الترغیب (۲۷۵۳) صحیح ابن ماجہ (۳۳۷۵) ابو داؤد (۴۷۷۷) ابن ماجہ (۴۱۸۶)]

مسند احمد (۴۴۰۳) [شیخ شعبان راؤ کوٹ نے اس کی سند کو سن کہا ہے۔] [الموسوعة الحديثية (۱۰۶۷۵)]

(۲) [مسلم (۲۶۹۹) کتاب الذکر والدعاء: باب فضل الاجتماع علی تلاوة القرآن] ابو داؤد (۴۹۴۶)

ترمذی (۱۴۲۵-۱۹۳۰-۲۹۴۵) ابن ماجہ (۲۲۵) احمد (۲۵۲/۲)

(۳) [بخاری (۳۴۸۰) کتاب احادیث الانبیاء]

کرتا تھا تو اللہ عزوجل فرمائے گا: میں اس بات کا تجھ سے زیادہ حق دار ہوں، (اے فرشتو!) میرے بندے سے تم بھی درگزر کرو تو اس کو معاف کر دیا جائے گا۔“ (۱)

✽ شہداء پر خصوصی انعامات کیے جائیں گے:

حضرت مقدم بن معدی کرب رضی اللہ عنہ سے روایت ہے کہ رسول اللہ ﷺ نے فرمایا ﴿لِلشَّهِيدِ عِنْدَ اللَّهِ سِتُّ خِصَالٍ؛ يُغْفَرُ لَهُ فِي أَوَّلِ دَفْعَةٍ...﴾ ”اللہ کے ہاں شہید کے چھ اعزاز ہوتے ہیں (اور وہ یہ ہیں): پہلے ہی لمحہ اس کی مغفرت کر دی جاتی ہے اور اس کو جنت میں اس کا ٹھکانہ دکھا دیا جاتا ہے۔ عذاب قبر سے محفوظ کر دیا جاتا ہے۔ قیامت کی مصیبت سے محفوظ رہتا ہے۔ اس کے سر پر عزت اور وقار کا تاج رکھا جاتا ہے جس کا صرف ایک ہی یا قوت دنیا اور اس میں جو ہے سب سے قیمتی ہے۔ گوری گوری بڑی بڑی آنکھوں والی بہتر (72) حوروں سے اس کی شادی کر دی جاتی ہے۔ اس کے ستر (70) رشتہ داروں کے حق میں اس کی سفارش قبول کی جاتی ہے۔“ (۲)

فاجر مسلمانوں کی حالت

✽ زکوٰۃ ادا نہ کرنے والوں کو مختلف سزاؤں سے دوچار کیا جائے گا:

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَا مِنْ صَاحِبٍ ذَهَبٍ وَلَا فِضَّةٍ لَا يُوَدِّي مِنْهَا حَقَّهَا إِلَّا إِذَا كَانَ يَوْمَ الْقِيَامَةِ صُفِّحَتْ لَهُ صَفَائِحُ مِنْ نَارٍ...﴾ ”جس شخص کے پاس بھی سونا چاندی ہے اور وہ زکوٰۃ ادا نہیں کرتا تو قیامت کے دن اس کے لیے سونے چاندی کے پترے آگ سے بنائے جائیں گے، دوزخ کی آگ میں ان کو گرم کیا جائے گا پھر ان پتروں سے اس کے پہلوؤں، اس کی پیشانی اور اس کی کمر کو داغا جائے گا۔ پچاس ہزار سال کے دن میں بندوں میں فیصلے ہونے تک جب بھی ان پتروں کو (اس کے بدن سے) دوزخ کی جانب پھیرا جائے گا اس کو اس (کے جسم) کی طرف (تسلسل کے ساتھ) لوٹانے کا عمل جاری رہے گا یہاں تک کہ انسانوں کے درمیان فیصلہ ہو جائے گا تو ہر شخص اپنا ٹھکانہ دیکھ لے گا کہ جنت میں ہے یا دوزخ میں۔

آپ ﷺ سے دریافت کیا گیا، اے اللہ کے رسول! اونٹوں کا (حکم) کیا ہے؟ آپ نے فرمایا، جو اونٹوں

(۱) صحیح: مسند احمد (۱۸/۴) شیخ شعیب ارناؤوط نے اس کی سند کو مسلم کی شرط صحیح کہا ہے۔ [الموسوعة

الحديثية (۱۷۱۰۵)]

(۲) صحیح: صحیح الترغیب (۱۳۷۵) کتاب الجہاد: باب الترغیب فی الشہادة وما جاء فی فضل الشہداء

ترمذی (۱۶۶۳) کتاب فضائل الجہاد: باب فی ثواب الشہید ابن ماجہ (۲۷۹۹) احمد (۱۳۱/۴)



والا اونٹوں کی زکوٰۃ ادا نہیں کرتا، جب کہ اونٹوں کے بارے میں یہ حق بھی (مستحب) ہے کہ جس دن ان کو پانی پلانے کے لیے لے جایا جائے ان کا دودھ دھو کر (فقراء و مساکین میں) تقسیم کیا جائے تو جب قیامت کا دن ہوگا تو زکوٰۃ نہ دینے والے اونٹوں کے مالک کو (چہرے کے بل) اونٹوں کے (پامال کرنے کے) لیے چنیل کھلے میدان میں گرادیا جائے گا، اونٹ پہلے سے زیادہ موٹے تازے اور کثیر تعداد میں ہوں گے ان میں سے کوئی بچہ بھی غائب نہیں ہوگا چنانچہ اونٹ اپنے مالک کو اپنے پاؤں سے روندیں گے اور اپنے دانٹوں کے ساتھ کانٹیں گے جب اس پر سے پہلا دستہ گزر جائے گا تو پھر اس پر سے دوسرا دستہ گزرے گا (یہ تسلسل اس روز تک قائم رہے گا) جس کی مدت پچاس ہزار سال کے برابر ہے یہاں تک کہ بندوں کے درمیان فیصلہ ہو جائے گا اور ہر شخص اپنے مقام کو ملاحظہ کرے گا کہ وہ جنت میں ہے یا دوزخ میں۔

دریافت کیا گیا، اے اللہ کے رسول! گائے اور بکریوں کا کیا (حکم) ہے؟ آپ ﷺ نے فرمایا، گائے بکریوں کا جو مالک بھی ان کی زکوٰۃ ادا نہیں کرتا تو قیامت کے دن اس کو ان کے لیے چنیل وسیع میدان میں (منہ کے بل) گرایا جائے گا۔ جانوروں میں سے کوئی جانور غائب نہیں ہوگا ان میں خنجر درسینگوں والا بغیر سینگوں والا اور ٹوٹے ہوئے سینگوں والا کوئی جانور نہ ہوگا۔ جانور اس کو سینگ ماریں گے اور کھروں کے ساتھ اسے پامال کریں گے جب اس پر پہلا دستہ گزر جائے گا تو اس پر آخری دستہ (اس روز تک تسلسل کے ساتھ) گزرتا رہے گا جس کی مدت پچاس ہزار سال ہے یہاں تک کہ انسانوں کے درمیان فیصلہ ہو جائے گا تو ہر شخص اپنا ٹھکانہ دیکھ لے گا کہ جنت میں ہے یا دوزخ میں۔

آپ ﷺ سے دریافت کیا گیا، اے اللہ کے رسول! گھوڑوں کے بارے میں کیا (حکم) ہے؟ آپ نے فرمایا، گھوڑوں کی تین قسمیں ہیں۔ کسی شخص کے لیے گھوڑے وہاں ہوں گے جبکہ بعض لوگوں کے لیے پردہ ہوں گے اور بعض کے لیے (باعث) ثواب ہوں گے۔ اُس شخص کے لیے وہاں ہیں جس نے ان کو ریاضاً، فخر اور مسلمانوں کی عداوت کے لیے باندھا ہوا ہے اور اُس شخص کے لیے پردہ ہوں گے جس نے ان کو فی سبیل اللہ رکھا ہوا ہے نیز ان کی پیٹھ اور ان کی گردنوں میں جو حقوق ہیں وہ ان کی ادائیگی میں غفلت نہیں کرتا اور اُس شخص کے لیے باعث اجر و ثواب ہیں جس نے ان کو اہل اسلام کے لیے فی سبیل اللہ چراگاہ اور باغیچے میں رکھا ہوا ہے وہ وہاں سے جو کچھ بھی چرتے ہیں تو ان کے مالک کے لیے اس کے برابر نیکیاں ثبت ہوتی ہیں اور ان کے گوبر اور پیشاب کے برابر نیکیاں ثبت ہوتی ہیں۔ اور وہ اپنی رسی کو توڑ کر جب کسی ایک نیلے یا دھیلے پر قوت کے ساتھ چلتے ہیں تو ان کے قدموں کے نشانات اور ان کا گوبر نیکیوں کی شکل میں تحریر ہوتا ہے اور جب بھی ان کا مالک ان کو لے کر کسی نہر کے پاس سے گزرتا ہے اور وہ نہر سے پانی پیتے ہیں حالانکہ مالک کا ارادہ ان کو پانی پلانے کا نہیں ہے تو جس قدر انہوں نے پانی

پیا اس کے برابر نیکیاں ثبت ہوتی ہیں۔

پھر آپ سے دریافت کیا گیا، اے اللہ کے رسول! ”گدھوں کے بارے میں کیا حکم ہے؟“ آپ نے فرمایا، گدھوں کے بارے میں مجھ پر اس ایک جامع آیت کے سوا کچھ نازل نہیں ہوا (جس کا ترجمہ یہ ہے) ”جس شخص نے ذرہ بھر نیک عمل کیا وہ اس کو دیکھ لے گا اور جس شخص نے ذرہ بھر برائے عمل کیا وہ اس کو دیکھ لے گا۔“<sup>(۱)</sup>

✽ پیشہ ور گداگر بدترین حالت میں مبتلا ہوں گے:

(۱) حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿مَازَالَ الرَّجُلُ يَسْأَلُ النَّاسَ حَتَّى يَأْتِيَ يَوْمَ الْقِيَامَةِ لَيْسَ فِي وَجْهِهِ مِزْعَةٌ لَحْمٍ﴾ ”آدی لوگوں سے ہمیشہ سوال کرتا رہتا ہے یہاں تک کہ وہ قیامت والے دن اس حالت میں آئے گا کہ اس کے چہرے پر گوشت کا ایک ٹکڑا بھی نہ ہوگا۔“<sup>(۲)</sup>

(۲) حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ سَأَلَ وَهُوَ غَنِيٌّ عَنِ الْمَسْأَلَةِ يُحْشَرُ يَوْمَ الْقِيَامَةِ وَهِيَ خُمُوشٌ فِي وَجْهِهِ﴾ ”جس نے سوال کیا اور وہ سوال سے غنی تھا تو اسے قیامت کے روز اس حال میں اٹھایا جائے گا کہ اس کے چہرے میں خراشیں ہوں گی۔“<sup>(۳)</sup>

✽ غاصبوں کو سات زمینوں کا طوق پہنایا جائے گا:

فرمان نبوی ہے کہ ﴿مَنْ ظَلَمَ قَيْدَ شَيْءٍ مِنَ الْأَرْضِ طَوْقَهُ مِنْ سَبْعِ أَرْضِينَ﴾ ”اگر کسی نے ظلم و زیادتی سے کسی کی ایک باشت بھر زمین بھی لے لی تو (روز قیامت) سات زمینوں کا طوق اس کی گردن میں ڈالا جائے گا۔“<sup>(۴)</sup> ایک دوسری روایت میں ہے کہ ”جس شخص نے ناحق کسی زمین کا تھوڑا سا حصہ بھی لے لیا تو قیامت کے دن اسے سات زمینوں تک دھنسیا جائے گا۔“<sup>(۵)</sup>

✽ ظالم اندھیروں میں ہوں گے:

حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿الظُّلُمُ ظُلُمَاتٌ يَوْمَ الْقِيَامَةِ﴾ ”ظلم روز قیامت اندھیروں کا باعث ہے۔“<sup>(۶)</sup>

(۱) [مسلم (۹۸۷) کتاب الزکاة: باب اثم مانع الزکاة، أبو داود (۱۶۵۸) أحمد (۱۶۲/۲)]

(۲) [بخاری (۱۴۸۴) کتاب الزکاة: باب من سأل الناس نکثاً، مسلم (۱۰۴۰) نسائی (۲۵۸۴)]

(۳) [صحیح لغیرہ: صحیح الترغیب (۸۰۰) کتاب الصدقات، رواہ الطبرانی فی الأوسط بإسناد لا بأس بہ]

(۴) [بخاری (۲۴۵۳) کتاب المظالم: باب اثم من ظلم شیئاً من الارض]

(۵) [بخاری (۲۴۵۴) کتاب المظالم: باب اثم من ظلم شیئاً من الارض]

(۶) [بخاری (۲۴۴۷) کتاب المظالم و الغصب: باب الظلم ظلمات یوم القیامة، مسلم (۲۵۷۹)]

❖ ذمہ داروں اور اہلکاروں کے ہاتھ گردنوں پر بندھے ہوں گے:

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا مِنْ رَجُلٍ يَلِكِي أَمْرَ عَشْرَةٍ ...﴾ ”جو شخص دس یا دس سے زائد آدمیوں کے معاملات کا ذمہ دار بنا، روز قیامت وہ اللہ تعالیٰ کی بارگاہ میں اس حالت میں حاضر ہوگا کہ اس کے ہاتھ گردن کے ساتھ بندھے ہوں گے، پھر یا تو اس کی نیکی (تمام کے حقوق کی ادائیگی وغیرہ) اسے چھڑالے گی یا پھر اس کا گناہ (غیر ذمہ دارانہ رویہ) اسے ہلاک کر ڈالے گا۔“ (۱)

❖ رعایا سے بے رخی کرنے والے حکام سے اللہ تعالیٰ بھی بے رخی فرمائیں گے:

حضرت ابو مریم ازی رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ وَلَاهُ اللَّهُ شَيْئًا مِنْ ...﴾ ”جسے اللہ تعالیٰ نے مسلمانوں کے کسی کام کا حاکم بنا دیا اور وہ (ان کی ضروریات پوری کرنے کی بجائے) پردے میں ہی رہا تو اللہ تعالیٰ بھی اس کی حاجت (پوری کرنے) سے پردے میں ہی رہیں گے (یعنی جب روز قیامت ان غیر ذمہ دار حکمرانوں کو مدد کی ضرورت پیش آئے گی تو اللہ تعالیٰ بھی ان کی مدد نہیں فرمائیں گے)۔“ (۲)

❖ ہر خدا کی پشت پر ایک جھنڈا ہوگا:

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿لِكُلِّ عَادِرٍ لِّوَاءٌ عِنْدَ اسْتِیْهِ يَوْمَ الْقِيَامَةِ﴾ ”روز قیامت ہر دھوکہ باز اور خدا کی سرین (پشت رہینے) پر ایک جھنڈا ہوگا (جس پر اس کی دھوکہ بازی لکھی ہوگی اور اس طرح اسے سب لوگوں میں خوب رسوا کیا جائے گا)۔“ (۳)

❖ خائن اپنی خیانت کردہ چیز گردن پر اٹھائے ہوئے پیش ہوگا:

(۱) ﴿وَمَنْ يَغْلُلْ يَأْتِ بِمَا غَلَّ يَوْمَ الْقِيَامَةِ﴾ [آل عمران: ۱۶۱] ”ہر خیانت کرنے والا خیانت کو لیے ہوئے قیامت کے دن حاضر ہوگا۔“

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ ایک دن ہمارے درمیان خطبہ دینے کے لیے کھڑے ہوئے۔ آپ نے غنیمت میں خیانت کا ذکر فرمایا۔ آپ نے اس کا گناہ بہت بڑا بتلایا اور اس کے معاملے کو بہت بڑا بیان کیا اور فرمایا ”میں تم میں سے کسی کو قیامت کے دن اس حال میں نہ پاؤں کہ اس کی گردن پر اونٹ

(۱) [صحیح: السلسلة الصحيحة (۳۴۹) صحیح الجامع الصغیر (۵۷۱۸) مسند احمد (۲۶۷/۵) شیخ شعیب ارناؤوط نے اسے صحیح الغیرہ کہا ہے۔ [الموسوعة الحديثية (۲۲۳۵۴)]

(۲) [صحیح: السلسلة الصحيحة (۶۲۹) ابو داؤد (۲۹۴۸) کتاب الخراج: باب فيما يلزم الامام من امر

الرعية والحجة عنه، ترمذی (۱۳۳۳) حافظ ابن حجر نے اس کی سند کو جید کہا ہے۔ [فتح الباری (۱۳۳/۱۳)]

(۳) [مسلم (۱۷۳۸) کتاب الجہاد: باب تحریم العذر]

سوار ہو اس کی گردن پر گھوڑا سوار ہو یا اس کی گردن پر بکری سوار ہو“ اور وہ مجھے مدد کے لیے بلائے اور میں کہو ﴿لَا أَمْلِكُ لَكَ شَيْئًا﴾ ”میں تیرے لیے (آج) کسی چیز کا مالک نہیں ہوں۔“<sup>(۱)</sup>

✽ بیویوں کے درمیان عدل نہ کرنے والے کی حالت فاج زدہ کی سی ہوگی:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ كَانَتْ لَهُ امْرَأَتَانِ فَمَالَ إِلَىٰ أَحَدَاهُمَا جَاءَ يَوْمَ الْقِيَامَةِ وَشِقَاقُ مَائِلٍ﴾ ”جس شخص کی دو بیویاں ہوں اور وہ ان دونوں میں سے ایک کی طرف مائل ہو (جھک جائے) تو وہ قیامت کے دن اس طرح آئے گا کہ اس کا ایک پہلو بھی مائل (یعنی جھکا ہوا) ہوگا۔“<sup>(۲)</sup> اور ایک روایت میں ہے کہ اس کا ایک پہلو سا قحط ہوگا۔<sup>(۳)</sup>

✽ قاتل کی گردن مقتول کے ہاتھ میں ہوگی:

حضرت ابن عباس رضی اللہ عنہ سے روایت ہے کہ نبی کریم ﷺ نے فرمایا ﴿يَجِيءُ الْمَقْتُولُ بِالْقَاتِلِ يَوْمَ الْقِيَامَةِ ...﴾ ”روز قیامت قاتل اپنے مقتول کو اس حال میں لے کر آئے گا کہ قاتل کی پیشانی اور سر مقتول کے ہاتھ میں ہوگا، اس کی رگوں سے خون بہہ رہا ہوگا اور وہ یہ کہہ رہا ہوگا کہ اے میرے پروردگار! اس نے مجھے قتل کیا تھا (اور پھر یہی کہتے کہتے) وہ اسے عرش کے قریب لائے گا۔“<sup>(۴)</sup>

✽ متکبر لوگ چیونٹیوں کی مانند اکٹھے کئے جائیں گے:

عمر بن شعیب عن ابیہ عن جدہ روایت ہے کہ نبی کریم ﷺ نے فرمایا ﴿يُحْشَرُ الْمُتَكَبِّرُونَ يَوْمَ الْقِيَامَةِ أَمْثَالَ الذَّرِّ ...﴾ ”روز قیامت متکبر لوگ انسانی شکلوں میں چیونٹیوں کی مانند اکٹھے کیے جائیں گے، ان پر ہر طرف سے ذلت و رسوائی چھائی ہوگی، انہیں جہنم کے ایک قید خانے میں لایا جائے گا جس کا نام ’بوس‘ ہے، وہاں انہیں سخت آگ گھیرے گی اور انہیں اہل جہنم کا خون اور پیپ پلائی جائے گی جسے ’طینۃ الخبال‘ کہتے ہیں۔“<sup>(۵)</sup>

✽ سود خور خبطیوں جیسی حالت میں ہوں گے:

﴿الَّذِينَ يَأْكُلُونَ الرِّبَا لَا يَقْوَمُونَ إِلَّا كَمَا يَقْضَىٰ الَّذِي يَتَخَبَّطُهُ الشَّيْطَانُ مِنَ الْمَسِّ﴾

(۱) [بخاری (۱۴۰۲، ۳۰۷۳) کتاب الجہاد والسیر: باب الغلول، مسلم (۱۸۳۱)]

(۲) [صحیح: ارواء الغلیل (۲۰۱۷) ابو داؤد (۲۱۳۳) کتاب النکاح: باب فی القسم بین النساء]

(۳) [ابن حبان (۴۲۰۷) مسند ابو داؤد طرابلسی (۲۵۷۶)]

(۴) [صحیح: السلسلة الصحيحة (۲۶۹۷) صحیح الجامع الصغیر (۸۰۳۱) ترمذی (۳۰۲۹) کتاب

التفسیر: باب ومن سورة النساء، نسائی (۴۰۰۵)]

(۵) [حسن: صحیح الجامع الصغیر (۸۰۴۰) ترمذی (۲۴۹۲) کتاب صفة القيامة والرقائق والورع]

[البقرة: ۲۷۵] ”سو خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خطی بنادے۔“

✽ بے نماز قارون اور فرعون کے ساتھ ہوں گے:

حضرت عبداللہ بن عمرو رضی اللہ عنہما سے مروی ہے کہ نبی کریم ﷺ نے ایک روز نماز کا ذکر کرتے ہوئے فرمایا کہ ”جس نے اس کی پابندی کی، روز قیامت یہ (نماز) اس کے لیے نور، دلیل اور نجات کا باعث ہوگی اور جس نے اس کی پابندی نہ کی تو اس کے لیے یہ نور، دلیل اور نجات کا باعث نہیں ہوگی اور ایسا شخص روز قیامت قارون، فرعون، ہامان اور ابلی بن خلف کے ساتھ ہوگا۔“<sup>(۱)</sup>

✽ اللہ کی راہ میں خرچ نہ کرنے والے مالدار خسارے میں ہوں گے:

فرمان نبوی ہے کہ ﴿إِنَّ الْمُسْكِرِينَ هُمْ الْمُقْلُونَ يَوْمَ الْقِيَامَةِ﴾، إِلَّا مَنْ أَعْطَاهُ اللَّهُ خَيْرًا فَتَنْجِيهِ فِيهِ يَمِينُهُ وَشِمَالُهُ وَبَيْنَ يَدَيْهِ وَوَرَاءَهُ وَعَمِلَ فِيهِ خَيْرًا ﴿”جو لوگ (دنیا میں) زیادہ مال و دولت جمع کیے ہوئے ہیں قیامت کے دن وہی خسارے میں ہوں گے۔ سوائے ان کے جنہیں اللہ تعالیٰ نے مال دیا ہو اور انہوں نے اسے دائیں بائیں، آگے پیچھے خرچ کیا ہو اور اسے بھلے کاموں میں لگایا ہو۔“<sup>(۲)</sup>

✽ جھوٹے خواب بیان کرنے والوں کو ناممکن کام کرنے پر مجبور کیا جائے گا:

حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ تَحَلَّمَ بِحُلْمٍ لَمْ يَرَهُ...﴾ ”جس نے ایسا خواب بیان کیا جو اس نے دیکھا نہ ہو تو اسے روز قیامت دو جو کے دانوں کے درمیان گرہ لگانے پر مجبور کیا جائے گا اور وہ ایسا ہرگز نہیں کر سکے گا۔“<sup>(۳)</sup>

✽ دو غلے آدمی کی آگ کی دوزبائیں ہوں گی:

فرمان نبوی ہے کہ ﴿مَنْ كَانَ لَهُ وَجْهَانِ فِي الدُّنْيَا كَانَ لَهُ يَوْمَ الْقِيَامَةِ لِسَانَانِ مِنْ نَارٍ﴾ ”جو شخص بھی دنیا میں دو گلا ہوگا روز قیامت اس کی آگ کی دوزبائیں ہوں گی۔“<sup>(۴)</sup>

✽ تین طرح کے لوگ اللہ کی رحمت سے محروم رہیں گے:

(۱) [صحیح: المشكاة للالبانی (۵۷۸) مسند احمد (۱۶۹/۲) دارمی (۲۷۲۱) بیہقی فی شعب الایمان

(۲۸۲۳) شیخ شعیب ارنؤوط نے اس کی سند کو حسن کہا ہے۔ [الموسوعة الحديثية (۶۵۷۶)]

(۲) [بخاری (۶۴۴۳) کتاب الرقاق: باب المسکرون هم المقفلون]

(۳) [بخاری (۷۰۴۲) کتاب تعبیر الرؤیا: باب من کذب فی حلمه]

(۴) [صحیح: صحیح الجامع الصغير (۶۴۹۶) السلسلة الصحيحة (۸۹۲) ابو داود (۴۸۷۳)]

- (۱) حضرت ابوذر رضی اللہ عنہ سے روایت ہے کہ نبی کریم ﷺ نے فرمایا ﴿ثَلَاثَةٌ لَا يَكَلُمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ...﴾ ”تین شخص ایسے ہیں کہ جن سے اللہ تعالیٰ نہ تو کلام کرے گا، نہ روز قیامت ان کی طرف نظر رحمت فرمائے گا اور نہ ہی انہیں پاک کرے گا اور انہیں دردناک عذاب ہوگا... ① اپنے کپڑے کو ٹخنے سے نیچے لٹکانے والا۔ ② احسان کر کے جتانے والا۔ ③ اپنے سودے کو جھوٹی قسم کے ساتھ بیچنے والا۔“ (۱)
- (۲) اسی مفہوم کی ایک دوسری روایت میں ان تین اشخاص کا ذکر ہے: ① جو شخص اپنے پاس موجود زائد پانی سے مسافر کو روکے۔ ② جو شخص عصر کے بعد جھوٹی قسم کھا کر سودا بیچے۔ ③ جو شخص کسی امام کی بیعت کرے اگر وہ اسے (مال) دیتا رہے تو بیعت کو پورا کرے اور اگر نہ دے تو اسے پورا نہ کرے۔ (۲)
- (۳) نیز اسی مفہوم کی ایک اور روایت میں یہ تین اشخاص ہیں: ① بوڑھا زانی۔ ② جھوٹا بادشاہ۔ ③ متکبر فقیر۔ (۳)

(۴) مزید برآں ایک اور روایت میں ان تین اشخاص کا بھی ذکر ہے: ① والدین کا نافرمان۔ ② مردوں کی مشابہت اختیار کرنے والی عورت۔ ③ دیوث (جس کی بیوی کھلے عام اجنبی مردوں کے ساتھ میل جول رکھے لیکن اسے اس پر کچھ غیرت نہ آئے۔ ان تینوں سے بھی اللہ کلام نہیں کریں گے اور انہیں دردناک عذاب ہوگا۔) (۴)

✽ قبلہ رخ تھوکنے والوں کا تھوک ان کی پیشانی پر ہوگا:

حضرت حذیفہ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ تَفَلَّحَ بِجَاهِ الْقِبْلَةِ جَاءَ يَوْمَ الْقِيَامَةِ تَفْلُهُ بَيْنَ عَيْنَيْهِ﴾ ”جس نے قبلہ رخ ہو کر تھوکا وہ روز قیامت اس حال میں آئے گا کہ اس کا تھوک اس کی دونوں آنکھوں کے درمیان (یعنی پیشانی پر) ہوگا۔“ (۵)

### منافقوں اور ریاکاروں کی حالت

✽ منافق لوگ اللہ کے حضور سجدہ کرنے سے عاجز رہیں گے:

- (۱) [مسلم (۱۰۶) کتاب الایمان: باب بیان غلط تحریم اسباب الازار والمن بالعطية، ابو داود (۴۰۸۷) ترمذی (۱۲۱۱) نسائی (۵۳۳۵) ابن ماجہ (۲۲۰۸) مسند احمد (۱۹۱/۴)]
- (۲) [صحیح: صحیح ابن ماجہ (۲۲۰۷) ابو داود (۳۴۷۴) کتاب البیوع: باب فی منع الماء، ترمذی (۱۵۹۵) مسند احمد (۴۸۰/۲) شیخ شعیب الرناؤوط نے اس کی سند کو شیخین کی شرط پر صحیح کہا ہے۔ [الموسوعة الحديثية (۱۰۲۳۱)]
- (۳) [مسلم (۱۰۷) کتاب الایمان: باب غلط تحریم اسباب الازار والمن والعطية، بیہقی (۱۶۱/۸)]
- (۴) [صحیح: السلسلة الصحيحة (۶۷۴) نسائی (۲۵۶۲) کتاب الزکاة: باب المنان بما اعطی]
- (۵) [صحیح: السلسلة الصحيحة (۲۲۲) صحیح الترغیب (۲۸۴) ابو داود (۳۸۲۴) ابن حبان (۱۶۳۹)]

(۱) ﴿يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ﴾ ﴿٣٧﴾ [القلم: ٤٢]

”جس دن پنڈلی سے کھول دیا جائے گا اور انہیں سجدے کے لیے بلایا جائے گا تو وہ (سجدہ) نہ کر سکیں گے۔“

(۲) اس آیت کی تفسیر میں امام بخاری رحمہ اللہ نے حضرت ابوسعید خدری رضی اللہ عنہ کی یہ روایت نقل فرمائی ہے کہ انہوں

نے نبی ﷺ سے سنا ” (روز قیامت) ہمارا رب اپنی پنڈلی سے پردہ اٹھائے گا تو ہر مومن مرد و عورت اپنے رب

کے سامنے سجدہ ریز ہو جائے گا اور صرف وہ باقی رہ جائے گا جو دنیا میں ریاکاری اور شہرت کے لیے سجدہ کیا کرتا تھا،

چنانچہ وہ جب سجدہ کرنا چاہے گا تو اس کی پشت ایک سخت تختے کی طرح ہو جائے گی۔“ (۱)

✽ منافق و ریاکار کا خوب چرچا کیا جائے گا:

حضرت مستورد رحمہ اللہ سے روایت ہے کہ نبی کریم ﷺ نے فرمایا ﴿مَنْ قَامَ بِرَجُلٍ مَقَامَ سَمْعَةَ وَرِبَاءَ

فَإِنَّ اللَّهَ يَقُومُ بِهِ مَقَامَ سَمْعَةَ وَرِبَاءَ يَوْمَ الْقِيَامَةِ﴾ ”جو شخص کسی آدمی کی وجہ سے ریا اور دکھلاوے کا مظاہرہ

کرے گا تو اللہ تعالیٰ روز قیامت اسے ایسے مقام پر کھڑا کر دیں گے جہاں اس کا بھی خوب چرچا اور دکھلاوا ہوگا۔“ (۲)

علامہ شمس الحق عظیم آبادی رحمہ اللہ اس حدیث کی شرح میں فرماتے ہیں کہ اللہ تعالیٰ اس کا چرچا یوں کریں گے

کہ اپنے فرشتوں کو حکم دیں گے کہ اس کے ساتھ ویسا ہی سلوک کرو جیسا اس کا عمل تھا اور (لوگوں میں) اعلان کر دو

کہ یہ جھوٹا اور کذاب ہے۔“ (۳)

کفار کی حالت

✽ انتہائی ذلت و رسوائی اور پریشانی کی حالت میں ہوں گے:

(۱) ﴿وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَرْهَقُهُمْ ذِلَّةٌ مَّا لَهُمْ مِنَ اللَّهِ مِنْ

عَاصِمٍ ۚ كَأَنَّمَا أُغْشِيَتْ وُجُوهُهُمْ قِطْعًا مِنَ الْبَيْلِ مُظْلِمًا ۖ أُولَٰئِكَ أَصْحَابُ النَّارِ ۖ هُمْ فِيهَا

خَالِدُونَ﴾ ﴿٢٧﴾ [یونس: ۲۷] ”اور جن لوگوں نے بد کام کیے ان کی بدی کی سزا اس کے برابر ملے گی اور ان پر

ذلت چھائے گی (اور) ان کو اللہ تعالیٰ سے کوئی نہ بچا سکے گا۔ گویا ان کے چہروں پر اندھیری رات کے پرت کے

پرت لپیٹ دیئے گئے ہیں۔ یہ لوگ دوزخ میں رہنے والے ہیں، وہ اس میں ہمیشہ رہیں گے۔“

(۲) ﴿يَوْمَ يُخْرِجُونَ مِنَ الْأَجْدَاثِ سِرَاعًا كَأَنَّهُمْ إِلَىٰ نُصُبٍ يُوفِضُونَ﴾ ﴿٣٨﴾ خَاشِعَةً أَبْصَارُهُمْ

(۱) [بخاری (۴۹۱۹) کتاب التفسیر: باب ”یوم یکشف عن ساق“، مسلم (۱۸۳) کتاب الایمان]

(۲) [صحیح: صحیح ابوداؤد، ابوداؤد (۴۸۸۱) کتاب الادب: باب فی الغیبة]

(۳) [عون السعبد (۱۵۴/۱۳)]

تَرَهُهُمْ ذَلَّةً ۚ ذٰلِكَ الْيَوْمَ الَّذِي كَانُوا يُوعَدُونَ ﴿٤٣﴾ [المعارج: ٤٣-٤٤] ”جس دن یہ قبروں سے دوڑتے ہوئے نکلیں گے، گویا کہ وہ کسی جگہ کی طرف تیز تیز جا رہے ہیں۔ ان کی آنکھیں جھکی ہوئی ہوں گی، ان پر ذلت چھا رہی ہوگی، یہ ہے وہ دن جس کا ان سے وعدہ کیا جاتا تھا۔“

(3) ﴿وَوُجُوهُ مُبْذِرَةٌ ۖ تَظُنُّ أَنْ يُفْعَلَ بِهَا فَاقِرَةٌ ۖ﴾ [القيامة: ٢٤-٢٥] ”اور کتنے ہی چہرے اس دن (بدرواقع اور) اداس ہوں گے۔ سمجھتے ہوں گے کہ ان کے ساتھ کمر توڑ دینے والا معاملہ کیا جائے گا (یعنی انہیں جہنم میں گرنے کا سخت اندیشہ ہوگا جس کی بھڑکتی ہوئی آگ اپنی آنکھوں سے دیکھ رہے ہوں گے)۔“  
 ❀ حسرت و افسوس کا اظہار کریں گے:

(1) ﴿وَأَنْذَرُهُمْ يَوْمَ الْحَسْرَةِ إِذْ قُضِيَ الْأَمْرُ﴾ [مریم: ٣٩] ”اور آپ انہیں روز حسرت سے ڈرائیں جب (ہر) معاملے کا فیصلہ کر دیا جائے گا۔“

(2) ﴿وَنُفِخَ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ ۖ﴾ [الأنبياء: ١٠٣-١٠٤] ”اور (جب) صور میں پھونکا جائے گا تو یکایک وہ (اپنی) قبروں سے (نکل کر) اپنے رب کی طرف تیزی سے دوڑیں گے۔ وہ کہیں گے: ہائے ہماری بربادی! کس نے ہمیں ہماری خواب گاہ سے اٹھا دیا؟“  
 (3) ﴿وَيَوْمَ يَعَضُّ الظَّالِمُ عَلَىٰ يَدَيْهِ يَقُولُ يَلَيْتَنِي أَتَّخَذْتُ مَعَ الرَّسُولِ سَبِيلًا ۖ﴾ [الفرقان: ٢٧-٢٨] ”اور اس دن ظالم شخص اپنے ہاتھوں کو چبا چبا کر کہے گا ہائے کاش کہ میں نے رسول (ﷺ) کی راہ اختیار کی ہوتی۔ ہائے افسوس کاش کہ میں نے فلاں کو دوست نہ بنایا ہوتا۔“

(4) ﴿يَوْمَ تُقَلَّبُ وُجُوهُهُمْ فِي النَّارِ يَقُولُونَ يَلَيْتَنَّا أَطَعْنَا اللَّهَ وَأَطَعْنَا الرَّسُولَ ۖ﴾ [الاحزاب: ٦٦] ”اس دن ان کے چہرے آگ میں الٹ پٹ کیے جائیں گے۔ (وہ حسرت اور افسوس سے) کہیں گے کہ کاش! ہم اللہ تعالیٰ اور اس کے رسول کی اطاعت کرتے۔“

(5) ﴿إِنَّا أَنْذَرْنَاكُمْ عَذَابًا قَرِيبًا ۖ يَوْمَ يَنْظُرُ الْمَرْءُ مَا قَدَّمَتْ يَدَاكَ وَيَقُولُ الْكُفْرُ يَلَيْتَنِي كُنْتُ تُرَابًا ۖ﴾ [النبأ: ٤٠] ”ہم نے تمہیں عنقریب آنے والے عذاب سے ڈرا دیا (اور چوکنا کر دیا) ہے۔ جس دن انسان اپنے ہاتھوں کی کماٹی کو دیکھ لے گا اور کافر کہے گا کہ کاش! میں مٹی ہو جاتا۔“

❀ کفار کے اچھے عمل بھی برباد ہو جائیں گے:

(1) ﴿وَالَّذِينَ كَفَرُوا أَغْمَالُهُمْ كَسَرَابٍ بِقِيعَةٍ يَحْسَبُهُ الظَّنُّ مَاءً ۖ حَتَّىٰ إِذَا جَاءَهُ لَمْ



يَجِدُهُ شَيْئًا وَوَجَدَ اللَّهُ عِنْدَهُ قَوْفَهُ حِسَابُهُ ۖ وَاللَّهُ سَرِيعُ الْحِسَابِ ﴿٣٩﴾ [النور: ٣٩] ”اور کافروں کے اعمال مثل اس چمکتی ہوئی ریت کے ہیں جو چٹیل میدان میں ہو جسے پیاسا شخص دور سے پانی سمجھتا ہے لیکن جب اس کے پاس پہنچتا ہے تو اسے کچھ بھی نہیں پاتا، ہاں اللہ کو اپنے پاس پاتا ہے جو اس کا حساب پورا پورا چکا دیتا ہے۔ اللہ بہت جلد حساب کر دینے والا ہے۔“

(2) ﴿مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ ۖ لَا يَقْدِرُونَ مِمَّا كَسَبُوا عَلَى شَيْءٍ ۚ ذَٰلِكَ هُوَ الضَّلَالُ الْبَعِيدُ ﴿١٨﴾﴾ [ابراہیم: ١٨] ”ان لوگوں کی مثال جنہوں نے اپنے پالنے والے سے کفر کیا، ان کے اعمال مثل اس راکھ کے ہیں جس پر تیز ہوا آندھی والے دن چلے۔ جو بھی انہوں نے کیا اس میں سے کسی چیز پر قادر نہ ہوں گے، یہی دور کی گمراہی ہے (یعنی روز قیامت کافروں کے اعمال کا بھی یہی حال ہوگا اور انہیں اس کا کوئی اجر و ثواب نہیں ملے گا)۔“

(3) ﴿قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۖ ﴿١﴾ الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ۖ ﴿٢﴾ أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَمَةِ وَزَنًا ۖ ﴿٣﴾ ذَٰلِكَ جَزَاءُ وَهُمْ جَهَنَّمُ بِمَا كَفَرُوا وَاتَّخَذُوا آيَاتِي وَرُسُلِي هُزُوًا ۖ ﴿٤﴾﴾ [الكهف: ١٠٣-١٠٦] ”کہہ دیجئے کہ اگر (تم کہو تو) میں تمہیں بتا دوں کہ باعتبار اعمال سب سے زیادہ خسارے میں کون ہیں؟ وہ ہیں کہ جن کی دنیوی زندگی کی تمام تر کوششیں بے کار ہو گئیں اور وہ اسی گمان میں رہے کہ وہ بہت اچھے کام کر رہے ہیں۔ یہی وہ لوگ ہیں جنہوں نے اپنے پروردگار کی آیتوں اور اس کی ملاقات سے کفر کیا، اس لیے ان کے اعمال غارت ہو گئے پس قیامت کے دن ہم ان کا کوئی وزن قائم نہ کریں گے۔ ان کا بدلہ جہنم ہے کیونکہ انہوں نے کفر کیا اور میری آیتوں اور میرے رسولوں کا مذاق اڑایا۔“

(4) ﴿وَقَدْ مَنَّ آلِي مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُورًا ۖ ﴿٣٣﴾﴾ [الفرقان: ٢٣] ”اور انہوں نے جو جو اعمال کیے تھے ہم نے ان کی طرف بڑھ کر انہیں پراگندہ ذروں کی طرح کر دیا (یعنی کافروں کے عمل قیامت کے دن ان ذروں کی طرح بے حیثیت ہوں گے)۔“

✽ باہم دشمن بن جائیں گے:

﴿الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾ [الزخرف: ٦٧] ”اس (قیامت

کے) دن (گہرے) دوست بھی ایک دوسرے کے دشمن بن جائیں گے سوائے پرہیزگاروں کے۔“

✽ جہنم میں باہم جھگڑا کریں گے:

(۱) ﴿هَذَا وَإِنَّ لِلظَّالِمِينَ لَشَرَّ مَآبٍ ۖ جَهَنَّمَ يَصْلَوْنَهَا فَبِئْسَ... تَخَاصُمُ أَهْلِ النَّارِ ۖ﴾

[ص: ۵۵-۶۴] ”یہ (معاملہ اہل خیر کا) ہے، اور بلاشبہ سرکشوں کے لیے بہت برا ٹھکانہ ہے۔ (یعنی) جہنم، وہ اس میں داخل ہوں گے، چنانچہ وہ آرام کرنے کی بری جگہ ہے۔ یہ ہے کھولتا ہوا پانی اور پیپ، اب وہ اس کو چکھیں۔ اور ان کے مانند کئی قسم کے دوسرے (عذاب) ہوں گے۔ یہ (تمہارے پیروکاروں کا) ایک گروہ ہے جو تمہارے ساتھ گھسا چلا آتا ہے، ان کے لیے خوش آمدید نہیں، بے شک یہ آگ میں داخل ہونے والے ہیں۔ وہ کہیں گے: بلکہ تم ہی (اس لائق ہو کہ تمہارے لیے خوش آمدید نہیں، تم ہی اسے ہمارے سامنے لائے ہو، تو) (یہ) بہت بری قرار گاہ ہے۔ وہ کہیں گے، اے ہمارے رب! جو شخص ہمارے سامنے یہ (انجام) لایا ہے اس کے لیے جہنم میں عذاب دو گنا زیادہ کر دے۔ اور وہ کہیں گے: ہمیں کیا ہے کہ ہم ان لوگوں کو (جہنم میں) نہیں دیکھتے جنہیں ہم برے لوگوں میں شمار کرتے تھے۔ کیا ہم نے انہیں (دنیا میں یونہی) مذاق (کا نشانہ) بنائے رکھا یا ہماری نگاہیں ان سے ہٹ گئی ہیں۔ بلاشبہ یہ اہل دوزخ کا باہم جھگڑنا برحق ہے۔“

(۲) ﴿كَلَّمَآ دَخَلْتَ أُمَّةً لَعَنْتُ أُحْتَمَىٰ حَتَّىٰ إِذَا دَارَكُوا فِيهَا جَمِيعًا ۖ قَالَتْ أُخْرَاهُمْ لِأُولَٰئِهِمْ رَبَّنَا هَؤُلَاءِ أَصْلُ نَاقَتِهِمْ عَذَابًا ضِعْفًا مِّنَ النَّارِ﴾ [الاعراف: ۳۸] ”جس وقت بھی کوئی جماعت (جہنم میں) داخل ہوگی اپنی دوسری جماعت کو لعنت کرے گی یہاں تک کہ جب اس میں سب جمع ہو جائیں گے تو پچھلے لوگ پہلے لوگوں کی نسبت کہیں گے کہ ہمارے پروردگار! ہم کو ان لوگوں نے گمراہ کیا تھا سو ان کو دوزخ کا عذاب دو گنا دے۔ اللہ تعالیٰ فرمائے گا کہ سب ہی کا دو گنا ہے، لیکن تم کو خبر نہیں۔“

### شفاعت

#### شفاعت کا مفہوم

اللہ کے ہاں شفاعت سے مراد ہے ”اللہ تعالیٰ سے کسی دوسرے کے گناہوں کی معافی کا سوال کرنا“۔ اسے دوسرے لفظوں میں سفارش بھی کہا جاتا ہے۔ شفاعت کرنے والے کو عربی میں شَفِيع اور جس کی سفارش کی جائے اسے مَشْفُوع کہتے ہیں۔ روزِ قیامت لوگ سخت پریشان اور تکلیف میں ہوں گے اور پھر اس دن کی سختی سے چھکارہ پانے کے لیے تمام انبیاء کے پاس جائیں گے مگر کوئی بھی ان کی شفاعت کے لیے تیار نہیں ہوگا اور اپنا کوئی عذر پیش کر کے انہیں اگلے نبی کے پاس بھیج دے گا حتیٰ کہ جب وہ محمد ﷺ کے پاس آئیں گے تو آپ ان کی شفاعت فرمائیں گے۔ اسی کو شفاعتِ عظمیٰ یا شفاعتِ کبریٰ کہا جاتا ہے۔ آپ ﷺ کے بعد اللہ تعالیٰ کی اجازت سے انبیاء، اولیاء اور صلحاء بھی شفاعت فرمائیں گے۔

○ ہمارے معاشرے میں شفاعت کے متعلق ایک غلط فہمی یہ پائی جاتی ہے کہ چونکہ روزِ قیامت اللہ تعالیٰ کے ہاں بعض نیک لوگ بھی شفاعت کریں گے اس لیے دنیا میں اگر انہیں راضی کر لیا جائے تو روزِ قیامت ان کی شفاعت حاصل کی جاسکتی ہے۔ چنانچہ لوگ ایسی شفاعت کے حصول کے لیے قبروں پر سجدے تک کر جاتے ہیں جو کہ صریحاً شرک ہے۔ اسی طرح نذر و نیاز اور چڑھاوے چڑھانا تو عام سی بات ہے۔ بہر حال پہلی بات تو یہ ہے کہ روزِ قیامت صرف وہی شفاعت کرے گا جسے اللہ تعالیٰ اجازت دیں گے اور منتخب فرمائیں گے، نہ کہ ہر وہ شخص جسے ہم خود منتخب کر لیں۔ دوسرے یہ کہ شفاعت کی اجازت بھی صرف اسی کے حق میں دی جائے گی جو موجد ہو اور کفر و شرک سے پاک ہو۔ اس لیے قبروں پر چراغاں، میلے، عرس اور مصائب و مشکلات میں اہل قبور کو پکار کر شرک میں مبتلا ہونے کے بجائے عقیدہ توحید اپنا کر اللہ تعالیٰ کو ہی راضی کرنے کی کوشش کرنی چاہیے کہ روزِ قیامت جس کی اجازت پر ہی ہر ایک کی شفاعت موقوف ہوگی۔

### شفاعت کا مقصد

یہاں یہ بات بھی واضح رہے کہ شفاعت کا مقصد معاذ اللہ اللہ کے کسی فیصلے کو بدلنا نہیں ہوگا بلکہ اس کا مقصد محض یہ ہوگا کہ دنیوی زندگی کی طرح روزِ قیامت بھی اللہ تعالیٰ کی وسعتِ رحمت کا اظہار ہو سکے۔ اللہ تعالیٰ جن گناہگار لوگوں کو معاف کرنے کا ارادہ فرما چکے ہوں گے شفاعت کے ذریعے جہاں ان کے لیے مغفرت کا ایک موقع فراہم کریں گے وہاں دوسری طرف انبیاء و صلحاء کو ان کی شفاعت کی اجازت دے کر انہیں اعزاز بھی بخشیں گے جس سے ان کی عزت و تکریم میں مزید اضافہ ہو جائے گا۔ بلاشبہ جتنے لوگ بھی اس روزِ شفاعت کریں گے وہ اللہ کی مرضی، اجازت اور منشا کے عین مطابق ہی شفاعت کریں گے۔

### شفاعت سے متعلقہ چند احادیث

- (۱) حضرت جابر بن عبد اللہ رضی اللہ عنہ کی روایت میں ہے کہ ﴿إِنَّ اللَّهَ عَزَّ وَجَلَّ يُخْرِجُ قَوْمًا مِّنَ النَّارِ بِالشَّفَاعَةِ﴾ ”بلاشبہ اللہ تعالیٰ شفاعت کی وجہ سے کچھ لوگوں کو جہنم سے نکالے گا۔“ (۱)
- (۲) حضرت ابو ہریرہ رضی اللہ عنہ نے بیان کیا کہ ﴿أَتَى رَسُولُ اللَّهِ ﷺ بِلَحْمٍ فَرَفَعَهُ إِلَيْهِ الذَّرَاعُ، وَكَانَتْ تُعْجِبُهُ، فَتَهَسَّ مِنْهَا نَهْسَةً ثُمَّ قَالَ: أَنَا سَيِّدُ النَّاسِ يَوْمَ الْقِيَامَةِ...﴾ ”رسول اللہ ﷺ کی خدمت میں گوشت لایا گیا اور دستی کا حصہ آپ کو پیش کیا گیا تو آپ نے اپنے دانتوں سے ایک بار نوچا اور آپ کو دستی کا گوشت بہت پسند تھا پھر آپ نے فرمایا، قیامت کے دن میں سب لوگوں کا سردار ہوں گا تمہیں معلوم بھی ہے یہ کونسا

(۱) [مسلم (۱۹۱) کتاب الایمان: باب ادنی اہل الجنة منزلة فیہا، بخاری (۶۵۵۸) حمیدی (۱۲۴۵)]

طیالسی (۱۷۰۳) ابو یعلیٰ (۱۸۳۱) ابن حبان (۷۴۸۳)]

دن ہوگا؟ اس دن دنیا کے شروع سے قیامت کے دن تک کی ساری خلقت ایک چٹیل میدان میں جمع ہوگی کہ ایک پکارنے والے کی آواز سب کے کانوں تک پہنچ سکے گی اور ایک نظر سب کو دیکھ سکے گی۔ سورج بالکل قریب ہو جائے گا اور لوگوں کی پریشانی اور بے قراری کی کوئی حد نہ رہے گی جو برداشت سے باہر ہو جائے گی۔ لوگ آپس میں کہیں گے، دیکھتے نہیں کہ ہماری کیا حالت ہو گئی ہے۔ کیا کوئی ایسا مقبول بندہ نہیں ہے جو اللہ پاک کی بارگاہ میں تمہاری شفاعت کرے؟ لوگ ایک دوسرے سے کہیں گے کہ حضرت آدم علیہ السلام کے پاس چلنا چاہیے۔

چنانچہ سب لوگ حضرت آدم علیہ السلام کی خدمت میں حاضر ہوں گے اور عرض کریں گے۔ آپ انسانوں کے پر دادا ہیں، اللہ تعالیٰ نے آپ کو اپنے ہاتھ سے پیدا کیا اور اپنی طرف سے خصوصیت کے ساتھ آپ میں روح پھونکی، فرشتوں کو حکم دیا اور انہوں نے آپ کو سجدہ کیا۔ اس لئے آپ اپنے رب کے حضور ہماری شفاعت کر دیں۔ آپ دیکھ رہے ہیں کہ ہم کس حال کو پہنچ چکے ہیں؟ حضرت آدم علیہ السلام کہیں گے کہ میرا رب آج انتہائی غضب ناک ہے۔ اس سے پہلے اتنا غضب ناک وہ کبھی نہیں ہوا تھا اور نہ آج کے بعد کبھی اتنا غضب ناک ہوگا۔ اور رب العزت نے مجھے بھی درخت سے روکا تھا لیکن میں نے اس کی نافرمانی کی۔ پس مجھ کو اپنی جان کی فکر ہے تم کسی اور کے پاس جاؤ۔ ہاں حضرت نوح علیہ السلام کے پاس جاؤ۔ چنانچہ سب لوگ حضرت نوح علیہ السلام کی خدمت میں حاضر ہوں گے اور عرض کریں گے۔ اے نوح! آپ سب سے پہلے پیغمبر ہیں جو اہل زمین کی طرف بھیجے گئے تھے اور آپ کو اللہ تعالیٰ نے شکر گزار بندہ کا خطاب دیا۔ آپ ہی ہمارے لئے اپنے رب کے حضور شفاعت کر دیں۔ آپ دیکھ رہے ہیں کہ ہم کس حال کو پہنچ گئے ہیں؟ حضرت نوح علیہ السلام بھی کہیں گے کہ میرا رب آج اتنا غضب ناک ہے کہ اس سے پہلے کبھی اتنا غضب ناک نہیں تھا اور نہ آج کے بعد کبھی اتنا غضب ناک ہوگا اور مجھے ایک دعا کی قبولیت کا یقین دلایا گیا تھا جو میں نے اپنی قوم کے خلاف کر لی تھی۔ آج مجھ کو اپنے ہی نفس کی فکر ہے تم میرے سوا کسی اور کے پاس جاؤ۔ حضرت ابراہیم علیہ السلام کے پاس جاؤ۔ سب لوگ حضرت ابراہیم علیہ السلام کی خدمت میں حاضر ہوں گے اور عرض کریں گے اے ابراہیم! آپ اللہ کے نبی اور اللہ کے خلیل ہیں، روئے زمین میں منتخب آپ ہماری شفاعت کیجئے آپ ملاحظہ فرما رہے ہیں کہ ہم کس حال کو پہنچ چکے ہیں؟ ابراہیم علیہ السلام بھی کہیں گے کہ آج میرا رب بہت غضب ناک ہے، اتنا غضب ناک نہ وہ پہلے ہوا تھا اور نہ آج کے بعد ہوگا اور میں نے تین جھوٹ بولے تھے۔ بس مجھ کو اپنے نفس کی فکر ہے میرے سوا کسی اور کے پاس جاؤ۔ ہاں حضرت موسیٰ علیہ السلام کے پاس جاؤ۔ سب لوگ موسیٰ علیہ السلام کی خدمت میں حاضر ہوں گے اور عرض کریں گے اے موسیٰ! آپ اللہ کے رسول ہیں، اللہ تعالیٰ نے آپ کو اپنی طرف سے رسالت اور اپنے کلام کے ذریعہ فضیلت دی، آپ ہماری شفاعت اپنے رب کے حضور کر دیں۔ آپ ملاحظہ فرما سکتے ہیں کہ ہم کس حال کو پہنچ چکے ہیں؟ حضرت موسیٰ علیہ السلام کہیں گے کہ آج اللہ تعالیٰ بہت غضب ناک

ہے، اتنا غضبناک کہ وہ نہ پہلے کبھی ہوا تھا اور نہ آج کے بعد کبھی ہوگا اور میں نے ایک شخص کو قتل کر دیا تھا۔ حالانکہ اللہ کی طرف سے مجھے اس کا کوئی حکم نہیں ملا تھا۔ نفسی، نفسی، نفسی، بس مجھ کو آج اپنی فکر ہے میرے سوا کسی اور کے پاس جاؤ۔ ہاں عیسیٰ علیہ السلام کے پاس جاؤ۔ سب لوگ عیسیٰ علیہ السلام کی خدمت میں حاضر ہوں گے اور عرض کریں گے۔ اے عیسیٰ! آپ اللہ کے رسول اور اس کا کلمہ ہیں جسے اللہ نے مریم پر ڈالا تھا اور اللہ کی طرف سے روح ہیں۔ آپ نے بچپن میں ماں کی گود ہی میں لوگوں سے بات کی تھی ہماری شفاعت کیجئے۔ آپ خود ملاحظہ فرما سکتے ہیں کہ ہماری کیا حالت ہو چکی ہے؟ حضرت عیسیٰ علیہ السلام بھی کہیں گے کہ میرا رب آج اس درجہ غضبناک ہے کہ نہ اس سے پہلے کبھی اتنا غضبناک ہوا تھا اور نہ کبھی ہوگا اور آپ کسی لغزش کا ذکر نہیں کریں گے (صرف) اتنا کہیں گے، 'نفسی، نفسی، نفسی'۔ میرے سوا کسی اور کے پاس جاؤ ہاں محمد ﷺ کے پاس جاؤ۔

سب لوگ محمد ﷺ کی خدمت میں حاضر ہوں گے اور عرض کریں گے اے محمد! آپ اللہ کے رسول اور سب سے آخری پیغمبر ہیں اور اللہ تعالیٰ نے آپ کے تمام اگلے پچھلے گناہ معاف کر دیے ہیں۔ اپنے رب کے دربار میں ہماری شفاعت کیجئے آپ خود ملاحظہ فرما سکتے ہیں کہ ہم کس حالت کو پہنچ چکے ہیں؟ آپ ﷺ نے فرمایا کہ آخر میں آگے بڑھوں گا اور عرشِ تلے پہنچ کر اپنے رب عزوجل کے لئے سجدہ میں گر پڑوں گا پھر اللہ تعالیٰ مجھ پر اپنی حمد اور حسن ثناء کے دروازے کھول دے گا کہ مجھ سے پہلے کسی کو وہ طریقے اور وہ محامد نہیں بتائے تھے۔ پھر کہا جائے گا 'اے محمد! اپنا سراٹھائے' مانگئے آپ کو دیا جائے گا۔ شفاعت کیجئے آپ کی شفاعت قبول کی جائے گی۔ اب میں اپنا سر اٹھاؤں گا اور عرض کروں گا۔ اے میرے رب! میری امت! اے میرے رب! میری امت پر کرم کر۔ کہا جائے گا 'اے محمد! اپنی امت کے ان لوگوں کو جن پر کوئی حساب نہیں، جنت کے داہنے دروازے سے داخل کیجئے اور ویسے انہیں اختیار ہے جس دروازے سے چاہیں دوسرے لوگوں کے ساتھ داخل ہو سکتے ہیں پھر نبی ﷺ نے فرمایا، اس ذات کی قسم جس کے ہاتھ میں میری جان ہے! جنت کے دروازے کے دونوں کناروں میں اتنا فاصلہ ہے جتنا مکہ اور حیر میں ہے یا جتنا مکہ اور نصری میں ہے۔' (۱)

اس طویل حدیث سے معلوم ہوا کہ روز قیامت انبیاء عظام حتی کہ اولو العزم پیغمبر بھی اللہ تعالیٰ کے غضب و ہیبت سے خائف ہو کر اپنی جان کی امان طلب کر رہے ہوں گے اور کسی میں بھی یہ جرأت نہیں ہوگی کہ اللہ کے حضور کسی کی سفارش کر سکے، تو پھر یہ کیسے ممکن ہے کہ کوئی دوسرا پیر، ولی اور بزرگ باسانی ایسی جرأت کر سکے۔ دوسرے یہ کہ رسول اللہ ﷺ جنہیں دنیا میں ہی اللہ تعالیٰ نے مقام محمود عطا کرنے کا وعدہ کر رکھا ہے، بھی اللہ تعالیٰ کی اجازت کے بغیر کسی کی شفاعت نہیں کر سکیں گے، تو پھر اس سے بڑا دعا باز کون ہو سکتا ہے جو خود اس بات کا دعویٰ

(۱) [بخاری: کتاب التفسیر: باب ذریۃ من حملنا مع نوح (۳۴۰) مسلم (۱۹۴)]

کرے کہ میں اپنے مریدوں کو روز قیامت بچالوں گا۔ تیسرے یہ کہ نبی کریم ﷺ کو بھی ایک خاص تعداد کے حق میں شفاعت کی اجازت دی جائے گی نہ کہ ساری امت کے حق میں، لہذا اگر آج کوئی کسی دلی یا بزرگ پر تکیہ کیے بیٹھا ہے تو اسے یاد رکھنا چاہیے کہ ضروری نہیں کہ اس کا نام بھی ان لوگوں میں ہو جن کے حق میں شفاعت کی اجازت دی جائے گی۔ چوتھے یہ کہ مشرک کے حق میں کسی کو بھی شفاعت کی اجازت نہیں دی جائے گی، لہذا اگر کوئی روز قیامت شفاعت کا مستحق ٹھہرنا چاہتا ہے تو اسے چاہیے کہ عقیدہ توحید اپنائے اور شرک کی ہر قسم سے خود کو بچالے۔

**شفاعت کون کرے گا؟**

### ✽ انبیاء کی شفاعت :

- (1) حضرت ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا ﴿لِكُلِّ نَبِيٍّ دَعْوَةٌ فَأَرْبُدُ إِنْ شَاءَ اللَّهُ أَنْ أَخْتَبِيَ دَعْوَتِي شَفَاعَةً لَأُمَّتِي يَوْمَ الْقِيَامَةِ﴾ ”ہر نبی کی ایک دعا قبول ہوتی ہے تو میں چاہتا ہوں کہ اگر اللہ نے چاہا تو اپنی دعا قیامت کے دن اپنی امت کی شفاعت کے لئے محفوظ رکھوں۔“ (۱)
- (2) ایک روایت میں ہے کہ رسول اللہ نے فرمایا ”روز قیامت سب سے پہلے میں ہی شفاعت کروں گا اور سب سے پہلے میری ہی شفاعت قبول کی جائے گی۔“ (۲)

### ✽ صالحین کی شفاعت :

- (1) حضرت مقدم بن معدی کرب رضی اللہ عنہ کی روایت میں ہے کہ روز قیامت شہداء کو یہ اعزاز بخشا جائے گا کہ ان کے ستر (70) رشتہ داروں کے حق میں ان کی سفارش قبول کی جائے گی۔“ (۳)
- (2) حضرت عبد اللہ بن شقیق رضی اللہ عنہ کی روایت میں ہے کہ رسول اللہ ﷺ نے فرمایا ”قبیلہ بنو تمیم کے اکثر لوگ میری امت کے ایک فرد کی سفارش سے جنت میں جائیں گے۔“ صحابہ نے عرض کیا اے اللہ کے رسول! کیا وہ شخص آپ کے علاوہ کوئی اور ہوگا؟ تو آپ نے فرمایا ”ہاں! وہ میرے علاوہ کوئی اور ہوگا۔“ (۴)
- (3) ایک صحیح حدیث سے معلوم ہوتا ہے کہ اہل ایمان جب جنت میں داخل ہو جائیں گے تو اپنے اقرباء اور جاننے والے لوگوں کی سفارش کریں گے اور انہیں جنت میں داخل کرائیں گے۔“ (۵)

(۱) [بخاری (۶۳۰۴) کتاب التوحید: باب قوله تعالى "قل لو كان البحر..." مسلم (۱۹۸)]

(۲) [مسلم (۲۲۷۸) کتاب الفضائل: باب فضل نسب النبی ﷺ]

(۳) [صحیح: صحیح الترغیب (۱۳۷۵) ترمذی (۱۶۶۳) ابن ماجہ (۲۷۹۹) احمد (۱۳۱/۴)]

(۴) [صحیح: صحیح الترغیب (۳۶۴۶) الصحیحہ (۲۱۷۸) المشککہ (۵۶۰۱) ترمذی (۲۴۳۸)]

(۵) [بخاری (۲۲) کتاب التوحید: باب قول الله تعالى: "و جوہ يومئذ ناضرة..." مسلم (۱۸۲)]

## ✽ فرشتوں کی شفاعت:

(۱) ارشاد باری تعالیٰ ہے کہ ﴿وَلَا يَشْفَعُونَ إِلَّا لِمَنِ ارْتَضَىٰ وَهُمْ مِنْ خَشْيَتِهِ مُشْفِقُونَ﴾ (الانبیاء: ۲۸) ”اور وہ (فرشتے) کسی کی بھی شفاعت نہیں کرتے سوائے ان کے جن سے اللہ خوش ہو، وہ تو خود ہیبت الہی سے لرزاں و ترساں ہیں۔“

(۲) ایک اور مقام پر ارشاد ہے کہ ﴿وَكَمْ مِنْ مَّلَكٍ فِي السَّمٰوٰتِ لَا تُغْنِيْ شَفَاعَتُهُمْ شَيْئًا اِلَّا مِنْۢ بَعْدِ اَنْ يَّأْذَنَ اللّٰهُ لِمَنْ يَّشَآءُ وَيَرْضٰی﴾ (النجم: ۲۶) ”اور بہت سے فرشتے آسمانوں میں ہیں جن کی شفاعت کچھ بھی نفع نہیں دے سکتی مگر یہ کہ اللہ تعالیٰ اپنی خوشی اور اپنی چاہت سے جس کے لیے چاہے اجازت دے دے۔“

ان آیات سے معلوم ہوا کہ روز قیامت اللہ تعالیٰ کی اجازت سے بعض فرشتے بھی شفاعت فرمائیں گے۔ لیکن ان کو یہ حق صرف انہی لوگوں کے لیے ملے گا جن کے لیے اللہ تعالیٰ پسند فرمائیں گے۔ علاوہ ازیں آئندہ عنوان ”اللہ ارحم الراحمین کی آخری شفاعت“ کے تحت حدیث سے بھی فرشتوں کی شفاعت ثابت ہوتی ہے۔

## ✽ چند اعمالِ صالحہ کی شفاعت:

جیسا کہ ایک روایت میں ہے کہ ﴿الصَّيَامُ وَالْقُرْآنُ يُشَفِّعَانِ لِلْعَبْدِ ...﴾ ”روزہ اور قرآن مومن بندے کی شفاعت کریں گے (اور بالآخر بندے کو جنت میں داخل کرا دیں گے)۔“<sup>(۱)</sup> اسی طرح ایک روایت میں سورہ ملک کے متعلق ہے کہ وہ اپنے پڑھنے والے کی شفاعت کرے گی۔<sup>(۲)</sup> مزید برآں ایک روایت میں سورہ بقرہ اور سورہ آل عمران کی شفاعت کا بھی ذکر ہے (یعنی یہ سورتیں اپنے پڑھنے والوں کی شفاعت کریں گی)۔<sup>(۳)</sup>

## ✽ اللہ ارحم الراحمین کی آخری شفاعت:

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: اللہ تعالیٰ فرمائیں گے ﴿شَفَعْتَ الْمَلَائِكَةُ وَشَفَعَ النَّبِيُّونَ وَشَفَعَ الْمُؤْمِنُونَ وَلَمْ يَبْقَ إِلَّا أَرْحَمُ الرَّاحِمِينَ فَيَقْبِضُ قَبْضَةً مِنَ النَّارِ فَيَخْرُجُ مِنْهَا قَوْمًا لَمْ يَعْمَلُوا قَطُّ﴾ ”فرشتے، انبیاء اور اہل ایمان سب شفاعت کر چکے، اب صرف

(۱) [حسن صحیح: صحیح الترغیب (۹۸۴) کتاب الصوم: باب الترعیب فی الصوم مطلقاً وما جاء فی فضله وفضل دعاء الصائم، ہدایۃ الرواة (۳۱۳/۲) تمام النعمة (ص/۳۹۴) احمد (۱۷۴/۲) حاکم (۵۵۴/۱) امام حاکم نے اسے مسلم کی شرط پر صحیح کہا ہے۔]

(۲) [حسن لغیرہ: صحیح الترغیب (۱۴۷۴) صحیح الجامع (۲۰۹۱) ترمذی (۲۸۹۱) مسند احمد (۲۹۹/۲) شیخ شعبان ارنؤوط نے بھی اس روایت کو حسن لغیرہ کہا ہے۔] [الموسوعة الحدیثیة (۷۹۷۵)]

(۳) [مسلم (۸۰۵) کتاب فضائل القرآن: باب فضل قراءة القرآن وسورة البقرة]

ارحم الراحمین (یعنی خود اللہ تعالیٰ) ہی باقی ہے۔ چنانچہ اللہ تعالیٰ مٹھی بھر کے کچھ ایسے موحد لوگوں کو جہنم سے نکال لیں گے جنہوں نے کبھی بھی کوئی نیک عمل نہیں کیا ہوگا۔“ (۱)

### شفاعت درست ہونے کی شرائط

① شفاعت وہی کر سکے گا جسے اللہ تعالیٰ اجازت دیں۔ چنانچہ ارشاد باری تعالیٰ ہے کہ

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ [البقرة: ۲۵۵] ”کون ہے وہ جو اس کے پاس شفاعت

کر سکے مگر اس کی اجازت کے ساتھ ہی۔“ اور ایک دوسرے مقام پر ارشاد ہے کہ

﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ [سبا: ۲۳] ”اور اس کے پاس شفاعت فائدہ

نہیں دے گی مگر اسی کو جسے وہ اجازت دے۔“ ایک اور مقام پر فرمایا کہ

﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ [طہ: ۱۰۹]

”قیامت کے روز کوئی سفارش فائدہ نہ دے گی سوائے اس شخص کے جسے رحمن نے اجازت دی ہو اور اس سفارشی کی بات اللہ تعالیٰ کو پسند بھی آئے۔“

② شفاعت اسی کو فائدہ دے گی جس کے حق میں شفاعت کے لیے اللہ تعالیٰ راضی ہوں۔ چنانچہ ارشاد باری

تعالیٰ ہے کہ ﴿وَلَا يَشْفَعُونَ إِلَّا لِمَنِ ارْتَضَى﴾ [الانبیاء: ۲۸] ”وہ صرف اسی کے حق میں شفاعت کر

سکیں گے جس سے وہ (یعنی اللہ) راضی ہو۔“ اور متعدد دلائل سے یہ بات ثابت ہے کہ اللہ تعالیٰ کسی بھی کافرو

مشرک کے حق میں شفاعت کے لیے راضی نہیں ہوں گے۔ کفار کے متعلق اللہ تعالیٰ نے قرآن میں فرمایا ہے کہ

﴿فَمَا تَنْفَعُهُمْ شَفَاعَةُ الشَّافِعِينَ﴾ [المدثر: ۴۸] ”انہیں شفاعت کرنے والوں کی شفاعت کوئی

فائدہ نہیں دے گی۔“ اور ایک حدیث سے معلوم ہوتا ہے کہ ہر نبی کو ایک دعا کا اختیار دیا گیا کہ وہ جو چاہے مانگ لے

اسے عطا کر دیا جائے گا، تو سب پیغمبروں نے اپنی اپنی دعا مانگ لی مگر محمد ﷺ نے اپنی دعا روز قیامت امت کی

شفاعت کے لیے روک لی ﴿فَهِيَ نَائِلَةٌ إِنْ شَاءَ اللَّهُ مِنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا﴾ ”اب وہ

ان شاء اللہ ہر اس شخص کو پہنچنے والی ہے جو آپ ﷺ کی امت میں سے اس حال میں فوت ہو کہ اللہ کے ساتھ کچھ بھی

شرک نہ کرتا ہو۔“ (۲)

### حصولِ شفاعت کے چند خصوصی اعمال

✽ اذان کے بعد مسنون دعا پڑھنا :

(۱) [مسلم (۱۸۲) کتاب الایمان : باب معرفة طريق الرؤية]

(۲) [مسلم (۱۹۹) کتاب الایمان : باب احتیاء النبی دعوة الشفاعة لأمتہ ، ترمذی (۳۶۰۲) ابن ماحہ (۴۳۰۷)]



فرمان نبوی ہے کہ جواذان سن کر یہ کلمات کہتا ہے ”اَللّٰهُمَّ رَبِّ هٰذِهِ الدَّعْوَةُ التَّامَّةُ وَالصَّلَاةُ الْقَائِمَةُ اٰتِ مُحَمَّدًا الْوَسِيْلَةَ وَالْفَضِيْلَةَ وَاَبْعَثْهُ مَقَامًا مَّحْمُوْدًا الَّذِي وَعَدْتَهُ“ قیامت کے روز اس کی شفاعت میرے ذمے ہوگی۔<sup>(۱)</sup>

✽ صبح وشام دس دس مرتبہ درود پڑھنا:

نبی کریم ﷺ نے فرمایا ہے کہ ”جس نے دس مرتبہ صبح اور دس مرتبہ شام کے وقت مجھ پر درود پڑھا اسے روز قیامت میری شفاعت نصیب ہوگی۔“<sup>(۲)</sup>

✽ چند مختلف اعمال:

- 1- بکثرت قرآن کریم کی تلاوت کرنا۔
- 2- سورہ ملک کی بکثرت تلاوت کرنا۔
- 3- سورہ بقرہ اور سورہ آل عمران کی تلاوت کرنا۔
- 4- رمضان میں روزے رکھنا اور قیام کرنا۔
- 5- تین تین مرتبہ جنت میں داخلے اور جہنم سے آزادی کی دعا کرنا۔<sup>(۳)</sup>

مقام محمود

ارشاد باری تعالیٰ ہے کہ ﴿عَسَىٰ اَنْ يَّبْعَثَكَ رَبُّكَ مَقَامًا مَّحْمُوْدًا﴾ [الاسراء: ۷۹] ”قرب ہے کہ اللہ آپ کو مقام محمود پر فائز کرے۔“

امام ابن جریر رحمہ اللہ فرماتے ہیں کہ اکثر اہل تفسیر کے نزدیک مقام محمود سے مراد حضرت محمد ﷺ کا قیامت کے دن لوگوں کی شفاعت کرنا ہے تاکہ رب تعالیٰ انہیں اس دن کی غیبتوں سے نجات عطا فرمادے۔<sup>(۴)</sup> حضرت ابن عباس رضی اللہ عنہما نے فرمایا ہے کہ مقام محمود سے مراد مقام شفاعت ہے۔<sup>(۵)</sup> امام ابن کثیر رحمہ اللہ نے بھی یہی نقل فرمایا ہے کہ اہل علم کی رائے میں اس آیت کریمہ میں مذکور مقام محمود سے مراد مقام شفاعت ہے۔<sup>(۶)</sup>

(۱) [بخاری (۶۱۴) کتاب الاذان: باب الدعاء عند النداء، أبو داود (۵۲۹) ترمذی (۲۱۱) نسائی (۲۶/۲)]

ابن ماجہ (۷۲۲) أحمد (۳۵۴/۳) بیہقی (۴۱۰/۱) شرح السنۃ (۷۳/۲)

(۲) [حسن: صحیح الجامع الصغیر (۶۳۵۷) صحیح کنوز السنۃ النبویۃ (۱۴)]

(۳) [صحیح: صحیح الترغیب (۳۶۵۴) صحیح الجامع (۶۲۷۵) ابن ماجہ (۴۳۴۰) کتاب الزہد: باب

صفة الجنة، ترمذی (۲۵۷۲)]

(۴) [تفسیر ابن جریر الطبری (۱۷۹/۱۵)]

(۵) [تفسیر ابن جریر الطبری (۱۷۹/۱۵)]

(۶) [تفسیر ابن کثیر (۶۹۷/۳)]

صحیح بخاری کی روایت میں ہے کہ روز قیامت نبی کریم ﷺ لوگوں کی شفاعت فرمائیں گے، پھر آہستہ آہستہ چلتے ہوئے جنت کے دروازے کے کندے کو پکڑیں گے ﴿فَيَسُوْا مَعَهُ اللّٰهُ مَقَامًا مَّحْمُوْدًا يَّحْمَدُوْهُ اَهْلُ الْجَمْعِ كُلُّهُمْ﴾ ”تو اس دن اللہ تعالیٰ آپ کو مقام محمود پر فائز فرمائے گا تو میدانِ حشر میں جمع ہونے والے سب لوگ آپ کی تعریف کریں گے۔“ (۱)

### شفاعت سے متعلقہ چند مختلف مسائل

- جب شفاعت کے ذریعے اللہ تعالیٰ مسلمانوں کو جہنم سے نکال کر جنت میں داخل فرمائیں گے تو کافر پچھتاوے کا اظہار کریں گے اور یہ خواہش کریں گے کہ کاش وہ بھی مسلمان ہوتے۔ (۲)
- نبی کریم ﷺ کی شفاعت سے آپ کے چچا ابوطالب کے عذاب میں تخفیف کر دی جائے گی۔ (۳)
- جنت کا دروازہ کھلوانے کے لیے سب سے پہلے نبی کریم ﷺ ہی شفاعت فرمائیں گے۔ (۴)
- نبی کریم ﷺ کی شفاعت کے نتیجے میں اس قدر زیادہ افراد جنت میں داخل ہو جائیں گے کہ جنت کی نصف آبادی امت محمدیہ کے افراد پر ہی مشتمل ہوگی۔ (۵)
- مدینہ میں رہائش اور وہاں آنے والی مشکلات پر صبر کرنے سے نبی ﷺ کی شفاعت نصیب ہوگی۔ (۶)
- کافر و مشرک اور منافق کے حق میں نبی کی شفاعت بھی مقبول نہیں۔ جیسا کہ حضرت نوح علیہ السلام نے اپنے (کافر) بیٹے کے حق میں شفاعت کی تو قبول نہ ہوئی۔ (۷) اسی طرح نبی کریم ﷺ نے عبد اللہ بن ابی منافق کے حق میں شفاعت کی لیکن وہ بھی قبول نہ ہوئی۔ (۸) اسی طرح ابراہیم علیہ السلام نے اپنے مشرک باپ کے حق میں شفاعت کریں گے لیکن وہ بھی رد کر دی جائے گی۔ (۹)

(۱) [بخاری (۱۴۷۵) کتاب الزکاة : باب من سأل الناس نکثرا]

(۲) [ظلال الحنة للالبانی (۸۴۳) مستدرک حاکم (۳۸۴/۲) امام حاکم اور امام ذہبی نے اسے صحیح کہا ہے۔]

(۳) [بخاری (۳۸۸۵) کتاب المناقب : باب قصة ابی طالب]

(۴) [مسلم (۱۹۶) کتاب الايمان : باب فی قول النبی : انا اول الناس یشفع فی الحنة ، ابو یعلیٰ (۳۹۶۴)]

(۵) [بخاری (۳۳۴۸) کتاب البرقاق : باب قوله عز وجل ان زلزلة الساعة شیء عظیم مسلم (۲۲۲)]

(۶) [مسلم (۱۳۷۷) ، (۴۸۲) کتاب الحج : باب فضل المدينة ، مسند احمد (۱۱۳/۲)]

(۷) [ہود : ۴۵-۴۷]

(۸) [بخاری (۴۶۷۰) کتاب التفسیر]

(۹) [بخاری (۳۳۵۰) کتاب احادیث الانبیاء]

## قصص اور حساب و جزا

حساب و جزا سے مراد یہ ہے کہ روز قیامت اللہ تعالیٰ اپنی عدالت عالیہ میں ہر انسان سے اس کے دنیا میں کیے ہوئے اعمال کے بارے میں باز پرس کریں گے۔ اس کے ہر قول اور ہر فعل کے متعلق پوچھیں گے۔ ہر انسان کی اچھائی اور برائی کا حساب کر کے نیکو کاروں کو اچھا بدلہ جبکہ بدوں کو ان کے کئے کی سزا دیں گے۔

نیز اس روز ہر فیصلہ پورے عدل و انصاف کے ساتھ کیا جائے گا، کسی پر ذرہ برابر بھی ظلم و زیادتی نہیں کی جائے گی اور ہر مظلوم کو ظالم سے پورا پورا بدلہ لے کر دیا جائے گا، اسی کا نام قصاص ہے۔

مقام حساب کی طرف آمد کا ایک منظر

اللہ عز وجل بادلوں کے سائے میں جلوہ افروز ہوں گے جبکہ فرشتے بھی صف در صف آکھڑے ہوں گے:

﴿هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِّنَ الْغَمَامِ وَالْمَلَائِكَةُ وَقُضِيَ الْأَمْرُ طَوَّالِيَ اللَّهِ تُرْجَعُ الْأُمُورُ ۝﴾ [البقرة: ۲۱۰]

”کیا اب وہ اس انتظار میں ہیں کہ اللہ بادلوں کے سائے میں ان کے سامنے چلا آئے اور فرشتے بھی (ان کے) معاملے کا فیصلہ ہی کر ڈالا جائے؟ آخر سارے معاملات اللہ ہی کی طرف لوٹائے جاتے ہیں۔“

امام ابن کثیر رحمہ اللہ اس آیت کی تفسیر میں رقمطراز ہیں کہ یعنی قیامت کے دن اللہ تعالیٰ اگلے اور پچھلے لوگوں میں فیصلے کے لیے آئے اور ہر عمل کرنے والے کو اسکے اچھے یا برے عمل کے مطابق صلہ دے اور اسی لیے تو فرمایا ”اور (ان کے) معاملے کا فیصلہ کر دیا جائے اور سب کام اللہ ہی کی طرف لوٹائے جاتے ہیں۔“ جیسا کہ اللہ تعالیٰ نے فرمایا ہے کہ ﴿كَلَّا إِذَا دُكِّتِ الْأَرْضُ دَكًّا دَكًّا... وَأَنْتَ لَهُ الْيَوْمَ كُوزِي﴾ [الفجر: ۲۱-۲۳] ”ہرگز نہیں! جب زمین (کی بلندی) خوب کوٹ کر پست کر دی جائے گی اور آپ کا پروردگار جلوہ فرما ہوگا اور فرشتے صف در صف آ موجود ہوں گے اور دوزخ اس دن حاضر کی جائے گی تو انسان اس دن متنبہ ہوگا مگر (اب) انتباہ (سے) اسے (فائدہ) کہاں مل سکے گا؟“ اور فرمایا ”یہ اس کے سوا اور کس بات کے منتظر ہیں کہ ان کے پاس فرشتے آئیں یا خود آپ کا پروردگار آئے یا آپ کے پروردگار کی کچھ نشانیاں۔“ (۱)

اللہ کے عرش کو آٹھ فرشتوں نے اٹھایا ہوگا۔ جیسا کہ ارشاد ہے کہ ﴿وَالْمَلَكُ عَلَى أَرْجَائِهَا وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَنِيَّةٌ﴾ [الحاقة: ۱۷] ”فرشتے اطراف و جوانب میں (کھڑے) ہوں گے اور اس روز تیرے رب کے عرش کو آٹھ فرشتوں نے اٹھایا ہوگا۔“

انبیاء و رسل بھی حاضر کیے جائیں گے اور پھر ان سے وحی الہی کے ابلاغ کا سوال کیا جائے گا۔ اس روز لوگوں کے اعمال لکھنے والے فرشتے بھی بطور گواہ حاضر کیے جائیں گے جیسے کہ انبیاء و علماء بھی تبلیغ دین کی گواہی دیں گے حتیٰ کہ انسان کے اپنے اعضاء بھی گواہی دیں گے۔

تمام لوگوں کو صف بستہ حالت میں رب العالمین کے سامنے لا کھڑا کیا جائے گا۔ چنانچہ ارشاد باری تعالیٰ ہے کہ ﴿وَعُرِضُوا عَلَىٰ رَبِّكَ صَفًّا﴾ [الکہف: ۴۸] ”اور سب کے سب تیرے رب کے سامنے صف بستہ حاضر کیے جائیں گے۔“ سرکشوں اور باغیوں کو زنجیروں میں جکڑے ہوئے، آگ کے لباس میں اللہ کی بارگاہ میں پیش کیا جائے گا۔<sup>(۱)</sup> جبکہ اس دن کی ہولناکی اور خوف و درہشت سے سب ہی کا یہ حال ہوگا کہ گھٹنوں کے بل جھکے ہوں گے۔ چنانچہ ارشاد ہے کہ ﴿وَتَرَىٰ كُلَّ أُمَّةٍ جَاثِيَةً كُلُّ أُمَّةٍ تُدْعَىٰ إِلَىٰ كِتَابِهَا الْيَوْمَ تُحْجَرُونَ مَآ كُنْتُمْ تَعْمَلُونَ﴾ [الحجۃ: ۲۸] ”اور آپ دیکھیں گے کہ ہر امت گھٹنوں کے بل گری ہوئی ہوگی۔ ہر گروہ اپنے نامہ اعمال کی طرف بلایا جائے گا، آج تمہیں اپنے کیے کا بدلہ دیا جائے گا۔“

دنیا میں کیا ہوا لوگوں کا ہر عمل ان کے سامنے رکھ دیا جائے گا

(۱) ﴿وَوُضِعَ الْكِتَابُ فَتَرَىٰ الْمُجْرِمِينَ مُشْفِقِينَ مِمَّا فِيهِ وَيَقُولُونَ يُوزِنُنَا مَالِ هَذَا الْكِتَابِ لَا يَغَادِرُ صَغِيرَةً وَلَا كَبِيرَةً إِلَّا أُخْطِئَتْ﴾ [الکہف: ۴۹] ”اور (ہر ایک کا) اعمال نامہ (سامنے) رکھ دیا جائے گا، پھر آپ مجرموں کو دیکھیں گے کہ وہ اس کے مندرجات (تحریر) سے ڈر رہے ہوں گے اور کہیں گے: ہائے ہماری کم ختی! کیسا ہے یہ اعمال نامہ جو نہیں چھوڑ رہا کسی چھوٹے اور نہ بڑے (عمل) کو مگر اس نے اسے شمار کر رکھا ہے۔ اور انہوں نے جو عمل کیے تھے حاضر پائیں گے۔“

(۲) ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ [الزلزال: ۷-۸] ”پس جس نے ذرہ برابر نیکی کی ہوگی وہ اسے دیکھ لے گا اور جس نے ذرہ برابر برائی کی ہوگی وہ بھی اسے دیکھ لے گا۔“

(۳) ﴿إِلَىٰ اللَّهِ مَرْجِعُكُمْ جَمِيعًا فَيُنَبِّئُكُم بِمَا كُنْتُمْ تَعْمَلُونَ﴾ [المائدہ: ۱۰۵] ”تم سب کو اللہ ہی کے پاس جانا ہے پھر وہ تم سب کو بتلا دے گا جو کچھ تم سب کرتے تھے۔“

(۴) ﴿وَكُلُّ إِنْسَانٍ لَّزِمْنَهُ طَبْعُهُ فِي عُنُقِهِ﴾ [نور: ۲۴] ”اور ہر انسان کے گردن پر اپنا طبع لگا ہوا ہوگا۔“

[الاسراء : ۱۳] ”ہم نے ہر انسان کی برائی بھلائی کو اس کے گلے لگا دیا ہے اور روز قیامت ہم اس کے سامنے اس کا نامہ اعمال نکالیں گے جسے وہ اپنے اوپر کھلا ہوا پالے گا۔ لے! خود ہی اپنی کتاب آپ پڑھ لے۔ آج تو تو خود ہی اپنا حساب لینے کے لیے کافی ہے۔“

(۵) ﴿يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا ۖ وَمَا عَمِلَتْ مِنْ سُوءٍ تَوَدُّ لَوْ أَنَّ بَيْتَهَا وَبَيْتَئِهَا أَمَدًا بَعِيدًا﴾ [آل عمران : ۳۰] ”جس دن ہر نفس اپنی کی ہوئی نیکیوں کو اور اپنی کی ہوئی برائیوں کو موجود پالے گا، آرزو کرے گا کہ کاش! اس کے اور برائیوں کے درمیان بہت ہی دوری ہوتی۔“

پھر ان کے مابین پورے عدل و انصاف کے ساتھ فیصلہ کیا جائے گا، کچھ بھی ظلم نہ ہوگا

- (۱) ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ [النساء : ۴۰] ”بے شک اللہ تعالیٰ ایک ذرہ برابر ظلم نہیں کرتا۔“
- (۲) ﴿ثُمَّ تَوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ﴾ [البقرة : ۲۸۱] ”اور ہر شخص کو اس کے اعمال کا پورا پورا بدلہ دیا جائے گا اور ان پر ظلم نہیں کیا جائے گا۔“
- (۳) ﴿وَالْآخِرَةُ خَيْرٌ لِّمَنِ اتَّقَىٰ ۖ وَلَا تُظْلَمُونَ فَتِيلًا﴾ [النساء : ۷۷] ”اور پرہیزگاروں کے لیے آخرت ہی بہتر ہے اور تم پر ایک دھائے کے برابر بھی ظلم نہیں کیا جائے گا۔“
- (۴) ﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا﴾ [النساء : ۱۲۴] ”جو ایمان والا ہو مرد ہو یا عورت اور وہ نیک اعمال کرے، یقیناً ایسے لوگ جنت میں جائیں گے اور کھجور کی گٹھلی کے شکاف برابر بھی ان کا حق نہ مارا جائے گا۔“
- (۵) حضرت ابوذر رضی اللہ عنہ کی روایت میں ہے کہ اللہ تعالیٰ فرماتے ہیں کہ ﴿يَا عِبَادِي! إِنِّي حَرَّمْتُ الظُّلْمَ عَلَىٰ نَفْسِي وَجَعَلْتُهُ بَيْنَكُمْ مُحَرَّمًا فَلَا تَظَالَمُوا﴾ ”اے میرے بندو! میں نے اپنے اوپر ظلم حرام کیا ہے اور تمہارے مابین بھی اسے حرام قرار دیا ہے لہذا تم ایک دوسرے پر ظلم نہ کرو۔“ (۱)

حقوق العباد سے متعلقہ مقدمات میں بھی پورا پورا انصاف کیا جائے گا

- (۱) فرمان نبوی ہے کہ ”جس نے بھی جھوٹی قسم کھا کر کسی کا حق مارا تو (سمجھ لو کہ) اللہ تعالیٰ نے اس پر جہنم واجب کر دی اور جنت حرام کر دی۔ ایک آدمی نے عرض کیا کہ اے اللہ کے رسول! خواہ وہ معمولی سی چیز ہو؟ آپ نے فرمایا، خواہ پیلو کی ایک شاخ ہی کیوں نہ ہو۔“ (۲)

(۱) [مسلم (۲۵۷۷) کتاب البر والصلة و الآداب : باب تحريم الظلم، بخاری فی الأدب المفرد (۴۹۰)]

(۲) [مسلم (۱۳۷) کتاب الإیمان : باب وعيد من اقطع حق مسلم بيمين فاجرة بالنار، ابن ماجہ (۲۳۲۴)]

(2) ایک روایت میں ہے کہ ﴿مَنْ ضَرَبَ بِسَوْطٍ ظُلْمًا افْتَصَّ مِنْهُ يَوْمَ الْقِيَامَةِ﴾ ”جس نے (کسی کو) ناحق زیادتی کرتے ہوئے کوڑا مارا روز قیامت اس سے بھی بدلہ لیا جائے گا۔“ (۱)

(3) حضرت عمار رضی اللہ عنہ کی روایت میں ہے کہ رسول اللہ ﷺ نے فرمایا ﴿مَنْ ضَرَبَ مَمْلُوكَهُ ظَالِمًا أُفِيدَ مِنْهُ يَوْمَ الْقِيَامَةِ﴾ ”جس نے اپنے غلام کو ظلم سے مارا اس سے بھی روز قیامت قصاص لیا جائے گا۔“ (۲)

(4) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ قَذَفَ مَمْلُوكَهُ بِالزَّانَا يُقَامُ عَلَيْهِ الْحَدُّ يَوْمَ الْقِيَامَةِ إِلَّا أَنْ يَكُونَ كَمَا قَالَ﴾ ”جس نے اپنے غلام پر زنا کی تہمت لگائی روز قیامت اس پر حد قائم کی جائے گی الا کہ اسی طرح ہو جیسے اس نے کہا (یعنی غلام نے واقعی زنا کا ارتکاب کیا ہو)۔“ (۳)

انصاف کا یہ عالم ہوگا کہ جانوروں کو بھی پورا پورا بدلہ لے کر دیا جائے گا

حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿لَتُؤَدَّنَ الْحُقُوقَ إِلَى أَهْلِهَا حَتَّى يُقْتَصَّ لِلشَّاءِ الْجَلْحَاءِ مِنَ الشَّاءِ الْقِرْنَاءِ نَطَحَتْهَا﴾ ”تم ضرور ضرور مستحق افراد کی طرف ان کے حقوق ادا کرو گے حتیٰ کہ بغیر سینگ والی بکری کے لیے سینگ والی بکری سے بھی قصاص لیا جائے گا جس نے اسے سینگ مارا ہوگا۔“ (۴)

ایک کا جرم دوسرے پر نہیں ڈالا جائے گا

اللہ تعالیٰ نے فرمایا ﴿وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَى﴾ [الانعام: ۱۶۴] ”اور جو شخص کوئی عمل کرتا ہے اس کا بوجھ اسی پر ہوتا ہے، اور کوئی بوجھ اٹھانے والا کسی دوسرے کا بوجھ نہیں اٹھائے گا (یعنی لوگوں کو ان کے اعمال کے مطابق ہی بدلہ دیا جائے گا، اگر اعمال اچھے ہوئے تو اچھا صلہ ملے گا اور اگر اعمال برے ہوئے تو برابر بدلہ ملے گا اور کسی کے گناہ کے بوجھ کو دوسرا کوئی نہیں اٹھائے گا)۔“

البتہ یہاں یہ واضح رہے کہ جو لوگ گناہوں کے ارتکاب کے ساتھ ساتھ دوسروں کو بھی ان میں مبتلا کرنے کا ذریعہ بنے یا انہوں نے دوسروں کو بھی برائی کی دعوت دی اور انہیں گمراہ کیا یا دوسروں نے ان کی برائی کو دیکھ کر برائی شروع کر دی تو پھر ان سب کا گناہ بھی ان پہلے برائی پھیلانے والوں پر ہوگا جیسا کہ قرآن میں ہے کہ

(۱) [صحیح: صحیح الجامع الصغیر (۶۲۷۴) بیہقی فی الکبریٰ (۴۵۱۸)]

(۲) [حسن: السلسلة الصحيحة (۲۳۵۲) صحیح الجامع (۶۳۷۶) مجمع الزوائد (۲۳۸/۴)]

(۳) [مسلم (۱۶۶۰) کتاب الایمان: باب التغلیظ علی من قذف مملوکہ بالزنا، ترمذی (۱۹۴۷)]

(۴) [صحیح: الصحيحة (۱۵۸۸) احمد (۲۳۵/۲) ابن حبان (۷۳۶۳) ترمذی (۲۴۲۰) بخاری فی الأدب المفرد (۱۸۵) شیخ شعیب ارنؤوط نے اس کی سند کو مسلم کی شرط صحیح کہا ہے۔ [الموسوعة الحديثية (۷۲۰۴)]

﴿وَلِيَخْلِلْنَ أَثْقَالَهُمْ وَأَثْقَالًا مَعَ أَثْقَالِهِمْ﴾ [العنکبوت: ۱۳] ”اور وہ البتہ ضرور اپنے بوجھ اٹھائیں گے اور اپنے بوجھوں کے ساتھ اور (لوگوں کے) بوجھ بھی۔“ اور ایک روایت میں ہے کہ ﴿مَنْ دَعَا إِلَى هُدًى تَخَانَ لَهُ مِنَ الْآخِرِ مِثْلُ أَجُورٍ مَنِ اتَّبَعَهُ...﴾ ”جو شخص ہدایت کی طرف دعوت دے، اسے ان لوگوں کے اجر و ثواب کے مثل اجر ملے گا جو اس کی اتباع کریں گے اور اتباع کرنے والوں کے اجر میں بھی کوئی کمی نہیں کی جائے گی اور جو شخص گمراہی کی طرف دعوت دے، اسے ان لوگوں کے گناہوں کے مثل گناہ ہوگا جو اس گمراہی پر عمل کریں گے اور عمل کرنے والوں کے گناہ میں بھی کوئی کمی نہیں کی جائے گی۔“ (۱) اور جس روایت میں ہے ”جو شخص بھی ظلم و زیادتی سے قتل کیا جائے گا تو اس کے گناہ میں سے آدم کے پہلے بیٹے کو بھی حصہ ملے گا کیونکہ اس نے قتل کا طریقہ جاری کیا تھا“ وہ بھی اسی قبیل سے ہے۔ (۲)

کوئی کسی کے کام نہیں آئے گا

(۱) ﴿يَوْمَ تَكُونُ السَّمَاءُ كَالْهٰٓٔلِ ۝۸ وَتَكُونُ الْجِبَالُ كَالْعِهْنِ ۝۹ وَلَا يَسْأَلُ حَمِيمٌ حَمِيْمًا ۝۱۰ يُبْصِرُ وَهُمْهُمْ يَوْمَ الْمُجْرِمُ لَوْ يَفْتَدِي مِنْ عَذَابٍ يَوْمَئِذٍ بِبَنِيهِ ۝۱۱ وَصَاحِبَتُهُ وَأَخِيهِ ۝۱۲ وَفَصِيلَتِهِ الَّتِي تُؤْوِيهِ ۝۱۳ وَمَنْ فِي الْأَرْضِ جَمِيعًا ثُمَّ يُنْجِيهِ ۝۱۴ كَلَّا إِنَّهَا لَأُظْلَىٰ ۝۱۵ نَزَّاعَةً لِّلشَّوٰى ۝۱۶﴾ [المعارج: ۸-۱۶] ”جس دن آسمان مثل تیل کی تلچٹ کے ہو جائے گا۔ اور پہاڑ مثل رنگین اون کے ہو جائیں گے۔ اور کوئی دوست کسی دوست کو نہ پوچھے گا۔ (حالانکہ) ایک دوسرے کو دکھائیے جائیں گے (یعنی پہچان لیں گے لیکن ایک دوسرے کو نہیں پوچھیں گے کیونکہ انہیں صرف اپنی اپنی پڑی ہوگی)۔ گناہگار اس دن عذاب کے بدلے فدیے میں اپنے بیٹوں کو، اپنی بیوی کو اور اپنے بھائی کو اور اپنے کنبے کو جو اسے پناہ دیتا تھا۔ اور روئے زمین کے سب لوگوں کو دینا چاہے گا تاکہ یہ اسے نجات دلا دے (یعنی اولاد، بیوی، بھائی اور خاندان یہ ساری چیزیں انسان کو نہایت عزیز ہوتی ہیں، لیکن قیامت والے دن مجرم چاہے گا کہ اس سے فدیے میں عزیز چیزیں قبول کر لی جائیں اور اسے چھوڑ دیا جائے)۔ (مگر) ہر گز ایسا نہ ہوگا، یقیناً وہ شعلہ والی (آگ) ہے۔ جو منہ اور سر کی کھال کھینچ لانے والی ہے۔“

(۲) ﴿فَإِذَا جَاءَتِ الصَّٰخَّةُ ۝۳۴ يَوْمَ يَفِرُّ الْمَرْءُ مِنْ أَخِيهِ ۝۳۵ وَأُمُّهُ وَأَبْنَاهُ ۝۳۶ وَصَاحِبَتُهُ وَبَنِيهِ ۝۳۷ لِكُلِّ امْرِئٍ مِّنْهُمْ يَوْمَئِذٍ شَأْنٌ يُغْنِيهِ ۝۳۸﴾ [عبس: ۳۳-۳۷] ”پس جب کان بہرے کر دینے

(۱) [مسلم (۲۶۷۴) کتاب العلم: باب من سن سنة حسنة، ابن ماجہ (۲۰۶)]

(۲) [بخاری (۳۳۳۵) کتاب احادیث الانبياء: باب خلق آدم وذريته، مسلم (۱۶۷۷)]

(3) ﴿الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾ [الزخرف: ۶۷] ”اس (قیامت کے) دن (گہرے) دوست بھی ایک دوسرے کے دشمن بن جائیں گے سوائے پرہیزگاروں کے۔“  
کوئی فدیہ نہیں دے گا

(3) حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا ﴿يُجَاءُ بِالْكَافِرِ يَوْمَ الْقِيَامَةِ فَيُقَالُ لَهُ أَرَأَيْتَ ...﴾ ”قیامت کے دن کافر کو لایا جائے گا اور اس سے پوچھا جائے گا کہ تمہارا کیا خیال ہے اگر زمین بھر کر تمہارے پاس سونا ہو تو کیا سب کو (اپنی نجات کے لیے) فدیہ میں دے دو گے؟ وہ کہے گا کہ ہاں، تو اس وقت اس سے کہا جائے گا کہ تم سے اس سے بہت آسان چیز کا (دنیا میں) مطالبہ کیا گیا تھا (یعنی احکام الہی کی پابندی کا)۔“ (۱)

لوگوں کا حق مارنے والے کو نیکیاں دینی یا گناہ لینے پڑیں گے

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ كَانَتْ لَهُ مُظْلَمَةٌ لَا خِيَّةَ مِنْ عَرْضِهِ أَوْ شَيْءٌ فَلْيَتَحَلَّلْهُ مِنْهُ الْيَوْمَ قَبْلَ أَنْ لَا يَكُونَ دِينَارٌ وَلَا دِرْهَمٌ ، إِنْ كَانَ لَهُ عَمَلٌ صَالِحٌ أَخَذَ مِنْهُ بِقَدَرٍ مُظْلَمَةٍ وَإِنْ لَمْ تَكُنْ لَهُ حَسَنَاتٌ أُخِذَ مِنْ سَيِّئَاتٍ صَاحِبِهِ فَحُمِلَ عَلَيْهِ ﴾ ”اگر کسی شخص کا ظلم کسی دوسرے کی عزت پر ہو یا کسی طریقہ (سے ظلم کیا ہو) تو اسے آج ہی (یعنی دنیا میں ہی) اس دن کے آنے سے پہلے معاف کر لے جس دن دینار یا درہم گے نہ درہم، بلکہ اگر اس کا کوئی نیک عمل ہوگا تو اس کے ظلم کے بدلے میں وہی لے لیا جائے گا۔ اور اگر کوئی نیک عمل اس کے پاس نہیں ہوگا تو اس کے ساتھی (مظلوم) کی

(۱) [بخاری (۶۵۳۸) کتاب الرقاق : باب من نوقش الحساب عذب]



برائیاں اس پر ڈال دی جائیں گی۔“ (۱)

(2) فرمان نبوی ہے کہ ﴿إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلَاةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا...﴾ ”یقیناً میری امت میں سے مفلس وہ شخص ہے جو قیامت کے دن نماز، روزے اور زکوٰۃ سمیت حاضر ہوگا جبکہ اس نے کسی کو گالی دی ہے، کسی پر بہتان باندھا ہے، کسی کا مال کھایا ہے، کسی کا خون بہایا ہے اور کسی کو مارا ہے، چنانچہ اس (مظلوم) کو اس کی نیکیوں میں سے کچھ دیا جائے گا اور اس کو بھی اس کی نیکیوں میں سے (دیا جائے گا)۔ پس اگر عائد شدہ حقوق کی مکمل ادائیگی ہونے سے پہلے اس کی نیکیاں ختم ہو گئیں تو ان (مظلومین) کے گناہ لے کر اس پر ڈال دیئے جائیں گے، پھر اسے آگ میں پھینک دیا جائے گا۔“ (۲)

ریا کار مجاہد، عالم اور سخی کو سخت باز پرس کے بعد عبرتناک انجام سے دوچار کیا جائے گا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ أَوَّلَ النَّاسِ يُقْضَىٰ عَلَيْهِ يَوْمَ الْقِيَامَةِ رَجُلٌ أَسْتَشْهَدُ...﴾ ”لوگوں میں سے پہلا آدمی جس کے خلاف قیامت کے دن فیصلہ کیا جائے گا وہ ہوگا جو (اللہ کی راہ میں) شہید کیا گیا۔ اس کو (بارگاہ الہی میں) پیش کیا جائے گا، اللہ تعالیٰ اس کو اپنے انعامات یاد دلائے گا، وہ ان کا اقرار کرے گا۔ اللہ (اس سے) دریافت کرے گا کہ تو نے (انعامات کے بدلے) کیا عمل کیا تھا؟ وہ جواب دے گا، میں نے (فقط) تیرے لیے لڑائی لڑی یہاں تک کہ میں شہید ہو گیا۔ اللہ تعالیٰ فرمائیں گے، تو جھوٹ کہتا ہے۔ تو نے صرف اس لیے جنگ لڑی تھی کہ تجھے بہادر کہا جائے چنانچہ تجھے بہادر کہا گیا، پھر اللہ تعالیٰ اس کے بارے میں حکم دیں گے، اسے چہرے کے بل گھسیٹ کر دوزخ میں گرا دیا جائے گا اور (دوسرا) وہ آدمی جس نے (شریعت کا) علم حاصل کیا، اسے (لوگوں کو) سکھایا اور قرآن پاک کی تلاوت کی۔ اس کو (بارگاہ الہی میں) پیش کیا جائے گا تو اللہ تعالیٰ اس کو اپنے انعامات یاد دلائے گا۔ وہ ان کا اقرار کرے گا۔ اللہ تعالیٰ دریافت کرے گا کہ تو نے ان انعامات کے مقابلہ میں کیا عمل کیا۔ وہ جواب دے گا، میں نے علم حاصل کیا، اسے (لوگوں کو) سکھایا اور میں تیری رضا کے لیے قرآن کریم کی تلاوت کرتا رہا۔ اللہ تعالیٰ فرمائے گا، تو جھوٹ بولتا ہے البتہ تو نے اس لیے (شریعت کا) علم حاصل کیا تا کہ تجھے معلم کہا جائے اور تو قرآن کی اس لیے تلاوت کرتا رہا تا کہ تجھے قاری کہا جائے، چنانچہ تجھے کہا گیا۔ اس کے بعد اس کے بارے میں حکم دیا جائے گا، اسے چہرے کے بل گھسیٹ کر دوزخ میں گرا دیا جائے گا اور (تیسرا) وہ آدمی جسے اللہ تعالیٰ نے وافر مال دیا، اس کو ہر قسم کے مال و دولت سے نوازا گیا۔ اسے پیش کیا جائے گا، اللہ تعالیٰ اس کو اپنے انعامات یاد کرے گا۔ وہ ان کا اقرار کرے گا۔ اللہ تعالیٰ

(۱) [بخاری (۲۴۴۹) کتاب المظالم: باب من كانت له مظلمة عن الرجل فليتحللها له]

(۲) [مسلم (۲۵۸۱) کتاب البر والصلة والآداب: باب تحريم الظلم]

دریافت کرے گا، تم نے انعامات کے ہوتے ہوئے کیا عمل کیا؟ وہ جواب دے گا، میں نے ایسا کوئی راستہ نہیں چھوڑا جسے تو پسند کرتا تھا کہ اس میں مال خرچ کیا جائے، میں نے اس میں تیری رضا جوئی کے لیے مال خرچ کیا۔ اللہ تعالیٰ فرمائے گا، تو جھوٹ بولتا ہے، تو نے محض اس لیے مال خرچ کیا تا کہ تجھے نئی کہا جائے۔ چنانچہ تجھے کہا گیا۔ اس کے بعد اس کے بارے میں حکم دیا جائے گا کہ اسے اوندھے منہ گھسیٹ کر دوزخ میں گرا دیا جائے۔“ (۱)

بعض لوگوں کو کلمہ شہادتین ہی بخشوا دے گا

حضرت عبداللہ بن عمرو بن عاص رضی اللہ عنہما روایت کرتے ہیں کہ رسول اللہ ﷺ نے فرمایا: **إِنَّ اللَّهَ يَسْتَخْلِصُ رَجُلًا مِّنْ أُمَّتِي عَلَى رُؤُوسِ الْخَلَائِقِ يَوْمَ الْقِيَامَةِ ...** ﴿بے شک اللہ تعالیٰ قیامت کے دن تمام مخلوق کے سامنے میری امت میں سے ایک شخص کا انتخاب فرمائیں گے، اس کے سامنے اس کے اعمال کے ننانوے (99) رجسٹر کھولے جائیں گے۔ ہر رجسٹر کا طول و عرض انسان کی حد نظر کے برابر ہوگا۔ پھر اللہ تعالیٰ فرمائے گا، کیا تجھے ان (تحریر کردہ باتوں میں سے) کسی ایک بات پر اعتراض ہے؟ (کہ تو نے وہ فعل نہ کیا ہو) کیا میرے کرامات کاتبین فرشتوں نے تجھ پر ظلم تو نہیں کیا؟ وہ جواب دے گا نہیں اے پروردگار! اللہ تعالیٰ دریافت کرے گا تجھے کوئی عذر تھا؟ وہ جواب دے گا نہیں اے پروردگار! پھر اللہ تعالیٰ فرمائے گا ہاں ہمارے پاس تیری ایک نیکی ہے اور آج کے دن تجھ پر ظلم نہ ہوگا چنانچہ ایک چھوٹا سا کاغذ کا پرزہ نکالا جائے گا اس میں لکھا ہوگا کہ [أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ] ”میں گواہی دیتا ہوں کہ اللہ تعالیٰ کے سوا کوئی معبود برحق نہیں اور میں گواہی دیتا ہوں کہ محمد ﷺ اللہ کے بندے اور اس کے رسول ہیں۔“ اللہ تعالیٰ فرمائے گا کہ تو اعمال کے وزن کے وقت موجود رہنا۔ وہ کہے گا، اے میرے پروردگار ان بہت سے رجسٹروں کے مقابلے میں اس ایک پرزے کی کیا حیثیت ہے؟ اللہ تعالیٰ فرمائے گا، بلاشبہ تجھ پر ظلم نہ ہوگا۔ آپ ﷺ نے فرمایا، تمام رجسٹروں کو ایک پلڑے میں اور کاغذ کے پرزے کو دوسرے پلڑے میں رکھا جائے گا تو رجسٹروں کا وزن تھوڑا ہوگا اور کاغذ کا پرزہ ان پر بھاری پڑ جائے گا اس لیے کہ اللہ تعالیٰ کے نام سے زیادہ کوئی شے وزن والی نہیں ہوگی۔“ (۲)

بعض لوگوں کے گناہ معاف کر دیئے جائیں گے

حضرت ابن عمر رضی اللہ عنہما کی روایت میں ہے کہ رسول اللہ ﷺ نے فرمایا: **يُذْنِي اللَّهُ الْعَبْدَ يَوْمَ الْقِيَامَةِ**

(۱) [مسلم (۱۹۰۵) کتاب الامارۃ: باب من قاتل للرباء والسمة استحق النار]

(۲) [صحیح: ہدایۃ الرواۃ (۷۱۴/۵) السلسلۃ الصحیحۃ (۱۳۵) ترمذی (۲۶۳۹) کتاب الإیمان: باب

فیمن یموت وهو یشہد أن لا إله إلا الله، حاکم (۶۸) ابن ماجہ (۴۳۰۰) امام حاکمؒ اور امام ذہبیؒ نے بھی اسے صحیح کہا ہے۔]

فَيَقْرَرُهُ بِذُنُوبِهِ كُلِّهَا ... ﴿﴾ ”اللہ تعالیٰ قیامت کے دن بندے کو اپنے قریب کرے گا، اس سے تمام گناہوں کا اقرار کروائے گا حتیٰ کہ بندہ جب یہ دیکھے گا کہ بس وہ تو ہلاک ہو گیا تو اللہ فرمائے گا کہ دنیا میں میں نے تیرے گناہوں پر پردہ ڈالے رکھا اور آج تیرے وہ تمام گناہ معاف کرتا ہوں، پھر نیکیوں کا نامہ اعمال اس کے دائیں ہاتھ میں پکڑا دیا جائے گا۔ جہاں تک کافروں اور منافقوں کا تعلق ہے تو گواہی دینے والے ان کے بارے میں کہیں گے ”یہ ہیں وہ لوگ جنہوں نے اپنے رب کے بارے میں جھوٹ بولا، خبردار! ظالموں پر اللہ کی لعنت ہے۔“ (۱)

بعض لوگوں کے گناہوں کو نیکیاں بنا دیا جائے گا

قرآن کریم میں ایک مقام پر ارشاد ہے کہ جب اللہ تعالیٰ لوگوں کی توبہ قبول فرما لیتے ہیں تو بعض اوقات ایسا بھی ہوتا ہے کہ ﴿يُمْدِدُ اللَّهُ سَيِّئَاتِهِمْ بِحَسَنَاتٍ﴾ [الفرقان : ۷۰] ”ان کی برائیوں کو نیکیوں میں تبدیل کر دیتے ہیں۔“

اس کمال شفقت و رحمت کا اظہار اللہ تعالیٰ روز قیامت بھی فرمائیں گے۔ چنانچہ حضرت ابوذر رضی اللہ عنہ کی روایت میں ہے کہ رسول اللہ ﷺ نے فرمایا ﴿إِنِّي لَا أَعْرِفُ أَحَدًا أَهْلَ النَّارِ خُرُوجًا مِّنَ النَّارِ ...﴾ ”میں اس شخص کو جانتا ہوں جو دوزخ سے سب سے آخر میں نکلے گا اور جنت میں سب سے آخر میں داخل ہوگا، ایک شخص کو لایا جائے گا تو اللہ تعالیٰ فرمائے گا کہ اس کے بڑے گناہوں سے چشم پوشی کرو اور چھوٹے گناہوں کے بارے میں اس سے پوچھو۔ آپ نے فرمایا کہ اس سے پوچھا جائے گا کہ تو نے فلاں دن فلاں گناہ کیے تھے اور فلاں دن فلاں گناہ کیے تھے، وہ کہے گا، ہاں اور وہ اپنے کسی گناہ کا انکار نہ کر سکے گا تو اس سے کہا جائے گا کہ تجھے ہر گناہ کے عوض ایک نیکی دی جا رہی ہے تو وہ عرض کرے گا کہ اے میرے رب! میں نے تو ایسے بھی بہت سے گناہ کیے تھے جنہیں میں یہاں نہیں دیکھ رہا (اس کی مراد کبیرہ گناہوں سے ہوگی جن سے چشم پوشی کی گئی ہوگی اور انہیں نیکیوں میں تبدیل نہیں کیا گیا ہوگا)۔ یہ فرمانے کے بعد رسول اللہ ﷺ اس قدر ہنسے کہ آپ کی داڑھیں نمایاں ہو گئیں۔“ (۲)

بعض لوگوں سے حساب ہی نہیں لیا جائے گا

فرمان نبوی ہے کہ ﴿يَدْخُلُ الْجَنَّةَ مِنْ أُمَّتِي سَبْعُونَ أَلْفًا بِغَيْرِ حِسَابٍ ، هُمْ الَّذِينَ لَا يَسْطَرُّوْنَ وَلَا يَكْتَوُونَ وَلَا يَسْتَرْقُونَ﴾ ”امت محمدیہ کے ستر (۷۰) ہزار افراد بغیر حساب کے جنت میں

(۱) |بخاری (۲۴۴۱)، (۶۶۸۵) کتاب المظالم : باب قول الله تعالى ”الا لعنة الله على الظالمين“ ، مسلم

(۲۷۶۸) ابن ماجہ (۱۸۳) مسند احمد (۷۴/۲)

(۲) |مسلم (۱۹۰) کتاب الايمان : باب ادنى اهل الجنة منزلة فيها ، مسند احمد (۱۷۰/۵)

جائیں گے اور وہ ایسے لوگ ہوں گے جو نہ بدشگونی پکڑتے ہوں گے، نہ داغ لگواتے ہوں گے اور نہ ہی دم کراتے ہوں گے بلکہ اپنے رب پر ہی توکل کرتے ہوں گے۔“ (۱) اہل علم کا کہنا ہے کہ اس حدیث کا یہ مطلب ہرگز نہیں کہ اسباب کو بالکل ہی ترک کر دینا چاہیے اور علاج معالجہ توکل کے منافی ہے بلکہ یہاں صرف یہ مراد ہے کہ وہ نیک لوگ اسباب کی سخت ضرورت کے باوجود بھی بدشگونی، داغ یا ہر وقت دم طلب کرنے کی جستجو میں نہیں رہتے بلکہ غیر شرعی امور کو اپنانے کی بجائے اللہ تعالیٰ پر توکل کو ہی ترجیح دیتے ہیں۔ اور اگر علاج معالجہ توکل کے منافی ہوتا تو نبی ﷺ خود دواء لینے کی ہرگز ترغیب نہ دلاتے۔ (۲)

علاوہ ازیں ایک دوسری روایت سے معلوم ہوتا ہے کہ ساری زندگی جہاد فی سبیل اللہ میں وقت بسر کرنے والے اور پھر اسی راہ میں وفات پانے والے بھی بغیر حساب کے ہی جنت میں داخل ہوں گے۔ چنانچہ اس روایت میں ہے کہ رسول اللہ ﷺ نے حضرت ابن عمر رضی اللہ عنہما سے فرمایا کہ ”کیا تو جانتا ہے کہ میری امت کا کونسا گروہ سب سے پہلے جنت میں داخل ہوگا؟“ انہوں نے عرض کیا اللہ اور اس کا رسول بہتر جانتے ہیں۔ آپ نے فرمایا اللہ کے راستے میں ہجرت کرنے والے قیامت کے دن جنت کے دروازے پر آئیں گے اور اس کو کھٹکھٹائیں گے تو جنت کا دربان ان سے پوچھے گا کیا تمہارا حساب و کتاب ہو چکا ہے؟ وہ جواب دیں گے ﴿بِسْمِ اللَّهِ نَحْسَبُ؟ وَإِنَّمَا كُنَّا نَعْتَنَّا عَلَىٰ عَوَاتِقِنَا حَتَّىٰ يَسْبُلَ اللَّهُ حَتَّىٰ مُتْنَا عَلَىٰ ذَٰلِكَ﴾ ”ہمارا حساب کس چیز کا؟ ہمارا حال تو یہ تھا کہ تلواریں مسلسل اللہ کی راہ میں (جہاد کے لیے) ہمارے شانوں پر ہیں حتیٰ کہ ہمیں موت آگئی۔“ نبی کریم ﷺ نے فرمایا ”ان کے لیے جنت کے دروازے کھول دیئے جائیں گے اور وہ لوگوں کے جنت میں داخل ہونے سے چالیس سال پہلے جنت میں داخل ہو کر اس میں آرام کریں گے۔“ (۳)

نیکوں میں اضافہ کر دیا جائے گا جبکہ گناہوں میں نہیں

(۱) ﴿مَنْ جَاءَ بِالْحَسَنَةِ فَلَهُ عَشْرُ أَمْثَالِهَا وَمَنْ جَاءَ بِالسَّيِّئَةِ فَلَا يُجْزَىٰ إِلَّا مِثْلُهَا وَهُمْ لَا يُظْلَمُونَ﴾ [الانعام: ۱۶۰] ”جو شخص (وہاں) ایک نیکی لے کر آئے گا تو اس کے لیے دس گنا (ثواب) ہوگا اور جو شخص ایک برائی لے کر آئے گا تو اسے بس اس کے برابر ہی سزا دی جائے گی اور ان پر ظلم نہیں کیا جائے گا۔“

(۱) بخاری (۵۷۵۲) کتاب الطہ: باب من لم یرق، مسلم (۲۲۰) کتاب الایمان

(۲) [صحیح: الصحیحۃ (۴۳۳) صحیح ترمذی، ترمذی (۲۰۳۸) ابن ماجہ (۴۳۶)]

(۳) [صحیح: السلسلۃ الصحیحۃ (۸۵۳) صحیح الجامع الصغیر (۹۶) مسند ابو عوانہ (۴۹۷/۴) کنز العمال (۳۷۹۲۲) شعب الایمان للبیہقی (۴۲۶۰) مستدرک حاکم (۲۳۸۹)] امام حاکم نے اسے شیخین کی شرط پر صحیح کہا ہے اور امام ذہبی نے بھی ان کی موافقت کی ہے۔

(2) حضرت ابن عباس رضی اللہ عنہما کی روایت میں ہے کہ ﴿إِنَّ رَبَّكُمْ تَبَارَكَ وَتَعَالَى رَحِيمٌ، مَنْ هَمَّ بِحَسَنَةٍ فَلَمْ يَعْمَلْهَا كُتِبَتْ لَهُ حَسَنَةٌ...﴾ ”بے شک تمہارا رب تبارک و تعالیٰ رحم فرمانے والا ہے جو شخص نیکی کا ارادہ کرے اور اسے عملی جامہ نہ پہنا سکے تو اس کے لیے ایک نیکی لکھ دی جاتی ہے اور اگر وہ اسے عملی جامہ پہنا دے تو اس کے لیے دس سے سات سو گناہ بلکہ اس سے بھی کہیں زیادہ نیکیاں لکھ دی جاتی ہیں اور جو شخص کسی برائی کا ارادہ کرے، پھر اسے عملی جامہ نہ پہنائے تو اس کے لیے ایک نیکی لکھ دی جاتی ہے اور اگر اسے عملی جامہ پہنا دے تو اس کے لیے ایک ہی برائی لکھ دی جاتی ہے یا اللہ تعالیٰ اسے بھی معاف فرمادیتا ہے۔“ (۱)

(3) ایک حدیث قدسی میں ہے کہ اللہ تعالیٰ فرماتے ہیں ﴿مَنْ عَمِلَ حَسَنَةً فَلَهُ عَشْرُ امْتِنَالِهَا وَ أَزِيدُ مَنْ عَمِلَ سَيِّئَةً فَجَزَاؤُهَا مِثْلُهَا أَوْ أَغْفِرُ﴾ ”جو شخص نیک عمل کرے تو اسے دس گنا بلکہ اس سے بھی زیادہ ثواب ملتا ہے اور جو شخص کوئی برائ عمل کرے تو اسے اس کے برابر ہی گناہ ہوتا ہے یا میں اسے معاف کر دیتا ہوں۔“ (۲)

### روزِ قیامت مختلف اشیاء کی گواہیاں

✽ انبیاء کی گواہی کہ انہوں نے پیغام الہی مکمل طور پر پہنچا دیا تھا:

(1) ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا﴾ [النساء: ۴۱] ”پس کیا حال ہوگا جس وقت کہ ہم ہر امت میں سے ایک گواہ لائیں گے اور آپ کو ان لوگوں پر گواہ بنا کر لائیں گے۔“

معلوم ہوا کہ ہر امت میں سے اس کا پیغمبر اللہ کی بارگاہ میں گواہی دے گا کہ یا اللہ! ہم نے تو تیرا پیغام اپنی قوم کو پہنچا دیا تھا، اب انہوں نے نہیں مانا تو ہمارا کیا قصور؟ پھر ان سب پر نبی کریم ﷺ گواہی دیں گے کہ یا اللہ! یہ سچے ہیں۔ آپ ﷺ یہ گواہی اُس قرآن کی وجہ سے دیں گے جو آپ پر نازل ہوا اور جس میں گزشتہ انبیاء اور ان کی قوموں کی سرگزشت بھی حسبِ ضرورت بیان کی گئی ہے۔ یہ ایک سخت مقام ہوگا، اس کا تصور ہی لرزہ برانداز کر دینے والا ہے۔ حدیث میں آتا ہے کہ ایک مرتبہ نبی کریم ﷺ نے حضرت ابن مسعود رضی اللہ عنہ سے قرآن سننے کی خواہش کا اظہار کیا، وہ سناتے ہوئے جب اس آیت پر پہنچے تو آپ ﷺ نے فرمایا، بس اب کافی ہے۔ حضرت ابن مسعود رضی اللہ عنہ فرماتے ہیں کہ میں نے دیکھا تو آپ ﷺ کی دونوں آنکھوں سے آنسو رواں تھے۔ (۳)

(2) ﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا عَلَى هَؤُلَاءِ﴾

(۱) [بخاری (۶۴۹۱) کتاب الرقاق: باب من ہم بحسنة او بسينة، مسلم (۱۳۱) مسند احمد (۲۷۹/۱)]

(۲) [مسلم (۲۶۸۷) کتاب الذکر والدعاء: باب فضل الذکر والدعاء ...، مسند احمد (۱۵۳/۴)]

(۳) [بخاری (۵۰۵۰) کتاب فضائل القرآن: باب قول المقرئ للقرآن: حسبك]، [تفسیر احسن البیان (ص: ۲۲۳)]

[النحل: ۸۹] ”اور جس دن ہم ہر امت میں انہی میں سے ان کے مقابلے پر گواہ کھڑا کریں گے اور تجھے ان سب پر گواہ بنا کر لائیں گے۔“

✽ امت محمدیہ گواہی دے گی:

(۱) ارشاد باری تعالیٰ ہے کہ

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ [البقرة: ۱۴۳] ”(اور جیسے تمہیں ہدایت دی) اسی طرح ہم نے تمہیں افضل امت بنایا تاکہ تم لوگوں پر گواہ ہو اور رسول تم پر گواہ ہوں۔“

(۲) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿يَسْجِيءُ النَّبِيُّ يَوْمَ الْقِيَامَةِ وَمَعَهُ الرَّجُلُ...﴾ ”قیامت کے دن ایک نبی آئے گا اور اس کے ساتھ صرف ایک آدمی ہوگا اور کسی کے ساتھ دو یا دو سے زیادہ آدمی ہوں گے، پھر اس کی قوم کو بلایا جائے گا اور اس سے پوچھا جائے گا کیا اس نبی نے تم تک (دین) پہنچایا تھا؟ وہ کہیں گے نہیں۔ پھر اس نبی سے کہا جائے گا: کیا آپ نے اپنی قوم کو (دین) پہنچا دیا تھا؟ وہ فرمائیں گے، ہاں۔ ان سے پوچھا جائے گا کہ آپ کا گواہ کون ہے؟ وہ جواب دیں گے کہ میرے گواہ محمد ﷺ اور ان کی امت ہیں۔ پھر حضرت محمد ﷺ اور آپ کی امت کو بلایا جائے گا اور ان سے پوچھا جائے گا، کیا انہوں نے اپنی قوم کو (دین) پہنچا دیا تھا؟ تو وہ جواب دیں گے، ہاں پہنچا دیا تھا۔ تو ان سے پوچھا جائے گا کہ تمہیں اس بات کا کیسے علم ہوا؟ وہ جواب دیں گے کہ ہمارے پاس جب ہمارے نبی حضرت محمد ﷺ تشریف لائے تو آپ نے ہمیں یہ بتایا کہ اللہ تعالیٰ کے تمام پیغمبروں نے (اللہ کے دین کو) پہنچا دیا تھا۔“<sup>(۱)</sup>

✽ انسانی اعضاء گواہی دیں گے:

ہر انسان دنیا میں جو کچھ کرتا رہا کسی اور کو بتانے کی ضرورت ہی نہیں ہوگی بلکہ انسان کے اپنے اعضاء ہی بول کر بتائیں گے کہ یہ شخص ہم سے یہ اور یہ کام کرتا رہا۔ چند دلائل حسب ذیل ہیں:

(۱) ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾ [يس: ۶۵] ”آج کے دن (یعنی روز قیامت) ہم ان کے مونہوں پر مہریں لگا دیں گے اور ان کے ہاتھ ہم سے باتیں کریں گے اور ان کے پاؤں گواہیاں دیں گے، اُن کاموں کی جو وہ کرتے تھے۔“

(۲) ﴿يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ﴾ ۳۷ یَوْمَئِذٍ

(۱) [صحیح: السلسلة الصحيحة (۲۰۴۸) مسند احمد (۵۸/۳) شیخ شعب ارناؤوط نے اس کی سند کو ضعیف کی شرط پر مخرج کہا ہے۔] [الموسوعة الحديثية (۱۱۵۵۸)]

يُوقِنُهُمُ اللَّهُ دِينَهُمُ الْحَقَّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ﴿٢٥﴾ [النور: ۲۴-۲۵] ”جس دن ان کی زبانیں اور ان کے ہاتھ پاؤں ان کے اعمال کی گواہی دیں گے۔ اس دن اللہ تعالیٰ انہیں پورا پورا بدلہ حق و انصاف کے ساتھ دے گا اور وہ جان لیں گے کہ اللہ تعالیٰ ہی حق ہے (اور وہی) ظاہر کرنے والا ہے۔“

(3) ﴿وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ﴿١٥﴾ حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ﴿١٦﴾ وَقَالُوا الْيَلْدُودُ هُمْ لِمَ شَهِدْتُمْ عَلَيْنَا قَالُوا أَنْطَقْنَا اللَّهَ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَالْيَوْمَ تَرْجَعُونَ ﴿١٧﴾ وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ وَلَكِنْ ظَنَنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ﴿١٨﴾ وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ أَرْدَاكُمْ فَأَصْبَحْتُمْ مِنَ الْخَاسِرِينَ ﴿١٩﴾﴾ [حکم السجدة: ۱۹-۲۳] ”اور جس دن اللہ کے دشمن دوزخ کی طرف لائے جائیں گے اور ان (سب) کو جمع کر دیا جائے گا۔ یہاں تک کہ جب بالکل جہنم کے پاس آجائیں گے ان پر ان کے کان اور ان کی آنکھیں اور ان کی کھالیں ان کے اعمال کی گواہی دیں گی۔ یہ اپنی کھالوں سے کہیں گے کہ تم نے ہمارے خلاف گواہی کیوں دی؟ وہ جواب دیں گی کہ ہمیں اُس اللہ نے قوت گویائی عطا فرمائی ہے جس نے ہر چیز کو بولنے کی طاقت بخشی ہے، اسی نے تمہیں پہلی مرتبہ پیدا کیا اور اسی کی طرف تم سب لوٹائے جاؤ گے۔ اور تم (اپنی بد اعمالیاں) اس وجہ سے پوشیدہ رکھتے ہی نہ تھے کہ تم پر تمہارے کان اور تمہاری آنکھیں اور تمہاری کھالیں گواہی دیں گی، ہاں تم یہ سمجھتے رہے کہ تم جو کچھ بھی کر رہے ہو اس میں سے بہت سے اعمال سے اللہ بے خبر ہے۔“ تمہاری اسی بدگمانی نے جو تم نے اپنے رب سے کر رکھی تھی، تمہیں ہلاک کر دیا اور بالآخر تم خسارہ پانے والوں میں سے ہو گئے۔“

(4) حضرت یسیرہ رضی اللہ عنہا سے مروی روایت میں ہے کہ رسول اللہ ﷺ نے فرمایا ﴿اعْقِدْنَ بِأَلَانَامِلٍ فَإِنَّهُنَّ مَسْئُولَاتٌ وَ مُسْتَنْطَقَاتٌ﴾ ((انگلیوں کے) پوروں پر گنتی کرو کیونکہ (روز قیامت) ان سے سوال ہوگا اور انہیں بلوایا جائے گا۔“ (۱)

(5) فرمان نبوی ہے کہ ﴿إِنَّ أَوَّلَ عَظِيمٍ مِنَ الْإِنْسَانِ يَتَكَلَّمُ يَوْمَ يُحْشَرُ عَلَى الْأَفْوَاهِ فَخِذْهُ﴾ ”جس روز منہوں پر مہر لگا دی جائے گی اس روز سب سے پہلا کلام کرنے والا انسانی عضو اس کی ران ہوگی۔“ (۲)

(۱) [حسن: هداية الرواة (۲۲۵۶) ترمذی (۳۵۸۳) کتاب الدعوات: باب فی فضل التسیح والتہلیل

والتقدیس ابو داود (۱۵۰۱) کتاب الصلاة: باب التسیح بالحصی]

(۲) [حسن لغیرہ: مسند احمد (۱۵۱/۴) شیخ شعبیہ ارناؤوٹ نے اسے حسن لغیرہ کہا ہے۔] [الموسوعة الحديثية

(۱۷۳۷۴)] [مزید دیکھئے: السلسلة الصحيحة (۲۷۱۳)]

(6) حضرت انس رضی اللہ عنہ سے روایت ہے کہ ﴿كُنَّا عِنْدَ رَسُولِ اللَّهِ ﷺ فَصَحَّحَكَ فَقَالَ هَلْ تَذَرُونَ مِمَّا أَصَحَّحَ؟ ...﴾ ”ہم رسول اللہ ﷺ کے پاس تھے آپ مسکرائے۔ آپ نے دریافت کیا تم جانتے ہو کہ میں کس لیے مسکرایا ہوں؟ ہم نے جواب دیا اللہ اور اس کے رسول خوب جانتے ہیں۔ آپ نے بتایا (مسکرائے کا سبب یہ ہے) کہ جب بندہ اپنے رب سے مخاطب ہو کر کہے گا، اے پروردگار! کیا تو نے مجھے ظلم سے پناہ نہیں دی؟ اللہ تعالیٰ جواب دیں گے درست ہے۔ وہ شخص کہے گا کہ میں اپنے آپ پر گواہ اپنے سے ہی تسلیم کروں گا۔ اللہ فرمائے گا کہ تو خود ہی اپنے آپ پر اور کر اما کا تبین فرشتے تجھ پر گواہ ہیں۔ اس کے منہ پر مہر لگا دی جائے گی اور اس کے اعضاء کو حکم دیا جائے گا کہ تم کلام کرو۔ چنانچہ (اس کے اعضاء) اس کے اعمال کے بارے میں خبر دیں گے بعد ازاں اس کے منہ پر سے مہر اٹھالی جائے گی۔ وہ کلام کرے گا اور (اپنے اعضاء سے) کہے گا کہ تمہارے لیے تباہی اور بربادی ہو میں تمہاری جانب سے مدافعت کرتا رہا۔“ (۱)

✽ مؤذن کی اذان سننے والے شجر و حجر اور جن و انس گواہی دیں گے:

فرمان نبوی ہے کہ ”مؤذن کی آواز جن، انسان اور جو چیز بھی سنی ہے وہ قیامت کے روز اس مؤذن کے حق میں گواہی دے گی۔“ (۲) ایک دوسری روایت میں ہے کہ ”جن، انسان، درخت اور پتھر جو بھی مؤذن کی اذان سنتا ہے وہ (روز قیامت) گواہی دے گا۔“ (۳)

✽ فرشتے گواہی دیں گے:

ارشاد باری تعالیٰ ہے کہ

﴿وَجَاءَتْ كُلُّ نَفْسٍ مَعَهَا سَائِقٌ وَشَهِيدٌ﴾ [ق: ۲۱] ”ہر نفس آئے گا، اس کے ساتھ

ایک ہانکنے والا اور ایک گواہی دینے والا ہوگا۔“ یعنی ایک فرشتہ اسے محشر کی طرف لے جائے گا اور دوسرا فرشتہ اس کے اعمال کے بارے میں گواہی دے گا۔ آیت کریمہ کا بظاہر یہی مفہوم معلوم ہو رہا ہے اور ابن جریر طبری نے بھی اسی کو اختیار کیا ہے۔ (۴)

✽ زمین گواہی دے گی:

(۱) [مسلم (۲۹۶۹) کتاب الزہد: باب الدنيا سجن المؤمن وجنة الكافر]

(۲) [بخاری (۶۰۹) کتاب الأذان: باب رفع الصوت بالنداء]

(۳) [صحیح: صحیح ابن ماجہ (۵۹۱) ابن ماجہ (۷۲۳) کتاب الاذان و السنة فيها: باب فضل الاذان و ثواب المؤذنين، صحیح کنوز السنة النبوية (ص: ۲۰۹)]

(۴) [تفسیر ابن کثیر (۵/۶۵۵) تفسیر ابن جریر الطبری (۲۶/۲۰۷)]



ارشاد باری تعالیٰ ہے کہ

﴿إِذَا زُلْزِلَتِ الْأَرْضُ زِلْزَالَهَا ① وَأَخْرَجَتِ الْأَرْضُ أَثْقَالَهَا ② وَقَالَ الْإِنْسَانُ مَا لَهَا

③ يَوْمَئِذٍ تُخْبِتُ أَعْيُنَهَا ④ بِأَنَّ رَبَّكَ أَوْخِي لَهَا ⑤﴾ [الزلزال: ۱-۵] ”جب زمین پوری طرح جھنجھوڑی جائے گی۔ اور اپنے بوجھ باہر نکال پھینکے گی۔ انسان کہنے لگے گا کہ اسے کیا ہو گیا۔ اس دن زمین اپنی سب خبریں بیان کر دے گی۔ اس لیے کہ تیرے رب نے اسے حکم دیا ہوگا (یعنی جس طرح انسانی اعضاء کو اللہ تعالیٰ قوت گویائی عطا فرمائے گا اسی طرح زمین کو بھی عطا فرمادے گا اور پھر وہ اللہ کے حکم سے بولنے لگے گی اور اپنے اوپر کیے جانے والے تمام کاموں کی خبر دے گی۔“

ہر شخص کو حساب دینا ہوگا

(۱) ارشاد باری تعالیٰ ہے کہ ﴿فَوَرَبِّكَ لَنَسْأَلَنَّهُمْ أَجْمَعِينَ ⑥ عَمَّا كَانُوا يَعْمَلُونَ ⑦﴾ [الحجر: ۹۲-۹۳] ”قسم ہے تیرے پروردگار کی! ہم ان سے ضرور باز پرس کریں گے۔ ہر اس کام کی جو وہ کرتے تھے۔“  
علی بن ابوطالبؓ نے حضرت ابن عباسؓ سے روایت کیا ہے کہ انہوں نے ان آیات کی تلاوت کی، پھر اس آیت کریمہ کو پڑھا ﴿فَيَوْمَئِذٍ لَا يُنْشَأُ عَنْ ذُنُوبِ الْإِنْسَانِ إِلَّا جَائِقٌ ⑧﴾ [الرحمن: ۳۹] ”اس روز نہ تو کسی انسان سے اس کے گناہوں کے بارے میں پرسش کی جائے گی اور نہ کسی جن سے۔“ یعنی اللہ تعالیٰ یہ سوال نہیں کرے گا، کیا تم نے یہ عمل کیا تھا؟ کیونکہ اپنے بندوں کے اعمال کو وہ ان سے بھی زیادہ جانتا ہے، اس لیے اللہ تعالیٰ یہ سوال کرے گا کہ تم نے یہ یہ کام کیوں کیے تھے۔<sup>(۱)</sup>

(۲) حضرت ابن عمرؓ سے مروی ہے کہ میں نے رسول اللہ ﷺ کو فرماتے ہوئے سنا ﴿كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ...﴾ ”تم میں سے ہر ایک نگران ہے اور اس سے اس کی رعایا کے بارے میں سوال ہوگا۔ انسان اپنے گھر کا نگران ہے اور اس سے اس کی رعیت کے بارے میں سوال ہوگا۔ عورت اپنے شوہر کے گھر کی نگران ہے اور اس سے اس کی رعیت کے بارے میں سوال ہوگا۔ خادم اپنے آقا کے مال کا نگران ہے، اس سے اس کی رعیت کے بارے میں سوال ہوگا۔“<sup>(۲)</sup>

ہر شخص سے اللہ تعالیٰ خود حساب لیں گے

حضرت عدی بن حاتمؓ فرماتے ہیں کہ نبی کریم ﷺ نے فرمایا ﴿مَا مِنْكُمْ مِنْ أَحَدٍ إِلَّا وَسَبَّكُمُ

(۱) [تفسیر ابن جریر الطبری (۹۰/۱۴) تفسیر ابن کثیر (۵۲۶/۳)]

(۲) [بخاری (۸۹۳) کتاب الجمعة: باب الجمعة فی القرى والمدن، مسلم (۱۸۲۹)]

اللَّهُ يَوْمَ الْقِيَامَةِ لَيْسَ بَيْنَ اللَّهِ وَبَيْنَهُ تَرْجُمَانٌ ... ﴿تم میں ہر ہر فرد سے اللہ تعالیٰ قیامت کے دن اس طرح کلام کرے گا کہ اللہ اور بندے کے درمیان کوئی ترجمان نہیں ہوگا۔ پھر وہ دیکھے گا تو اس کے آگے کوئی چیز نظر نہیں آئے گی۔ پھر وہ اپنے سامنے دیکھے گا اور اس کے سامنے آگ ہوگی۔ پس تم میں سے جو شخص بھی چاہے کہ وہ آگ سے بچے تو وہ راہ خدا میں خیرات کرتا رہے خواہ کھجور کے ایک ٹکڑے کے ذریعے سے ہی ممکن ہو۔﴾<sup>(۱)</sup>

سب سے پہلے امت محمدیہ کا حساب ہوگا

فرمان نبوی ہے کہ ﴿فَنَحْنُ الْآخِرُونَ وَالْأَوَّلُونَ؛ نَحْنُ آخِرُ الْأَمَمِ وَ أَوَّلُ مَنْ يُحَاسَبُ﴾ ”ہم آخری اور پہلے ہیں یعنی ہم آخری امت ہیں جبکہ ہم سے حساب سب سے پہلے لیا جائے گا۔“<sup>(۲)</sup>

فقراء کو بھی جلد حساب لے کر اغنیاء سے پہلے جنت میں داخل کر دیا جائے گا

- (۱) فرمان نبوی ہے کہ ﴿إِنَّ فُقَرَاءَ الْمُهَاجِرِينَ يَسْبِقُونَ الْأَغْنِيَاءَ يَوْمَ الْقِيَامَةِ إِلَى الْجَنَّةِ بِأَرْبَعِينَ خَرِيفًا﴾ ”روز قیامت فقیر مہاجرین مالداروں سے چالیس خزاں (سال) پہلے جنت میں چلے جائیں گے۔“<sup>(۳)</sup>
- (۲) ایک دوسری روایت میں یہ لفظ ہیں ﴿يَدْخُلُ الْفُقَرَاءُ الْجَنَّةَ قَبْلَ الْأَغْنِيَاءِ بِخُمْسِ مِائَةِ عَامٍ﴾ ”فقیر لوگ مالداروں سے پانچ سو سال پہلے جنت میں داخل ہوں گے۔“<sup>(۴)</sup>

پہلی روایت میں چالیس سال جبکہ دوسری روایت میں پانچ سو سال کا ذکر ہے۔ اہل علم نے ان میں یوں تطبیق دی ہے کہ فقراء بھی قوت ایمانی میں مالداروں کی طرح مختلف ہوں گے لہذا اگر یوں حساب لگایا جائے کہ پہلے جنت میں داخل ہونے والے فقیر اور آخری جنت میں داخل ہونے والے مالدار کے درمیان کتنا فاصلہ ہے تو پھر یہ فاصلہ پانچ سو سال پر محیط ہوگا اور اگر یوں حساب لگایا جائے کہ آخری فقیر اور پہلے مالدار کے جنت میں داخلے کے درمیان کتنا فاصلہ ہے تو پھر یہ فاصلہ چالیس سال کا ہوگا۔ (واللہ اعلم)<sup>(۵)</sup>

(۱) [بخاری (۶۵۳۹) کتاب الرقاق : باب فی نوقش الحساب عذب]

(۲) [صحیح : السلسلة الصحيحة (۲۳۷۴) مسند احمد (۲۸۱/۱) ابن ماجہ (۴۲۹۰) کتاب الزہد : باب صفة امة محمد ، شیخ شعب ارناؤوط نے اس روایت کو حسن وغیرہ کہا ہے۔ [الموسوعة الحديثية (۲۵۴۶)]

(۳) [مسلم (۲۹۷۹) کتاب الزہد والرقائق]

(۴) [حسن صحیح : صحيح الترغيب (۳۱۸۹) ترمذی (۲۳۵۳) کتاب الزہد : باب ما جاء ان فقراء المهاجرين يدخلون الجنة قبل اغنيائهم ، مسند احمد (۴۵۱/۲) مسند بزار (۷۹۳۱) شیخ شعب ارناؤوط نے بھی اسے صحیح کہا ہے۔ [الموسوعة الحديثية (۹۸۲۲)]

(۵) [التذكرة للقرطبي (ص : ۴۷۰) النهاية لابن كثير (۳۴۵/۲)]

کس کس چیز کا حساب لیا جائے گا؟

❀ **كفرو شرك:**

(1) ﴿وَيَوْمَ يُنَادِيهِمْ فَيَقُولُ أَيْنَ شُرَكَائِيَ الَّذِينَ كُنْتُمْ تَزْعُمُونَ ۝﴾ [الفصص: ۶۲]

”اور جس دن اللہ تعالیٰ انہیں پکار کر فرمائے گا کہ تم جنہیں اپنے گمان میں میرا شریک ٹھہراتے رہے تھے کہاں ہیں۔“

(2) ﴿وَقِيلَ لَهُمْ أَيْنَ مَا كُنْتُمْ تَعْبُدُونَ ۝﴾ مِنْ دُونِ اللَّهِ هَلْ يَنْصُرُونَكُمْ أَوْ يَنْتَصِرُونَ﴾

[الشعراء: ۹۲-۹۳] ”ان سے پوچھا جائے گا کہ جن کی تم پوجا کرتے تھے وہ کہاں ہیں؟ جو اللہ کے سوا تھے، کیا وہ تمہاری مدد کر سکتے ہیں یا کوئی بدلہ لے سکتے ہیں۔“

❀ **دنیا میں کیے ہوئے اعمال:**

(1) ارشاد باری تعالیٰ ہے کہ ”قسم ہے تیرے پروردگار کی! ہم ان سے ضرور باز پرس کریں گے۔ ہر اس کام کی جو وہ کرتے تھے۔“ [الحجر: ۹۲-۹۳]

(2) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَزُولُ قَدَمَا ابْنِ آدَمَ يَوْمَ الْقِيَامَةِ مِنْ عِنْدِ رَبِّهِ حَتَّى يُسْأَلَ عَنْ خَمْسٍ ...﴾ ”روز قیامت جب تک انسان سے پانچ چیزوں کے متعلق سوال نہیں کر لیا جائے گا اس کے قدم ہل نہیں سکیں گے (وہ پانچ چیزیں یہ ہیں: اس کی عمر کے بارے میں سوال کیا جائے گا کہ اس نے اپنی عمر کہاں گزاری؟ اس کی جوانی کے بارے میں پوچھا جائے گا کہ اس نے اسے کہاں صرف کیا؟ اس کے مال کے بارے میں سوال کیا جائے گا کہ اس نے اسے کہاں سے کمایا اور کہاں خرچ کیا؟ اور یہ پوچھا جائے گا کہ اس نے جو علم حاصل کیا تھا اس پر کتنا عمل کیا؟۔“ (۱)

❀ **اللہ تعالیٰ کی عطا کردہ نعمتیں:**

انسان دنیا میں اللہ تعالیٰ کی عطا کردہ جن نعمتوں (مال و دولت، خوشحالی، امن و اطمینان، صحت و سلامتی وغیرہ) سے لطف اندوز ہوتا رہا ان کے متعلق بھی سوال ہوگا کہ کیا انسان ان نعمتوں پر اللہ کا شکر ادا کرتا رہا یا اس نے ناشکری کا ہی رویہ اختیار کیے رکھا۔ چنانچہ ارشاد ہے کہ ﴿ثُمَّ لَنَسْأَلَنَّ يَوْمَ مَبِئذٍ عَنِ النَّعِيمِ﴾ [التكاثر: ۸]

”پھر تم سے (روز قیامت) ضرور نعمتوں کے بارے میں پوچھا جائے گا۔“

اور ایک روایت میں ہے کہ ایک مرتبہ رسول اللہ ﷺ کے ساتھ دو صحابہ کسی کے ہاں تشریف لے گئے اور پھر

(۱) [صحیح: السلسلة الصحيحة (۹۴۶) صحیح الجامع (۷۲۹۹) ترمذی (۲۴۱۶) ابواب صفة القيامة:

باب في القيامة، مسند ابو يعلى (۵۲۷۱) طبرانی (۹۷۷۲)]

وہاں انہیں کچھ کھانے کی اشیاء مل گئیں (جبکہ وہ پہلے بھوکے تھے) تو نبی ﷺ نے ان سے فرمایا کہ ﴿لَتُسْأَلُنَّ عَنْ هَذَا...﴾ ”ان نعمتوں کے بارے میں قیامت کے دن تم سے پوچھا جائے گا، بھوک کی شدت نے تمہیں گھروں سے نکالا تھا مگر اب ان نعمتوں سے شاد کام ہو کر اپنے گھروں کو واپس جا رہے ہو۔“ (۱)

✽ کان ، آنکھ اور دل :

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا﴾ [الاسراء: ۳۶] ”اور جس بات کا آپ کو علم ہی نہیں اس کے پیچھے نہ لگیں، بیشک کان، آنکھ اور دل، ان میں سے ہر ایک کی بابت سوال کیا جائے گا۔“

✽ معاهدات و مواثیق :

﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ [الاسراء: ۳۴] ”اور عہد کو پورا کرو، عہد کے بارے میں ضرور پوچھا جائے گا۔“ اہل علم کا کہنا ہے کہ عہد سے وہ میثاق بھی مراد ہے جو اللہ اور اس کے بندے کے درمیان ہے اور وہ بھی جو انسان آپس میں ایک دوسرے سے کرتے ہیں۔ دونوں قسم کے عہدوں کو پورا کرنا ضروری ہے اور نقض عہد کی صورت میں باز پرس ہوگی۔

حقوق اللہ میں سب سے پہلے نماز کا حساب لیا جائے گا؟

فرمان نبوی ہے کہ ﴿أَوَّلُ مَا يُحَاسَبُ بِهِ الْعَبْدُ يَوْمَ الْقِيَامَةِ الصَّلَاةُ فَإِنْ صَلَحَتْ صَلَحَ لَهُ سَائِرُ عَمَلِهِ وَإِنْ فَسَدَتْ فَسَدَ سَائِرُ عَمَلِهِ﴾ ”قیامت کے دن بندے سے سب سے پہلے نماز کا حساب لیا جائے گا، اگر نماز درست ہوئی تو اس کے باقی سارے اعمال بھی درست ہو جائیں گے اور اگر نماز ہی خراب ہوئی تو باقی سارے اعمال بھی خراب ہو جائیں گے۔“ (۲)

حقوق العباد میں سب سے پہلے قتل و خون کا فیصلہ کیا جائے گا

حضرت ابن مسعود رضی اللہ عنہما سے روایت ہے کہ رسول اللہ ﷺ نے فرمایا ﴿أَوَّلُ مَا يُقْضَىٰ بَيْنَ النَّاسِ يَوْمَ الْقِيَامَةِ فِي الدِّمَاءِ﴾ ”قیامت کے دن لوگوں میں سب سے پہلے خونوں ہی کے بارے میں فیصلہ کیا جائے گا۔“ (۳)

حساب کے لیے ہر لمحہ تیار رہنا چاہیے

ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ﴾

(۱) [مسلم (۲۰۳۸) کتاب الاشارة : باب حواجز استنباعه وغیره ، تفسیر ابن جریر الطبری (۳۰/۳۶۶)]

(۲) [صحیح : السلسلة الصحيحة (۱۳۵۸) نسائی (۴۶۵) ترمذی (۴۱۳)]

(۳) [بخاری (۶۸۶۴) کتاب الدیات : باب قول الله ”ومن يقتل مؤمنا متعمدا“ ، مسلم (۱۶۷۸)]

[الحشر: ۱۸] ”اے ایمان والو! اللہ سے ڈرو، اور (ہر) شخص کو دیکھنا چاہیے کہ اس نے کل کے لیے کیا آگے بھیجا ہے (یعنی قبل اس کے کہ تم سے حساب لیا جائے، تم اپنا محاسبہ خود کر لو اور خوب غور کرو کہ تم نے روز قیامت اور اپنے رب تعالیٰ کے حضور پیش ہونے کے دن کے لیے اپنی خاطر کون سے اعمالِ صالحہ جمع کیے ہیں)۔“

### آسان حساب کی دعا مانگتے رہنا چاہیے

- (۱) حضرت عائشہ رضی اللہ عنہا بیان کرتی ہیں کہ رسول اللہ ﷺ نے فرمایا ﴿لَيْسَ أَحَدٌ يُحَاسَبُ يَوْمَ الْقِيَامَةِ إِلَّا هَلَكَ، فَقُلْتُ يَا رَسُولَ اللَّهِ أَلَيْسَ قَدْ قَالَ اللَّهُ تَعَالَى ”قَامًا مَنْ أُوْتِيَ كِتَابَهُ يَمِينِهِ فَسَوْفَ يُحَاسَبُ حِسَابًا يَسِيرًا“ [الانشقاق: ۸]...﴾ ”جس شخص سے بھی قیامت کے دن حساب لیا گیا پس وہ ہلاک ہوا۔ میں نے عرض کیا اے اللہ کے رسول! کیا اللہ تعالیٰ نے خود نہیں فرمایا کہ ”پس جس کا نامہ اعمال اس کے دائیں ہاتھ میں دیا گیا تو عنقریب اس سے ایک آسان حساب لیا جائے گا۔“ اس پر آپ ﷺ نے فرمایا کہ یہ تو صرف پیش ہوگی۔ (اللہ تعالیٰ کے کہنے کا مطلب یہ ہے کہ) قیامت کے دن جس کے بھی حساب میں کھود کرید کی گئی (یعنی یہ پوچھا گیا کہ تم نے فلاں فلاں کام کیوں کیا تھا؟ تو) اس کو عذاب یقینی ہوگا۔“ (۱)
- (۲) حضرت عائشہ رضی اللہ عنہا سے روایت ہے کہ رسول اللہ ﷺ یہ دعا کیا کرتے تھے ﴿اَللّٰهُمَّ حَاسِبِيْ حِسَابًا يَّسِيْرًا﴾ ”اے اللہ! میرا حساب آسان فرما۔“ (۲)

### میزان اور نامہ اعمال

حساب کتاب کے بعد میزان (ترازو) میں ہر ایک کے اعمال کا وزن کیا جائے گا۔ پھر جس کی نیکیوں کا وزن زیادہ ہوگا اسے دائیں ہاتھ میں نامہ اعمال دے دیا جائے گا اور اس کا ٹھکانہ جنت ہوگا۔ اور جس کی برائیوں کا وزن زیادہ ہوگا اس کا نامہ اعمال اسے بائیں ہاتھ میں دیا جائے گا اور اس کا ٹھکانہ دوزخ ہوگا۔ اعمال کا وزن لوگوں پر حجت قائم کرنے کے لیے کیا جائے گا کہ آج جسے جو بھی بدلہ ملے گا وہ پورے عدل و انصاف پر مبنی ہوگا اور اسی کا نتیجہ ہوگا جو اس نے دنیا میں کیا ہے۔

### میزان میں اعمال تو لے جانے کا ثبوت قرآن کریم سے

- (۱) ﴿وَنَضَعُ الْمَوَازِيْنَ الْقِسْطَ لِيَوْمِ الْقِيَمَةِ فَلَا تُظْلَمُ نَفْسٌ شَيْئًا﴾ [الانبیاء: ۴۷]

(۱) [بخاری (۶۵۳۷) کتاب الرقاق: باب من نوقش الحساب عذب]

(۲) [جید: ہدایۃ الرواۃ (۱۷۵/۵) احمد (۴۸/۶) مستدرک حاکم (۵۷/۱-۲۵۵) (۲۴۱/۴-۱۷۹) امام

”قیامت کے دن ہم ٹھیک ٹھیک تولنے والے ترازو کو درمیان میں لا کر رکھ دیں گے، پھر کسی پر کچھ بھی ظلم نہ کیا جائے گا (یعنی قیامت کے دن ہم میزانِ عدل قائم کریں گے، یہاں اگرچہ ”موازنین“ جمع کا صیغہ استعمال ہوا ہے لیکن اکثر ائمہ کا قول ہے کہ میزان ایک ہی ہوگا)۔“

(2) ﴿وَالْوَزْنُ يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ۝ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا يَظْلِمُونَ﴾ [الاعراف: ۸-۹]

”قیامت کے روز اعمال کا وزن کیا جانا باحق ہے، جن کے اعمال کا پلڑا بھاری ہوگا وہی فلاں پائیں گے اور جن کے اعمال کا پلڑا ہلکا ہوگا وہی لوگ خسارہ پانے والے ہوں گے، یہ اس لیے ہوگا کہ وہ ہماری آیات کے ساتھ (جھلانے کا) ظلم کرتے تھے۔“

(3) ﴿فَأَمَّا مَنْ ثَقُلَتْ مَوَازِينُهُ ۝ فَهُوَ فِي عِيشَةٍ رَاضِيَةٍ ۝ وَأَمَّا مَنْ خَفَّتْ مَوَازِينُهُ ۝ فَأُمُّهُ هَاوِيَةٌ ۝ وَمَا أَجْرُكَ مَا هِيَةٌ ۝ نَارُ حَامِيَةٍ﴾ [القارعة: ۶-۱۱]

”اور جس کے پلڑے بھاری ہوں گے۔ وہ تول پسند آرام کی زندگی میں ہوگا۔ اور جس کے پلڑے ہلکے ہوں گے۔ اس کا ٹھکانہ ہاویہ ہے۔ تجھے کیا معلوم کہ وہ کیا ہے۔ وہ تند و تیز آگ (ہے)۔“

میزان میں اعمال تو لے جانے کا ثبوت احادیث سے

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”دو کلمے ہیں جو زبان پر ہلکے ہیں، اور میزان میں بھاری ہوں گے اور اللہ تعالیٰ کو بہت ہی محبوب ہیں (اور وہ یہ ہیں): سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ۔“<sup>(۱)</sup>

(2) فرمان نبوی ہے کہ ”طہارت نصف ایمان ہے اور الْحَمْدُ لِلَّهِ میزان کو (نیکوں سے) بھر دیتا ہے۔“<sup>(۲)</sup>

(3) روز قیامت میزان قائم کیا جائے گا اس کی دلیل وہ روایت بھی ہے جس میں ہے کہ اللہ تعالیٰ ایک آدمی کے

گناہوں کے رجسٹر میزان کے ایک پلڑے میں جبکہ کلمہ شہادتین والی پرچی دوسرے پلڑے میں رکھ دیں گے اور اللہ کے حکم سے کلمہ شہادتین والی پرچی تمام رجسٹروں کے مقابلے میں بھاری ہو جائے گی۔“<sup>(۳)</sup>

(4) لوگ حضرت ابن مسعود رضی اللہ عنہ کی باریک پنڈلیوں کو دیکھ کر ہنستے تھے تو نبی ﷺ نے فرمایا ”اس ذات کی قسم

(۱) [بخاری (۶۶۸۲) کتاب الایمان والنذور: باب اذا قال: واللہ لا اتکلم الیوم، مسلم (۲۶۹۴)]

(۲) [مسلم (۲۲۳) کتاب الطہارۃ: باب فضل الوضوء]

(۳) [صحیح: ہدایۃ الرواۃ (۷۱۴/۵) الصحیحۃ (۱۳۵) ترمذی (۲۶۳۹) ابن ماجہ (۴۳۰۰)]

جس کے ہاتھ میں میری جان ہے! یہ تو میزان میں اُحد پہاڑ سے بھی زیادہ وزنی ہوں گی۔“ (۱)

(5) فرمان نبوی ہے کہ ”بلاشبہ قیامت کے دن ایک موٹا تازہ آدمی آئے گا مگر اللہ تعالیٰ کے ہاں اس کا وزن چھڑ کے پر کے برابر بھی نہیں ہوگا۔“ (۲)

(6) حضرت ابو درداء رضی اللہ عنہ کی روایت میں ہے کہ ”میزان میں اچھے اخلاق سے زیادہ وزنی کوئی چیز نہیں۔“ (۳)

(7) فرمان نبوی ہے کہ ”جس نے اللہ کے وعدے کی تصدیق کرتے ہوئے اور اللہ پر ایمان رکھتے ہوئے جہاد فی سبیل اللہ کے لیے گھوڑا رکھا تو اس گھوڑے کا کھانا پینا اور لید اور پیشاب (سب) قیامت کے دن اس (مجاہد) کے میزان میں نیکیوں کی صورت میں تولے جائیں گے۔“ (۴)

درج بالا تمام دلائل سے معلوم ہوا کہ روز قیامت میزان قائم کیا جائے گا اور اس میزان میں پورے عدل و انصاف کے ساتھ لوگوں کے اعمال کا وزن کیا جائے گا۔ اگرچہ اعمال کا کوئی ظاہری وجود نہیں ہوتا کہ جسے تولے جائے لیکن اللہ تعالیٰ تولے کے لیے اعمال کو اجسام عطا فرمادیں گے جنہیں تولے جائے گا۔ نیز اعمال کے تولے جانے کا صرف اس بنیاد پر انکار نہیں کیا جاسکتا کہ اعمال کا کوئی حسی وجود نہیں کیونکہ آج سائنسی ایجادات نے اسے بھی ممکن بنا دیا ہے۔ تو جب انسان ایسی اشیاء کا وزن کر سکتا ہے تو اللہ رب العزت بالاولیٰ ایسا کرنے پر قادر ہے۔

علاوہ ازیں یہ بھی یاد رہے کہ سلف صالحین اور ائمہ اہل السنہ کے نزدیک میزان سے مراد حقیقی میزان (ترازو) ہے جس میں بندوں کے اعمال تولے جائیں گے۔ امام احمد بن حنبل، شیخ الاسلام ابن تیمیہ، حافظ ابن حجر اور امام قرطبی رحمہم اللہ نے دلائل سے اسی رائے کو ثابت کیا ہے۔ (۵)

میزان میں اعمال تولنے کے بعد ہر ایک کو اس کا نامہ اعمال دے دیا جائے گا

ارشاد باری تعالیٰ ہے کہ

﴿فَأَمَّا مَنْ أُوْتِيَ كِتَابَهُ بِيَمِينِهِ ۖ فَيَقُولُ هَآؤُمُ اقْرَءُوا كِتَابِيَهٗ ۝ اِنِّى ظَنَنْتُ اَنِّى مُلْقٰى

(۱) [صحیح : السلسلة الصحيحة (۳۱۹۲) مسند احمد (۴۲۰/۱) شیخ شعب ارناؤوط نے اسے صحیح لکھ کر کہا ہے۔

[الموسوعة الحديثية (۳۹۹۱)]

(۲) [بخاری (۴۷۲۹) کتاب التفسیر : باب ”اولئك الذين كفروا بآيات ربهم...“]

(۳) [صحیح : صحیح ابو داود، ابو داود (۴۷۹۹) کتاب الأدب : باب فی حسن الخلق، بخاری فی الأدب

المفرد (۲۷۱) ترمذی (۲۰۰۲) احمد (۴۴۲/۶۰) ابن حبان (۱۹۲۰-۱۹۲۱) بزار (۱۹۷۵)]

(۴) [صحیح : صحیح الجامع الصغير (۵۹۶۷) مسند احمد (۳۷۴/۲) مستدرک حاکم (۱۰۱/۲) السنن

الكبرى للنسائی (۴۱/۳) شیخ شعب ارناؤوط نے اس حدیث کو صحیح کہا ہے۔ [الموسوعة الحديثية (۸۸۶۶)]

(۵) [فتح الباری (۵۳۸/۱۳) مجمع الفتاویٰ لابن تیمیہ (۳۰۲/۴) التذکرۃ للطبرانی (ص : ۳۱۴)]

محکم دلائل وبراین سے مزین، متنوع ومنفرد موضوعات پر مشتمل مفت آن لائن مکتبہ

جَسَابِيَّةٌ ۝ فَهُوَ فِي عِيشَةٍ رَاضِيَةٍ ۝ فِي جَنَّةٍ عَالِيَةٍ... لَا يَأْكُلُهُ إِلَّا الْخَاطِطُونَ ۝ ﴿۳۷﴾ [الحاقة: ۱۹-۳۷] ”سو جسے اس کا نامہ اعمال اس کے دائیں ہاتھ میں دیا جائے گا تو وہ کہنے لگے گا کہ لو میرا نامہ اعمال پڑھو۔ مجھے تو کامل یقین تھا کہ مجھے اپنا حساب ملنا ہے۔ پس وہ ایک دل پسند زندگی میں ہوگا۔ بلند و بالا جنت میں۔ جس کے میوے جھکے پڑے ہوں گے۔ (ان سے کہا جائے گا) کہ مزے سے کھاؤ، پیو اپنے اُن اعمال کے بدلے جو تم نے گزشتہ زمانے میں کیے۔ لیکن جسے اُس (کے اعمال) کی کتاب اس کے بائیں ہاتھ میں دی جائے گی، وہ تو کہے گا کہ کاش کہ مجھے میری کتاب دی ہی نہ جاتی۔ اور میں جانتا ہی نہ کہ حساب کیا ہے۔ کاش! کہ موت (میرا) کام ہی تمام کر دیتی۔ میرے مال نے بھی مجھے کچھ نفع نہ دیا۔ میرا غلبہ بھی مجھ سے جاتا رہا۔ (حکم ہوگا) اسے پکڑ لو پھر اسے طوق پہنا دو۔ پھر اسے دوزخ میں ڈال دو۔ پھر اسے ایسی زنجیر میں جس کی پیمائش ستر ہاتھ کی ہے جکڑ دو۔ بیشک یہ اللہ عظمت والے پر ایمان نہ رکھتا تھا۔ اور مسکین کے کھلانے پر رغبت نہ دلاتا تھا۔ پس آج اس کا نہ کوئی دوست ہے۔ اور نہ سوائے پیپ کے اس کی کوئی غذا ہے۔ جسے گناہ گاروں کے سوا کوئی نہیں کھائے گا۔“

### حوض کوثر

روز قیامت ہر نبی کو ایک حوض عطا کیا جائے گا جس کا پانی شہد سے زیادہ میٹھا، دودھ سے زیادہ سفید اور کستوری سے زیادہ خوشبودار ہوگا اور جو بھی ایک مرتبہ وہ پانی پی لے گا پھر اسے پیاس نہیں لگے گی۔ ہر حوض میں جنت کی نہر ’کوثر‘ سے پانی آ رہا ہوگا، اسی لیے اسے حوض کوثر کہا جاتا ہے۔ ہر نبی اپنے ایماندار امتیوں کو اس حوض سے پانی پلائے گا جبکہ کافر، مشرک، مرتد اور بدعتی لوگ اس پانی سے محروم رہیں گے۔ اس حوالے سے چند دلائل حسب ذیل ہیں۔

### حوض کوثر کے اثبات اور اس کے اوصاف سے متعلقہ چند دلائل

(۱) ارشاد باری تعالیٰ ہے کہ ﴿إِنَّا آعْطَيْنَاكَ الْكَوْثَرَ ۝﴾ [الکوثر: ۱] ”(اے نبی!) یقیناً ہم نے آپ کو کوثر عطا کی۔“

(۲) حضرت انس رضی اللہ عنہ بیان کرتے ہیں کہ رسول اللہ ﷺ ہمارے درمیان مسجد میں تشریف فرما تھے کہ آپ پر ہلکی سی اونگھ طاری ہو گئی، پھر آپ نے مسکراتے ہوئے سر مبارک اٹھایا تو ہم نے عرض کی، اے اللہ کے رسول! آپ کیوں مسکرا رہے ہیں؟ آپ نے فرمایا ”مجھ پر ابھی ابھی ایک سورت نازل ہوئی ہے“ اور پھر آپ نے پڑھا ﴿بِسْمِ اللَّهِ الرَّحْمَنِ الرَّحِيمِ - إِنَّا آعْطَيْنَاكَ الْكَوْثَرَ...﴾ الخ پھر آپ نے فرمایا کہ کیا تم جانتے ہو کہ کوثر کیا ہے؟ ہم نے عرض کیا، اللہ اور اس کا رسول ہی بہتر جانتے ہیں، آپ نے فرمایا ﴿فَإِنَّهُ نَهْرٌ وَعَدْنِيهِ رَبِّي عَزَّ وَجَلَّ﴾،



عَلَيْهِ خَيْرٌ كَثِيرٌ ، وَهُوَ حَوْضٌ تَرِدُ عَلَيْهِ أُمَّتِي يَوْمَ الْقِيَامَةِ ، آيَتُهُ عَدَدُ النُّجُومِ ﴿ ”یہ ایک نہر ہے جس کا اللہ تعالیٰ نے مجھ سے وعدہ فرمایا ہے، اس میں خیر کثیر ہے، درحقیقت یہ ایک حوض ہے جس پر میری امت قیامت کے دن آئے گی، اس کے برتنوں کی تعداد آسمان کے ستاروں جتنی ہوگی۔“ (۱)

(3) حضرت ابن عمر رضی اللہ عنہما کی روایت میں ہے کہ رسول اللہ ﷺ نے فرمایا ﴿ الْكَوْثَرُ نَهْرٌ فِي الْجَنَّةِ حَافَتَاهُ مِنْ ذَهَبٍ وَالْمَاءُ يَجْرِي عَلَى اللَّوْلُوِّ وَمَاؤُهُ أَشَدُّ بَيَاضًا مِنَ اللَّبَنِ وَأَحْلَى مِنَ الْعَسَلِ ﴾ ”کوثر جنت کی ایک ایسی نہر ہے جس کے کنارے سونے سے بنے ہوئے ہیں، اس میں پانی موتیوں پر چلتا ہے جو کہ دودھ سے زیادہ سفید اور شہد سے زیادہ میٹھا ہے۔“ (۲)

(4) ایک روایت میں ہے کہ نبی کریم ﷺ نے فرمایا ﴿ ... فِيهِ طُيُورٌ أَعْنَقُفَهَا كَأَعْنَقِ الْجُرُجِ ﴾ ”اس (حوض کوثر) میں ایسے پرندے ہوں گے جن کی گردنیں اونٹوں کی طرح ہوں گی۔“ یہ سن کر حضرت عمر رضی اللہ عنہ نے عرض کیا کہ اے اللہ کے رسول! یہ پرندے بہت خوش و خرم ہوں گے؟ آپ نے فرمایا ”عمر! ان کے کھانے والے ان سے بھی زیادہ خوش و خرم ہوں گے۔“ (۳)

(5) ایک اور روایت میں ہے کہ نبی کریم ﷺ نے فرمایا ”میں جنت میں داخل ہوا تو میں نے ایک نہر دیکھی جس کے کناروں پر موتیوں کے خیمے بنے ہوئے تھے، میں نے وہاں ہاتھ مارا جہاں پانی چل رہا تھا تو اس سے کستوری کی نہایت تیز خوشبو آ رہی تھی، میں نے پوچھا، جبرئیل! یہ کیا ہے؟ تو انہوں نے جواب دیا کہ یہ وہی کوثر ہے جو اللہ تعالیٰ نے آپ کو عطا فرمائی ہے۔“ (۴)

(6) فرمان نبوی ہے کہ ﴿ مَنْ شَرِبَ مِنْهُ شَرْبَةً لَمْ يَطْمَأْ أَبَدًا ﴾ ”جو اس (حوض کوثر) سے ایک گھونٹ پانی پی لے کر پھر اسے کبھی پیاس نہیں لگے گی۔“ (۵)

(7) حضرت ابن عمر رضی اللہ عنہما کی روایت میں ہے کہ ﴿ حَوْضِيْ مَسِيرَةُ شَهْرٍ ... ﴾ ”میرا حوض ایک مہینہ کی

(۱) [مسلم (۴۰۰) کتاب الصلاة: باب حجة من قال البسملة آية من أول كل سورة، ابو داود (۷۸۴) نسائی (۹۰۵) مسند احمد (۱۰۶/۳)]

(۲) [استادہ قوی: مسند احمد (۶۷/۲) ترمذی (۳۳۶۱) ابن ماجہ (۴۳۴) شیخ شعب الارناؤوط نے اس کی سند کو قوی کہا ہے۔ [الموسوعة الحديثية (۵۳۵۵)]

(۳) [صحيح: التسلسلة الصحيحة (۲۵۱۴) صحيح الترغيب (۳۷۲۴) ترمذی (۲۵۴۲) کتاب صفة الجنة: باب ما جاء في صفة طير الجنة، مسند احمد (۲۲۰/۳)]

(۴) [بخاری (۴۹۶۴) کتاب التفسير، مسند احمد (۱۰۳/۳)]

(۵) [صحيح: صحيح الجامع (۲۰۶۰) الصحيحة (۱۰۸۲) صحيح ترمذی، ترمذی (۲۴۴۴)]

مسافت کے برابر ہوگا۔ اس کا پانی دودھ سے زیادہ سفید، اس کی خوشبو کستوری سے زیادہ عمدہ اور اس کے کوزے (برتن) آسمان کے ستاروں کی تعداد کے برابر ہوں گے۔ جو شخص اس میں سے ایک مرتبہ پی لے گا وہ پھر کبھی بھی (میدان حشر میں) پیسا سا نہ ہوگا۔“ (۱)

(8) فرمان نبوی ہے کہ ﴿إِنَّ لِكُلِّ نَبِيٍّ حَوْضًا وَانَّهُمْ يَتَّبَعُونَ إِيَّاهُمْ أَكْثَرُ وَارِدَةٌ وَإِنِّي لَأَرْجُو أَنْ أَكُونَ أَكْثَرَهُمْ وَارِدَةً﴾ ”(روز قیامت) ہر نبی کو ایک حوض عطا کیا جائے گا اور تمام انبیاء اس بات پر آپس میں فخر کریں گے کہ کس کے حوض پر پینے والے زیادہ آتے ہیں اور مجھے امید ہے کہ میرے حوض پر سب سے زیادہ پینے والے آئیں گے۔“ (۲)

سب سے پہلے حوض کوثر کا پانی پینے والے لوگ

فرمان نبوی ہے کہ ﴿أَوَّلُ النَّاسِ وَرُودًا عَلَيْهِ فَقَرَاءُ الْمُهَاجِرِينَ الشُّعْتُ رُؤُوسًا الدُّنْسُ نَيْسَابًا الَّذِينَ لَا يَنْكِحُونَ الْمُتَنَعَّمَاتِ وَلَا تَفْتَحُ لَهُمُ السُّدُودُ﴾ ”فقراء و مہاجرین سب سے پہلے میرے حوض پر آئیں گے، پراگندہ سر، میلے کپڑے، ناز و نعم میں ملنے والی عورتوں سے نکاح کی طاقت نہ رکھنے والے اور ایسے کہ جن کے لیے (حکام اور امراء کے) دروازے نہیں کھولے جاتے۔“ (۳)

حوض کوثر کے پانی سے محروم رہنے والے لوگ

❀ **کافر و مشرک:**

حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿وَالَّذِي نَفْسِي بِيَدِهِ إِنِّي لَأَذُودُ عَنْهُ الرِّجَالُ كَمَا يَذُودُ الرَّجُلُ الْإِبِلَ الْغَرِيبَةَ عَنْ حَوْضِهِ﴾ ”اس ذات کی قسم جس کے ہاتھ میں میری جان ہے! میں حوض سے (کافر و مشرک) لوگوں کو یوں ہٹاؤں گا جیسے اونٹوں کا مالک (دوسرے) اونٹوں کو گھاٹ سے ہٹاتا ہے۔“ صحابہ نے عرض کیا کہ اے اللہ کے رسول! کیا آپ ہمیں پہچان لیں گے؟ آپ ﷺ نے فرمایا ﴿نَعَمْ! تَرُدُّونَ عَلَيَّ غُرًّا مُحَجَّلِينَ مِنْ آثَارِ الْوُضُوءِ لَيْسَتْ لِأَحَدٍ غَيْرِكُمْ﴾ ”ہاں! تم میرے پاس آؤ گے تو تمہارے اعضاء وضو (ہاتھ، پاؤں اور پیشانی) وضو کی وجہ سے چمک رہے ہوں گے، یہ حالت تمہارے

(۱) [بخاری (۶۵۷۹) کتاب الرقاق]

(۲) [صحیح: السلسلة الصحيحة (۱۵۸۹) صحیح الجامع (۲۱۵۶) ترمذی (۲۴۴۳) کتاب صفة القيامة]

والرقائق والورع: باب ما جاء في صفة الحوض]

(۳) [صحیح: صحیح الجامع (۲۰۶۰) الصحيحة (۱۰۸۲) صحیح ترمذی، ترمذی (۲۴۴۴) کتاب صفة

القيامة والرقائق والورع: باب ما جاء في صفة اواني الحوض، مسند احمد (۲۷۵/۵)]

علاوہ کسی اور کی نہیں ہوگی۔“ (۱)

✽ مرتد:

(۱) حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ”قیامت کے دن میرے ساتھیوں میں سے ایک جماعت مجھ پر پیش کی جائے گی۔ پھر وہ حوض سے دور کر دیئے جائیں گے۔ میں عرض کروں گا کہ اے میرے رب! یہ تو میرے ساتھی ہیں۔ اللہ تعالیٰ فرمائے گا کہ تمہیں معلوم نہیں کہ انہوں نے تمہارے بعد کیا کیا نئی چیزیں گھڑ لی تھیں ﴿إِنَّهُمْ ارْتَدُّوا عَلٰی اَظْهَارِهِمُ الْقَهْقَرٰی﴾“ (اور) یہ لوگ (دین سے) الٹے پاؤں واپس لوٹ گئے تھے (یعنی مرتد ہو گئے تھے)۔“ (۲)

(۲) ایک دوسری روایت میں ہے کہ نبی کریم ﷺ نے فرمایا ”میں (حوض پر) کھڑا ہوں گا کہ ایک جماعت میرے سامنے آئے گی حتیٰ کہ جب میں انہیں پہچان لوں گا (کہ یہ میرے امتی ہیں) تو ایک شخص (فرشتہ) میرے اور ان کے درمیان نکلے گا (یعنی حائل ہو جائے گا) اور انہیں کہے گا کہ ادھر آؤ۔ میں کہوں گا کہ انہیں تم کہاں لے جا رہے ہو؟ وہ جواب دے گا کہ جہنم کی طرف ﴿إِنَّهُمْ ارْتَدُّوا بِعَدٰکَ عَلٰی اَظْهَارِهِمُ الْقَهْقَرٰی﴾“ بلاشبہ یہ لوگ آپ کے بعد (دین سے) الٹے پاؤں واپس لوٹ گئے تھے (یعنی مرتد ہو گئے تھے)۔“ (۳)

✽ بدعتی:

(۱) حضرت ابن مسعود رضی اللہ عنہ نے بیان کیا کہ نبی کریم ﷺ نے فرمایا ﴿أَنَا فَرَطُكُمْ عَلَى الْحَوْضِ وَ لَيُرفَعَنَّ رِجَالُ مَنْكُمْ ثُمَّ لِيُخْتَلَجَنَّ دُونِي فَأَقُولُ يَا رَبِّ أَصْحَابِي؟ فَيَقَالُ إِنَّكَ لَا تَدْرِي مَا أَحْدَثُوا بِعَدٰکَ﴾ ”میں اپنے حوض پر تم سے پہلے ہی موجود رہوں گا اور تم میں سے کچھ لوگ میرے سامنے لائے جائیں گے پھر انہیں میرے سامنے سے ہٹا دیا جائے گا تو میں کہوں گا کہ اے میرے رب! یہ میرے ساتھی ہیں لیکن مجھ سے کہا جائے گا کہ آپ نہیں جانتے کہ انہوں نے آپ کے بعد دین میں کیا کیا نئی چیزیں ایجاد کر لی تھیں۔“ (۴)

(۲) حضرت انس رضی اللہ عنہ کی روایت میں ہے کہ رسول اللہ ﷺ نے فرمایا ﴿فَيُخْتَلَجُ الْعَبْدُ مِنْهُمْ فَأَقُولُ رَبِّ! إِنَّهُ مِنْ أُمَّتِي، فَيَقُولُ: مَا تَدْرِي مَا أَحْدَثُوا بِعَدٰکَ﴾ ”حوض پر آنے والوں میں سے (بعض) بندوں کو پکڑ کر دور ہٹا دیا جائے گا تو میں کہوں گا کہ میرے پروردگار! یہ بھی میرے امتی ہیں تو اللہ تعالیٰ فرمائے گا کہ

(۱) [مسلم (۲۴۸) کتاب الطہارۃ: باب استحباب اطالۃ الغرۃ والتحمیل فی الوضوء، ابن ماجہ (۴۳۰۲)]

(۲) [بخاری (۶۵۸۵) کتاب الرقاق: باب فی الحوض]

(۳) [بخاری (۶۵۸۷) کتاب الرقاق: باب فی الحوض]

(۴) [بخاری (۶۵۷۶) کتاب الرقاق]

آپ کو معلوم نہیں کہ انہوں نے آپ کے بعد کیا کیا بدعات ایجاد کر لی تھیں۔“ (۱)

○ یہاں یہ واضح رہے کہ حوض کوثر کا پانی پینے کا مرحلہ پل صراط سے گزرنے سے پہلے آئے گا یا بعد میں اس حوالے سے اہل علم کی مختلف آراء ہیں لیکن قابل ترجیح رائے یہ ہے کہ پہلے لوگ حوض کوثر کا پانی پییں گے اور بعد میں پل صراط پر سے گزریں گے۔ امام قرطبی رحمہ اللہ اور بعض دیگر کبار اہل علم نے اسی رائے کو ترجیح دی ہے۔ مزید تفصیل کے لیے ملاحظہ فرمائیے۔ [فتح الباری، از ابن حجر عسقلانی (۱۱/۴۶۶)]

### پل صراط

حشر نشر، حساب کتاب اور حوض کوثر کا پانی پینے کے بعد تمام لوگوں کو ایک پل کے اوپر سے گزارا جائے گا۔ اسی پل کو پل صراط کہتے ہیں۔ لغت میں صراط کا معنی ہے واضح راستہ جبکہ اصطلاح شرع میں صراط سے مراد وہ پل ہے جو جنت تک پہنچنے کے لیے جہنم کے اوپر بنایا گیا ہے۔ اس پل کے اوپر سے گزارنے کے لیے لوگوں کو اپنے اپنے معبود اور پیشوا کے پیچھے لگا دیا جائے گا چنانچہ جو لوگ جس باطل معبود کی بھی پوجا کرتے تھے اس کے پیچھے لگ جائیں گے اور پھر اپنے تمام باطل معبودوں کے ساتھ جہنم میں گر جائیں گے۔ فرعون کے متعلق قرآن کریم میں ہے کہ

﴿يَقْدُمُ قَوْمَهُ يَوْمَ الْقِيَامَةِ فَأَوْرَدَهُمُ النَّارَ ۚ وَبِئْسَ الْوِرْدُ الْمَوْرُودُ﴾ ﴿۹۸﴾ [ہود: ۹۸]

”وہ قیامت کے دن اپنی قوم کے آگے آگے چلے گا، پھر ان کو دوزخ میں جا داخل کرے گا اور جس مقام پر وہ (اور اس کی قوم) داخل کی جائے گی بہت برا ہے۔“

پل صراط کے وصف کے متعلق بہت سی احادیث مروی ہیں جن کا خلاصہ یہ ہے کہ پل صراط بال سے زیادہ باریک، تلوار سے زیادہ تیز اور بہت زیادہ بھسلنے والا ہے کہ جس پر صرف اسی کا قدم ثابت رہے گا جسے اللہ تعالیٰ ثابت رکھے گا۔ نیز اس پل کو اندھیرے میں نصب کیا گیا ہے، لوگوں کو ان کے ایمان کے لحاظ سے روشنی دی جائے گی اور وہ اپنی اپنی روشنی میں اس پر سے گزریں گے۔ پل صراط پر سے اپنے اپنے اعمال کے حساب سے کچھ مومن تو پلک جھپکتے ہی گزر جائیں گے، کچھ بجلی کی کڑک کی طرح گزریں گے، کچھ تیز آندھی کی طرح، کچھ تیز رفتار گھوڑوں کی طرح، کچھ آہستہ آہستہ، کچھ جہنم کی آگ سے زخمی ہو کر حتیٰ کہ ان میں سے آخری گروہ گھٹ گھٹ کر پل صراط پر سے گزرے گا۔ اس کے گزرنے کے بعد باقی سب لوگ جہنم میں پھینک دیئے جائیں گے۔ پل صراط کے حوالے سے چند دلائل پیش خدمت ہیں، ملاحظہ فرمائیے۔

### قرآن کریم میں پل صراط کا ذکر

(۱) [مسلم (۴۰۰) کتاب الصلاة: باب حجة من قال السملة آية من اول كل سورة، ابوداود (۷۸۴)]

(۱) ارشاد باری تعالیٰ ہے کہ

﴿وَإِنْ مِنْكُمْ آلَاءٌ وَارِدُهَا كَانَ عَلَى رَبِّكَ حَتْمًا مَقْضِيًّا ۖ ثُمَّ نُنْزِلُ الَّذِينَ اتَّقَوْا وَنُزِّلُوا الظَّالِمِينَ فِيهَا جِثْمًا ۖ﴾ [مریم: ۷۱-۷۲] ”تم میں سے ہر ایک وہاں (یعنی آتش جہنم میں) ضرور وارد ہونے والا ہے، یہ تیرے پروردگار کے ذمے قطعی، فیصل شدہ امر ہے۔ پھر ہم پرہیزگاروں کو تو بچالیں گے اور نافرمانوں کو اسی میں گھٹنوں کے بل گرا ہوا چھوڑ دیں گے۔“ مفسرین کی اکثریت اس بات کی قائل ہے کہ یہاں جہنم میں وارد ہونے سے مراد پل صراط پر سے گزرتا ہے۔<sup>(۱)</sup> عبد الرحمن بن زید بن اسلم رضی اللہ عنہ نے آیت ﴿وَإِنْ مِنْكُمْ آلَاءٌ وَارِدُهَا﴾ کے متعلق کہا ہے کہ مسلمانوں کا وارد ہونا یہ ہوگا کہ وہ پل صراط کے اوپر سے گزر جائیں گے اور مشرکوں کا وارد ہونا یہ ہوگا کہ وہ جہنم میں گر جائیں گے۔<sup>(۲)</sup>

(۲) جنت کا راستہ بآسانی طے کرانے کے لیے پل صراط پر اہل ایمان کو نور عطا کر دیا جائے گا۔ چنانچہ ارشاد ہے کہ ﴿يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ بُشْرُكُمُ الْيَوْمَ جُثَّتُمْ تَجْرِي مَنْ تَحْتِهَا الْأَنْهَارُ خَالِدِينَ فِيهَا ذَلِكَ هُوَ الْفَوْزُ الْعَظِيمُ ۖ﴾ [الحديد: ۱۲] ” (روزِ قیامت) تو دیکھے گا کہ مومن مردوں اور عورتوں کا نور ان کے آگے آگے اور ان کے دائیں دوڑ رہا ہوگا۔ آج تمہیں ان جنتوں کی خوشخبری ہے جن کے نیچے نہریں جاری ہیں، جن میں ہمیشگی رہائش ہے، یہ ہے بڑی کامیابی۔“ (۳) جبکہ منافقین (کو اگرچہ نور تو عطا کیا جائے گا لیکن ان) کا نور راستے میں بجھا دیا جائے گا۔ ارشاد ہے کہ

﴿يَوْمَ يَقُولُ الْمُنْفِقُونَ وَالْمُنَافِقَاتُ لِلَّذِينَ آمَنُوا انظُرُوا وَانفِقُوا مِن نُّورِكُمْ قِيلَ ارجعوا ورائكم فالتبسوا نورا ۖ فطُربَ بَيْنَهُمْ بِسُورٍ لَهُ بَابٌ بَاطِنُهُ فِيهِ الرَّحْمَةُ وَظَاهِرُهُ مِن قِبَلِهِ الْعَذَابُ ۚ﴾ [۱۳-۱۵] ﴿يُنَادُوهُمْ أَمْ أَنْتُمْ مُنَافِقُونَ ۚ لَقَدْ كُنْتُمْ مَعَكُمْ ۖ قَالُوا بَلَىٰ وَلَكِنَّكُمْ فَتَنْتُمْ أَنْفُسَكُمْ وَتَرَبَّصْتُمْ وَارْتَبْتُمْ وَغَرَّتْكُمُ الْأَمَانِيُّ حَتَّىٰ جَاءَ أَمْرُ اللَّهِ وَغَرَّكُمْ بِاللَّهِ الْغُرُورُ ۚ﴾ [۱۳-۱۵] ﴿فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ كَفَرُوا ۚ وَأَمْوَالُكُمْ النَّارُ ۖ هِيَ مَوْلَاكُمْ ۖ وَبُئْسَ الْمَصِيرُ ۚ﴾ [الحديد: ۱۳-۱۵]

”اس دن منافق مرد و عورت ایمان والوں سے کہیں گے کہ ہمارا انتظار تو کرو کہ ہم بھی تمہارے نور سے کچھ روشنی حاصل کر لیں (یہ منافقین نور کی روشنی میں کچھ دیر چلیں گے لیکن پھر اللہ تعالیٰ ان کے آگے اندھیرا مسلط فرما دے گا)۔ جواب دیا جائے گا کہ تم اپنے پیچھے لوٹ جاؤ اور روشنی تلاش کرو (یعنی دنیا میں جا کر اسی طرح ایمان

(۱) [دیکھئے: تفسیر طبری (۲۶۹/۱۸) تفسیر ابن کثیر (۲۵۲/۵) تفسیر بغوی (۲۴۶/۵)]

(۲) [تفسیر ابن کثیر (۸۵۴/۳)]

اور عمل صالح کی پونجی لے کر آؤ جس طرح ہم لائے ہیں لیکن تب یہ ممکن نہ ہوگا۔ پھر ان کے اور ان (یعنی مومنوں) کے درمیان ایک دیوار حائل کر دی جائے گی جس میں دروازہ بھی ہوگا۔ اس کے اندرونی حصہ میں (یعنی جنت کی جانب) تو رحمت ہوگی جبکہ باہر (یعنی جہنم) کی طرف عذاب ہوگا۔ یہ (منافق) چلا چلا کر ان سے کہیں گے کہ کیا ہم تمہارے ساتھ نہ تھے (یعنی ہم نمازیں وغیرہ اکٹھے ہی ادا کرتے تھے) وہ کہیں گے کہ ہاں تھے تو سہی لیکن تم نے اپنے آپ کو فتنہ میں پھنسائے رکھا تھا (یعنی دلوں میں کفر و نفاق چھپا رکھا تھا) اور انتظار میں ہی رہے (کہ شاید مسلمان کسی گردش کا شکار ہو جائیں) اور (دین کے بارے میں) شک و شبہ کرتے رہے اور تمہیں تمہاری فضول تمناؤں نے دھوکے میں ہی رکھا یہاں تک کہ اللہ کا (موت کا) حکم آن پہنچا اور تمہیں اللہ کے بارے میں دھوکہ دینے والے (شیطان) نے دھوکے میں ہی رکھا۔ الغرض، آج تم سے نہ فدیہ (اور نہ بدلہ) قبول کیا جائے گا اور نہ کافروں سے تم (سب) کا ٹھکانہ دوڑن ہے۔ وہی تمہاری رفیق ہے اور بہت برا ٹھکانہ ہے۔“

(4) جب منافقین کی روشنی بھادی جائے گی تو اہل ایمان اپنے نور کی بقا کی دعا کریں گے۔ جیسا کہ ارشاد ہے کہ ﴿يَوْمَ لَا يُغْنِي اللَّهُ النَّبِيَّ وَالَّذِينَ آمَنُوا مَعَهُ نُوْرُهُمْ يَسْلُوْنَ بَيْنَ اَيْدِيْهِمْ وَاَیْمَانِهِمْ يَقُوْلُوْنَ رَبَّنَا آتِنَا نُوْرًا وَاغْفِرْ لَنَاۤ اِنَّكَ عَلٰی كُلِّ شَيْءٍ قَدِيْرٌۭ﴾ [التحریم: ۸] ”جس دن اللہ تعالیٰ نبی اور اہل ایمان جو ان کے ساتھ ہیں کو رسوا نہیں کرے گا۔ ان کا نور ان کے سامنے اور ان کے دائیں دوڑ رہا ہوگا اور یہ دعائیں کرتے ہوں گے، اے ہمارے رب! ہمارا نور باقی رکھنا (جب تک کہ ہم جنت میں نہ داخل ہو جائیں) اور ہمیں بخش دے، یقیناً تو ہر چیز پر قادر ہے۔“

### احادیث نبویہ میں پل صراط کا ذکر

- (1) پل صراط کی باریکی اور تیزی کے متعلق فرمان نبوی ہے کہ ﴿اِنَّ الْجَسْرَ اَدْقُ مِنَ الشَّعْرَةِ وَ اَحَدٌ مِنَ السَّيْفِ﴾ ”پل صراط بال سے زیادہ باریک اور تلوار سے زیادہ تیز ہے۔“<sup>(۱)</sup>
- (2) پل صراط بھسلنے کی جگہ ہوگی اور اس پر کٹے بھی لگے ہوں گے جو لوگوں کو ان کے گناہوں کے مطابق کھینچیں گے اور جہنم میں پھینک دیں گے۔ چنانچہ حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿وَيُضْرَبُ الصِّرَاطُ بَيْنَ ظَهْرَانِيْ جَهَنَّمَ ...﴾ ”پل صراط جہنم کی پشت پر رکھا جائے گا، تمام پیغمبروں میں سے میں ہی سب سے پہلے اپنی امت کے ساتھ پل صراط کو عبور کروں گا۔ اس روز صرف پیغمبر ہی بات کر پائیں گے اور وہ بھی صرف یہی کہہ رہے ہوں گے کہ ”یا اللہ! بچانا، یا اللہ! سلامت رکھنا“۔ جہنم میں سعدان (کانٹے دار درخت)

(۱) [مسلم (۱۸۳) کتاب الایمان : باب اثبات معرفة طريق الرؤية]

کے کانٹوں کی طرح کے کٹڈے ہوں گے۔ نبی ﷺ نے پوچھا کہ کیا تم نے سعدان کے کانٹے دیکھے ہیں؟ صحابہ نے عرض کیا کہ جی ہاں، اے اللہ کے رسول! آپ ﷺ نے فرمایا بس جہنم کے کٹڈے اسی سعدان کے کانٹوں جیسے ہوں گے البتہ اس بات کا علم صرف اللہ تعالیٰ کو ہی ہے کہ وہ کتنے بڑے ہوں گے۔ وہ کٹڈے لوگوں کو ان کے گناہوں کے مطابق اُچک لیں گے (اور جہنم میں گرا دیں گے)۔ لوگوں میں سے کچھ تو ایسے ہوں گے جو وہیں پر اپنے گناہوں کی وجہ سے ہلاک ہو جائیں گے البتہ کچھ زخمی ہو جائیں گے لیکن پل کو عبور کر لیں گے۔“ (۱)

(3) پل صراط پر اندھیرا ہوگا۔ چنانچہ حضرت ثوبان رضی اللہ عنہ کی روایت میں ہے کہ میں رسول اللہ ﷺ کے پاس کھڑا تھا کہ ایک یہودی عالم آیا اور کہنے لگا، میں آپ سے کچھ پوچھنے کے لیے حاضر ہوا ہوں۔ آپ ﷺ نے فرمایا، پوچھو۔ اس نے کہا ”جس روز یہ زمین (و آسمان) کسی دوسری زمین و آسمان سے بدل دیئے جائیں گے اس وقت لوگ کہاں ہوں گے؟“ آپ ﷺ نے فرمایا ﴿هُم فِي الظُّلُمَةِ دُونَ الْجَسْرِ﴾ ”وہ پل صراط کے پاس اندھیرے میں ہوں گے۔“ اس نے پھر پوچھا ”لوگوں میں سب سے پہلے پل صراط کون عبور کرے گا؟“ تو آپ ﷺ نے فرمایا ”فقراء و مہاجرین۔“ (۲)

(4) اہل ایمان اللہ تعالیٰ کے عطا کردہ نور کی روشنی میں باسانی پل صراط کو عبور کر لیں گے۔ چنانچہ حضرت جابر رضی اللہ عنہ کی روایت میں ہے کہ ﴿يُعْطَى كُلُّ إِنْسَانٍ مِنْهُمْ مَنَاقِبٌ أَوْ مُؤْمِنٌ نُورًا ...﴾ ”(روز قیامت پل صراط کو عبور کرنے کے لیے) ہر ایک کو خواہ مومن ہو یا منافق، ایک نور عطا کیا جائے گا اور تمام لوگ اللہ تعالیٰ کے ساتھ ہوں گے۔ جہنم کے پل پر کٹڈے اور کانٹے ہوں گے، وہ کٹڈے اور کانٹے ان لوگوں کو پکڑیں گے جنہیں اللہ چاہے گا۔ منافقوں کا نور (دورانِ راہ ہی) بجھ جائے گا اور اہل ایمان (کا نور باقی رہے گا جس کی روشنی میں وہ باسانی) پل صراط کو عبور کر لیں گے۔“ (۳)

(5) لوگوں کی پل صراط کو عبور کرنے کی رفتار اعمال کے حساب سے مختلف ہوگی۔ جیسا کہ حضرت ابوسعید خدری رضی اللہ عنہ کی روایت میں ہے کہ ﴿فَيَمُرُّ الْمُؤْمِنُونَ كَطَرَفِ الْعَيْنِ ...﴾ ”(پل صراط پر سے) بعض مومن پلک جھپکے میں گزر جائیں گے، بعض بجلی کی طرح تیزی سے، بعض تیز ہوا کی مانند، بعض پرندوں کی تیزی کی طرح، بعض تیز رفتار گھوڑوں کی طرح، بعض اونٹوں کی رفتار سے، بعض (عام رفتار سے) سلامتی کے ساتھ پل صراط عبور کر لیں گے۔ کچھ ایسے بھی ہوں گے جو زخمی ہو کر پل صراط عبور کریں گے اور کچھ ٹھوکیں کھا کر جہنم میں جا گریں

(۱) [مسلم (۱۸۲) کتاب الایمان : باب معرفة طريق الرؤية]

(۲) [مسلم (۳۱۵) کتاب الحیض : باب بیان صفة منی الرجل والمرأة]

(۳) [مسلم (۱۹۱) کتاب الایمان : باب ادنی اهل الجنة منزلة فيها]

گے۔“ (۱)

(6) اسی طرح حضرت حذیفہ اور حضرت ابو ہریرہ رضی اللہ عنہما کی روایت میں ہے کہ ﴿وَتُرْسَلُ آلَمَانَةٌ وَ الرَّحِمُ فَتَقُومَانِ جَنْبَي الصَّرَاطِ يَمِينًا وَ شِمَالًا ...﴾ ”امانت اور رحم کو بھیجا جائے گا اور وہ پل صراط کے دائیں اور بائیں جانب جا کر کھڑے ہو جائیں گے۔ تم میں سے پہلا شخص بجلی کی تیزی کی طرح پل صراط سے گزرے گا۔ حضرت حذیفہ رضی اللہ عنہ نے عرض کیا کہ میرے ماں باپ آپ پر قربان ہوں، بجلی کی رفتار سے کون سی چیز گزر سکتی ہے؟ آپ ﷺ نے فرمایا، کیا تم نے غور نہیں کیا کہ کس طرح بجلی پلک جھپکنے میں آتی اور جاتی ہے۔ اس کے بعد کچھ لوگ ہوا کی تیزی سے گزریں گے، کچھ پرندے کی رفتار سے گزریں گے، کچھ لوگ آدمی کی دوڑ کی رفتار سے گزریں گے، اسی طرح باقی لوگ بھی اپنے اپنے اعمال کے مطابق پل صراط سے گزریں گے اور تمہارے نبی ﷺ (پل صراط پر کھڑے ہو کر) (اپنی امت کے حق میں) دعا کر رہے ہوں گے رَبِّ سَلِّمْ سَلِّمْ ”اے میرے رب! میری امت کو سلامت رکھنا“، حتیٰ کہ نیک اعمال والے لوگ کم ہونے لگیں گے، پھر ایک آدمی آئے گا وہ (کھڑا ہو کر) چل بھی نہ سکے گا بلکہ اپنے آپ کو پل صراط پر گھسیٹے گا، پل کے دونوں طرف (امانت اور رحم کے) کندھے لٹک رہے ہوں گے، جس کے بارے میں حکم ہوگا اسے پکڑ لیں گے (اور جہنم میں گرا دیں گے) بعض لوگ زخمی ہو کر پل صراط عبور کر لیں گے اور بعض ٹھوکریں کھا کر جہنم میں جا گریں گے۔“ (۲)

(7) اپنی امت کی امداد کے لیے نبی کریم ﷺ پل صراط پر بھی موجود رہیں گے۔ چنانچہ حضرت انس رضی اللہ عنہ کا بیان ہے کہ انہوں نے عرض کیا اے اللہ کے رسول! (روز قیامت) میں آپ کو کہاں تلاش کروں گا؟ آپ ﷺ نے فرمایا سب سے پہلے مجھے پل صراط پر دیکھنا۔ انہوں نے عرض کیا کہ اگر میں آپ کو وہاں نہ پاؤں تو پھر کہاں تلاش کروں؟ آپ ﷺ نے فرمایا، پھر مجھے میزان کے پاس دیکھنا۔ انہوں نے عرض کیا، اگر میں آپ کو وہاں بھی نہ پاؤں تو پھر کہاں تلاش کروں؟ آپ ﷺ نے فرمایا، پھر مجھے حوض پر دیکھنا۔ میں ان تین مقامات کے علاوہ اور کہیں نہیں جاؤں گا۔“ (۳)

### پل صراط سے گزرنے کے بعد

✽ پل صراط کو عبور کرنے کے بعد جنت میں داخلے سے پہلے اہل ایمان کو ایک مقام (قنطرہ) پر روک لیا جائے گا اور وہاں ان کے دلوں سے دنیاوی نفرتیں، کدورتیں اور بغض و کینہ ختم کر کے، انہیں باہم بھائی بھائی بنا کے،

(۱) {مسلم (۱۸۳) کتاب الایمان : باب معرفة طریق الرؤیة}

(۲) {مسلم (۱۹۵) کتاب الایمان : باب ادنی اهل الجنة منزلة فیہا}

(۳) [صحیح : السلسلة الصحيحة (۲۶۳۰) ترمذی (۲۴۳۳) کتاب صفة القيامة : باب ما جاء فی شان الصراط]



بالکل پاک صاف حالت میں جنت میں داخل کیا جائے گا۔ چنانچہ ارشاد باری تعالیٰ ہے کہ ﴿إِنَّ الْمُتَّقِينَ فِي جَنَّاتٍ وَعُيُونٍ ۖ اُدْخُلُوْهَا بِسَلَامٍ اٰمِيْنِ ۝۳۱ وَنَزَعْنَا مَا فِي صُدُوْرِهِمْ مِّنْ غَلٍۭ اَوْثَانًا عَلٰی سُرُرٍ مُّتَقَابِلِيْنَ ۝۳۲﴾ [۴۷-۴۵] ”بے شک متقی لوگ باغوں اور چشموں میں ہوں گے۔ (کہا جائے گا) تم ان میں سلامتی سے با امن داخل ہو جاؤ۔ اور ان کے سینوں میں جو کینہ و حسد ہوگا (اسے) ہم نکال دیں گے، (وہ) تختوں پر آنے سامنے (بیٹھے) بھائی بھائی ہوں گے۔“

اور حضرت ابوسعید خدری رضی اللہ عنہ کی روایت میں ہے کہ رسول اللہ ﷺ نے فرمایا ﴿يَخْلُصُ الْمُؤْمِنُونَ مِنَ النَّارِ فَيُحْبَسُونَ عَلَى قَنْطَرَةٍ بَيْنَ الْجَنَّةِ وَ النَّارِ ...﴾ ”مومن دوزخ سے نجات پا جائیں گے اور انہیں دوزخ اور جنت کے درمیان ایک پل پر کھڑا کیا جائے گا اور ایک دوسرے سے ان زیادتیوں کا بدلہ لیا جائے گا جو انہوں نے دنیا میں کی تھیں حتیٰ کہ جب وہ پاک صاف ہو جائیں گے تو پھر انہیں جنت میں داخل ہونے کی اجازت دے دی جائے گی۔“ (۱)

✽ پل صراط کے مرحلے کے بعد جب جہنمی جہنم میں اور رضقی جنت میں داخل ہو جائیں گے تو پھر موت کو ایک جانور کی صورت میں لا کر ذبح کر دیا جائے گا اور یہ اعلان کر دیا جائے گا کہ آج کے بعد کسی کو موت نہیں آئے گی، جنتی جنت میں اور جہنمی جہنم میں ہمیشہ ابدال آباد تک رہیں گے۔

چنانچہ حضرت ابن عمر رضی اللہ عنہما کی روایت میں ہے کہ ﴿اِذَا صَارَ اَهْلُ الْجَنَّةِ اِلَى الْجَنَّةِ وَ اَهْلُ النَّارِ اِلَى النَّارِ جِئَ بِالْمَوْتِ حَتّٰى يُجْعَلَ بَيْنَ الْجَنَّةِ وَ النَّارِ ثُمَّ يُذْبَحُ ثُمَّ يُنَادٰى مُنَادٍ يَا اَهْلَ الْجَنَّةِ لَا مَوْتَ وَيَا اَهْلَ النَّارِ لَا مَوْتَ فَيَزَادُ اَهْلَ الْجَنَّةِ فَرَحًا اِلٰى فَرَحِهِمْ وَ يَزَادُ اَهْلَ النَّارِ حُزْنَ اِلٰى حُزْنِهِمْ﴾ ”جب جنتی جنت میں اور دوزخی دوزخ میں چلے جائیں گے تو موت کو (مینڈھے کی شکل میں) لایا جائے گا حتیٰ کہ اسے جنت اور دوزخ کے درمیان رکھ کر ذبح کر دیا جائے گا۔ اس کے بعد ایک منادی پکارے گا، اے جنتیو! اب موت نہیں ہے (بلکہ ہمیشہ ہمیشہ کی زندگی ہے) اے دوزخ والو! اب موت نہیں ہے۔ یہ سن کر اہل جنت کی خوشیوں میں اور اہل دوزخ کے غموں میں مزید اضافہ ہو جائے گا۔“ (۲)

ایک دوسری روایت میں یہ وضاحت ہے کہ موت کو ایک چتکبرے مینڈھے کی صورت میں لایا جائے گا اور پھر جنت اور دوزخ کے درمیان کھڑا کر کے ذبح کر دیا جائے گا۔ (۳)

(۱) [بخاری (۶۵۳۵) کتاب الرقاق : باب القصاص يوم القيامة]

(۲) [بخاری (۶۵۴۸) کتاب الرقاق : باب صفة الجنة والنار ، مسلم (۲۸۵۰)]

(۳) [صحیح ترمذی ، ترمذی (۲۵۵۸) کتاب صفة القيامة : باب ما جاء في خلود اهل الجنة و اهل النار]

## جنت کا بیان

## باب الجنة

لفظ جنت کی جمع جَنَّات اور جَنَان ہے۔ اس کا معنی باغ ہے۔ یعنی ایسا باغ جہاں ہر قسم کے پھل، سایہ دار درخت، پانی، دودھ اور شہد کی نہریں، پرندوں کا گوشت، سونے چاندی کے محلات، قیمتی موتیوں کے بنے خیمے، سونے کے تنوں والے درخت، انتہائی خوبصورت، شرم و حیا کی مالک پاکباز عورتیں، ہمیشہ ہمیشہ کی زندگی، غرض عیش و عشرت اور انسانی خواہشات کی تکمیل کا سارا سامان موجود ہے۔ لیکن یہ حسین مناظر اور نعمتوں والی جنت صرف اُن لوگوں کے لیے ہے جو دنیا میں کتاب و سنت کی تعلیمات پر عمل پیرا رہے، تقویٰ و پرہیزگاری کا دامن کبھی نہ چھوڑا اور ہر طرح کے حالات میں اپنے رب کے شکر گزار اور باج گزار بندے بنے رہے۔

یقیناً یہ ان لوگوں کا حق بھی ہے کہ انہیں ایسے انعامات سے نوازا جائے کیونکہ انہوں نے دنیا میں قید خانے کی مانند زندگی گزاری، جیسے ایک قیدی احکامات کا پابند ہوتا ہے اسی طرح یہ بھی احکام الہی کے پابند تھے۔ انہوں نے کفار کی طرح دنیا میں جنت تلاش کرنے کی کوشش نہیں کی اور دنیا میں من پسند زندگی اور ہر جائز و ناجائز خواہش کی تکمیل پر مصروف رہے بلکہ امیری غریبی، خوشی غمی، تندرستی بیماری، عروج و زوال، الغرض ہر حال میں نمازی، دیانتدار، سچے اور پاکباز بندے بنے رہے۔ لوگوں کے طعنے انہیں روک نہ سکے، تکلیفیں اور مصائب ان کے قدموں کی زنجیر نہ بن سکے، مشقت اور تھکاوٹ نے کبھی ان کی راہ نہ روکی بلکہ یہ تمام آزمائشوں کا سامنا کرتے ہوئے اللہ کی راہ میں دینی احکامات پر عمل اور ان کی سر بلندی کے لیے ہمیشہ کوشاں رہے۔ جس کا بدلہ انہیں دنیا میں نہیں ملا۔ یقیناً یہ لوگ مستحق ہیں کہ انہیں آخرت میں ان کی نیکیوں کا اچھا بدلہ ملے۔ تو اللہ تعالیٰ جنت کی صورت میں انہیں بہترین جزا عطا فرمائیں گے، جہاں وہ ہمیشہ خوشی و راحت اور امن و سکون سے رہیں گے، وہاں سے کبھی نکالے نہ جائیں گے، ہمیشہ زندہ رہیں گے کبھی انہیں موت نہ آئے گی، ہمیشہ جوان رہیں گے کبھی انہیں بڑھاپا نہ آئے گا، ہمیشہ تندرست رہیں گے کوئی بیماری انہیں کبھی بھی تکلیف نہیں پہنچائے گی۔

## جنت کی عظمت کا کوئی ادراک نہیں کر سکتا

(1) ارشاد باری تعالیٰ ہے کہ

﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً مِّمَّا كَانُوا يَعْمَلُونَ﴾ [السجدة: ۱۷]

”پس کوئی شخص نہیں جانتا کہ ان کے اعمال کے بدلے میں ان کے لیے آنکھوں کی ٹھنڈک کی کون کون سی چیزیں پوشیدہ رکھی گئی ہیں (یعنی کوئی شخص ان چیزوں کی عظمت کو نہیں جانتا جو جنت میں ان کے لیے ابدی و سرمدی

نعمتوں کی صورت میں چھپا کر رکھی گئی ہیں اور ان زبردست لذتوں کی شکل میں جن سے کوئی مطلع نہیں ہے۔“  
حسن بصری رحمۃ اللہ علیہ نے فرمایا ہے کہ جس طرح ان لوگوں نے نیک اعمال چھپ چھپ کر کیے تھے، اسی طرح اللہ تعالیٰ نے بھی ان کے لیے ایسی نعمتوں کو چھپا رکھا ہے جنہیں کسی آنکھ نے دیکھا نہیں اور کسی انسان کے دل میں ان کا تصور تک نہیں آیا۔<sup>(۱)</sup>

(2) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿قَالَ اللَّهُ تَبَارَكَ وَتَعَالَى: أَعْدَدْتُ لِعِبَادِيَ الصَّالِحِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ﴾  
”اللہ تعالیٰ نے ارشاد فرمایا کہ میں نے اپنے نیک بندوں کے لیے (ایسی ایسی) نعمتیں تیار کی ہیں جنہیں کسی آنکھ نے دیکھا نہیں، کسی کان نے سنا نہیں اور کسی انسان کے دل میں ان کا تصور تک نہیں آیا۔“<sup>(۲)</sup>

(3) حضرت سہل بن سعد ساعدی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿مَوْضِعُ سَوْطِ فِی الْجَنَّةِ خَيْرٌ مِّنَ الدُّنْيَا وَمَا فِيهَا﴾ ”جنت میں ایک کوڑے (چھڑی) کے برابر جگہ دنیا اور دنیا کی ہر چیز سے بہتر ہے۔“<sup>(۳)</sup>

(4) حضرت انس رضی اللہ عنہ کی روایت میں ہے کہ رسول اللہ صلی اللہ علیہ وسلم نے فرمایا ”قیامت کے دن... جنتیوں میں سے ایسے شخص کو لایا جائے گا جو دنیا میں سب سے زیادہ تنگ حالات میں رہا ہوگا، اسے جنت میں ایک غوطہ لگایا جائے گا اور پھر پوچھا جائے گا کہ کیا تو نے کبھی تنگی دیکھی تھی اور کیا تجھ پر کبھی سختی کا دور آیا تھا؟ وہ جواب دے گا، نہیں اللہ کی قسم! اے میرے رب! مجھ پر کبھی تنگی نہیں آئی اور نہ ہی میں نے کبھی سختی کا دور دیکھا تھا۔“<sup>(۴)</sup>

اصل بڑی کامیابی جہنم سے نجات اور جنت میں داخلہ ہے

(1) ﴿فَمَنْ رُحِزَ عَنِ النَّارِ وَأُدْخِلَ الْجَنَّةَ فَقَدْ فَازَ﴾ [آل عمران: ۱۸۵] ”پس جو شخص دوزخ سے دور کر دیا جائے اور جنت میں داخل کر دیا جائے بے شک وہ کامیاب ہو گیا۔“

(2) ﴿وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسْكِينٍ﴾

(۱) [تفسیر ابن ابی حاتم (۳۱۰۷/۹)]

(۲) [بخاری (۴۷۷۹) کتاب التفسیر: باب قوله تعالى "فلا تعلم نفس ما اخفى لهم من قرة اعين"، مسلم

(۲۸۲۴) ترمذی (۳۱۹۷)]

(۳) [بخاری (۳۲۵۰) کتاب بدء الخلق]

(۴) [مسلم (۲۸۰۷) کتاب صفة القيامة والجنة والنار: باب صيغ انعم اهل الدنيا في النار وصيغ اسدهم بؤسا

في الجنة، بغوى (۴۴۰۴) عبد بن حميد (۱۳۱۳)]

طَيِّبَةً فِي جَنَّاتٍ عَدْنٍ وَرِضْوَانٌ مِّنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ ﴿٤٦﴾ [التوبة: ٧٢]

”ایمان دار مردوں اور عورتوں سے اللہ تعالیٰ نے ان جنتوں کا وعدہ فرمایا ہے جن کے نیچے نہریں جاری ہیں، جہاں وہ ہمیشہ ہمیشہ رہنے والے ہیں اور (اللہ نے وعدہ فرمایا ہے) ان صاف ستھرے پاکیزہ محلات کا جو ان ہمیشگی والی جنتوں میں ہیں اور اللہ کی رضامندی سب سے بڑی چیز ہے، یہی عظیم کامیابی ہے۔“

جنت میں داخل ہونے والوں پر فرشتے سلام بھیجیں گے

ارشاد باری تعالیٰ ہے کہ

﴿وَيَسِيْقُ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلِّمُوا عَلَيْكُمْ طِبْتُمْ فَادْخُلُوهَا خَالِدِينَ﴾ ﴿٤٧﴾ [الزمر: ٧٣] ”اور جو لوگ اپنے رب سے ڈرتے رہے ہوں گے وہ جنت کی طرف گروہ درگروہ (یعنی ایک کے بعد دوسری جماعت، پہلے مقررین، پھر ابراہر، پھر درجہ بدرجہ) جائیں گے حتیٰ کہ جب وہ اس کے پاس پہنچیں گے (یعنی بل صراط عبور کر کے جنت کے دروازوں کے پاس آئیں گے) تو اس کے دروازے کھول دیئے جائیں گے اور اس کے دربان ان سے کہیں گے تم پر سلام ہو، تم پاکیزہ رہے، پس تم اس میں ہمیشہ کے لیے داخل ہو جاؤ۔“

سب سے پہلے محمد ﷺ جنت کے دروازے پر دستک دیں گے

فرمان نبوی ہے کہ ﴿إِنَّا أَوَّلُ مَنْ يَفْرَعُ بَابَ الْجَنَّةِ﴾ ”اور جنت کے دروازے پر سب سے پہلے میں دستک دوں گا۔“ (۱) حضرت انس رضی اللہ عنہ کی ایک روایت میں ہے کہ رسول اللہ ﷺ نے فرمایا ﴿آتَىٰ بَابَ الْجَنَّةِ يَوْمَ الْقِيَامَةِ فَاسْتَفْتَحَ فَيَقُولُ الْخَازِنُ: مَنْ أَنْتَ؟ فَيَقُولُ: مُحَمَّدٌ قَالَ فَيَقُولُ: بِكَ أُمِرْتُ أَنْ لَا أَفْتَحَ لِأَحَدٍ قَبْلَكَ﴾ ”میں قیامت کے دن جنت کے دروازے پر آ کر اسے کھلواؤں گا، تو خازن پوچھے گا، تم کون ہو؟ میں کہوں گا، میں محمد ہوں۔ آپ نے فرمایا کہ خازن کہے گا کہ مجھے یہی حکم دیا گیا تھا کہ میں آپ سے پہلے کسی کے لیے (جنت کا دروازہ) نہ کھولوں۔“ (۲)

امت محمدیہ سب سے پہلے جنت میں داخل ہوگی

فرمان نبوی ہے کہ ﴿نَحْنُ أَوَّلُ النَّاسِ دُخُولًا الْجَنَّةِ﴾ ”ہم (یعنی امت محمدیہ کے افراد) لوگوں میں

(۱) |مسلم (۱۹۶) کتاب الایمان: باب فی قول النبی ﷺ: إِنَّا أَوَّلُ النَّاسِ يَدْخُلُونَ

(۲) |مسلم (۱۹۷) کتاب الایمان: باب فی قول النبی ﷺ: إِنَّا أَوَّلُ النَّاسِ يَدْخُلُونَ، مسند احمد (۱۳۶/۳)

سب سے پہلے جنت میں داخل ہوں گے۔“ (۱)

سب سے پہلے جنت میں داخل ہونے والوں کے اوصاف

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿أَوَّلُ رُؤْمَرَةٍ تَلْبُجُ الْجَنَّةَ صُورُهُمْ عَلَى صُورَةِ الْقَمَرِ لَيْلَةَ الْبَدْرِ ، لَا يَبْصُقُونَ ...﴾ ”پہلی جماعت جو جنت میں داخل ہوگی، ان کی صورتیں چودھویں رات کے چاند جیسی ہوں گی، وہ نہ اس میں تھوکیں گے، نہ کھنکھاریں گے اور نہ بول و براز کریں گے، ان کے برتن اور کنگھیاں سونے اور چاندی کی ہوں گی، ان کی انگلیٹیوں میں عود سلگتا ہوگا، ان کا پسینہ کستوری کی طرح ہوگا، ان میں سے ہر ایک کو دو دو ایسی بیویاں ملیں گی کہ حسن کی وجہ سے گوشت کے پیچھے سے ان کی پنڈلیوں کی چربی تک نظر آتی ہوگی، ان میں آپس میں کوئی اختلاف اور بغض نہ ہوگا، ان سب کے دل ایک دل جیسے ہوں گے اور وہ صبح و شام اللہ تعالیٰ کی تسبیح بیان کریں گے۔“ (۲)

(۲) حضرت ابو ہریرہ رضی اللہ عنہ کی ایک دوسری روایت میں ہے کہ ﴿أَوَّلُ رُؤْمَرَةٍ يَدْخُلُونَ الْجَنَّةَ عَلَى صُورَةِ الْقَمَرِ لَيْلَةَ الْبَدْرِ ، وَالَّذِينَ يَلُونَهُمْ عَلَى (صَوء) أَشَدَّ كَوْكَبٍ دُرِّي ...﴾ ”سب سے پہلی جماعت جو جنت میں داخل ہوگی ان کی صورتیں چودھویں رات کے چاند جیسی ہوں گی اور جو ان کے بعد ہوں گے جن کی جگہ گاہٹ آسمان میں سب سے زیادہ جگہ گانے والے ستارے کی طرح ہوگی، وہ نہ پیشاب کریں گے نہ پاخانہ، نہ تھوکیں گے اور نہ کھنکھاریں گے، ان کی کنگھیاں سونے کی ہوں گی، ان کا پسینہ کستوری کی طرح ہوگا، ان کی انگلیٹیوں میں عود سلگتا ہوگا، ان کی بیویاں حور عین ہوں گی، ان سب کے اخلاق ایک ہی شخص جیسے ہوں گے، ان سب کی صورت اپنے باپ حضرت آدم عليه السلام جیسی ہوگی اور ان کے قد ساٹھ ہاتھ بلند ہوں گے۔“ (۳)

جنت میں داخل ہونے والے نافرمان مومن

یہ وہ موجد مسلمان ہوں گے جو اپنے اپنے گناہوں کی سزا پر بالآخر جنت میں داخل ہو جائیں گے اور وہ جو شفاعت کی وجہ سے جہنم سے نکالے جائیں گے اور جنت میں داخل کیے جائیں گے۔

(۱) حضرت ابو سعید خدری رضی اللہ عنہ فرماتے ہیں کہ نبی کریم ﷺ نے فرمایا ﴿يَدْخُلُ أَهْلُ الْجَنَّةِ الْجَنَّةَ،

(۱) [صحیح: مسند احمد (۲/۲۷۴) تفسیر عبد الرزاق (۱/۸۲) نسائی فی السنن الکبری (۱۶۵۳) شیخ شعیب الارناؤط نے اس کی سند کو شیخین کی شرط پر صحیح کہا ہے۔] [الموسوعة الحديثية (۶/۷۷۰)]

(۲) [بخاری (۳۲۴۵) کتاب بدء الخلق: باب ما جاء فی صفة الجنة، مسلم (۲۸۳۴) احمد (۲/۳۱۶)]

(۳) [بخاری (۳۳۲۷) کتاب احادیث الانبیاء: باب خلق آدم وذریته، مسلم (۲۸۳۴) ابن ماجہ (۴۳۳۳)]

مسند ابو یعلیٰ موصلی (۱۰/۴۷۰)]

وَأَهْلُ النَّارِ النَّارَ ثُمَّ يَقُولُ اللَّهُ تَعَالَى: أَخْرِجُوا مَنْ كَانَ فِي قَلْبِهِ مِثْقَالُ حَبَّةٍ مِنْ خَرَدَلٍ مِنْ إِيْمَانٍ ... ﴿﴾ ”جنتی جنت میں اور دوزخی دوزخ میں داخل ہو جائیں گے۔ اللہ پاک فرمائے گا جس کے دل میں رائی کے دانے کے برابر (بھی) ایمان ہو اس کو بھی دوزخ سے نکال لو۔ تب (ایسے لوگ) دوزخ سے نکال لئے جائیں گے اور وہ جل کر کوئلے کی طرح سیاہ ہو چکے ہوں گے۔ پھر نہر حیات میں یا بارش کے پانی میں ڈالے جائیں گے، اس وقت وہ دانے کی طرح اُگ آئیں گے جس طرح ندی کے کنارے دانے اُگ آتے ہیں کیا تم نے نہیں دیکھا کہ دانہ زرودی مائل پیچ در پیچ نکلتا ہے؟“ (۱)

(2) حضرت عمران بن حصین رضی اللہ عنہ سے روایت ہے کہ نبی کریم ﷺ نے فرمایا ﴿يَخْرُجُ قَوْمٌ مِنَ النَّارِ بِشَفَاعَةِ مُحَمَّدٍ ﷺ فَيَدْخُلُونَ الْجَنَّةَ يُسَمُّونَ الْجَهَنَّمِيِّينَ﴾ ”محمد ﷺ کی شفاعت کی وجہ سے ایک ایسی قوم بھی آتش جہنم سے نکل کر جنت میں داخل ہوگی جنہیں ’جہنمی‘ نام دے دیا گیا ہوگا۔“ (۲)

(3) ایک روایت میں ہے کہ شفاعت کے ذریعے کچھ ایسے لوگ بھی جہنم سے نکالے جائیں گے جو جل کر کوئلہ ہو چکے ہوں گے، پھر ان پر آب حیات ڈالا جائے گا جس سے وہ ایسے اُگیں گے جیسے سبزہ۔ (۳)

(4) حضرت جابر رضی اللہ عنہ کی روایت میں ہے کہ شفاعت کے ذریعے لوگوں کو جہنم سے نکالا جائے گا حتیٰ کہ اُن کو بھی نکال لیا جائے گا جنہوں نے (صرف) کلمہ لا الہ الا اللہ پڑھا ہوگا اور جن کے دل میں جو برابر بھی خیر ہوگی۔ (۴)

جنت میں داخل ہونے والا آخری شخص

(1) حضرت عبد اللہ بن مسعود رضی اللہ عنہ نے بیان کیا کہ نبی کریم ﷺ نے فرمایا ﴿إِنِّي لَا أَعْلَمُ أَخْرَجَ أَهْلَ النَّارِ خُرُوجًا مِنْهَا، وَأَخْرَجَ أَهْلَ الْجَنَّةِ دُخُولًا...﴾ ”میں خوب جانتا ہوں کہ اہل جہنم میں سے کون سب سے آخر میں وہاں سے نکلے گا اور اہل جنت میں کون سب سے آخر میں اس میں داخل ہوگا۔ ایک شخص جہنم سے گھٹنوں کے بل گھسٹتے ہوئے نکلے گا اللہ تعالیٰ اس سے کہے گا کہ جاؤ اور جنت میں داخل ہو جاؤ۔ وہ جنت کے پاس آئے گا لیکن اسے ایسا معلوم ہوگا کہ جنت بھری ہوئی ہے چنانچہ وہ واپس آئے گا اور عرض کرے گا اے میرے رب! میں نے جنت کو بھرا ہوا پایا۔ اللہ تعالیٰ پھر اس سے کہے گا کہ جاؤ اور جنت میں داخل ہو جاؤ وہ پھر آئے گا لیکن ایسا معلوم ہوگا کہ جنت بھری ہوئی ہے وہ واپس لوٹے گا اور عرض کرے گا کہ اے میرے

(۱) [بخاری: کتاب الإیمان: باب تفاضل اهل الإیمان فی الاعمال، مسلم (۱۸۴) ابن حبان (۱۸۲)]

(۲) [بخاری (۶۵۶۶) کتاب الرقاق: باب صفة الجنة والنار]

(۳) [بخاری (۲۲) کتاب التوحید: باب قول الله تعالى: ”وَجوه يومئذ ناضرة...“ مسلم (۱۸۳)]

(۴) [مسلم (۱۹۱) کتاب الإیمان: باب ادنى اهل الجنة منزلة]

رب! میں نے جنت کو بھرا ہوا پایا۔ اللہ تعالیٰ فرمائے گا، جاؤ اور جنت میں داخل ہو جاؤ۔ تمہیں دنیا اور اس سے دس گنا مزید دیا جاتا ہے یا (اللہ تعالیٰ فرمائے گا کہ) تمہیں دنیا کے دس گنا دیا جاتا ہے۔ وہ شخص کہے گا تو میرا مذاق بناتا ہے حالانکہ تو شہنشاہ ہے۔ اس بات پر نبی کریم ﷺ ہنس دیے اور آپ کے سامنے کے دندان مبارک ظاہر ہو گئے اور کہا جاتا ہے کہ وہ جنت کا سب سے کم درجے والا شخص ہوگا۔“ (۱)

(2) صحیح مسلم کی روایت میں ہے کہ ﴿اٰخِرُ مَنْ يَدْخُلُ الْجَنَّةَ رَجُلٌ يَمِشُ مَرَّةً وَيَكْبُ مَرَّةً...﴾ ”جو شخص سب سے آخر میں جنت میں داخل ہوگا وہ ایسا ہوگا جو کبھی چلتا ہوگا اور کبھی رک جاتا ہوگا اور (دوزخ کی) آگ نے اس کو جھلسا دیا ہوگا جب وہ دوزخ سے (نکل کر) آگے گزر جائے گا تو (مڑ کر) دوزخ کی جانب دیکھے گا اور کہے گا کہ وہ ذات بابرکت ہے جس نے مجھ کو تجھ سے نجات عطا کی۔ بلاشبہ اللہ تعالیٰ نے مجھے (ایسی) نعمت سے ہمکنار کیا ہے جس سے اس نے اگلے اور پچھلے لوگوں میں سے کسی کو نہیں نوازا۔ چنانچہ اس کے قریب ایک درخت کھڑا کیا جائے گا (جس کے نیچے ایک چشمہ ہوگا) وہ التجا کرے گا، اے میرے رب! مجھے اس درخت کے نزدیک کر، تاکہ میں اس کے سائے میں آرام حاصل کروں اور اس کا پانی پیوں۔ اللہ تعالیٰ فرمائے گا، اے آدم کے بیٹے! ممکن ہے کہ اگر میں تیری یہ خواہش پوری کر دوں تو تو مجھ سے اس کے علاوہ (کچھ اور) مانگنا شروع کر دے گا۔ وہ اقرار کرے گا، نہیں، اے میرے رب! اور وہ اللہ تعالیٰ سے معاہدہ کرے گا کہ وہ اس کے علاوہ (اور کسی چیز کا) سوال نہیں کرے گا جبکہ اس کا پروردگار اسے معذور گردانے گا، اس لیے کہ وہ ایسی نعمتوں کا مشاہدہ کر رہا ہے جن پر وہ صبر نہیں کر سکتا۔ چنانچہ اللہ تعالیٰ اس کو اس (درخت) کے قریب لے جائے گا، وہ اس کے سائے میں آرام کرے گا اور اس کے پانی سے سیراب ہوگا۔ اس کے بعد اس کے سامنے ایک اور درخت دکھائی دینے لگے گا جو پہلے درخت سے بھی زیادہ خوبصورت ہوگا۔ وہ عرض کرے گا، اے میرے رب! مجھے اس درخت کے قریب کر، تاکہ میں اس کے (نیچے موجود) پانی سے سیراب ہو سکوں اور اس کے سائے کے نیچے آرام کر سکوں، میں تجھ سے اس کے علاوہ (اور کسی چیز کا) سوال نہیں کروں گا۔ اللہ تعالیٰ فرمائے گا، اے آدم کے بیٹے! کیا تو نے مجھ سے وعدہ نہیں کیا تھا کہ تو مجھ سے اس کے علاوہ (اور کچھ) نہیں مانگے گا۔ اللہ تعالیٰ فرمائے گا، ممکن ہے کہ اگر میں نے تجھ کو اس کے قریب کر دیا تو تو مجھ سے اس کے علاوہ (اور چیزوں کا) مطالبہ کرنا شروع کر دے گا۔ وہ اللہ تعالیٰ سے پختہ وعدہ کرے گا کہ وہ اس کے علاوہ کسی اور چیز کا سوال نہیں کرے گا جبکہ اس کا پروردگار اسے معذور شمار کرے گا اس لیے کہ وہ جن انعامات کا مشاہدہ کر رہا ہے وہ ان پر صبر ہی نہیں کر سکتا۔ اللہ تعالیٰ اسے اس کے قریب کر دے گا، وہ اس کے سائے میں محو آرام ہوگا اور اس کا پانی نوش کرے گا۔ اس کے بعد اس کے سامنے جنت کے دروازے کے

(۱) [بخاری (۶۵۷۱) کتاب الرقاق: باب صفة الجنة و النار مسلم (۱۸۶) ابن ماجہ (۲۵۹۵)]

قریب ایک درخت دکھائی دے گا جو پہلے دونوں درختوں سے زیادہ خوبصورت ہوگا۔ وہ التجا کرے گا، اے میرے رب! مجھے اس درخت کے قریب کرتا کہ میں اس کے سائے میں آرام کر سکوں اور اس کے پانی سے سیراب ہو سکوں۔ میں تجھ سے اس کے علاوہ کچھ نہیں مانگوں گا۔ اس کا پروردگار اس کو معذور گردانے گا اس لیے کہ وہ جن نعمتوں کو دیکھ رہا ہے ان پر صبر نہیں کر سکتا۔ چنانچہ اللہ تعالیٰ اسے اس درخت کے قریب لے جائے گا۔ جب وہ اس کے قریب جائے گا تو اہل جنت کی آوازیں سنے گا چنانچہ وہ درخواست کرے گا کہ اے میرے رب! اب مجھے جنت میں بھی داخل فرما دے۔ اللہ تعالیٰ جواب دے گا، اے آدم کے بیٹے! کوئی ایسی نعمت ہے جو تجھے مجھ سے سوال کرنے میں رکاوٹ ہوگی؟ کیا تو خوش ہوگا کہ اگر میں تجھے دنیا اور اس کے مثل عطا کر دوں، وہ اس کو ناممکن تصور کرتے ہوئے عرض کرے گا، اے میرے رب! کہیں آپ میرے ساتھ مذاق نہیں کر رہے؟ حالانکہ آپ دونوں جہانوں کے رب ہیں۔ (یہ بات ذکر کرنے کے بعد) حضرت ابن مسعود رضی اللہ عنہما پڑے اور پھر بولے کہ کیا تم مجھ سے ہنسنے کا سبب نہیں پوچھو گے؟ چنانچہ لوگوں کے استفسار پر انہوں نے بتایا کہ رسول اللہ ﷺ بھی اسی طرح ہنسنے تھے، پھر لوگوں نے رسول اللہ ﷺ کے ہنسنے کا سبب دریافت کیا تو انہوں نے فرمایا، اس لیے کہ اللہ تعالیٰ (اس کی وہ بات سن کر) ہنس پڑیں گے اور کہیں گے کہ میں تجھ سے مذاق نہیں کر رہا بلکہ میں قادرِ مطلق ہوں، جو چاہوں کر سکتا ہوں۔“ (۱)

### قیامت سے پہلے ہی جنت میں داخل ہونے والے افراد

سب سے پہلے تمام انسانوں کے باپ حضرت آدم علیہ السلام جنت میں داخل ہوئے تھے جیسا کہ ارشاد باری تعالیٰ ہے ﴿وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ③﴾ [البقرة: ۳۵] ”اور ہم نے کہا: اے آدم! تو اور تیری بیوی جنت میں رہو اور اس میں سے سیر ہو کر کھاؤ جہاں سے چاہو (لیکن) اس درخت کے قریب مت جانا ورنہ تم دونوں ظالموں میں سے ہو جاؤ گے۔“

پھر انہوں نے شیطان کے بہکاوے میں آکر ممنوعہ درخت کا پھل کھا لیا اس لیے جنت سے نکال دیے گئے۔ علاوہ ازیں دلائل سے معلوم ہوتا ہے کہ شہداء ایسے معزز لوگ ہیں جو قیامت سے پہلے ہی جنت میں داخل ہوں گے۔ چنانچہ ارشاد باری تعالیٰ ہے کہ

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ۚ بَلْ أَحْيَاءُ عِنْدَ رَبِّهِمْ يُرْزَقُونَ ④﴾

[آل عمران: ۱۶۹] ”ان لوگوں کو مردہ خیال مت کرو، جو اللہ کے راستے میں قتل کر دیئے گئے ہیں بلکہ وہ زندہ

(۱) [مسلم (۱۸۷) کتاب الایمان: باب آخر اهل النار خروجا، ابو یعلیٰ (۴۹۸۰) ابو عوانہ (۱۴۲/۱)]



ہیں، انہیں ان کے رب کے ہاں رزق دیا جاتا ہے۔“

مسروق رحمۃ اللہ علیہ کا بیان ہے کہ ہم نے اس آیت کے متعلق حضرت ابن مسعود رضی اللہ عنہ سے دریافت کیا تو انہوں نے جواب دیا کہ ہم نے رسول اللہ ﷺ سے اس کے بارے میں پوچھا تو آپ نے فرمایا تھا ﴿أَرَوَا حُطْمَ فِئْءِ جَوْفِ طَبْرِ خُضِرٍ، لَهَا قَنَادِيلُ مُعَلَّقَةٌ بِالْعَرْشِ، تَسْرُحُ مِنَ الْجَنَّةِ حَيْثُ شَاءَتْ ثُمَّ تَأْوِي إِلَى تِلْكَ الْقَنَادِيلِ...﴾ ”ان (شہداء) کی روئیں سبز پرندوں کے قالب میں ہوتی ہیں اور ان کے لیے عرش الہی کے ساتھ قدیلیں معلق ہوتی ہیں اور جنت سے جہاں چاہتی ہیں کھاتی پیتی ہیں، پھر عرش کے نیچے لٹکی ہوئی انہی قدیلوں کو اپنا ٹھکانا بنالیتی ہیں۔ تب ان کا پروردگار ان کی طرف دیکھتا ہے اور فرماتا ہے: کیا تم کچھ چاہتے ہو؟ تو یہ عرض کرتے ہیں کہ ہم اور کیا چاہیں کہ ہم جنت میں جہاں سے چاہتے ہیں کھاتے پیتے ہیں؟ اللہ تعالیٰ یہ تین بار فرمائے گا۔ پھر جب وہ یہ دیکھیں گے کہ جب تک یہ کوئی سوال نہ کریں، انہیں چھوڑا نہیں جا رہا تو یہ عرض کریں گے، یا رب! ہم یہ چاہتے ہیں کہ تو ہماری روحوں کو ہمارے جسموں میں لوٹا دے تاکہ تیرے راستے میں ہم ایک بار پھر شہید ہو جائیں۔ جب اللہ تعالیٰ یہ دیکھتا ہے کہ ان کی کوئی ضرورت و حاجت باقی نہیں رہی تو انہیں چھوڑ دیا جاتا ہے۔“ (۱)

حضرت ابن عباس رضی اللہ عنہما سے مروی ایک روایت میں ہے کہ ﴿الشَّهَدَاءُ عَلَى بَارِقٍ نَهْرٍ بِيَابِ الْجَنَّةِ فِئْءُ قُبَّةٍ خَضِرَاءَ يَخْرُجُ عَلَيْهِمْ رِزْقُهُمْ مِنَ الْجَنَّةِ بُكْرَةً وَعَشِيًّا﴾ ”شہداء جنت کے دروازے پر، نہر کے کنارے سبز رنگ کے قبة میں ہوں گے اور انہیں صبح و شام جنت سے رزق ملے گا۔“ (۲)

(امام ابن کثیر رحمۃ اللہ علیہ) فرماتے ہیں کہ معلوم ہوتا ہے کہ گویا شہداء کی کئی قسمیں ہیں؛ ایک تو وہ ہیں جن کی روئیں جنت میں آتی جاتی ہیں اور دوسرے وہ ہوں گے جو جنت کے دروازے پر اس نہر کے کنارے ہوں گے، اس بات کا بھی احتمال ہے کہ اس نہر کے پاس آکر ان کی سیر ختم ہو جاتی ہو، پھر وہ یہاں جمع ہو جاتے ہیں اور یہاں انہیں صبح و شام رزق دیا جاتا ہو۔ (واللہ اعلم) (۳)

مزید برآں ایک روایت کے مطابق فوت ہو جانے والے ہر شخص کو اس کی قبر میں ہی صبح و شام اس کا ٹھکانہ دکھایا جاتا ہے۔ اگر جنتی ہو تو جنتی ٹھکانہ اور اگر جہنمی ہو تو جہنمی ٹھکانہ۔ (۴)

(۱) [مسلم (۸۸۷) کتاب الامارۃ: باب بیان ان ارواح الشہداء فی الجنۃ]

(۲) [حسن: مسند احمد (۲۶۶/۱) شیخ شعبان ارناؤوط نے اس کی سند کو حسن کہا ہے۔ [الموسوعة الحديثية (۲۳۹۰)]

(۳) [تفسیر ابن کثیر (۷۳۳/۱)]

(۴) [بحاری (۱۳۷۹) کتاب الجنائز: باب المیت یرض علیہ مقعدہ بالغداة والعشی، مسلم (۲۸۶۶)

ترمذی (۱۰۷۲) طبرانی صغیر (۹۳۰) عبد الرزاق (۶۷۴۵) ابن حبان (۳۱۳۰)]

## جنت میں داخلہ ابدی ہوگا

یعنی جو بھی ایک مرتبہ جنت میں داخل ہو گیا وہ ہمیشہ وہیں رہے گا، اسے کبھی بھی جنت سے نکالا نہیں جائے گا۔ اس کے چند دلائل حسب ذیل ہیں:

(۱) ﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا ۖ خَالِدِينَ فِيهَا لَا يَبْغُونَ عَنْهَا حَوْلًا ۖ﴾ [الكهف: ۱۰۸-۱۰۷] ”یقیناً جو لوگ ایمان لائے اور انہوں نے نیک عمل کیے ان کے لیے الفردوس (جنت کا اعلیٰ مقام) کے باغات کی مہمانی ہے۔ جہاں وہ ہمیشہ رہیں گے، جس جگہ کو بدلنے کا کبھی بھی ان کا ارادہ ہی نہ ہوگا۔“

(۲) ﴿لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ ۖ وَوَقَّهُمْ عَذَابَ الْجَحِيمِ ۖ﴾ [الدخان: ۵۶] ”وہاں (جنت میں) وہ موت (کا مزہ) نہ چکھیں گے سوائے پہلی موت کے اور وہ (اللہ) انہیں دوزخ کے عذاب سے بچالے گا۔“

(۳) موت کو ایک مینڈھے کی صورت میں لا کر ذبح کر دیا جائے گا اور یہ اعلان کر دیا جائے گا کہ جنتیو! تم ہمیشہ ہمیشہ رہو گے کبھی موت نہیں آئے گی اور جہنمیو! تم بھی ہمیشہ رہو گے کبھی موت نہیں آئے گی۔<sup>(۱)</sup>

(۴) ایک روایت میں ہے کہ جنت میں ایک منادی یہ اعلان کر دے گا کہ ﴿إِنَّ لَكُمْ أَنْ تَصْحَوْا فَلَا تَسْقُمُوا أَبَدًا ، وَإِنَّ لَكُمْ أَنْ تَحْيَوْا فَلَا تَمُوتُوا أَبَدًا وَإِنَّ لَكُمْ أَنْ تَسْبُوا فَلَا تَهْرُمُوا أَبَدًا وَإِنَّ لَكُمْ أَنْ تَعْمُوا فَلَا تَبْأَسُوا أَبَدًا﴾ ”یقیناً اب تم تندرست رہو گے کبھی بھی بیمار نہیں ہو گے، یقیناً تم زندہ رہو گے کبھی بھی نہیں مرو گے، بلاشبہ تم سدا جوان رہو گے کبھی بھی بوڑھے نہ ہو گے، بے شک تم عیش و عشرت کی زندگی بسر کرو گے کبھی بھی پریشانی نہیں دیکھو گے۔“<sup>(۲)</sup>

(۵) حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿مَنْ اتَّقَى اللَّهَ دَخَلَ الْجَنَّةَ يَنْعَمُ فِيهَا لَا يَبُوسُ وَلَا يَحْيِي فَلَا يَمُوتُ لَا تَبْلَى ثِيَابُهُ وَلَا يَفْنَى شَبَابُهُ﴾ ”جو شخص اللہ تعالیٰ سے ڈر گیا وہ جنت میں داخل ہوگا، اس میں ہمیشہ خوش و خرم رہے گا اور کبھی پریشان حال نہ ہوگا، زندہ رہے گا اور کبھی فوت نہیں ہوگا، نہ اس کے کپڑے بوسیدہ ہوں گے اور نہ اس کا شباب کبھی ختم ہوگا۔“<sup>(۳)</sup>

## جنت میں داخلہ اللہ تعالیٰ کی خصوصی مہربانی اور رحمت کا ہی نتیجہ ہوگا

(۱) [بخاری (۴۷۳۰) کتاب التفسیر: باب قوله عز وجل "وإنذرهم يوم الحسرة"، مسلم (۲۸۴۹)]

(۲) [مسلم (۲۸۳۷) کتاب الجنة وصفة نعيمها: باب في دوام نعيم أهل الجنة]

(۳) [مسلم (۲۸۳۶) کتاب الجنة وصفة نعيمها: باب في دوام نعيم أهل الجنة، طبرانی اوسط (۲۱/۹)]

جیسا کہ ایک روایت میں ہے کہ رسول اللہ ﷺ نے فرمایا: ﴿اعْمَلُوا قَارِبُونَ وَ سَدِّدُوا وَ اعْلَمُوا فَإِنَّهُ لَنْ يَدْخُلَ الْجَنَّةَ أَحَدًا عَمَلُهُ، قَالُوا يَا رَسُولَ اللَّهِ وَلَا أَنْتَ؟ قَالَ وَلَا أَنَا، إِلَّا أَنْ يَتَّعَمِدَنِي اللَّهُ بِرَحْمَةٍ مِنْهُ وَ فَضْلٍ﴾ ”عمل کرو، میانہ روی اختیار کرو اور صحیح صحیح عمل کرو، جان لو کہ کسی کو اس کا عمل ہرگز جنت میں داخل نہیں کرے گا؛ صحابہ نے عرض کیا کہ اے اللہ کے رسول! اور آپ کو بھی نہیں؟ فرمایا، مجھے بھی نہیں، الا کہ اللہ تعالیٰ مجھے اپنی رحمت اور فضل کے ساتھ ڈھانپ لے۔“ (۱)

اللہ تعالیٰ سے ہمیشہ جنت کا سوال کرتے رہنا چاہیے

نبی کریم ﷺ اپنی مختلف دعاؤں میں اللہ تعالیٰ سے جنت کا سوال کیا کرتے تھے جیسا کہ ایک دعا میں یہ الفاظ ہیں ﴿اللَّهُمَّ إِنِّي أَسْأَلُكَ الْجَنَّةَ وَ مَا قَرَّبَ إِلَيْهَا مِنْ قَوْلٍ وَ عَمَلٍ﴾ ”اے اللہ! میں تجھ سے جنت کا سوال کرتا ہوں اور ہر ایسے قول و عمل کا جو جنت کے قریب لے جائے۔“ (۲) ایک دوسری روایت میں یہ الفاظ ہیں ﴿... وَ مِنْ طَاعَتِكَ مَا تَبْلُغُنَا بِهِ جَنَّاتِكَ ...﴾ ”(اے اللہ!) ہمیں ایسی اطاعت عطا فرما جو ہمیں تیری جنت تک پہنچا دے۔“ (۳) علاوہ ازیں ایک اور روایت سے معلوم ہوتا ہے کہ اللہ تعالیٰ سے تین مرتبہ جنت کا سوال کرنے سے جنت خود اللہ کے حضور سفارش کرتی ہے کہ ”اے اللہ! اسے جنت میں داخل فرما دے۔“ (۴)

یہاں یہ بھی واضح رہے کہ جب بھی جنت کا سوال کیا جائے تو جنت الفردوس کا سوال کرنا چاہیے کیونکہ رسول اللہ ﷺ نے فرمایا ہے کہ ”جب تم اللہ تعالیٰ سے جنت کا سوال کرو تو اس سے فردوس کا سوال کرو کیونکہ وہ سب سے اعلیٰ اور افضل جنت ہے اور اسی کے اوپر رحمن کا عرش ہے، اسی سے جنت کی نہریں پھوٹی ہیں۔“ (۵)

## جنت کے اوصاف

### جنت کی وسعت

(۱) ﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَ جَنَّةٍ عَرْضُهَا السَّمُوتُ وَ الْأَرْضُ أُعِدَّتْ لِلْمُتَّقِينَ﴾

(۱) بخاری (۶۴۶۳، ۶۴۶۴) کتاب الرقاق: باب القصد و المداواة علی العمل، مسلم (۲۸۱۶، ۲۸۱۸)

(۲) صحیح: صحیح ابن ماجہ، ابن ماجہ (۳۸۴۶) کتاب الدعاء: باب الجوامع من الدعاء، الأدب المفرد

(۶۳۹) حاکم (۵۲۱/۱) ابن حبان (۸۶۹)

(۳) حسن: صحیح الجامع الصغیر (۱۲۶۸) المشکاة (۲۴۹۲) ترمذی (۳۵۰۲) کتاب الدعوات

(۴) صحیح: صحیح الترغیب (۳۶۵۴) صحیح الجامع (۶۲۷۵) التعليقات الحسان علی صحیح ابن حبان

(۱۰۱۰) ترمذی (۲۵۷۲) کتاب صفة الجنة: باب ما جاء فی صفة انهار الجنة، ابن ماجہ (۴۳۴۰)

(۵) بخاری (۲۷۹۰، ۷۴۲۳) کتاب التوحید: باب ”وكان عرشه علی الماء“

[آل عمران : ۱۳۳] ”اور اس جنت کی طرف دوڑو جس کی چوڑائی آسمانوں اور زمین کے برابر ہے جوتنی و پرہیزگار لوگوں کے لیے تیار کی گئی ہے۔“

(2) ﴿وَإِذَا زَايَتْ ثُمَّ رَأَيْتَ نَعِيمًا وَمُلْكًا كَبِيرًا ۝﴾ [الدھر : ۲۰] ”اور جب تو وہاں (کسی بھی طرف) دیکھے گا تو نعمتیں ہی نعمتیں اور بہت بڑی سلطنت دیکھے گا (یعنی وہاں اللہ تعالیٰ کی عظیم الشان مملکت اور زبردست بادشاہت ہوگی)۔“

(3) صحیح حدیث میں ہے کہ جنت میں داخل ہونے والے آخری شخص سے اللہ تعالیٰ فرمائے گا کہ ”تجھے جنت میں تمام دنیا سے دس گنا زیادہ جگہ ملے گی۔“ (۱) اس سے بخوبی اندازہ لگایا جاسکتا ہے کہ جنت کی وسعت کس قدر زیادہ ہوگی کہ جب سب سے ادنیٰ جنتی کو دس زمینوں کے برابر جگہ ملے گی تو ارفع و اعلیٰ مقام والے اور تقرب الہی کے بلند مقام پر فائز جنتیوں کو کتنی زیادہ جگہ ملے گی، یقیناً اس کا حساب لگانا ممکن نہیں۔

(4) جنت کی وسعت کا اندازہ اس فرمان نبوی سے بھی لگایا جاسکتا ہے کہ ”جنت میں ایک درخت کا سایہ اتنا طویل ہوگا کہ اس کے سائے میں ایک سوار سو (۱۰۰) سال تک سفر کرے گا لیکن اس کا سایہ ختم نہیں ہوگا۔“ (۲)

### جنت کے دروازے

(1) ﴿وَالْمَلٰٓئِكَةُ يَدْخُلُوْنَ عَلَيْهِمْ مِنْ كُلِّ بَابٍ ۝۳۷ سَلَامٌ عَلٰٓیْكُمْ بِمَا صَبَرْتُمْ فَاِنِّعُمْ عَنْقَبٰی الدَّارِ ۝۳۸﴾ [الرعد : ۲۳-۲۴] ”ان (اہل جنت) کے پاس فرشتے ہر دروازے سے آئیں گے۔ کہیں گے کہ تم پر سلامتی ہو، صبر کے بدلے، کیا ہی اچھا (بدلہ) ہے اس آخرت کے گھر کا۔“

(2) ﴿جَنَّتٍ عَدْنٍ مَّفْتَحَتٍ لَّهُمُ الْاَبْوَابُ ۝۵۰﴾ [ص : ۵۰] ”ہیشکی والی جنتیں، جن کے دروازے ان کے لیے کھلے ہوئے ہیں۔“

(3) حضرت سہل بن سعد رضی اللہ عنہما سے روایت ہے کہ رسول اللہ ﷺ نے فرمایا ﴿فِی الْجَنَّةِ ثَمَانِیۃُ اَبْوَابٍ فِیْهَا بَابٌ یُّسَمَّی الرَّیَّانَ لَا یَدْخُلُہٗ اِلَّا الصَّائِمُوْنَ﴾ ”جنت کے آٹھ دروازے ہیں: ان میں سے ایک دروازے کا نام ریّان ہے، اس میں سے صرف روزہ دار ہی داخل ہوں گے۔“ (۳)

(4) حضرت ابو ہریرہ رضی اللہ عنہما سے روایت ہے کہ رسول اللہ ﷺ نے فرمایا ﴿مَنْ اَنْفَقَ زَوْجَیْنِ مِنْ مَالِہٖ فِی سَبِّلِ اللّٰہِ دُعِیَ مِنْ اَبْوَابِ الْجَنَّةِ ...﴾ ”جو شخص اپنے مال میں سے دو جوڑے اللہ تعالیٰ کے راستے میں

(۱) [بخاری (۶۵۷۱) کتاب الرقاق : باب صفة الجنة والنار ، مسلم (۱۸۶)]

(۲) [بخاری (۳۲۵۱) کتاب بدء الخلق : باب ما جاء فی صفة الجنة وانہا مخلوقة]

(۳) [بخاری (۳۲۵۷) کتاب بدء الخلق : باب صفة ابواب الجنة ، مسلم (۱۱۵۲)]

خرچ کرے تو اسے جنت کے دروازوں میں سے داخل ہونے کی دعوت دی جائے گی اور جنت کے مختلف دروازے ہیں، جو اہل نماز سے ہوا سے باب الصلاة سے پکارا جائے گا اور جو اہل صدقہ میں سے ہوا سے باب الصدقہ سے آواز دی جائے گی اور جو اہل جہاد میں سے ہوا سے باب الجہاد سے بلایا جائے گا اور جو اہل صیام میں سے ہوا سے باب الریان سے صدا دی جائے گی۔ حضرت ابو بکر رضی اللہ عنہ نے عرض کیا کہ جس شخص کو جس دروازے سے بھی بلایا جائے گا اسے کوئی اور ضرورت تو باقی نہیں رہتی لیکن اے اللہ کے رسول! کیا کوئی ایسا (سعادت مند) بھی ہوگا جسے جنت کے سارے دروازوں سے بلایا جائے گا؟ رسول اللہ ﷺ نے فرمایا ”ہاں اور مجھے امید ہے کہ تم ان میں سے ہو گے۔“ (۱)

(5) ایک روایت میں ہے کہ جو خوب اچھی طرح وضو کرتا ہے اور پھر یہ کلمات کہتا ہے ”أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ“ تو اس کے لیے جنت کے آٹھوں دروازے کھول دیے جاتے ہیں۔ (۲)

(6) حضرت عتبہ بن غزو ان رضی اللہ عنہ کی روایت میں ہے کہ ”جنت کے (دروازوں کے) کواڑوں میں سے دو کواڑوں کا درمیان فی فاصلہ چالیس سال کی مسافت کے برابر ہوگا اور اس پر ضرور ایک دن ایسا آئے گا کہ وہ گہما گہمی کی وجہ سے بھرا ہوا ہوگا۔“ (۳)

### جنت کی مٹی اور بناوٹ

(1) ایک طویل روایت میں ہے کہ نبی کریم ﷺ نے فرمایا مجھے جنت میں داخل کیا گیا ﴿فَإِذَا فِيهَا حَبَائِلُ اللَّوْلُؤِ وَإِذَا تُرِبُّهَا الْمِسْكُ﴾ ”اس میں موتیوں کے ہار تھے اور اس کی مٹی کستوری تھی۔“ (۴)

(2) حضرت ابو ہریرہ رضی اللہ عنہ بیان کرتے ہیں کہ میں نے رسول اللہ ﷺ سے دریافت کیا کہ جنت کو کس چیز سے بنایا گیا ہے؟ تو آپ ﷺ نے فرمایا ﴿لَبَنَةٌ مِّنْ ذَهَبٍ وَلَبَنَةٌ مِّنْ فِضَّةٍ وَمَلَأَهَا الْمِسْكُ الْأَذْفَرُ وَحَصَبًا وَهَا اللَّوْلُؤُ وَالْيَاقُوتُ وَتُرْبُهَا الزَّعْفَرَانُ﴾ ”(اس کی) ایک اینٹ سونے کی، ایک چاندی کی، اس کا سیمنٹ تیز خوشبودار کستوری جیسا ہے۔ اس کے سنگریزے موتی اور یاقوت ہیں اور اس کی مٹی زعفران ہے۔“ (۵)

(۱) [بخاری (۱۸۹۷) کتاب الصوم : باب الریان للصائمین ، مسلم (۱۰۲۷)]

(۲) [مسلم (۲۳۴) کتاب الطہارة : باب الذکر المستحب ...]

(۳) [مسلم (۲۹۶۷) کتاب الزہد : باب الدنیا سجن المؤمن وجنة الکافر]

(۴) [بخاری (۳۴۹) کتاب الصلاة : باب کیف فرضت الصلاة ، مسلم (۱۶۳)]

(۵) [حسن لغیرہ : صحیح الترغیب (۳۷۱۱) الصحیحة (۶۹۲/۲) ترمذی (۲۵۲۶) کتاب صفة الجنة :

باب ما جاء فی صفة الجنة ونعيمها ، مسند عبد بن حمید (۱۴۲۰) مسند احمد (۳۰۴/۲) شیخ شعب

ارناؤوط نے اسے مختلف شواہد اور طرق کی بنا پر صحیح کہا ہے۔ [الموسوعة الحديثية (۸۰۴۳)]

## جنت کی نہریں

(۱) ﴿وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ﴾ [البقرة: ۲۵] ”ایمان لانے والوں اور نیک عمل کرنے والوں کو خوشخبری سنا دو کہ ان کے لیے ایسی جنتیں ہیں جن کے نیچے نہریں جاری ہیں۔“

(۲) ﴿مَثَلُ الْجَنَّةِ الَّتِي وُعدَ الْمُتَّقُونَ فِيهَا أَنْهَارٌ مِنْ مَاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ عَسَلٍ مُصَفًّى وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّن رَّبِّهِمْ كَمَنْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءُهُمْ﴾ [محمد: ۱۵]

”اس جنت کی صفت جس کا متقین سے وعدہ کیا گیا ہے یہ ہے کہ اس میں ایسے پانی کی نہریں ہیں جو بدلنے والا نہیں، اور ایسے دودھ کی نہریں ہیں جس کا ذائقہ (کبھی) تبدیل نہ ہوگا، اور ایسی شراب کی نہریں ہیں جو پینے والوں کے لیے لذیذ ہے اور صاف شفاف شہد کی نہریں ہیں، اور وہاں ان (متقین) کے لیے ہر طرح کے پھل ہوں گے، اور ان کے رب کی طرف سے مغفرت ہوگی۔ (کیا یہ لوگ) ان لوگوں کے مانند ہو سکتے ہیں جو آگ میں ہمیشہ رہنے والے ہیں اور انہیں گرم کھولتا ہوا پانی پلایا جائے گا، تو وہ ان کی آنتیں ٹکڑے ٹکڑے کر دے گا۔“

(۳) ایک روایت میں ہے کہ ﴿فِي الْجَنَّةِ بَحْرُ اللَّبَنِ وَبَحْرُ الْمَاءِ وَبَحْرُ الْعَسَلِ وَبَحْرُ الْخَمْرِ ثُمَّ تَسْقَى الْأَنْهَارُ مِنْهَا بَعْدُ﴾ ”جنت میں دودھ کا دریا، پانی کا دریا، شہد کا دریا اور شراب کا دریا ہے، پھر بعد میں ان سے نہریں نکلتی ہیں۔“ (۱)

(۴) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ”سبحان، جیحان، فرات اور نیل، یہ تمام جنت کی نہریں ہیں۔“ (۲)

(۵) متعدد صحیح احادیث سے معلوم ہوتا ہے کہ کوثر بھی جنت کی ایک نہر ہے۔ (۳)

## جنت کے چشمے

(۱) ﴿إِنَّ الْمُتَّقِينَ فِي ظِلِّ وَعُيُونٍ﴾ [المرسلات: ۴۱] ”بیشک پرہیزگار لوگ سایوں میں اور بہتے چشموں میں ہوں گے۔“

(۱) [حسن: مسند احمد (۵/۵) دارمی (۲۸۳۶) عبد بن حمید (۴۱۰) ابن حبان (۷۴۰۹) شیخ شعبان  
ارناؤوط نے اس کی سند کو حسن کہا ہے۔] الموسوعة الحديثية (۲۰۰۵۲)

(۲) [مسلم (۲۸۳۹) کتاب الجنة: باب ما فی الدنيا من انهار الجنة]

(۳) [مسلم (۴۰۰) کتاب الصلاة: باب حجة من قال بالمسئلة آية من اول كل سورة، ابو داود (۷۸۴)]

(2) ﴿إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا ۖ عَيْنًا يَشْرَبُ بِهَا عِبَادُ اللَّهِ يُفَجِّرُونَهَا تَفْجِيرًا ۝﴾ [الدھر: ۵-۶] ”بے شک نیک لوگ وہ جام پئیں گے جس کی آمیزش کا فور کی ہے۔ جو ایک چشمہ ہے، جس سے اللہ کے بندے پئیں گے، اس کی نہریں نکال لے جائیں گے (جدھر چاہیں گے)۔“

(3) ﴿وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ۖ عَيْنًا فِيهَا تُسَمَّى سَلْسَبِيلًا ۝﴾ [الدھر: ۱۷-۱۸] ”اور انہیں وہاں وہ جام پلائے جائیں گے جن کی آمیزش زنجبیل (سونھرخٹک ادرک) کی ہو گی۔ (یہ) جنت کا ایک چشمہ ہے جس کا نام سلسبیل ہے۔“

(4) ﴿إِنَّ الْأَبْرَارَ لَفِي نَعِيمٍ ۝ عَلَى الْأَرَائِكِ يَنْظُرُونَ ۝ تَعْرِفُ فِي وُجُوهِهِمْ نَضْرَةَ النَّعِيمِ ۝ يُسْقَوْنَ مِنْ رَحِيْقٍ مَخْضُومٍ ۝ خِثْمُهُمْ مِسْكَ ۖ وَفِي ذَلِكَ فَلْيَتَنَافَسِ الْمُتَنَافِسُونَ ۝ وَمِزَاجُهُمْ تَسْنِيمٍ ۝ عَيْنًا يَشْرَبُ بِهَا الْمُقَرَّبُونَ ۝﴾ [المطففين: ۲۲-۲۸] ”یقیناً نیک لوگ (بڑی) نعمتوں میں ہوں گے۔ تختوں پر بیٹھے دیکھ رہے ہوں گے۔ تو ان کے چہروں سے ہی نعمتوں کی تروتازگی پہچان لے گا۔ یہ لوگ مہر لگی خالص شراب پلائے جائیں گے۔ جس کی مہر ستوری ہوگی، سبقت لے جانے والوں کو اسی میں سبقت کرنی چاہیے۔ اور اس کی آمیزش تسنیم کی ہوگی۔ (یعنی) وہ چشمہ جس کا پانی مقرب لوگ پئیں گے۔“

### جنت کے درخت اور پھل

جنت میں ہر قسم کے پھلوں والے درخت ہوں گے، جو ہمیشہ سرسبز رہیں گے، جن پر کانٹے نہیں ہوں گے، جن کے سائے بہت طویل ہوں گے اور جن کے تنے سونے کے ہوں گے۔ چند دلائل ملاحظہ فرمائیے۔

(1) ﴿إِنَّ لِلْمُتَّقِينَ مَفَازًا ۖ حَدَائِقَ وَأَعْنَابًا ۝﴾ [النبا: ۳۱-۳۲] ”یقیناً پرہیزگار لوگوں کے لیے کامیابی ہے۔ باغات ہیں اور انگور ہیں۔“

(2) ﴿فِيهَا فَاكِهَةٌ وَنَخْلٌ وَرُمَّانٌ ۝﴾ [الرحمن: ۶۸] ”ان دونوں (جنتوں) میں میوے، کھجور اور انار ہوں گے۔“

(3) ﴿فِيهِمَا مِنْ كُلِّ فَاكِهَةٍ زَوْجٍ ۝﴾ [الرحمن: ۵۲] ”ان دونوں جنتوں میں ہر قسم کے میووں کی دو قسمیں ہوں گی (یعنی ذائقے اور لذت کے اعتبار سے ہر پھل دو قسم کا ہوگا)۔“

(4) ﴿وَاصْطَبُ السَّيْمِينِ ۖ مِمَّا أَصْطَبُ السَّيْمِينِ ۝ فِي سِدْرٍ مَخْضُودٍ ۝ وَطَلْحٍ مَّنْضُودٍ ۝ وَظِلِّ قَمْدُودٍ ۝ وَمَاءٍ مَّسْكُوبٍ ۝ وَفَاكِهَةٌ كَثِيرَةٌ ۝﴾ [الواقعة: ۲۷-۳۲] ”اور دانے ہاتھ والے، کیا

ہی اچھے ہیں دا بنے ہاتھ والے۔ وہ بغیر کانٹوں کی بیڑیوں۔ اور تہ بہ تہ کیلوں۔ اور لمبے لمبے سایوں۔ اور بہتے ہوئے پانیوں۔ اور بہت زیادہ پھلوں میں (ہوں گے)۔“

(5) ﴿وَفَاكِهَةٍ مِّمَّا يَتَخَيَّرُونَ﴾ [الواقعة: ۲۰] ”اور (جنت میں) ایسے میوے ہوں گے جو ان کی پسند کے ہوں گے۔“

(6) فرمان نبوی ہے کہ ﴿إِنَّ فِي الْجَنَّةِ شَجَرَةً يَسِيرُ الرَّكَّابُ فِي ظِلِّهَا مِائَةَ عَامٍ لَا يَقْطَعُهَا﴾ ”جنت میں ایک ایسا درخت ہوگا جس کے سائے میں شہسوار سو سال چلتا رہے گا تو پھر بھی اس کا سایہ ختم نہ ہوگا۔“<sup>(۱)</sup>

(7) ایک روایت میں ہے کہ رسول اللہ ﷺ نے فرمایا ﴿إِنِّي رَأَيْتُ الْجَنَّةَ فَتَنَّاوَلْتُ مِنْهَا عُنُقُودًا وَلَوْ أَخَذْتُهَا لَا كَلْتُمْ مِنْهُ مَا بَقِيَتْ الدُّنْيَا﴾ ”میں نے جنت کو دیکھا تو اس کے انگوروں کے ایک خوشے کو پکڑ لیا اور اگر میں اسے پکڑے رکھتا تو تم رہتی دنیا تک اسے کھاتے رہتے۔“<sup>(۲)</sup>

(8) ایک روایت میں سدرۃ المنتہیٰ کے درخت کے متعلق رسول اللہ ﷺ نے فرمایا ہے کہ اس کے پتے ہاتھیوں کے کانوں کی طرح تھے اور اس کے پھل مقامِ ہجر کے مٹکوں کی مانند تھے۔<sup>(۳)</sup>

(9) ایک روایت میں ہے کہ کسی اعرابی نے نبی ﷺ سے پوچھا کہ (جنت میں) انگور کے گچھے کتنے بڑے ہوں گے تو آپ نے فرمایا ”اگر چٹکبر کو ایک مہینے تک اڑتا رہے جو نہ تھکے (تو وہ اس کا احاطہ نہ کر سکے)۔“<sup>(۴)</sup>

(10) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا فِي الْجَنَّةِ شَجَرَةٍ إِلَّا وَسَاقُهَا مِنْ ذَهَبٍ﴾ ”جنت میں کوئی درخت ایسا نہیں جس کا تناسونے کا نہ ہو۔“<sup>(۵)</sup>

جنت میں درخت لگوانے کا نسخہ نبی کریم ﷺ نے یہ بتایا ہے کہ ”جس نے سُبْحَانَ اللَّهِ الْعَظِيمِ وَ بِحَمْدِهِ کہا اس کے لیے جنت میں کھجور کا ایک درخت لگادیا جاتا ہے۔“<sup>(۶)</sup>

### جنت کے کمالات

(1) ﴿لَكِنَّ الَّذِينَ اتَّقَوْا رَبَّهُمْ لَهُمْ غُرَفٌ مِّنْ فَوْقِهَا غُرَفٌ مَّبْنِيَّةٌ تَجْرِي مِنْ تَحْتِهَا الْأَنْهَارُ

(۱) [بخاری (۴۸۸۱) کتاب التفسیر: باب قوله ”و ظل ممدود“، مسلم (۲۸۲۶)]

(۲) [بخاری (۷۴۸) کتاب الاذان: باب رفع البصر الى الامام في الصلاة، مسلم (۹۰۷)]

(۳) [بخاری (۳۸۸۷) کتاب مناقب الانصار: باب المعراج، مسلم (۱۶۲)]

(۴) [صحیح لغیرہ: صحیح الترغیب (۳۷۲۹) التعليقات الحسان علی صحیح ابن حبان (۷۳۷۳) مسند

احمد (۱۸۳/۴) شیخ شعب الارناؤوط نے اس کی سند کو قابلِ تسمین قرار دیا ہے۔ [الموسوعة الحديثية (۱۷۶۴۲)]

(۵) [حسن صحیح: صحیح الترغیب (۳۷۳۲) ترمذی (۲۵۲۴) کتاب صفة الجنة: باب ما جاء في صفة شجر الجنة]

(۶) [صحیح: السلسلة الصحيحة (۶۴) ترمذی (۳۴۶۴) کتاب الدعوات: باب ما جاء في فضل التسيب]



وَعَدَ اللَّهُ لَا يُخْلِفُ اللَّهُ الْمِعَادَ ﴿[الزمر: ۲۰]﴾ ”لیکن جو لوگ اپنے رب سے ڈر گئے ان کے لیے بالا خانے ہیں، ان کے اوپر (اور) بالا خانے بنے ہوئے ہیں، جبکہ ان کے نیچے نہریں جاری ہیں، (یہ) اللہ کا وعدہ ہے، اللہ اپنے وعدے کے خلاف نہیں کرتا۔“

(2) ﴿أُولَٰئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً وَسَلَامًا ﴿[الفرقان: ۷۵]﴾ ”انہی لوگوں (عباد الرحمن) کو ان کے صبر کے بدلے (جنت میں) بالا خانے جزائیں دیئے جائیں گے اور وہاں دعا اور سلام کے ساتھ ان کا استقبال ہوگا۔“

(3) ﴿وَهُمْ فِي الْغُرَفِ آمِنُونَ ﴿[سبا: ۳۷]﴾ ”اور وہ (جنت کے) بالا خانوں میں امن سے رہیں گے۔“

(4) ﴿وَمَسْكِنٌ ظَنِبَةٌ فِي جَنَّاتٍ عَدْنٍ ﴿[التوبة: ۷۲]﴾ ”اور ہمیشہ کی جنتوں میں پاکیزہ محلات کا (اللہ تعالیٰ نے اہل ایمان سے وعدہ کر رکھا ہے)۔“

(5) حضرت علیؓ سے روایت ہے کہ رسول اللہ ﷺ نے فرمایا ﴿إِنَّ فِي الْجَنَّةِ لَغُرَفًا يَرَىٰ بِطُونُهَا مِنْ ظُهُورِهَا...﴾ ”بے شک جنت میں ایسے بالا خانے ہیں کہ ان کا اندرونی منظر باہر سے اور بیرونی منظر اندر سے دیکھا جاسکتا ہے، ایک اعرابی نے عرض کیا کہ اے اللہ کے رسول! یہ بالا خانے کن لوگوں کے لیے ہوں گے؟ آپ نے فرمایا، اس کے لیے جو پاکیزہ گفتگو کرے، کھانا کھائے اور رات کو اس وقت اللہ کے لیے نماز پڑھے جب لوگ سوئے ہوئے ہوں۔“ (۱)

(6) حضرت سہل بن سعدؓ کی روایت میں ہے کہ رسول اللہ ﷺ نے فرمایا ﴿إِنَّ أَهْلَ الْجَنَّةِ لَيَتَرَاءَوْنَ الْعُرْفَةَ فِي الْجَنَّةِ كَمَا تَرَاءَوْنَ الْكُوكَبَ فِي السَّمَاءِ﴾ ”اہل جنت، جنت میں بالا خانوں کو اس طرح دیکھیں گے جیسا کہ تم آسمان پر ستارہ دیکھتے ہو۔“ (۲)

(7) فرمان نبوی ہے کہ ”جس نے اللہ کے لیے مسجد بنائی اللہ تعالیٰ اس کے لیے اسی جیسا گھر جنت میں بنادیں گے۔“ (۳)

(8) ایک روایت میں ہے کہ جس نے سورۃ اخلاص آخر تک دس مرتبہ تلاوت کی اللہ تعالیٰ اس کے لیے جنت میں ایک محل بنادیتے ہیں۔ (۴)

(۱) [حسن: المشكاة (۱۲۳۳) صحیح ترمذی، ترمذی (۲۵۲۷) مسند احمد ۱/۱۵۵] شیخ شعبان راؤ ڈوٹ  
نے اسے حسن بغیر کہا ہے۔ [الموسوعة الحديثية (۱۳۳۸)]

(۲) [بخاری (۶۵۵۶، ۶۵۵۵) کتاب الرقاق: باب صفة الجنة والنار، مسلم (۱۸۳۰، ۲۸۳۱)]

(۳) [صحیح: صحیح ترمذی، ترمذی (۳۱۸) کتاب الصلاة: باب ما جاء في فضل ببناء المسجد]

(۴) [حسن: السلسلة الصحيحة (۵۸۹) مسند احمد (۴۳۷/۵)]

## جنت کے خیمے

- (1) ﴿حُورٌ مَّقْصُورَاتٌ فِي الْحَيَاةِ﴾ [الرحمن: ۷۲] ”حوریں ہیں جو خیموں میں مستور ہیں۔“
- (2) فرمان نبوی ہے کہ ﴿إِنَّ لِلْمُؤْمِنِينَ فِي الْجَنَّةِ لَحَيْمَةً مِنْ لَوْلَاءٍ وَاحِدَةٍ مُجَوَّفَةٍ، طُولُهَا سِتُونَ مِيلًا (فِي السَّمَاءِ) لِلْمُؤْمِنِينَ فِيهَا أَهْلُونَ يَطُوفُ عَلَيْهِمُ الْمُؤْمِنُونَ فَلَا يَرَى بَعْضُهُمْ بَعْضًا﴾ ”بیشک مومن کے لیے جنت میں ایک خیمہ ہوگا جو ایک جوف دار موتی سے بنا ہوگا، اس کا طول آسمان میں ساٹھ میل ہوگا، اسی خیمے میں مومن کے اہل و عیال ہوں گے، وہ ان کے پاس جائے گا لیکن وہ ایک دوسرے کو دیکھ نہیں سکیں گے۔“ (۱)
- ایک دوسری روایت میں ہے کہ ﴿ثَلَاثُونَ مِيلًا﴾ ”خیمے کی چوڑائی تیس میل ہوگی۔“

## جنت کے جانور اور پرندے

- متعدد دلائل سے معلوم ہوتا ہے کہ جنت میں مختلف قسم کے جانور اور پرندے بھی ہوں گے جن کی حقیقت اللہ تعالیٰ ہی جانتا ہے۔ چنانچہ ارشاد باری تعالیٰ ہے کہ
- (1) ﴿وَلَحْمٍ طَيْرٍ مِمَّا يَشْتَهُونَ﴾ [الواقعة: ۲۱] ”اور (جنتی) پرندوں کا گوشت جس قسم کا چاہیں گے (کھائیں گے)۔“
- (2) ایک روایت میں ہے کہ نبی کریم ﷺ نے فرمایا ﴿... فِيهِ طَيْرٌ أَعْنَقُهَا كَأَعْنَقِ الْجُرِّ﴾ ”اس (حوضِ کوثر) میں ایسے پرندے ہوں گے جن کی گردنیں اونٹوں کی طرح ہوں گی۔“ (۲)
- (3) حضرت ابن مسعود رضی اللہ عنہ کی روایت میں ہے کہ ایک آدمی کیل والی ایک اونٹنی لے کر رسول اللہ ﷺ کے پاس حاضر ہوا اور اس نے کہا کہ یہ اللہ کی راہ میں (وقف) ہے۔ آپ ﷺ نے فرمایا ”تجھے اس کے بدلے جنت میں سات سو اونٹنیاں ملیں گی اور وہ سب کی سب کیل والی ہوں گی۔“ (۳)

## جنت کی خوشبو

جنت کی خوشبو بھی ہوگی جسے محسوس کیا جاسکے گا جیسا کہ ایک روایت میں ہے کہ ﴿مَنْ قَتَلَ مَعَاهِدًا لَمْ يَرَحْ رَائِحَةَ الْجَنَّةِ وَإِنْ رِيحُهَا تَوَجَّدُ مِنْ مَسِيرَةِ أَرْبَعِينَ عَامًا﴾ ”جس نے کسی ذمی کو قتل کیا وہ جنت کی خوشبو بھی نہ پائے گا اور بلاشبہ جنت کی خوشبو چالیس سال کی مسافت سے محسوس کی جاسکے گی۔“ (۴)

(۱) [بخاری (۴۸۷۹، ۳۲۴۳) کتاب بدء الخلق: باب ما جاء في صفة الجنة وانها مخلوقة، مسلم (۲۸۳۸)]

(۲) [صحيح: السلسلة الصحيحة (۲۵۱۴) صحيح الترغيب (۳۷۲۴) ترمذی (۲۵۴۲) احمد (۲۲۰۱۳)]

(۳) [صحيح: السلسلة الصحيحة (۶۳۴) صحيح الجامع الصغير (۵۱۵۴)]

(۴) [بخاری (۳۱۶۶) کتاب الجزية: باب اثم من قتل معاهدا بغير جرم]

## جنت کے درجات

(۱) جیسے لوگ ایمان، تقویٰ اور عمل میں مختلف ہوتے ہیں اسی طرح جنت میں بھی ان کے لیے مختلف درجات ہوں گے جیسا کہ حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿إِنَّ فِي الْجَنَّةِ مِائَةً دَرَجَةٍ أَعَدَّهَا اللَّهُ لِلْمُجَاهِدِينَ ...﴾ ”جنت میں سو درجے ہیں جنہیں اللہ تعالیٰ نے اپنے راستے میں جہاد کرنے والوں کے لیے تیار فرمایا ہے، ان میں سے ہر دو درجوں میں اتنا فاصلہ ہے جتنا آسمان اور زمین کے درمیان ہے۔“ (۱)

(۲) حضرت ابو ہریرہ رضی اللہ عنہ کی دوسری روایت میں ہے کہ رسول اللہ ﷺ نے فرمایا ﴿إِنَّ أَهْلَ الْجَنَّةِ لَيَتَرَاءَوْنَ فِي الْجَنَّةِ كَمَا تَرَاءَوْنَ أَوْ تَرَوْنَ الْكَوْكَبَ الدُّرِّيَّ الْغَارِبَ ...﴾ ”اہل جنت، جنت میں (بالا خانوں والوں کو) اس طرح دیکھیں گے جیسے تم آفتاب میں طلوع و غروب ہونے والے چمک دار ستارے کو دیکھتے ہو، یعنی اہل درجات میں فرق اس طرح ہوگا (جیسے زمین سے آسمان تک کا فرق ہے) صحابہ نے عرض کیا، اے اللہ کے رسول! کیا وہ انبیاء ہوں گے؟ رسول اللہ ﷺ نے فرمایا ”ہاں، اس ذات کی قسم جس کے ہاتھ میں میری جان ہے! اور کچھ ایسے لوگ بھی ہوں گے جو اللہ کے ساتھ ایمان لائے اور انہوں نے پیغمبروں کی تصدیق کی۔“ (۲)

(۳) ایک اور روایت میں ہے کہ ﴿فِي الْجَنَّةِ مِائَةُ دَرَجَةٍ مَا بَيْنَ كُلِّ دَرَجَتَيْنِ مِائَةُ عَامٍ﴾ ”جنت میں سو (۱۰۰) درجے ہیں، ہر دو درجوں کے درمیان سو سال کی مسافت کا فاصلہ ہے۔“ (۳)

(۴) جنت کا سب سے اعلیٰ درجہ وسیلہ ہے۔ جیسا کہ رسول اللہ ﷺ نے فرمایا کہ جب تم مجھ پر درود بھیجو تو اللہ تعالیٰ سے میرے لیے ویسے کا سوال کرو۔ پوچھا گیا کہ اے اللہ کے رسول! وسیلہ کیا ہے؟ آپ نے فرمایا ﴿أَعْلَى دَرَجَةٍ فِي الْجَنَّةِ لَا يَنْأَلُهَا إِلَّا رَجُلٌ وَاحِدٌ وَ أَرَجُّوْا أَنْ أَكُوْنَ أَنَا هُوَ﴾ ”جنت کا سب سے بلند و بالا درجہ جو صرف ایک آدمی کو ملے گا اور امید ہے کہ وہ میں ہوں گا۔“ (۴)

(۵) سب سے ادنیٰ درجے والا جنتی وہ ہوگا جسے اللہ تعالیٰ جنت میں دس زمینوں کے برابر جگہ عطا فرمائیں گے جیسا کہ ایک طویل روایت میں ہے۔ (۵)

(۱) [بخاری (۷۴۲۳) کتاب التوحید : باب ”وكان عرشه على الماء“]

(۲) [صحیح : مسند احمد (۳۳۹/۲) شیخ شعیب ارنؤوط نے اسے صحیح کہا ہے۔ [الموسوعة الحديثية (۸۴۷۱)]

(۳) [صحیح : صحیح الجامع الصغیر (۴۲۴۵) صحیح الترغیب (۳۷۱۰) الصحیحة (۹۲۲) مشکاة

(۵۶۳۲) ترمذی (۲۵۲۹) کتاب صفة الجنة : باب ما جاء في صفة درجات الجنة ، احمد (۲۹۲/۲)]

(۴) [مسند احمد (۲۶۵/۲) مسلم (۳۸۴) کتاب الصلاة : باب استحباب القول ...]

(۵) [بخاری (۶۵۷۱) کتاب الرقاق : باب صفة الجنة والنار ، مسلم (۱۸۶)]

## جنت کا نور

قرآن کریم میں ہے کہ ”اور وہاں (جنت میں) ان کے لیے صبح وشام رزق ہوگا۔ یہی وہ جنت ہے جس کا وارث ہم اپنے بندوں میں سے اسے بنائیں گے جو متقی ہوگا۔“ [مریم: ۶۲-۶۳]

(ابن کثیر رحمہ اللہ) اس آیت کی تفسیر میں فرماتے ہیں کہ اس سے مراد یہ ہے کہ صبح وشام کے اوقات کی طرح انہیں کھانا ملے گا لیکن وہاں رات دن نہیں ہوں گے۔ اوقات کے آنے جانے کو وہ روشنیوں اور انوار و تجلیات سے پہچانیں گے۔<sup>(۱)</sup>

(شیخ الاسلام ابن تیمیہ رحمہ اللہ) جنت میں نہ تو ٹمس و قمر ہوں گے اور نہ ہی لیل و نہار بلکہ صبح وشام کی پہچان محض اُس نور سے ہوگی جو عرش کی جانب سے ظاہر ہوگا۔<sup>(۲)</sup>

(امام قرطبی رحمہ اللہ) اہل علم کا کہنا ہے کہ جنت میں دن اور رات نہیں ہوں گے بلکہ وہاں تو ابدی نور ہوگا اور لوگوں کی شام اس وقت ہوگی جب وہ پردے لٹکا لیں گے اور دروازے بند کر لیں گے جبکہ صبح اس وقت ہوگی جب وہ پردے ہٹا دیں گے اور دروازے کھول لیں گے۔<sup>(۳)</sup>

## جنت کا بازار

حضرت انس رضی اللہ عنہ کی روایت میں ہے کہ رسول اللہ ﷺ نے فرمایا: ﴿إِنَّ فِي الْجَنَّةِ لَسُوقًا يَأْتُونََهَا كُلَّ جُمُعَةٍ فَتَهْبُ رِيحُ الشَّمَالِ...﴾ ”جنت میں ایک بازار ہے جس میں ہر جمعہ کے دن جنتی لوگ آیا کریں گے، شمال کی طرف سے ایک ہوا چلے گی جس کا گرد و غبار (مشک اور زعفران پر مشتمل ہوگا جب وہ) جنتیوں کے چہروں اور کپڑوں پر پڑے گا تو اس سے ان کے حسن و جمال میں مزید اضافہ ہو جائے گا۔ جب وہ لوٹ کر اپنے گھر آئیں گے تو ان کی بیویوں کا حسن و جمال بھی پہلے سے زیادہ ہو چکا ہوگا۔ بیویاں اپنے مردوں سے کہیں گی، واللہ! تمہارا حسن و جمال ہمارے بعد تو اور بھی بڑھ گیا ہے۔ جنتی لوگ کہیں گے واللہ! ہمارے بعد تمہارا حسن و جمال بھی پہلے سے مزید بڑھ گیا ہے۔“<sup>(۴)</sup>

## اہل جنت

### اہل جنت کے چند اوصاف

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ﴿كُلُّ مَنْ يَدْخُلُ الْجَنَّةَ عَلَى صُورَةٍ

(۲) [مجموع الفتاوی لابن تیمیہ (۴/۳۱۲)]

(۱) [تفسیر ابن کثیر (۸/۸۸۳)]

(۴) [مسلم (۲۸۳۳) کتاب الجنة : باب فی سوق الجنة]

(۳) [التذکرۃ للقرطبی (ص: ۵۰۴)]

آدَمَ وَ طَوَّلَهُ سِتُونَ ذِرَاعًا ﴿جنت میں داخل ہونے والے ہر شخص کی صورت آدم علیہ السلام جیسی ہوگی اور اس کا قد ساٹھ (۶۰) ہاتھ بلند ہوگا۔﴾ (۱)

(۲) ایک روایت میں ہے کہ ﴿لَا يَبْصُقُونَ وَلَا يَمْنَحُطُونَ وَلَا يَتَعَوَّطُونَ...﴾ ”وہ (اہل جنت) نہ اس میں تھوکیں گے، نہ کھنگاریں گے اور نہ بول و براز کریں گے... ان کا پسینہ کستوری کی طرح ہوگا... ان میں آپس میں کوئی اختلاف اور بغض نہ ہوگا، ان سب کے دل ایک دل جیسے ہوں گے اور وہ صبح و شام اللہ تعالیٰ کی تسبیح بیان کریں گے۔“ (۲)

(۳) ایک اور روایت میں ہے کہ ﴿أَخْلَقَهُمْ عَلَى خُلُقٍ رَجُلٍ وَاحِدٍ﴾ ”ان (اہل جنت) کے اخلاق ایک ہی شخص جیسے ہوں گے۔“ (۳)

(۴) اہل جنت کو نیند نہیں آئے گی کیونکہ نیند موت کی ایک قسم ہے۔ چنانچہ فرمان نبوی ہے کہ ﴿النَّوْمُ أَخْوِ الْمَوْتِ وَلَا يَنَامُ أَهْلُ الْجَنَّةِ﴾ ”نیند موت کی ایک قسم ہے اور اہل جنت کو نیند نہیں آئے گی۔“ (۴)

(۵) فرمان نبوی ہے کہ ﴿يَدْخُلُ أَهْلُ الْجَنَّةِ الْجَنَّةَ جُرْدًا مُرْدًا مُكْحَلِينَ أَبْنَاءَ ثَلَاثِينَ أَوْ ثَلَاثِ وَ ثَلَاثِينَ سَنَةً﴾ ”اہل جنت، جنت میں داخل ہوں گے تو وہ بغیر واڑھی مونچھ کے تیس (۳۰) برس کے یا تینتیس (۳۳) برس کے ہوں گے، مزید ان کی آنکھیں سرگیں ہوں گی۔“ (۵)

جنت کی بشارت پانے والے دس (عشرہ مبشرہ) صحابہ

حضرت عبدالرحمن بن عوف رضی اللہ عنہ کا بیان ہے کہ رسول اللہ ﷺ نے فرمایا ﴿أَبُو بَكْرٍ فِي الْجَنَّةِ...﴾ ”ابو بکر (رضی اللہ عنہ) جنت میں جائیں گے، عمر (رضی اللہ عنہ) جنت میں جائیں گے، عثمان (رضی اللہ عنہ) جنت میں جائیں گے، علی (رضی اللہ عنہ) جنت میں جائیں گے، طلحہ (رضی اللہ عنہ) جنت میں جائیں گے، زبیر (رضی اللہ عنہ) جنت میں جائیں گے، عبدالرحمن بن عوف (رضی اللہ عنہ) جنت میں جائیں گے، سعد بن ابی وقاص (رضی اللہ عنہ) جنت میں جائیں گے، سعید بن زید (رضی اللہ عنہ) جنت میں جائیں گے اور ابو عبیدہ بن جراح (رضی اللہ عنہ) جنت میں جائیں گے۔“ (۶)

(۱) [مسلم (۲۸۴۱) کتاب الحنة : باب يدخل الجنة اقوام افئدتهم مثل افئدة الطير]

(۲) [بخاری (۳۲۴۵) کتاب بدء الخلق : باب ما جاء في صفة الجنة ، مسلم (۲۸۳۴) احمد (۲۱۶/۲)]

(۳) [بخاری (۳۳۲۷) کتاب احادیث الانبياء : باب خلق آدم وذريته ، مسلم (۲۸۳۴) ابو یعلیٰ (۴۷۰/۱۰)]

(۴) [صحيح : السلسلة الصحيحة (۱۰۸۷) طبرانی اوسط (۸۸۱۶)]

(۵) [صحيح : صحيح الجامع (۸۰۷۲) صحيح الترغيب (۳۶۹۸) ترمذی (۲۵۴۵) احمد (۲۹۵/۲)]

(۶) [صحيح : المشكلة (۶۱۱۰، ۶۱۱۱) ترمذی (۳۷۴۷) کتاب المناقب : باب مناقب عبد الرحمن بن عوف ، مسند احمد (۱۸۷/۱) شیخ شعبان ارتاؤط نے اس کی سند کو صحیح کہا ہے۔ [الموسوعة الحديثية (۱۶۲۹)]

## عشرہ مبشرہ کے علاوہ جنت کی بشارت پانے والے چند دیگر حضرات

اس حوالے سے چند احادیث ملاحظہ فرمائیے:

- (۱) نبی کریم ﷺ نے فرمایا کہ میں نے جعفر بن ابی طالب رضی اللہ عنہ کو جنت میں فرشتوں کے ساتھ اڑتے دیکھا۔<sup>(۱)</sup>
- (۲) حمزہ بن عبدالمطلب رضی اللہ عنہ سید الشہداء (شہداء کے سردار) ہیں۔<sup>(۲)</sup>
- (۳) نبی کریم ﷺ نے فرمایا کہ میں جنت میں داخل ہوا تو میں نے وہاں زید بن عمرو بن نفیل رضی اللہ عنہ کے دو درجے دیکھے۔<sup>(۳)</sup>
- (۴) جنت میں زید بن حارثہ رضی اللہ عنہ کی ایک نوجوان دوشیزہ نے نبی کریم ﷺ کا استقبال کیا۔<sup>(۴)</sup>
- (۵) عبد اللہ بن سلام رضی اللہ عنہ بھی جنتیوں میں سے ہیں۔<sup>(۵)</sup>
- (۶) نبی کریم ﷺ نے جنت میں حارثہ بن نعمان رضی اللہ عنہ کی قرأت سنی۔<sup>(۶)</sup>
- (۷) فرمان نبوی ہے کہ ورقہ بن نوفل کو گالی مت دو میں نے اس کے لیے ایک جنت دیکھی ہے۔<sup>(۷)</sup>
- (۸) نبی کریم ﷺ نے بلال رضی اللہ عنہ کو جنت میں اپنے آگے چلتے دیکھا۔<sup>(۸)</sup>
- (۹) فرمان نبوی ہے کہ ابوالدرداء رضی اللہ عنہ کے لیے جنت میں کتنے ہی پھلدار کھجور کے درخت ہوں گے۔<sup>(۹)</sup>

### اہل جنت کے سردار

- (۱) نبی کریم ﷺ نے فرمایا ابوبکر و عمر رضی اللہ عنہما اہل جنت کے بڑی عمر کے لوگوں کے سردار ہوں گے۔<sup>(۱۰)</sup>
- (۲) ایک روایت میں ہے کہ حسن و حسین رضی اللہ عنہما اہل جنت کے نوجوانوں کے سردار ہوں گے۔<sup>(۱۱)</sup>
- (۳) اہل جنت کی عورتوں میں سب سے افضل اور تمام جنتی عورتوں کی سردار چار عورتیں ہیں؛ خدیجہ بنت خویلد،

(۱) صحیح: صحیح الجامع الصغير (۳۳۶۳) مسند ابو یعلیٰ (۶۴۶۴) مستدرک حاکم (۴۹۳۵)

(۲) صحیح: السلسلة الصحيحة (۳۷۴) صحیح الترغیب (۲۳۰۸) طبرانی اوسط (۲۳۸/۴)

(۳) صحیح: صحیح الجامع الصغير (۳۳۶۷) الصحيحة (۱۴۰۶) ابن عساکر (۵۱۲/۱۹)

(۴) صحیح: صحیح الجامع الصغير (۳۳۶۶) السلسلة الصحيحة (۱۸۵۹)

(۵) صحیح: صحیح الجامع الصغير (۳۹۷۵) صحیح ابن حبان (۷۱۶۵) طبرانی کبیر (۲۳۸)

(۶) صحیح: السلسلة الصحيحة (۹۱۳) صحیح الجامع (۳۳۷۱) شرح السنة للبغوی (۲۵۶/۶)

(۷) صحیح: صحیح الجامع الصغير (۷۳۲۰) السلسلة الصحيحة (۴۰۵) حاکم (۶۶۶/۲) دیلمی (۱۳/۵)

(۸) صحیح: صحیح الجامع الصغير (۳۳۶۹) طبرانی اوسط (۱۸۸/۶) مسند احمد (۲۵۹/۵)

(۹) مسند احمد (۱۴۶/۳) مسلم (۹۶۵) کتاب العناثر: باب رکوب المصلی علی الحنازة

(۱۰) صحیح: السلسلة الصحيحة (۸۲۴) ترمذی (۳۶۶۴) ابن ماجہ (۹۵) ابن حبان (۶۸۶۵)

(۱۱) صحیح: صحیح الجامع الصغير (۳۱۸۲) الصحيحة (۷۹۶) ترمذی (۳۷۸۱) ابن ماجہ (۱۱۸)

فاطمہ بنت محمد، مریم بنت عمران اور آسیہ بنت مزاحم رضی اللہ عنہا (فرعون کی بیوی)۔<sup>(۱)</sup> ایک دوسری روایت میں یہ لفظ ہیں کہ مریم بنت عمران کے بعد جنتی عورتوں کی سردار تین عورتیں ہیں؛ فاطمہ، خدیجہ اور آسیہ (فرعون کی بیوی)۔<sup>(۲)</sup> اکثر اہل جنت کمزور لوگ ہوں گے

(۱) نبی کریم ﷺ نے صحابہ سے کہا کہ کیا میں تمہیں یہ نہ بتاؤں کہ اہل جنت کون ہیں؟ پھر فرمایا ﴿كُلُّ ضَعِيفٍ مُتَضَعِّفٍ لَوْ أَقْسَمَ عَلَى اللَّهِ لَا بَرَّهٖ﴾ ”ہر ضعیف و ناتواں جو اگر اللہ تعالیٰ کو قسم دے دے تو وہ اس کی قسم کو پورا کر دے (وہ اہل جنت میں سے ہے)۔“<sup>(۳)</sup> امام نووی رحمہ اللہ نے فرمایا ہے کہ یہاں ایسے لوگ مراد ہیں جنہیں ان کے دنیوی کمزور حالات کی وجہ سے (عام) لوگ کمزور و حقیر سمجھتے ہیں اور ان پر جبر و زیادتی کرتے ہیں۔ اور حدیث کا مفہوم یہ ہے کہ اکثر جنتی ایسے لوگ ہی ہوں گے۔<sup>(۴)</sup>

(۲) حضرت ابن عباس رضی اللہ عنہما کی روایت میں ہے کہ رسول اللہ ﷺ نے فرمایا ﴿أُطْلِعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ﴾ ”میں نے جنت میں جھانکا تو اس کے اکثر رہائشی فقیر لوگ تھے۔“<sup>(۵)</sup> اکثر اہل جنت خواتین ہوں گی

اگرچہ بعض روایات میں ہے کہ اکثر عورتیں جہنم میں جائیں گی<sup>(۶)</sup> لیکن اس کا یہ مطلب ہرگز نہیں کہ جنت میں مردوں کی تعداد عورتوں سے زیادہ ہوگی۔ کیونکہ جنت میں ہر عورت کا ایک شوہر ہوگا جب کہ ہر مرد کی دنیوی بیوی کے علاوہ مزید دو جنتی حوریں بھی ہوں گی اور پھر اعمال کے حساب سے ان جنتی حوروں میں اضافہ بھی ہوتا جائے گا جیسا کہ ایک حدیث میں ہے کہ شہید کی ستر جنتی حوروں سے شادی کرائی جائے گی۔ لہذا جنت میں مردوں کی بہ نسبت عورتوں کی تعداد زیادہ ہی ہوگی۔ شیخ ابن باز رحمہ اللہ نے بھی یہی توضیح فرمائی ہے۔<sup>(۷)</sup> علاوہ ازیں جس روایت میں ہے کہ ”جنت میں عورتوں کی تعداد کم ہوگی“<sup>(۸)</sup> علامہ عبدالرؤف المناوی رحمہ اللہ اس

(۱) [صحیح: السلسلة الصحيحة (۱۵۰۸) ابن حبان (۷۰۱۰) مسند احمد (۲۹۳/۱)]

(۲) [صحیح: السلسلة الصحيحة (۱۴۲۴) صحیح الجامع (۳۶۷۸) طبرانی اوسط (۱۱۰۷)]

(۳) [بخاری (۴۹۱۸، ۶۶۵۷) کتاب التفسیر: باب ”عتل بعد ذالک زنیم“، مسلم (۲۸۵۳) ابو داؤد (۴۸۰۱) ترمذی (۲۶۰۵) السنن الکبریٰ للنسائی (۱۱۶۱۵) مسند احمد (۳۰۶/۴)]

(۴) [شرح مسلم للنووی (۱۸۷/۱۷)]

(۵) [بخاری تعلیقاً (۶۴۴۹) مسلم (۲۷۳۷) عبد بن حمید (۶۹۱) نسائی فی السنن الکبریٰ (۹۲۶۲)]

(۶) [مسلم (۲۷۳۷) نسائی فی السنن الکبریٰ (۹۲۶۲)]

(۷) [مجموع فتاویٰ ابن باز (۳۵/۲)]

(۸) [مسلم (۲۷۳۸) کتاب الذکر والدعاء: باب اکثر اهل الجنة الفقراء]

کی تشریح میں فرماتے ہیں کہ یہ اس وقت کی بات ہے جب ابھی عورتیں جہنم سے اپنے گناہوں کی سزا پا کر جنت میں داخل نہیں ہوئی ہوں گی اور جب وہ جنت میں داخل ہو جائیں گی تو پھر ان کی تعداد بڑھ جائے گی۔<sup>(۱)</sup> کچھ اہل علم نے یہ بھی کہا ہے کہ جنت میں اُن عورتوں کی تعداد مردوں سے کم ہوگی جو دنیوی ہیں لیکن اگر جنتی حوروں کو بھی ان دنیوی عورتوں کے ساتھ ملایا جائے تو پھر عورتوں کی تعداد زیادہ ہوگی۔ (واللہ اعلم بالصواب)

### جنت میں امت محمدیہ کی تعداد

ایک طویل روایت میں ہے کہ نبی کریم ﷺ نے فرمایا، مجھے امید ہے کہ تم تمام اہل جنت کے ایک چوتھائی کے برابر ہو گے۔ صحابہ نے یہ سن کر اللہ اکبر کہا۔ پھر آپ نے فرمایا، مجھے امید ہے کہ تم تمام اہل جنت کے ایک تہائی کے برابر ہو گے۔ صحابہ نے پھر اللہ اکبر کہا۔ پھر آپ نے فرمایا ﴿إِنِّي أَرَجُو أَنْ تَكُونُوا نِصْفَ أَهْلِ الْجَنَّةِ﴾ ”مجھے امید ہے کہ تم تمام اہل جنت کا نصف ہو گے۔“<sup>(۲)</sup>

### بلوغت سے پہلے فوت ہونے والے بچے

اہل ایمان کے فوت ہونے والے نابالغ بچے تو جنت میں ہوں گے۔ جیسا کہ ایک روایت میں ہے کہ ”چھوٹے بچے جنت میں بلا رکاوٹ چلتے پھرتے ہوں گے وہ اپنے والد سے ملیں گے اس کے لباس کو پکڑے رکھیں گے اس سے جدا نہیں ہوں گے جب تک اس کو جنت میں داخل نہیں کرائیں گے۔“<sup>(۳)</sup> ایک دوسری روایت میں ہے کہ ”جس مسلمان کے بھی تین نابالغ بچے مر جائیں تو اللہ تعالیٰ ان بچوں پر اپنے فضل و رحمت کی وجہ سے اسے جنت میں داخل فرما دیں گے۔“<sup>(۴)</sup> امام نووی رحمہ اللہ نے فرمایا ہے کہ علمائے اسلام کی ایک بڑی تعداد کا اس پر اجماع ہے کہ جو مسلمان بچہ فوت ہو جائے وہ جنتی ہے۔<sup>(۵)</sup>

تاہم ایک موقع پر نبی کریم ﷺ سے مشرکین کی نابالغ فوت ہونے والی اولاد کے بارے میں پوچھا گیا تو آپ نے فرمایا ”اللہ ہی خوب جانتا ہے جو بھی وہ عمل کرنے والے ہوئے۔“<sup>(۶)</sup> البتہ امام نووی رحمہ اللہ نے فرمایا کہ صحیح مذہب محققین کا ہے اور وہ یہ ہے کہ مشرکین کی فوت ہونے والی نابالغ اولاد بھی جنتی ہے۔<sup>(۷)</sup>

(۱) [فیض القدیر (۲/۵۴۳)]

(۲) [بخاری (۳۳۴۸، ۵۷۰۰، ۵۷۵۲) کتاب احادیث الانبیاء: باب قصۃ یاحوج و ما حوج، مسلم

(۲۲۰) کتاب الایمان: باب الدلیل علی دخول طوائف من المسلمین، ترمذی (۲۴۴۶)]

(۳) [مسلم (۲۶۳۵) کتاب البر والصلة والآداب: باب فضل من یموت له ولد فیحتسبہ]

(۴) [بخاری (۱۳۸۱) کتاب الحنائن: باب ما قیل فی أولاد المسلمین]

(۵) [شرح مسلم للنووی (۸/۲۵۶)]

(۷) [شرح مسلم للنووی (۸/۲۵۶)]

(۶) [بخاری (۱۳۸۴) مسلم (۲۶۵۸)]



## جنت کی نعمتیں

جنت کی نعمتیں دنیاوی اشیاء سے بہت بہتر ہیں

- (1) ارشاد باری تعالیٰ ہے کہ ﴿قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَى﴾ [النساء: ۷۷]  
 ”(اے نبی!) کہہ دیجئے دنیا کا فائدہ بہت تھوڑا ہے اور آخرت ہی بہتر ہے اس کے لیے جس نے تقویٰ اختیار کیا۔“
- (2) فرمان نبوی ہے کہ ”جنت میں ایک کوڑے (چھڑی) کے برابر جگہ دنیا اور دنیا کی ہر چیز سے بہتر ہے۔“<sup>(۱)</sup>
- (3) ایک روایت میں ہے کہ ﴿لَقَابُ قَوْسٍ أَحَدُكُمْ فِي الْجَنَّةِ خَيْرٌ مِّمَّا طَلَعَتْ عَلَيْهِ الشَّمْسُ﴾  
 ”اور جنت میں تم میں سے ایک شخص کی کمان کی جگہ اُن تمام چیزوں سے بہتر ہے جن پر سورج طلوع یا غروب ہوتا ہے۔“<sup>(۲)</sup>

یہاں یہ یاد رہے کہ دنیا کے مقابلے میں آخرت و جنت کی اس فضیلت کا یہ مطلب ہرگز نہیں کہ ترک دنیا کی روش اپنائی جائے جیسا کہ بہت سے صوفی اور درویش قسم کے لوگ یہ رائے رکھتے ہیں کہ اخروی نعمتوں کا حصول تب ہی ممکن ہے جب دنیا میں تمام نعمتوں اور لذتوں سے کنارہ کشی اختیار کی جائے، چنانچہ وہ پھٹے پرانے کپڑے پہنتے ہیں، بھوکے رہتے ہیں اور اپنے جسم کو مختلف قسم کی سختیوں سے گزارتے رہتے ہیں۔ حقیقت یہ ہے کہ ایسی حالت اپنانا بھی اسلام کے منافی ہے اور جن کھانے پینے اور پہننے کی اشیاء کو اللہ تعالیٰ نے حلال قرار دیا ہے ان سے حسب ضرورت فائدہ اٹھانا بھی ضروری ہے۔ اللہ تعالیٰ کی حلال کردہ زیب و زینت اور رزق کو اپنے اوپر حرام کرنے والوں کی مذمت میں اللہ تعالیٰ نے یوں ارشاد فرمایا ہے کہ

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَمَةِ﴾ [الاعراف: ۳۲] ”(اے نبی!) کہہ دیجئے، جو زینت اور کھانے پینے کی پاکیزہ چیزیں اللہ تعالیٰ نے اپنے بندوں کے لیے پیدا کی ہیں، وہ کس نے حرام کی ہیں؟ کہہ دیجئے؛ یہ (پاکیزہ چیزیں) دنیا کی زندگی میں ان لوگوں کے لیے بھی ہیں جو ایمان لائے، جبکہ قیامت کے دن یہ خالص مومنوں ہی کے لیے ہوں گی۔“

جنت میں بغیر حساب رزق اور ہر من چاہی نعمت ملے گی

- (1) ﴿قَاوَلِيكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾ [المومن: ۴۰] ”یہی (بائمل

(۱) [بخاری (۳۲۵۰) کتاب بدء الخلق]

(۲) [بخاری (۲۷۹۲، ۲۷۹۶) ابن ماجہ (۲۷۵۷) ابو یعلیٰ (۳۷۷۵)]

مومن) لوگ جنت میں داخل ہوں گے، وہاں انہیں بے حساب رزق دیا جائے گا۔“

(2) ﴿وَفِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ وَأَنْتُمْ فِيهَا خَالِدُونَ﴾ [الزخرف : ۷۱]  
 ”اور اس (جنت) میں جس چیز کو ان کے دل چاہیں گے اور (ان کی) آنکھیں متلذذ ہوں گی (وہ موجود ہوگی) اور تم اس میں ہمیشہ رہو گے۔“

(3) ﴿وَلَكُمْ فِيهَا مَا تَشْتَهِيهِ الْأَنْفُسُ وَلَكُمْ فِيهَا مَا تَدْعُونَ﴾ [حَم السحرة : ۳۱] ”اور اس (جنت) میں تمہارے لیے وہ (سب کچھ) ہے جو تمہارے جی چاہیں گے اور اس میں تمہارے لیے وہ (سب کچھ) ہے جو تم مانگو گے (یعنی جو چیز بھی طلب کرو گے وہ موجود ہوگی اور تمہاری طلب و خواہش کے مطابق تمہارے سامنے حاضر ہوگی)۔“

### اہل جنت کا کھانا پینا

(1) ﴿وَفَاكِهَةٍ مِّمَّا يَتَخَيَّرُونَ﴾ ① ﴿وَلَحْمِ طَيْرٍ مِّمَّا يَشْتَهُونَ﴾ ② [الواقعة : ۲۰-۲۱] ”اور (جنتیوں کے لیے) ایسے پھل ہوں گے جو وہ پسند کریں گے۔ اور پرندوں کا گوشت جو وہ چاہیں گے۔“

(2) ﴿كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ﴾ ③ [الحاقة : ۲۴] ”(اہل جنت سے کہا جائے گا) مزے سے کھاؤ اور پیاؤ (اعمال) کے بدلے جو تم نے گزرے دنوں میں آگے بھیجے۔“

(3) ﴿يُطَافُ عَلَيْهِمْ بِكُلِّ فَاكِهَةٍ بَيْضَاءَ لَذَّةٍ لِلشَّيْبَانِ﴾ ④ ﴿لَا فِيهَا غَوْلٌ وَلَا هُمْ عَنْهَا يُنْفَوْنَ﴾ ⑤ [الصفاف : ۴۵-۴۷] ”ان کے لیے جاری چشمے سے شراب (طہور) کا بھر جام پھرایا جائے گا۔ سفید رنگ (بالکل صاف شفاف) پینے والوں کے لیے لذت (والی ہوگی)۔ نہ اس سے سر چکرائے گا اور نہ وہ اس سے مدہوش ہوں گے (یعنی ان کی عقلیں زائل نہیں ہوں گی)۔“

(4) ایک یہودی عالم نے نبی کریم ﷺ سے پوچھا جب جنتی، جنت میں داخل ہوں گے تو انہیں کیا تحفہ ملے گا۔ آپ ﷺ نے فرمایا ﴿زِيَادَةُ كَيْدِ السُّونِ﴾ ”پھل کے جگر کا بوہا ہوا حصہ۔“ پھر اس نے پوچھا اس کے بعد انہیں کیا غذا دی جائے گی؟ تو آپ ﷺ نے فرمایا، ان کے لیے جنت کے اس نیل کو ذبح کیا جائے گا جو جنت ہی کی اطراف و اکناف میں چرا کرتا تھا۔ اس نے پوچھا، اس کے ساتھ وہ کیا پیئیں گے؟ آپ نے فرمایا، وہ جنت کے ایک ایسے چشمے سے پانی پیئیں گے جس کا نام سلسبیل ہے۔“ (۱)

علاوہ ازیں جنت میں دودھ، شراب، شہد اور صاف پانی کی نہریں ہوگی جن سے جنتی پیئیں گے۔ غرض جو وہ

(۱) [مسلم (۳۱۵) کتاب الحيض : باب صفة منى الرجل والمرأة]

چاہیں گے کھائیں پئیں گے اور ہر چیز ایسی بہترین و خوش ذائقہ ہوگی جس کے متعلق کوئی تصور بھی نہیں کر سکتا۔ یہاں یہ واضح رہے کہ اہل جنت کا کھانا کسی گندگی یا نجاست کا ذریعہ نہیں بنے گا بلکہ پیشاب پاخانے کی بجائے ایک کستوری کی خوشبو والا ڈکار آئے گا جس سے کھانا ہضم ہو جائے گا اور وہ پھر دوبارہ کھانے کے لیے تیار ہو جائیں گے۔ چنانچہ فرمان نبوی ہے کہ ﴿يَأْكُلُ أَهْلُ الْجَنَّةِ فِيهَا وَيَشْرَبُونَ وَلَا يَتَغَوَّطُونَ وَلَا يَمْتَسِحُطُونَ وَلَا يَتَوَلَّوْنَ وَلَكِنْ طَعَامُهُمْ ذَاكَ جُشَاءٌ (كَرِيحِ الْمَسْكِ) يُلْهَمُونَ التَّسْبِيحَ وَالتَّقْدِيسَ كَمَا يُلْهَمُونَ النَّفْسَ﴾ ”اہل جنت، جنت میں کھائیں گے، پئیں گے مگر نہ انہیں پاخانے کی حاجت ہوگی اور نہ ناک سے ریخت نکالیں گے اور نہ انہیں پیشاب کی حاجت ہوگی بلکہ ان کا کھانا ایک ایسا ڈکار ہو گا (جس سے ہضم ہو جائے گا اور) جس کی خوشبو کستوری جیسی ہوگی اور ان کی تسبیح و تقدیس کا الہام اس طرح جاری و ساری ہوگا جس طرح (کسی تکلف یا انقطاع کے بغیر) سانس کی آمد و رفت کا سلسلہ جاری و ساری ہوتا ہے۔“ (۱)

### اہل جنت کے برتن

(۱) ﴿وَيُطَافُ عَلَيْهِمْ بِأَنْيَةٍ مِنْ فِضَّةٍ وَأَكْوَابٍ كَانَتْ قَوَارِيرًا ۝﴾ [الدھر: ۱۵] ”اور ان (اہل جنت) پر چاندی کے برتن اور شیشے کے ساغر پھرائے جائیں گے۔“

(۲) ﴿يُطَافُ عَلَيْهِمْ بِصُحُفٍ مِنْ ذَهَبٍ وَأَكْوَابٍ﴾ [الزخرف: ۷۱] ”اور ان پر سونے کی رکابیوں اور ساغروں کے دور چل رہے ہوں گے۔“

(۳) ﴿يَأْكُوَابٍ وَأَبَارِيقٍ ۝ وَكَأْسٍ مِنْ مَعِينٍ ۝﴾ [الواقعة: ۱۸] ”ساغر، صراحیوں اور شراب کے جاری چشمے سے چھلکتے جام لیے ہوئے (جنتیوں کے خادم ان کے پاس آتے جاتے ہوں گے)۔“

دراصل اکواب ان کوزوں کو کہتے ہیں جن کے دستے ہوں اور نہ ٹوٹی اور اباریق ان کوزوں کو کہتے ہیں جن کے دستے بھی ہوں اور ٹوٹی بھی اور کأس کا معنی گلاس ہے۔ علاوہ ازیں ان آیات سے معلوم ہوا کہ اہل جنت کے برتن سونے چاندی کے ہوں گے۔

(۴) حضرت عبداللہ بن قیس رضی اللہ عنہ کی روایت میں ہے کہ رسول اللہ ﷺ نے فرمایا ﴿جَنَّاتٍ مِنْ فِضَّةٍ ...﴾ ”(جنت میں) دوباغ چاندی کے بنے ہوں گے، ان کے برتن اور جو کچھ ان میں ہوگا (سب چاندی کا بنا ہوگا) اور دوباغ سونے کے ہوں گے، ان کے برتن اور جو کچھ ان میں ہوگا (سب سونے کا ہوگا)۔“ (۲)

(۱) [مسلم (۲۸۳۵) کتاب الجنة وصفة نعيمها: باب في صفات الجنة واهلها، ابو داود طرابلسی (۱۸۸۵)]

(۲) [مسلم (۱۸۰) کتاب الايمان: باب اثبات رؤية المؤمنين، ترمذی (۲۵۲۸) ابن ماجہ (۱۸۶)]

## اہل جنت کے خادم

(۱) ﴿وَيُطَوَّفُ عَلَيْهِمْ وَلَدَانِ مُخَلَّدُونَ إِذَا رَأَيْتَهُمْ حَسِبْتَهُمْ لُؤْلُؤًا مَّنْشُورًا﴾ [الدھر: ۱۹]

”اور ان (اہل جنت) کی خدمت میں سدا نو خیز ہی رہنے والے لڑکے پھرتے ہوں گے۔ جب تو انہیں دیکھے گا تو انہیں بکھرے ہوئے موتی سمجھے گا (یعنی جب آپ انہیں اہل جنت کی ضرورتوں کو پورا کرنے کے لیے کثرت سے آتے جاتے دیکھیں گے اور پھر ان کے چہروں کی خوبصورتی اور ان کے رنگوں، کپڑوں اور زیورات کے حسن و جمال کو دیکھیں گے تو خیال کریں گے کہ گویا وہ بکھرے ہوئے موتی ہیں، اس سے زیادہ خوبصورت اور کوئی تشبیہ نہیں ہو سکتی کیونکہ خوبصورت مقام پر بکھرے ہوئے موتیوں سے بڑھ کر اور کوئی منظر حسین نہیں ہو سکتا۔“

(۲) ﴿يُطَوَّفُ عَلَيْهِمْ وَلَدَانِ مُخَلَّدُونَ﴾ ۱۵ ﴿يَا كُؤَابَ وَأَبَارِيقَ ۖ وَكَأَيْسَ مِّنْ مَّعِينٍ﴾ [الواقعة: ۱۷-۱۸]

”ان کے پاس سدا لڑکے ہی رہنے والے لڑکے آتے جاتے ہوں گے (یعنی ہمیشہ ایک ہی حالت میں رہنے والے، نہ بڑے ہوں گے نہ بوڑھے اور نہ ہی ان کی شکل و صورت میں کوئی تبدیلی آئے گی)۔ ساغر، صراحیوں اور شراب کے جاری چشمے سے چھلکتے جام لیے ہوئے۔“

## اہل جنت کا لباس اور زیور

(۱) ﴿جَنَّتٌ عَدْنٍ يَدْخُلُونَهَا يُمَلَّئُونَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا

حَرِيرٌ﴾ [الفساطر: ۳۳] ”ہمیشہ رہنے کے باغ ہیں جن میں وہ (اہل جنت) داخل ہوں گے، وہاں انہیں سونے کے کنگن اور موتی پہنائے جائیں گے اور وہاں ان کا لباس ریشمی ہوگا۔“

(۲) ﴿عَلَيْهِمْ ثِيَابٌ سُنْدُسٌ خُضْرٌ وَاسْتَبْرَقٌ ۖ وَحُلُّوْا أَسَاوِرَ مِنْ فِضَّةٍ﴾ [الدھر: ۲۱]

”ان (اہل جنت کے تن) پر باریک، سبز اور دیز ریشم کے کپڑے (لباس) ہوں گے اور انہیں چاندی کے کنگن پہنائے جائیں گے۔“

(۳) ﴿يُمَلَّئُونَ فِيهَا مِنْ أَسَاوِرَ مِنْ ذَهَبٍ وَيَلْبَسُونَ ثِيَابًا خُضْرًا مِّنْ سُندُسٍ وَاسْتَبْرَقٍ﴾

[الکھف: ۳۱] ”وہاں (جنت میں) ان (اہل جنت) کو سونے کے کنگن پہنائے جائیں گے اور وہ باریک اور موٹے ریشم کے سبز کپڑے پہنیں گے۔“

(۴) فرمان نبوی ہے کہ ﴿تَبْلُغُ الْحَلِيَّةُ مِنَ الْمُؤْمِنِ حَيْثُ يَتَلَعُ الْوُضُوءُ﴾ ”مومن کا زیور وہاں تک

پہنچے گا جہاں تک وضو کا پانی پہنچتا ہے۔“ (۱)

(۱) [مسلم (۲۵۰) کتاب الطہارۃ: باب تبلى الحلیۃ ...]

(5) حضرت ابو ہریرہ رضی اللہ عنہ کی ایک روایت میں ہے کہ ﴿أَمْشَاطُهُمُ الذَّهَبُ وَرَشْحُهُمُ الْجِسْكَ وَ مَجَامِرُهُمُ الْاَلْوَةُ﴾ ”ان (جنتیوں) کی کنگھیاں سونے کی ہوں گی، ان کا پسینہ کستوری کا ہوگا، ان کی انگلیٹیوں میں اگر کی لکڑی ہوگی (لوہان کی خوشبودار لکڑی)۔“ (۱)

(6) ایک روایت میں ہے کہ شہید کے سر پر عزت اور وقار کا تاج رکھا جاتا ہے جس کا صرف ایک ہی یا قوت دنیا اور اس میں جو ہے سب سے قیمتی ہے۔ (۲)

### اہل جنت کے بستر اور مسندیں

(1) ﴿مُتَكِبِّينَ عَلَى فُرُشٍ بَطَآئِنُهَا مِنْ اسْتَبْرَقٍ﴾ [الرحمن: ۵۴] ”(اہل جنت) ایسی مسندوں پر تکیے لگائے (بیٹھے یا لیٹے) ہوں گے جن کے استر دبیز ریشم کے ہوں گے (یعنی موٹے ریشم کے، بالفاظ دیگر ان پچھونوں کا ظاہر بھی بہت اعلیٰ اور باطن بھی بہت نفیس ہوگا)۔“

(2) ﴿مُتَكِبِّينَ عَلَى رَفْرَفٍ خُضْرٍ وَعَبَقَرٍۭٓ حِسَانٍ﴾ [الرحمن: ۷۶] ”سبز اور نہایت نفیس و نادر قالینوں پر تکیے لگائے (بیٹھے یا لیٹے) ہوں گے۔“

(3) ﴿عَلَى سُرُرٍ مَّوْضُونَةٍۭ ۝ مُتَكِبِّينَ عَلَيْهَا مُتَقَبِّلِينَ﴾ [الواقعة: ۱۵-۱۶] ”وہ زر و جواہر (لعل و یا قوت وغیرہ) سے جڑے تختوں پر (بیٹھے) ہوں گے۔ ان پر آنے سامنے تکیے لگائے ہوئے۔“

(4) ﴿فِيهَا سُرُرٌ مَّرْفُوعَةٌ ۝ وَ اَكْوَابٌ مَّوْضُوعَةٌ ۝ وَ مَنَارِقٌ مَّصْفُوفَةٌ ۝ وَ زَرَّانِي مَبْثُوثَةٌ ۝﴾ [الغاشية: ۱۳-۱۶] ”اس میں اونچے تخت ہوں گے (یعنی ایسے تخت جو بلند، بہت ملائم اور بہت زیادہ بستر والے ہوں گے)۔ اور جام رکھے ہوں گے۔ اور قطاروں میں گاؤ تکیے لگے ہوں گے۔ اور عمدہ ٹالیچے بچھے ہوں گے۔“

(5) حضرت ابن عباس رضی اللہ عنہ کا بیان ہے کہ اہل جنت ایسے تختوں پر جلوہ افروز ہوں گے جو سونے سے بنے ہوئے ہوں گے۔ (۳)

### اہل جنت کی خواہشات

(1) ایک مرتبہ رسول اللہ ﷺ نے فرمایا، اہل جنت میں سے ایک شخص اپنے رب سے کھیتی باڑی کرنے کی اجازت طلب کرے گا۔ اللہ تعالیٰ اس سے فرمائے گا کہ کیا تو اپنی موجودہ حالت پر راضی نہیں ہے؟ وہ کہے گا، کیوں

(۱) [بخاری (۳۳۲۷) کتاب احادیث الانبیاء: باب خلق آدم وذریئہ، مسلم (۲۸۳۴)]

(۲) [صحیح: صحیح الترغیب (۱۳۷۵) ترمذی (۱۶۶۳) ابن ماجہ (۲۷۹۹) احمد (۱۳۱/۴)]

(۳) [تفسیر ابن جریر الطبری (۲۲۴/۲۷)]

نہیں! لیکن میرا جی کھیتی باڑی کرنے کو چاہتا ہے۔ آپ ﷺ نے فرمایا کہ پھر وہ بیج ڈالے گا، پلک جھپکنے میں ہی وہ اُگ آئے گا، پک جائے گا، کاٹ بھی لیا جائے گا اور اس کے دانے پہاڑوں کی طرح ہو جائیں گے۔ تب اللہ تعالیٰ فرمائے گا کہ اے ابن آدم! اسے رکھ لے، تجھے کوئی چیز آسودہ نہیں کر سکتی۔<sup>(۱)</sup>

(2) ایک مومن جنت میں اولاد کی خواہش کرے گا تو بچے کا حمل اور ولادت لمحہ بھر میں ہی واقع ہو جائے گی۔<sup>(۲)</sup>  
 (3) شہدایہ خواہش کریں گے کہ انہیں دوبارہ دنیا میں بھیجا جائے اور وہ اللہ کی راہ میں لڑتے ہوئے دوبارہ شہید ہوں۔<sup>(۳)</sup>

اہل جنت کا اکٹھے ہونا اور باہم گفت و شنید کرنا

قرآن کریم میں مذکور ہے کہ جنتی جب جنت میں ایک دوسرے سے ملیں گے تو دنیا کے احوال کا تذکرہ کریں گے کہ وہ کن کن مصائب و مشکلات سے دوچار تھے۔ پھر وہ اللہ تعالیٰ کا بہت زیادہ شکر ادا کریں گے کہ جس نے انہیں دوزخ کے عذاب سے نجات دے کر لازوال نعمتوں والی جنت میں داخل فرمادیا۔

(1) ﴿فَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ۖ قَالُوا قَالِيلٌ مِنْهُمْ... فَلْيَعْمَلِ الْعَامِلُونَ﴾ [الصاف : ۵۰-۶۱] ”وہ (جنتی) ایک دوسرے کی طرف متوجہ ہو کر باہم پوچھیں گے۔ ان میں سے ایک کہے گا بے شک میں (اور دنیا میں) میرا ایک ہم نشین تھا۔ جو کہتا تھا، کیا بھلا تو بھی (قیامت کی) تصدیق کرنے والوں میں سے ہے؟ کیا جب ہم مرجائیں گے اور مٹی اور ہڈیاں ہو جائیں گے تو کیا واقعی ہم (اٹھا کر) بدلہ دیئے جائیں گے۔ وہ جنتی (ساتھیوں سے) کہے گا کیا تم (جہنم میں) جھانک کر دیکھو گے؟ پھر وہ جھانکے گا تو اسے جہنم کے درمیان میں (گرا ہوا) دیکھے گا۔ وہ (اس سے) کہے گا، اللہ کی قسم! یقیناً قریب تھا کہ تو مجھے ہلاک کر ڈالتا۔ اور اگر میرے رب کا فضل نہ ہوتا تو میں ضرور حاضر کیے ہوؤں (مجرموں) میں سے ہوتا۔ (جنتی ساتھیوں سے کہے گا) تو کیا پس (اب) ہم مرنے والے نہیں۔ اپنے پہلی بار مرنے کے سوا اور نہ ہمیں عذاب ہی ہوگا۔ بلاشبہ یہ تو بہت بڑی کامیابی ہے۔ عمل کرنے والوں کو تو ایسی ہی (کامیابی) کے لیے عمل کرنے چاہئیں۔“

(2) ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ۖ قَالُوا إِنَّا كُنَّا... عَذَابَ السَّوْمِ ۖ﴾ [الطور : ۲۵-۲۷] ”اور وہ (اہل جنت) ایک دوسرے کی طرف متوجہ ہو کر باہم (حال) پوچھیں گے۔ وہ کہیں گے، بلاشبہ ہم (اس سے) پہلے اپنے اہل و عیال میں (اللہ سے) ڈرا کرتے تھے۔ پھر اللہ نے ہم پر احسان کیا اور اس

(۱) [بخاری (۲۳۴۸) کتاب المزارعة : باب]

(۲) [صحیح : صحیح ابن ماجہ (۳۵۰۰) ابن ماجہ (۴۳۳۸) کتاب صفة الجنة]

(۳) [مسلم (۱۸۸۷) کتاب الامارة : باب بیان ان ارواح الشهداء فی الجنة]

نے ہمیں (جھلسا دینے والی) لو کے عذاب سے بچالیا۔“

### اہل جنت کی بیویاں

جنت میں اہل ایمان کو پاکباز، نیچی نگاہوں والی، شرم و حیا کی پیکر، انتہائی خوبصورت بیویاں عطا کی جائیں گی۔ جنتی بیویاں دو طرح کی ہوں گی: ایک وہ جو دنیا میں بھی اہل ایمان کی بیویاں تھیں اور پھر اعمال صالحہ بجالا کر جنت میں داخل ہوئیں، وہ جنت میں بھی اپنے اپنے دنیوی شوہروں کی ہی بیویاں ہوں گی، اللہ تعالیٰ انہیں حسن و جمال میں جنتی عورتوں سے بھی زیادہ خوبصورت بنا دے گا اور دوسری قسم اُن بیویوں کی ہوگی جنہیں اللہ تعالیٰ نے جنت میں پیدا کر رکھا ہے، انہی کو حوریں کہا جاتا ہے۔ چند دلائل حسب ذیل ہیں۔

(1) ﴿ادْخُلُوا الْجَنَّةَ أَنْتُمْ وَآزْوَاجُكُمْ تُحْبَرُونَ﴾ [الزحرف: ۷۰] ”تم جنت میں داخل ہو جاؤ، تم اور تمہاری بیویاں خوش حال ہو گے۔“

(2) ﴿وَلَهُمْ فِيهَا أَزْوَاجٌ مُّطَهَّرَةٌ﴾ [البقرة: ۲۵] ”اور ان کے لیے وہاں پاکیزہ بیویاں ہوں گی۔“

(3) ﴿وَزَوْجُهُمْ يَحْمِلُونَ﴾ [الدخان: ۵۴] ”اور ہم نے ان کے نکاح موٹی موٹی آنکھوں والی حوروں سے کر دیئے ہیں۔“

(4) ”بیشک متقی لوگوں کے لیے کامیابی ہے۔ باغات اور انگور ہیں۔ اور نوجوان (اُبھری ہوئی چھاتیوں والی) ہم عمر عورتیں (ہیں)۔“ [النساء: ۳۱-۳۳]

(5) ”بلاشبہ ہم ان (کی بیویوں) کو ایک نئے سرے سے ہی پیدا کریں گے، پھر ہم انہیں کنواریاں ہی رکھیں گے، دل رُبا، ہم عمر۔“ [الواقعة: ۳۵-۳۷]

(6) ”اور (اہل جنت کے لیے) موٹی آنکھوں والی حوریں ہوں گی۔ جیسے غلاف میں لپٹے ہوئے موتی (یعنی سفیدی اور صفائی کے اعتبار سے وہ تروتازہ موتیوں کی طرح ہوں گی)۔“ [الواقعة: ۲۲-۲۳]

(7) ”حوریں جو خیموں میں محفوظ ہوں گی... ان سے پہلے انہیں کسی انسان اور کسی جن نے ہاتھ نہیں لگایا ہوگا۔“ [الرحمن: ۷۲-۷۴]

(8) ”ان (جنتوں) میں جھکی نظروں والی (شرعی اور باحیا حوریں) ہوں گی، ان سے پہلے انہیں کسی انسان اور کسی جن نے ہاتھ نہیں لگایا ہوگا... گویا وہ ہیرے اور موتی ہیں۔“ [الرحمن: ۵۶-۵۸]

(9) ایک حدیث میں ہے کہ ”ہر جنتی کو اللہ تعالیٰ دو دو ایسی بیویاں عطا فرمائے گا جن کی پنڈلیوں کی چربی گوشت میں سے نظر آرہی ہوگی اور جنت میں کوئی شخص بھی بیوی کے بغیر نہ ہوگا۔“<sup>(۱)</sup>

(۱) [مسلم (۲۸۳۴) کتاب الجنة وصفة نعيمها: باب اول زمرة تدخل الجنة، بخاری (۳۲۴۵)]

(10) فرمانِ نبوی ہے کہ ”اگر اہل جنت کی عورتوں میں سے ایک عورت دنیا کی طرف جھانک لے تو آسمان وزمین کے درمیان کا یہ سارا حصہ اس کی خوشبو سے بھر کر پاکیزہ ہو جائے، اس کے سر کا دو پٹہ دنیا اور دنیا کی تمام نعمتوں سے زیادہ قیمتی ہے۔“ (۱)

(11) ایک روایت میں ہے کہ (جنت میں) مرد ایک دن میں سو کنواری دوشیزاؤں سے ہم بستری کرے گا۔ (۲)

### جنت میں کوئی لغو چیز نہ ہوگی

(1) ﴿لَا يَسْتَمِعُونَ فِيهَا لَغْوًا إِلَّا سَلَامًا﴾ [مریم: ۶۲] ”وہ اس (جنت) میں سلام کے سوا کوئی

بے ہودہ کلام نہ سنیں گے (یعنی ان باغباں بہشت میں سلام کے سوا کوئی لغویا بے ہودہ کلام نہیں ہوگا)۔“

(2) ﴿لَا لَغْوُ فِيهَا وَلَا تَأْثِيمٌ﴾ [الطور: ۲۳] ”اس (جنت) میں نہ تو بے ہودہ گوئی ہوگی اور نہ گناہ

(کا کام، یعنی اس میں نہ کوئی لغو کام ہوگا جو فائدے سے خالی ہو اور نہ کوئی جھوٹ اور گناہ کا کام بلکہ وہ تو سلامتی کا

گھر ہوگا اور اس میں ہر چیز نقص اور عیب سے پاک صاف ہوگی)۔“

اہل جنت کے خاندان کو بھی باہم اکٹھا کر دیا جائے گا

ارشاد باری تعالیٰ ہے کہ

﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ

عَمَلِهِمْ مِنْ شَيْءٍ ۚ كُلُّ امْرِئٍ بِمَا كَسَبَ رَهِينٌ﴾ [الطور: ۲۱] ”اور جو لوگ ایمان لائے اور ان

کی اولاد نے بھی ایمان کے ساتھ ان کی پیروی کی، تو ہم ان کی اولاد کو (جنت میں) ان سے ملا دیں گے اور ہم ان

کے عمل میں سے کچھ بھی کم نہیں کریں گے۔ ہر شخص اس کے عوض جو اس نے کمایا گروہی ہے۔“

اللہ تعالیٰ کا دیدار ایک عظیم نعمت ہوگی

(1) ﴿وَجُودًا يُؤْمِنُ بِذَٰلِكَ ۚ إِلَىٰ رَبِّهَا تَاٰخِرَةٌ﴾ [القیامۃ: ۲۲-۲۳] ”اس دن کچھ چہرے

تروتازہ (یعنی بارونق، بڑے حسین و جمیل، روشن اور مسرور) ہوں گے۔ اپنے پروردگار کی طرف دیکھ رہے ہوں

گے (یعنی وہ اپنے رب تعالیٰ کا حقیقی طور پر دیدار کر رہے ہوں گے)۔“

(2) صحیح بخاری میں ایک حدیث ان لفظوں میں ہے کہ ﴿إِنَّكُمْ سَتَرُونَ رَبَّكُمْ عَيْنًا﴾ ”بے شک تم

(۱) [بخاری (۲۷۹۶) کتاب الجہاد والسر: باب الحور العین، مسند احمد (۱/۴۱۱)]

(۲) [صحیح: السلسلة الصحيحة (۳۶۷) طبرانی اوسط (۷۶/۴) ابو یعلیٰ (۳۲۶: ۴)]



غفریب اپنے رب تعالیٰ کا حکم کھلا سامنے دیدار کرو گے۔“ (۱)

(۳) ایک مرتبہ نبی کریم ﷺ نے چودھویں رات کے چاند کی طرف دیکھا تو فرمایا ﴿إِنَّكُمْ تَرَوْنَ رَبَّكُمْ كَمَا تَرَوْنَ هَذَا الْقَمَرَ﴾ ”یقیناً تم اپنے رب کا دیدار اسی طرح کرو گے جس طرح اس چاند کو دیکھ رہے ہو۔“ (۲)

(۴) حضرت صہیب رضی اللہ عنہ کی روایت میں ہے کہ نبی کریم ﷺ نے فرمایا، جب اہل جنت، جنت میں داخل ہو جائیں گے تو اللہ تعالیٰ فرمائے گا، کیا تم کچھ اور بھی چاہتے ہو؟ تو جنتی جواب دیں گے (اے اللہ! ہم اور کیا چاہیں؟) کیا تو نے ہمارے چہروں کو منور نہیں کر دیا؟ کیا تو نے ہمیں جنت میں داخل نہیں فرما دیا؟ کیا تو نے ہمیں جہنم سے نجات عطا نہیں فرمادی؟ اس وقت اللہ تعالیٰ حجاب کو دور فرما دے گا، تو اہل جنت کو کوئی ایسی نعمت نہیں ملی ہو گی جو انہیں اپنے رب کے دیدار سے بڑھ کر عزیز ہو اور یہی الزیادة (مزید) ہے۔ پھر آپ ﷺ نے اس آیت کریمہ کی تلاوت فرمائی ﴿لَّذِينَ أَحْسَنُوا الْحُسْنَىٰ وَزِيَادَةٌ﴾ [یونس: ۲۶] ”جن لوگوں نے نیک کام کیے ان کے لیے بھلائی اور مزید (دیدار الہی) ہے۔“ (۳)

اللہ تعالیٰ کی رضامندی جنت کی سب سے بڑی نعمت ہوگی

- (۱) ﴿وَرِضْوَانٌ مِّنَ اللَّهِ أَكْبَرُ﴾ [التوبة: ۷۲] ”اور اللہ کی رضامندی تو سب سے بڑھ کر نعمت ہے (یعنی اہل جنت جن نعمتوں سے شاد کام ہوں گا، اللہ تعالیٰ کی خوشنودی ان سب سے بڑی اور عظیم الشان نعمت ہوگی)۔“
- (۲) حضرت ابو سعید خدری رضی اللہ عنہ کی روایت میں ہے کہ رسول اللہ ﷺ نے فرمایا ﴿إِنَّ اللَّهَ عَزَّ وَجَلَّ يَقُولُ لِأَهْلِ الْجَنَّةِ: يَا أَهْلَ الْجَنَّةِ! فَيَقُولُونَ: لَبَّيْكَ رَبَّنَا وَسَعْدَيْكَ ...﴾ ”بے شک اللہ عزوجل اہل جنت سے فرمائے گا، اے اہل جنت! وہ عرض کریں گے، اے ہمارے رب! ہم حاضر ہیں اور تیری فرمانبرداری کے لیے تیار ہیں اور ہر قسم کی خیر و خوبی تیرے ہی ہاتھوں میں ہے۔ اللہ تعالیٰ فرمائے گا، کیا تم خوش ہو؟ وہ عرض کریں گے، اے ہمارے رب! ہم کیوں خوش نہ ہوں کہ تو نے ہمیں ان نعمتوں سے سرفراز فرما دیا ہے جو تو نے اپنی مخلوق میں سے کسی کو بھی عطا نہیں فرمائی ہوں گی، اللہ تعالیٰ فرمائے گا، کیا میں تمہیں ان سے بھی افضل ایک اور نعمت عطا نہ فرما دوں؟ وہ عرض کریں گے، اے ہمارے رب! ان سے افضل نعمت کون سی ہے؟ اللہ تعالیٰ فرمائے گا، میں تمہارے لیے اپنی رضامندی کو حلال قرار دیتا ہوں اور اس کے بعد تم سے کبھی بھی ناراض نہیں ہوں گا۔“ (۴)

(۱) [بخاری (۷۴۳۵) کتاب التوحید: باب قول الله تعالى "وجوه يومئذ ناضرة"]

(۲) [بخاری (۵۵۴) کتاب مواقیب الصلاة: باب فضل صلاة العصر، مسلم (۶۳۳)]

(۳) [مسلم (۱۸۱) کتاب الایمان: باب اثبات رؤية المؤمنين، طبرانی اوسط (۲۲۰/۱)]

(۴) [بخاری (۷۵۱۸) کتاب التوحید: باب كلام الرب مع اهل الجنة، مسلم (۲۸۲۹)]

## اہل جنت کا آخری قول اللہ کی حمد پر مشتمل ہوگا

ارشاد باری تعالیٰ ہے کہ

﴿إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ تَجْرِي مِنْ تَحْتِهِمُ الْأَنْهَارُ فِي جَنَّاتِ النَّعِيمِ ① دَعْوُهُمْ فِيهَا سُبْحَنَكَ اللَّهُمَّ وَتَحِيَّتُهُمْ فِيهَا سَلَامٌ وَأُخِرْ دَعْوُهُمْ أَنْ الْحَمْدُ لِلَّهِ رَبِّ الْعَالَمِينَ ②﴾ [يونس: ۹-۱۰] ”بے شک جو لوگ ایمان لائے اور انہوں نے نیک عمل کیے، ان کا رب ان کے ایمان کی وجہ سے انہیں (جنت کے باغوں کی) راہ دکھائے گا جن کے نیچے نہریں بہتی ہوں گی، نعمتوں کے باغات میں۔ اس (جنت) میں ان کی دعا (پکاریہ) ہوگی: پاک ہے تو اے اللہ! اور آپس میں ان کی دعا سلامِ علیکم ہوگی اور ان کا آخری قول یہ (ہوگا) کہ اللہ رب العالمین کی حمد (اور اس کا شکر) ہے (یہ آیت اس بات کی دلیل ہے کہ ابد الابد تک اللہ تعالیٰ کی ذات گرامی ہی محمود (قابل تعریف) ہے، اسی لیے اللہ تعالیٰ نے حمد سے ہی کتاب اللہ کا آغاز کیا، کائنات کی تخلیق کا ذکر فرمایا تو حمد سے آغاز کیا، کتاب اللہ کے نزول کا ذکر فرمایا تو حمد سے آغاز کیا۔ لہذا اول و آخر صرف اللہ تعالیٰ کی ذات کی ہر قسم کی تعریف و ستائش کے لائق ہے۔“

### جنت میں لے جانے والے اعمال

اللہ تعالیٰ نے متعدد بار قرآن کریم میں ذکر فرمایا ہے کہ جو لوگ ایمان لائے اور پھر انہوں نے نیک عمل کیے وہ جنت میں داخل ہوں گے (جیسا کہ سابقہ عنوان کے تحت آیت میں بھی یہی مذکور ہے)۔ اس لیے جنت کے مستحق وہی لوگ ہوں گے جو کفر و شرک سے بچتے ہوئے اللہ تعالیٰ پر کامل ایمان لائے اور پھر ساری زندگی اللہ تعالیٰ کے بتائے ہوئے راستے پر چلتے رہے۔ یہ تصور کر لینا ہرگز درست نہیں کہ جنت میں داخلہ بہت آسان ہے، کیونکہ جنت ایک عظیم نعمت اور بہت بلند مقام ہے اور بلندی پر چڑھنے کے لیے بلاشبہ جہد مسلسل، پختہ ارادہ اور نفسانی خواہشات کو پکل دینے کی قوت درکار ہوتی ہے۔

اسی لیے نبی کریم ﷺ نے فرمایا ہے کہ ﴿حُجِبَتِ النَّارُ بِالشَّهَوَاتِ، وَحُجِبَتِ الْجَنَّةُ بِالْمَكَارِهِ﴾ ”دوزخ خواہشاتِ نفسانی سے ڈھک دی گئی ہے اور جنت مشکلات اور دشواریوں سے ڈھکی ہوئی ہے۔“ (۱) مراد یہ ہے کہ جہنم میں لے جانے والے اعمال وہ ہیں جن کی انسان خواہش رکھتا ہے اور اسے مرغوب ہیں جیسے زنا اور دیگر فواحش وغیرہ کا ارتکاب اور جنت میں لے جانے والے اعمال وہ ہیں جو انسان پر گراں گزرتے ہیں جیسے نماز، زکوٰۃ اور دیگر اعمالِ صالحہ۔ بالفاظِ دیگر جنت چاہیے تو دنیا میں مشکل کام کرنے ہوں گے اور جس نے اپنی مرضی کی

(۱) [بخاری: کتاب الرقاق: باب حجب النار بالشہوات، مسلم (۲۸۲۳) ابن حبان (۷۱۹)]

وہ جہنم میں جائے گا۔ آئندہ سطور میں بالا اختصار چند ایسے اعمال کی فہرست ذکر کی جا رہی ہے جن کی بدولت انسان کے لیے جہنم سے چھٹکارہ اور جنت میں داخلہ یقینی ہو سکتا ہے، ملاحظہ فرمائیے۔

- شرک سے اجتناب اور ارکان اسلام پر مضبوطی سے عمل کرنا۔<sup>(۱)</sup>
- ہر معاملے میں نبی کریم ﷺ کی کامل اطاعت و فرمانبرداری کرنا۔<sup>(۲)</sup>
- اللہ اور اس کے رسول پر کامل ایمان کے بعد نماز، روزہ کی پابندی کرنا۔<sup>(۳)</sup>
- زبان اور شرمگاہ کی حفاظت جنت میں داخلے کا ذریعہ ہے۔<sup>(۴)</sup>
- فضول گفتگو سے اجتناب۔<sup>(۵)</sup>
- خفیہ و اعلانیہ اللہ سے ڈرنا، فقر و تونگری میں میانہ روی اختیار کرنا اور غضب و رضا میں عدل کرنا۔<sup>(۶)</sup>
- اللہ تعالیٰ کا تقویٰ اختیار کرنا اور اچھا اخلاق اپنانا۔<sup>(۷)</sup>
- قرآن حفظ کرنا اور پھر اسے مسلسل پڑھتے رہنا حتیٰ کہ ہمیشہ اسے یاد رکھنا۔<sup>(۸)</sup>
- سورہ ملک کی تلاوت کرتے رہنا، کیونکہ یہ سورت روز قیامت اپنے پڑھنے والے کی سفارش کرے گی۔<sup>(۹)</sup>
- سورہ اخلاص سے محبت کرتے ہوئے اس کی تلاوت کرنا۔<sup>(۱۰)</sup>
- سلام پھیلانا، کھانا کھانا، صلہ رحمی کرنا اور تہجد پڑھنا۔<sup>(۱۱)</sup>
- جھوٹ، وعدہ خلافی اور امانت میں خیانت سے بچنا۔<sup>(۱۲)</sup>
- دینی علم حاصل کرنے کے لیے جدوجہد کرنا (حتیٰ کہ دور دراز کے سفر کرنے سے بھی دریغ نہ کرنا)۔<sup>(۱۳)</sup>

- 
- (۱) [صحیح: صحیح ترمذی، ترمذی (۲۶۱۶) کتاب الایمان، ابن ماجہ (۳۹۷۳)]
  - (۲) [بخاری (۷۲۸۰) کتاب الاعتصام بالکتاب والسنة: باب الاقتداء بسنن رسول اللہ]
  - (۳) [بخاری (۲۷۹۰) کتاب الجہاد والسير: باب درجات المجاہدین فی سبیل اللہ]
  - (۴) [بخاری (۶۴۷۴) کتاب الرقاق: باب حفظ اللسان، مسند احمد (۲۱۷۵۷)]
  - (۵) [صحیح: صحیح ترمذی، ترمذی (۶۶۰) کتاب صفة القیامة، صحیح الجامع (۶۳۶۷)]
  - (۶) [حسن: صحیح الجامع الصغیر (۳۰۳۹) السلسلة الصحيحة (۱۸۰۲) الترغیب والترہیب (۱۶۲/۱)]
  - (۷) [حسن: صحیح ترمذی، ترمذی (۲۰۰۴) کتاب البر والصلة: باب ما جاء فی حسن الخلق]
  - (۸) [حسن صحیح: صحیح ترمذی، ترمذی (۲۹۱۴) کتاب فضائل القرآن: باب 'ابو داود (۱۴۶۴)]
  - (۹) [حسن: صحیح الجامع الصغیر (۶۴۷۲) رواہ الطبرانی فی الأوسط]
  - (۱۰) [حسن صحیح: صحیح ترمذی، ترمذی (۲۹۰۱) کتاب فضائل القرآن]
  - (۱۱) [صحیح: صحیح ابن ماجہ، ابن ماجہ (۱۳۳۴) کتاب اقامة الصلاة والسنة فیہا، ترمذی (۲۴۸۵)]
  - (۱۲) [حسن: السلسلة الصحيحة (۴۵۵/۳) رواہ الحاکم (۳۵۹/۴)]
  - (۱۳) [مسلم (۲۶۹۹) کتاب الذکر والدعاء: باب فضل الاجتماع علی تلاوة القرآن وعلی الذکر]

- غصہ نہ کرنا اور اگر غصہ آئے تو اسے حتی الامکان پینے کی کوشش کرنا۔<sup>(۱)</sup>
  - صبح و شام سید الاستغفار (دعا) کا ورد کرنا۔<sup>(۲)</sup>
  - بکثرت تسبیح، تحمید، تہلیل اور تکبیر کا ورد کرنا۔<sup>(۳)</sup>
  - بکثرت ”لا حول ولا قوة الا باللہ“ کا ورد کرنا۔<sup>(۴)</sup>
  - عدل و انصاف کرنا، ہر مسلمان کے لیے نرم دل رہنا اور فقر و فاقے کے باوجود مانگنے سے بچنا۔<sup>(۵)</sup>
  - ہمیشہ شرم و حیا کا پردہ قائم رکھنا اور بے حیائی سے بچنا۔<sup>(۶)</sup>
  - اندھیرے کے اوقات (فجر اور عشاء وغیرہ) میں بھی مساجد کی طرف چل کر جانا۔<sup>(۷)</sup>
  - ہمہ وقت نیک اعمال کی کوشش کرنا تاکہ جب بھی موت آئے کوئی نیک عمل کرتے ہوئے ہی آئے۔<sup>(۸)</sup>
  - وفات کے وقت توحید الہی کا اقرار کرنا اور کلمہ پڑھنا۔<sup>(۹)</sup>
- ➔ جنت میں لے جانے والے اعمال کی مزید تفصیل کے لیے راقم الحروف کی اس موضوع پر مستقل کتاب ”جنت کی کنجیاں“ ملاحظہ فرمائیے۔



- (۱) [صحیح: صحیح الترغیب (۲۷۴۹) کتاب الأدب: باب الترهیب من الغضب]
- (۲) [بخاری (۶۳۲۳) کتاب الدعوات: باب ما یقول اذا أصبح]
- (۳) [حسن: صحیح ترمذی، ترمذی (۳۴۶۲) کتاب الدعوات: الصحیحة (۱۰۵)]
- (۴) [مسلم (۲۷۰۴) کتاب الذکر والدعاء: باب استحباب خفض الصوت بالذکر، بخاری (۶۳۸۴)]
- (۵) [مسلم (۲۸۶۵) کتاب الحنة وصفة نعيمها وأهلها: باب الصفات التي يعرف بها في الدنيا أهل الجنة]
- (۶) [صحیح: صحیح ترمذی، ترمذی (۲۰۰۹) کتاب البر والصلة، ابن ماجه (۴۱۸۴) الصحیحة (۴۹۵)]
- (۷) [صحیح: صحیح ترمذی، ترمذی (۲۲۳) أبواب الصلاة، ابن ماجه (۷۸۱)]
- (۸) [صحیح: أحكام الجنائز (ص ۵۸/۵) أحمد (۳۹۱/۵) فتح الباری (۴۳/۶)]
- (۹) [صحیح: صحیح ابن ماجه، ابن ماجه (۳۷۹۴) الصحیحة (۱۳۹۰) ابو داود (۳۱۱۶) ترمذی (۹۷۷)]

## جہنم کا بیان

## باب النار

جہنم ایک ایسا مقام ہے جہاں لوگوں کو عذاب اور سزائیں دینے کی اللہ تعالیٰ نے مختلف شکلیں تیار کر رکھی ہیں، جہاں لوگوں کو کھانے کے لیے کانٹے دار جھاڑیاں، بدبودار درخت اور تھوہر کے زہریلے کانٹے ملیں گے، پینے کے لیے زخموں سے نکلنے والی پیپ اور اہلتا و کھولتا گرم پانی ملے گا، زنجیروں سے جکڑ کر لوگوں کو عذاب دیا جائے گا، منہ کے بل گھسینا جائے گا، آگ کا لباس پہنایا جائے گا، چہروں پر آگ کے شعلے برسائے جائیں گے، لوہے کے گرزوں اور ہتھوڑوں سے مارا جائے گا، آگ کے بستروں پر لٹایا جائے گا، زہریلے اور گرم دھوئیں کا عذاب دیا جائے گا، غرض ہر ایسی سزا دی جائے گی جس کے متعلق کوئی انسان تصور بھی نہیں کر سکتا۔ اس کا اندازہ صرف اسی بات سے لگایا جاسکتا ہے کہ وہاں جس آگ سے عذاب دیا جائے گا وہ دنیوی آگ سے اُنہتر (۶۹) گنا زیادہ سخت ہوگی۔ لیکن یہ یاد رہے کہ ان تمام تر عذابوں سے دو چار ان لوگوں کو کیا جائے گا جنہوں نے دنیا میں خود کو کفر و شرک کی غلاظت سے نہ بچایا، منافقت کو اپنا شعار بنائے رکھا اور شب و روز اللہ کی نافرمانی اور بغاوت کر کے اللہ کے غضب کو دعوت دیتے رہے۔

یقیناً یہ لوگ اسی لائق ہیں کہ انہیں ایسے سخت عذابوں میں مبتلا کیا جائے کیونکہ انہوں نے دنیا میں ہر لمحہ اللہ تعالیٰ کی نعمتوں سے مستفید ہونے کے باوجود اسی پروردگار کی مخالفت کی، جس رب تعالیٰ نے انہیں رزق دیا انہوں نے اسی کے مقابلے میں معبود کھڑے کیے، جس رب ذوالجلال نے انہیں صحت، تندرستی اور خوشحالی کی ہر چیز مہیا کی انہوں نے اسی کی ایک نہ مانی، جس پروردگار نے ان کی ہدایت و رہنمائی اور ہر مقام پر کامیابی و کامرانی کے لیے سنہری تعلیمات نازل فرمائیں انہوں نے اسی کے پیغمبروں کو قتل اور داعیوں کو سزاؤں سے دو چار کیا۔ انہیں دنیا میں نصیحت کی گئی لیکن انہوں نے کسی بھی خیر خواہی پر توجہ نہ دی، اللہ اور اس کے رسول کی مخالفت، جھوٹ، فریب، دھوکہ دہی، بددیانتی، حق تلفی، ظلم و زیادتی، بدامنی، دغا، فساد، غرض انہوں نے ہر قسم کی برائی کا ارتکاب کیا۔ لیکن دنیا میں انہیں ان کے کیے کی مکمل سزا مل سکی۔ تو بلاشبہ روز قیامت اللہ احکم الحاکمین کسی پر ذرہ برابر بھی ظلم نہ کریں گے اور عدل و انصاف کا تقاضا یہی ہوگا کہ انہیں ان کے گناہوں کی پوری پوری سزا دی جائے، چنانچہ پھر انہیں جہنم (اللہ کے قید خانے) میں مختلف قسم کے عذابوں سے دو چار کیا جائے گا۔

جہنم کی ہولناکی اور شدت کا ایک نمونہ

حضرت انس رضی اللہ عنہ سے مروی ہے کہ رسول اللہ ﷺ نے فرمایا ”قیامت کے دن دو زخموں میں سے ایک ایسے شخص کو لایا جائے گا جو (دنیا میں) سب سے زیادہ عیش و آرام کی زندگی بسر کرتا تھا، اسے دوزخ میں ایک غوطہ دیا

جائے گا۔ اس کے بعد اس سے دریافت کیا جائے گا، اے آدم کے بیٹے! کیا تو نے (دنیا میں) کبھی کوئی بھلائی دیکھی تھی؟ (کیا دنیا میں) تجھ پر کوئی نعمتوں کا دور گزرا تھا؟ وہ جواب میں کہے گا، نہیں اے میرے پروردگار! اللہ کی قسم! (میں نے دنیا میں کبھی کوئی بھلائی اور نعمت نہیں دیکھی)۔“ (۱)

جہنم میں داخلہ ابدی ہوگا؟

فرمان نبوی ہے کہ ”موت کو ایک مینڈھے کی صورت میں لا کر ذبح کر دیا جائے گا اور یہ اعلان کر دیا جائے گا کہ جنتیو! تم ہمیشہ ہمیشہ رہو گے کبھی موت نہیں آئے گی اور جہنمیو! تم بھی ہمیشہ رہو گے کبھی موت نہیں آئے گی۔“ (۲)

معلوم ہوا کہ جو جہنم میں جائے گا پھر ہمیشہ اس کی سزاؤں میں مبتلا رہے گا، کبھی مرے گا نہیں۔ البتہ یہاں یہ واضح رہے کہ جہنم میں ابدی داخلہ صرف کفار و مشرکین، مرتدین اور اعتقادی منافقین کا ہوگا جیسا کہ ارشاد باری تعالیٰ ہے کہ ﴿ذٰلِكَ جَزَاءُ اَعْدَاءِ اللّٰهِ النَّارُ لَهُمْ فِيْهَا ذٰلُ الْاٰخِلٰۤی﴾ [حم السجدة: ۲۸] ”اللہ کے دشمنوں (یعنی کفار و مشرکین) کی سزا یہی دوزخ کی آگ جس میں ان کا بیٹھنا کا گھر ہے۔“

ایک دوسرے مقام پر فرمایا ﴿اِنَّ الْمُنٰفِقِیْنَ فِی الدّٰرِ الْاٰسْفَلِ مِنَ النَّارِ وَلَنْ تَجِدَ لَهُمْ نَصِیْرًا﴾ [النساء: ۱۴۵] ”منافق تو یقیناً جہنم کے سب سے نچلے طبقے میں جائیں گے، ناممکن ہے کہ تو ان کا کوئی مددگار پالے۔“

علاوہ ازیں گناہگار موحدمومن اپنے اپنے گناہوں کی سزا پا کر بالآخر جہنم سے نکال لیے جائیں گے اور جنت میں داخل کر دیئے جائیں گے جیسا کہ ایک روایت میں ہے کہ ”جنتی جنت میں اور دوزخی دوزخ میں داخل ہو جائیں گے۔ اللہ پاک فرمائے گا جس کے دل میں رائی کے دانے کے برابر (بھی) ایمان ہو اس کو بھی دوزخ سے نکال لو۔“ (۳) مزید اس سے متعلقہ چند احادیث پیچھے شفاعت کے بیان میں بھی ملاحظہ کی جاسکتی ہیں۔

ہمیشہ جہنم سے اللہ تعالیٰ کی پناہ مانگتے رہنا چاہیے

قرآن کریم میں متعدد مقامات پر ایسی دعائیں مذکور ہیں جن میں جہنم کی آگ سے پناہ مانگنے کے الفاظ موجود ہیں جیسا کہ مختلف مواقع پر یہ الفاظ مذکور ہیں ﴿وَقِنَا عَذَابَ النَّارِ﴾ ”(اے ہمارے رب!) ہمیں آگ کے عذاب سے بچا۔“ (۴) ایک دوسرے مقام پر یہ الفاظ ہیں کہ ﴿رَبَّنَا اصْرِفْ عَنَّا عَذَابَ جَهَنَّمَ﴾ ”اے

(۱) [مسلم (۲۸۰۷) کتاب صفة القيامة والجنة والنار: باب صبیغ انعم اهل الدنيا فی النار وصبیغ اشدھم یوسا فی الجنة، بغوی (۴۴۰۴) عبد بن حمید (۱۳۱۳)]

(۲) [بخاری (۴۷۳۰) کتاب التفسیر: باب قوله عز وجل ”وانذرهم یوم الحسرة“، مسلم (۲۸۴۹)]

(۳) [بخاری: کتاب ایمان: باب تفاضل اهل ایمان فی الاعمال، مسلم (۱۸۴) ابن حبان (۱۸۲)]

(۴) [البقرة: ۲۰۱، آل عمران: ۱۹۱]

ہمارے پروردگار! ہم سے جہنم کا عذاب پھیر دے۔“ (۱) نبی کریم ﷺ ہر نماز میں تشہد کے آخر میں یہ دعا مانگا کرتے تھے ﴿اللَّهُمَّ إِنَّا نَعُوذُ بِكَ مِنْ عَذَابِ جَهَنَّمَ...﴾ ”اے اللہ! ہم جہنم کے عذاب سے تیری پناہ مانگتے ہیں۔“ (۲) ایک اور روایت میں نبی کریم ﷺ کی دعا کے یہ الفاظ بھی مذکور ہیں ﴿رَبِّ قَسِّنِي عَذَابَكَ يَوْمَ تَبْعَثُ عِبَادَكَ﴾ ”اے پروردگار! جس روز تو اپنے بندوں کو اٹھائے گا اس روز مجھے اپنے عذاب سے بچائے رکھنا۔“ (۳) علاوہ ازیں ایک اور روایت سے معلوم ہوتا ہے کہ تین مرتبہ جہنم سے اللہ تعالیٰ کی پناہ طلب کرنے سے جہنم خود اللہ کے حضور سفارش کرتی ہے کہ ”اے اللہ! اسے آگ سے بچالے۔“ (۴)

### جہنم کے اوصاف

#### جہنم کے دروازے

- (۱) ﴿وَأَنَّ جَهَنَّمَ لَمَوْعِدُهُمْ أَجْمَعِينَ﴾ ① ﴿لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ مَّقْسُومٌ﴾ [الحجر: ۴۳-۴۴] ”اور یقیناً ان سب (ابلیس کے پیروکاروں) کے وعدے کی جگہ جہنم ہے۔ اس کے سات دروازے ہیں، ان (گمراہوں) میں سے ہر دروازے کے لیے ایک تقسیم شدہ حصہ ہے (یعنی ہر دروازے سے داخل ہونے والے ابلیس کے پیروکاروں کو متعین کر دیا گیا ہے اور وہ اس دروازے سے ہر صورت میں داخل ہوں گے۔“
- (۲) فرمان نبوی ہے کہ جب رمضان آتا ہے ﴿غُلِّقَتْ أَبْوَابُ جَهَنَّمَ﴾ ”جہنم کے دروازے بند کر دیئے جاتے ہیں۔“ (۵)

#### جہنم کے داروغے

- (۱) ﴿وَقَالَ الَّذِينَ فِي النَّارِ لِخَزَنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِنَ الْعَذَابِ﴾ ② [المومن: ۴۹] ”اور وہ (سب) لوگ، جو آگ میں ہوں گے جہنم کے داروغوں سے کہیں گے، تم اپنے رب سے دعا کرو کہ وہ ایک دن تو ہم سے کچھ عذاب ہلکا کر دے۔“
- (۲) ﴿عَلَيْهَا مَلَائِكَةٌ غِلَاطٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ③

(۱) [الفرقان: ۶۵]

(۲) [مسلم (۵۸۸) کتاب المساجد ومواضع الصلاة: باب ما يستعاذ منه في الصلاة، أبو داود (۹۸۳)]

(۳) [صحيح: السلسلة الصحيحة (۲۷۰۳) أبو داود (۵۰۴۵) ترمذی (۳۳۹۹)]

(۴) [صحيح: صحيح الترغيب (۳۶۵۴) صحيح الجامع (۶۲۷۵) ترمذی (۲۵۷۲) ابن ماجه (۴۳۴۰)]

(۵) [بخاری (۱۸۹۹) کتاب الصوم: باب هل يقال رمضان... مسلم (۱۰۷۹)]

[التحریم: ۶] ”اس (جہنم) پر تندخو اور سخت مزاج فرشتے مقرر ہیں، اللہ ان کو جو حکم دے وہ اس کی نافرمانی نہیں کرتے اور جو حکم انہیں دیا جاتا ہے وہ اسے بجالاتے ہیں۔“

(3) ﴿سَٰضِلِيْهِ سَقَرٌ ۚ وَمَا أَذْرٰكَ مَا سَقَرٌ ۚ لَا تُبْقِي وَلَا تَذَرُ ۚ لَوَاحِشٌ لِّلْبَشَرِ ۚ عَلَيْهِمَا تِسْعَةُ عَشْرَ ۖ﴾ [المندثر: ۲۶-۳۰] ”عقرب میں اسے سقر (جہنم) میں داخل کروں گا۔ اور کس نے آپ کو خبر دی کہ سقر کیا ہے؟ نہ وہ باقی رکھے گی اور نہ وہ چھوڑے گی۔ وہ چڑے کو جھلسا دینے والی ہے۔ اس پر انہیں (فرشتے داروغے مقرر) ہیں (معلوم ہوا کہ جہنم کے داروغوں کی تعداد انہیں ہے)۔“

### جہنم کی وسعت

- (1) جہنم کی وسعت کا اندازہ اسی بات سے لگایا جاسکتا ہے کہ اللہ کی ساری مخلوق میں سے ہر ہزار میں سے نو سو ننانوے (۹۹۹) افراد جہنم میں جائیں گے لیکن پھر بھی اس میں جگہ باقی ہوگی اور وہ مزید افراد کا مطالبہ کرے گی تب اللہ تعالیٰ اس میں اپنا قدم مبارک رکھیں گے تو پھر وہ کہے گی، بس بس۔<sup>(۱)</sup>
- (2) ایک دوسری روایت سے بھی جہنم کی وسعت کا اندازہ ہوتا ہے جس میں ہے کہ قیامت کے روز جہنم (میدان حشر میں) لائی جائے گی تو اس کی ستر ہزار باگیں ہوں گی اور ہر باگ کو ستر ہزار فرشتے کھینچ رہے ہوں گے (بالفاظ دیگر جہنم کو کھینچنے والے تمام فرشتے چار بار بونوے کروڑ ہوں گے)۔<sup>(۲)</sup>

### جہنم کی گہرائی

- (1) حضرت ابو ہریرہ رضی اللہ عنہ سے روایت ہے کہ ہم رسول اللہ ﷺ کے ساتھ تھے کہ اچانک دھماکے کی آواز آئی، رسول اللہ ﷺ نے دریافت کیا کہ کیا تمہیں معلوم ہے یہ کیسی آواز ہے؟ صحابہ نے عرض کیا کہ اللہ اور اس کے رسول ہی بہتر جانتے ہیں۔ تب آپ ﷺ نے فرمایا، یہ ایک پتھر تھا جو آج سے ستر سال پہلے جہنم میں پھینکا گیا تھا اور آگ میں گرتا چلا جا رہا تھا اور اب وہ جہنم کی تنگ پہنچا ہے۔<sup>(۳)</sup>
- (2) ایک دوسری روایت میں ہے کہ اگر کوئی کنکر جہنم کے کنارے سے پھینکا جائے تو اس میں ستر سال تک گرتا چلا جائے تب بھی اس کی گہرائی تک نہ پہنچے۔<sup>(۴)</sup>

### جہنم کے درجات

(۱) [مسلم (۲۸۴۸) کتاب الحنة وصفة نعيمها: باب النار يدخلها الجبارون...]

(۲) [مسلم (۲۸۴۲) کتاب الحنة وصفة نعيمها: باب جهنم اعادنا الله منها، ترمذی (۲۵۷۳)]

(۳) [مسلم (۲۸۴۴) کتاب صفة المنافقين: باب جهنم اعادنا الله منها]

(۴) [صحیح: صحيح الجامع الصغير (۵۲۴۸) مسند ابو يعلى (۴۱۰۳)]



جنہم میں مختلف درجات ہیں جو مختلف گناہوں کے مطابق عذاب کے لیے خاص ہوں گے۔ جنت اور جنہم کے درجات میں یہ فرق ہے کہ جنت کے درجات اوپر کی طرف جاتے ہیں جب کہ جنہم کے درجات نیچے کی جانب جاتے ہیں اور سب سے نچلے درجے والوں کو سب سے زیادہ عذاب دیا جائے گا اور وہ (اعتقادی) منافق ہوں گے۔

(۱) ﴿إِنَّ الْمُنَافِقِينَ فِي الدَّلِيلِ الْأَسْفَلِ مِنَ النَّارِ وَلَنْ يَجْعَلَ لَهُمْ نُصِيرًا﴾ [النساء: ۱۴۵] ”منافق تو یقیناً جنہم کے سب سے نچلے طبقے (درجے) میں جائیں گے، ناممکن ہے کہ تو ان کا کوئی مددگار پالے۔“

(۲) ایک مقام پر اللہ تعالیٰ نے اہل جنت اور اہل جنہم کا ذکر کرتے ہوئے فرمایا ﴿هُمْ كَذَبَتْ عَنْهُ اللّٰهُ﴾ [آل عمران: ۱۶۳] ”ان کے لیے اللہ کے پاس درجے ہیں۔“

(۳) ایک روایت میں ہے کہ نبی کریم ﷺ کی سفارش کی وجہ سے آپ کے چچا ابوطالب جنہم کے سب سے اوپر والے درجے میں ہوں گے اور اگر آپ کی سفارش نہ ہوتی تو وہ جنہم کے سب سے نچلے درجے میں ہوتے۔<sup>(۱)</sup>

یہاں یہ واضح رہے کہ بعض کتب میں چند قرآنی آیات کو مد نظر رکھتے ہوئے جنہم کے درجات کے نام یوں ذکر کیے گئے ہیں؛ جہنم، لظی، الحطمة، السعیر، سقر، الجحیم اور الهاویۃ وغیرہ۔ حقیقت یہ ہے کہ یہ درجات جنہم کے نام نہیں بلکہ جن جن آیات میں ان الفاظ کا ذکر ہوا ہے وہاں ان سے جنہم ہی مراد ہے۔ مزید برآں کسی قرآنی مقام پر یا کسی بھی حدیث میں یہ وضاحت بھی موجود نہیں کہ یہ جنہم کے درجات ہیں، اس لیے ان الفاظ کو درجات جنہم کے ناموں سے موسوم کرنا مناسب نہیں۔ (واللہ اعلم)

### جنہم کا ایندھن

ارشاد باری تعالیٰ ہے کہ ﴿وَقَوْذُهَا النَّاسُ وَالْجِبَارَةُ﴾ [التحریم: ۶] ”اس (جنہم) کا ایندھن لوگ اور پتھر ہیں۔“

اہل علم کا کہنا ہے کہ لوگوں سے مراد وہ لوگ ہیں جو جہنمی ہیں جیسا کہ قرآن کریم میں ایک دوسرے مقام پر ہے کہ ”اور جو ظالم ہیں وہ دوزخ کا ایندھن ہیں۔“<sup>(۲)</sup> اسی طرح ایک اور مقام پر ہے کہ ”بے شک تم اور جن کی تم اللہ کے سوا عبادت کرتے ہو دوزخ کا ایندھن ہو گے اور تم (سب) اس میں داخل ہو کر رہو گے۔“<sup>(۳)</sup>

پتھروں سے یہاں گندھک کے بڑے بڑے سیاہ اور سخت بدبودار پتھر مراد ہیں، گرم ہونے کے بعد دیگر تمام پتھروں کی نسبت ان کی حرارت سب سے زیادہ تیز ہوتی ہے (اللہ ہمیں ان سے محفوظ رکھے!)۔ ایک قول یہ بھی ہے کہ ان پتھروں سے مراد بتوں اور مجسموں کے وہ پتھر ہیں جن کی پوجا پاٹ کی جاتی تھی۔<sup>(۴)</sup>

(۱) [بخاری (۳۸۸۳) کتاب مناقب الانصار: باب قصة ابي طالب، مسلم (۲۰۹)]

(۲) [الحج: ۱۵] (۳) [الانبیاء: ۹۸] (۴) [دیکھئے: تفسیر ابن کثیر (۱۵۹/۱)]

## جہنم کی آگ کی شدت

(۱) ﴿اِنطَلِقُوْا اِلٰی ظِلٍّ ذِیْ ثَلٰثِ شُعَبٍ ۝ لَا ظَلِیْلٌ وَلَا یُغْنِیْ مِنَ اللّٰهِ ۝۱۱ اِنَّمَا تَرٰحِمٰی یَشْرِیْ کَالْقَصْرِ ۝۱۲ کَاَنَّهُ جُلَّتْ صُفْرٌ ۝۱۳﴾ [المرسلات : ۳۰-۳۳] ”چلو تین شاخوں والے سائے (دھوئیں) کی طرف۔ نہ ٹھنڈک پہنچانے والا اور نہ شعلوں سے بچاؤ کرے۔ بے شک جہنم (آگ کی اتنی بڑی) چنگاریاں پھینکے گی جیسے محل (یعنی اس کے شعلوں سے محلات جتنی بڑی بڑی چنگاریاں اڑیں گی)۔ گویا وہ (چنگاریاں سیاہی مائل) زرد اونٹ ہیں (یعنی وہ سیاہ اونٹوں کی طرح ہوں گی)۔“

(۲) حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا ﴿نَارُ بَنِي آدَمَ الَّتِي تُوَقَّدُونَ جُزْءٌ مِّنْ سَبْعِينَ جُزْءًا مِّنْ نَّارِ جَهَنَّمَ﴾ ”بنو آدم کی یہ آگ جسے تم جلاتے ہو، یہ جہنم کی آگ کے ستر اجزا میں سے ایک جز ہے۔“ صحابہ نے عرض کیا، اے اللہ کے رسول! دنیا کی آگ جلانے کے لیے کافی تھی؟ آپ نے فرمایا ”بے شک اس آگ کو دنیا کی آگ سے انہتر (۶۹) گناہ زیادہ فضیلت دی گئی ہے۔“ (۱)

(۳) جہنم کا سب سے ہلکا عذاب یہ ہے کہ آگ کے دو جوتے پہنائے جائیں گے اور ان کی شدت حرارت کی وجہ سے آدمی کا دماغ (چولہے پر رکھی ہنڈیا کی طرح) کھولے گا۔ (۲)

(۳) موسم گرما و سرما کی شدید گرمی و سردی محض جہنم کا ایک ایک سانس ہے۔ (۳)

## جہنم کی آواز اور کلام

کتاب و سنت کے متعدد دلائل سے معلوم ہوتا ہے کہ جہنم چیختی چلاتی ہے، بولتی ہے اور شکایت بھی کرتی ہے۔

(۱) ﴿اِذَا رَاٰهُمْ مِّنْ مَّكَانٍ یَّعِیْدُ سَمِعُوْا اَلَهَا تَغِیْظًا وَرَفِیْرًا ۝۱۵﴾ [الفرقان : ۱۲] ”جس وقت وہ (جہنم) ان (مجرموں) کو دور سے دیکھے گی تو وہ اس کے جوش (غضب) اور چیخنے چلانے کو سنیں گے۔“

(۲) ایک روایت میں ہے کہ ﴿اَسْتَنْكَتِ النَّارُ اِلٰی رَبِّهَا﴾ ”دوزخ نے اپنے رب سے شکایت کی۔“ (۴)

(۳) ایک اور روایت میں ہے کہ ﴿تَحَاجَّتِ الْجَنَّةُ وَ النَّارُ ...﴾ ”جنت اور دوزخ نے آپس میں جھگڑا کیا، تو دوزخ نے کہا کہ مجھے متکبر اور جاہل لوگوں کے لیے مخصوص کیا گیا ہے۔“ (۵)

(۱) [بخاری (۳۲۶۵) کتاب بدء الخلق : باب صفة النار وانها مخلوقة ، مسلم (۲۸۴۳) مؤطا (۳۸۸/۲)]

(۲) [مسلم (۲۱۳) کتاب الایمان : باب اهل النار عذابا ، مسند احمد (۴۳۲/۲)]

(۳) [بخاری (۳۲۶۰) کتاب بدء الخلق : باب صفة النار وانها مخلوقة ، مسلم (۶۱۷)]

(۴) [بخاری (۳۲۶۰) کتاب بدء الخلق : باب صفة النار وانها مخلوقة ، مسلم (۶۱۷)]

(۵) [بخاری (۴۸۵۰) کتاب التفسیر : باب قوله ”وتقول هل من مزيد“]

## اہل جہنم

## جہنم میں جانے والے عام لوگ

جہنم میں جانے والے بالعموم کفار و مشرکین، منافقین، یومِ آخرت کو جھٹلانے والے، بے نماز اور متکبر قسم کے لوگ ہوں گے جیسا کہ قرآن کریم میں ہے کہ ”بے شک مجرم لوگ ہمیشہ عذابِ جہنم میں مبتلا رہیں گے۔“ (۱) اور فرمایا کہ ”اور جن لوگوں نے کفر کیا ان کے لیے جہنم کی آگ ہے۔“ (۲) ایک اور مقام پر ہے کہ ”اور جن لوگوں نے ہماری آیات کو جھٹلایا اور ان سے تکبر کیا تو یہی لوگ دوزخی ہیں جو اس میں ہمیشہ رہیں گے۔“ (۳) منافقین کے متعلق فرمایا کہ ”منافق مردوں، منافق عورتوں اور کفار سے اللہ تعالیٰ نے آتشِ جہنم کا وعدہ کر رکھا ہے۔“ (۴) اور بے نمازیوں کے جہنم میں داخلے کے متعلق سورہ مدثر میں ہے کہ اہل جنت جہنمیوں سے پوچھیں گے کہ ”تمہیں کس چیز نے جہنم میں داخل کر دیا؟ تو وہ جواب دیں گے کہ ہم نماز نہیں پڑھتے تھے۔“ (۵) متکبرین کے متعلق ایک حدیث میں ہے کہ نبی کریم ﷺ نے فرمایا، کیا میں تمہیں اہل جہنم کے متعلق نہ بتاؤں (کہ وہ کون لوگ ہیں، پھر آپ نے فرمایا) ”ہرا جڈ، سخت دل اور متکبر (اہل جہنم میں سے ہے)۔“ (۶)

## جہنم میں جانے والے چند خاص لوگ

قرآن کریم میں فرعون موسیٰ کے متعلق مذکور ہے کہ وہ جہنم میں جائے گا اور اپنے ساتھ اپنی قوم کو بھی جہنم میں لے کر جائے گا۔ (۷) قرآن کریم میں ہی حضرت نوح اور حضرت لوط علیہما السلام کی بیویوں (۸) اور ابولہب اور اس کی بیوی (۹) کے جہنمی ہونے کا بھی تذکرہ ہے۔

علاوہ ازیں کچھ لوگوں کے جہنمی ہونے کا ذکر بعض احادیث میں بھی ہے جیسا کہ ایک روایت میں ہے کہ ”میں نے عمرو بن عامر خزاعی کو جہنم میں اپنی آنتیں گھسیٹتے دیکھا۔“ (۱۰) ایک اور روایت کے مطابق عمار رضی اللہ عنہ کا قاتل جہنمی ہے۔ (۱۱)

(۱) [الزخرف: ۷۴] (۲) [فاطر: ۳۶]

(۳) [الاعراف: ۳۶] (۴) [التوبة: ۶۸]

(۵) [المدثر: ۴۲-۴۳]

(۶) [بخاری (۴۹۱۸، ۶۶۵۷) کتاب التفسیر: باب ”عتل بعد ذلك زنیم“، مسلم (۲۸۵۳) احمد (۳۰۶/۴)]

(۷) [ہود: ۹۸] (۸) [التحریم: ۱۰]

(۹) [تبت: ۱-۵] (۱۰) [بخاری (۴۶۲۳) مسلم (۲۸۵۶) احمد (۷۷۱۴)]

(۱۱) [صحیح: صحیح الجامع الصغیر (۴۱۷۰)]

سب سے پہلے جہنم میں جانے والے تین لوگ

قیامت کے دن سب سے پہلے فیصلہ کر کے جن تین اشخاص کو جہنم میں پھینکا جائے گا وہ ریا کار مجاہد، قاری اور نخی ہوں گے۔ اس حوالے سے طویل حدیث پیچھے ”قصص اور حساب و جزا“ کے بیان میں گزر چکی ہے۔

اہل جہنم کی اکثریت عورتوں پر مشتمل ہوگی

(۱) حضرت ابن عباس رضی اللہ عنہما کی روایت میں ہے کہ رسول اللہ ﷺ نے فرمایا ﴿اُطْلِعْتُ فِي النَّارِ قَوَائِمَ أَكْثَرِ أَهْلِهَا النِّسَاءُ﴾ ”میں نے جہنم میں جھانکا تو اہل جہنم کی اکثریت خواتین پر مشتمل تھی۔“ (۱)

(۲) رسول اللہ ﷺ نے فرمایا ﴿يَا مَعْشَرَ النِّسَاءِ! تَصَدَّقْنَ وَأَكْثِرْنَ الْإِسْتِغْفَارَ فَإِنِّي رَأَيْتُكُنَّ أَكْثَرَ أَهْلِ النَّارِ﴾ ”اے عورتوں کی جماعت! صدقہ کیا کرو اور کثرت سے استغفار بھی کیا کرو، میں نے دیکھا ہے کہ جہنم میں اکثریت تمہاری تھی۔“ ایک عورت نے اس کا سبب دریافت کیا تو آپ ﷺ نے فرمایا ﴿تُكْثِرْنَ اللَّعْنَ وَتُكْفِرْنَ الْعَشِيرَ﴾ ”(اس لیے کہ) تم بہت لعنت بھیجتی ہو اور خاندن کی نافرمانی کرتی ہو۔“ (۲)

اہل جہنم کی جسامت بہت بڑی کر دی جائے گی

(۱) حضرت ابو ہریرہ رضی اللہ عنہ کی روایت میں ہے کہ رسول اللہ ﷺ نے فرمایا ﴿مَا بَيْنَ مَنْكَبِي الْكَافِرِ فِي النَّارِ مَسِيرَةُ ثَلَاثَةِ أَيَّامٍ لِلرَّاكِبِ الْمُسْرِعِ ، وَفِي رِوَايَةٍ: ضَرْسُ الْكَافِرِ مِثْلُ أَحَدٍ وَغِلْظُ جِلْدِهِ مَسِيرَةُ ثَلَاثٍ﴾ ”دوزخ میں کافر شخص کے دونوں کندھوں کے درمیانی فاصلے کو ایسا (موٹا اور چوڑا) بنا دیا جائے گا کہ تیز رفتار سوار کے لیے تین دن کی مسافت ہوگی اور ایک روایت میں ہے کہ دوزخ میں کافر شخص کی داڑھ اُحد پہاڑ کے برابر ہوگی اور اس کی جلد کی موٹائی تین رات کی مسافت کے برابر ہوگی۔“ (۳)

(۲) ایک دوسری روایت میں ہے کہ ”کافر کے جسم کی جلد کا موٹاپا پالیس (۳۲) ہاتھ کے برابر ہوگا اور اس کی داڑھ اُحد پہاڑ کے برابر ہوگی اور دوزخ میں اس کے بیٹھنے کی جگہ مکہ مکرمہ اور مدینہ منورہ کے درمیانی فاصلے کے برابر ہوگی۔“ (۴)

(امام نووی رحمہ اللہ) فرماتے ہیں کہ ان کے جسموں کو اتنا بڑا اس لیے کیا جائے گا تاکہ ان کی تکلیف میں مزید اضافہ کیا جاسکے۔ بلاشبہ ایسا کرنا اللہ تعالیٰ کی قدرت میں ہے اس لیے اس پر من و عن ایمان لانا واجب ہے۔ (۵)

(۱) [بخاری تعلیقاً (۶۴۴۹) مسلم (۲۷۳۷) عبد بن حمید (۶۹۱) نسائی فی السنن الکبریٰ (۹۲۶۲)]

(۲) [مسلم (۷۹) کتاب الایمان: باب بیان نقصان الایمان بنقص الطاعات]

(۳) [بخاری (۶۵۵۱) مسلم (۲۸۵۲)]

(۴) [صحیح: صحیح الجامع (۲۱۱۴) السلسلة الصحيحة (تحت الحديث: ۱۱۰۵) ترمذی (۲۵۷۷)]

(۵) [شرح مسلم للنووی (۱۸۶/۱۷)]

## جہنم کے عذاب

### جہنم کے عذاب کی شدت

جہنم کا عذاب اس قدر شدید ہوگا کہ آدمی اپنی ہر چیز قربان کر کے اور زمین بھر سونا فدیہ میں دے کر بھی اس سے بچنے کی خواہش کرے گا حتیٰ کہ وہ خود کو عذاب سے بچانے کے لیے اپنے بیوی بچوں تک کو فدیہ میں دینے کے لیے تیار ہو جائے گا جیسا کہ قرآن کریم میں یہ صراحت کے ساتھ موجود ہے۔<sup>(۱)</sup> علاوہ ازیں ایک روایت میں ہے کہ قیامت کے دن اللہ تعالیٰ دوزخیوں میں سے سب سے ہلکے عذاب میں مبتلا شخص سے دریافت کرے گا کہ اگر تیرے پاس زمین کی اشیاء میں سے کوئی چیز ہوتی تو کیا اسے بدلے میں دیتا اور اس کے عوض عذاب سے چھٹکارا پا لیتا؟ وہ جواب دے گا، ہاں (بڑی سے بڑی چیز بھی بدلہ میں دے کر دوزخ کے عذاب سے چھٹکارا پالیتا)۔ اللہ تعالیٰ فرمائے گا، میں نے تجھ سے اس وقت بہت ہی معمولی مطالبہ کیا تھا، جب تو ابھی آدم (علیہ السلام) کی پشت میں تھا کہ تو میرے ساتھ کسی کو شریک نہ ٹھہرانا لیکن تو نے انکار کیا اور میرے ساتھ شریک ٹھہرا کر رہا۔<sup>(۲)</sup>

### سب سے ہلکا عذاب ابو طالب کو ہوگا

حضرت ابن عباس رضی اللہ عنہما کی روایت میں ہے کہ رسول اللہ ﷺ نے فرمایا ﴿أَهْوَنُ أَهْلِ النَّارِ عَذَابًا أَبُو طَالِبٍ وَهُوَ مُتَّعِلٌ بِنَعْلَيْنِ يَغْلِي مِنْهُمَا دِمَاعُهُ﴾ ”دوزخیوں میں سے سب سے ہلکا عذاب، (نبی کریم ﷺ کے چچا) ابو طالب کو ہوگا اور وہ آگ کے دو جوتے پہنے ہوگا، جن کی وجہ سے اس کا دماغ جوش مارتا رہے گا۔“<sup>(۳)</sup>

### اہل جہنم کا کھانا پینا

اہل جہنم کی خوراک کانٹے دار درخت، زرخوں کی پیپ اور اہل کھولت پانی ہوگا۔

(۱) ﴿لَيْسَ لَهُمْ طَعَامٌ إِلَّا مِنْ صَرِيحٍ ۖ لَا يُسْمِنُ وَلَا يُغْنِي مِنْ جُوعٍ﴾ [الغاشية: ۶-۷]  
 ”ان کا کھانا صرف خاردار جھاڑیاں ہوگا۔ جو نہ مونا کرے گا اور نہ بھوک مٹائے گا (یعنی نہ اس سے مقصود حاصل ہو گا اور نہ وہ کسی تکلیف دہ چیز ہی کو دور کرے گا)۔“

(۲) ﴿إِنَّ شَجَرَتَ الزَّقْوِمِ ۖ طَعَامٌ الْأَيْمِ ۖ كَالْمُهْلِ يَغْلِي فِي الْبُطُونِ ۖ كَغَلْيِ الْحَبِيمِ﴾

(۱) [المعارف: ۱۱-۱۵]

(۲) [بخاری (۶۵۵۷) مسلم (۲۸۰۵)]

(۳) [مسلم (۲۱۲) کتاب الایمان: باب اہل النار عذابا]

[الدخان: ۴۳-۴۶] ”بے شک تھوہر کا درخت۔ گناہگار کا کھانا ہے۔ پگھلتا ہے (یا تپھٹ) کے مانند، وہ پیوں میں کھولے گا۔ تیز گرم پانی کے کھولنے کی طرح۔“

(3) ﴿أَذِلَّكَ حَيِّوْتُ لَّا أَمْرَ شَجَرَةٍ الزَّقُّومِ ۝۱۶﴾ اِنَّا جَعَلْنَاهَا فِتْنَةً لِلظَّالِمِينَ ﴿۱۷﴾ اِنَّهَا شَجَرَةٌ تَخْرُجُ فِيْ اَصْلِ الْجَحِيْمِ ﴿۱۸﴾ طَلْعُهَا كَاَنَّهُ رُءُوسُ الشَّيْطٰنِ ﴿۱۹﴾ فَاِنَّهُمْ لَا يَكُوْنُوْنَ مِنْهَا فَاٰلِئُوْنَ مِنْهَا الْبٰطِلُوْنَ ﴿۲۰﴾ ثُمَّ اِنَّ لَهُمْ عَلٰیهَا لَشَوْبًا مِّنْ حَمِيْمٍ ﴿۲۱﴾ ثُمَّ اِنَّ مَرْجِعَهُمْ لَآ اِلٰى الْجَحِيْمِ ﴿۲۲﴾ [الصفات

: ۶۲-۶۸] ”کیا یہ (جنت کی) مہمانی بہتر ہے یا (دوزخ میں) تھوہر کا درخت؟ بلاشبہ ہم نے اسے ظالموں کے لیے آزمائش بنایا ہے۔ بے شک وہ ایک درخت ہے جو دوزخ کی تہہ میں اگتا ہے۔ اس کا پھل گویا کہ وہ شیطانوں کے سر ہیں۔ تو بلاشبہ وہ (دوزخی) اس میں سے کھائیں گے، پھر اس سے (اپنے) پیٹ بھریں گے۔ پھر اس پر بے شک ان کے لیے (پینے کو) گرم کھولتے پانی کا آئیزہ ہوگا۔ پھر یقیناً ان کی واپسی بھڑکتی آگ کی طرف ہوگی۔“

(4) ﴿ثُمَّ اِنَّا كُنْهُمُ اَيُّهَا الضَّالُّوْنَ الْمَكْذِبُوْنَ ۝۲۱﴾ لَا يَكُوْنُوْنَ مِنْ شَجَرٍ مِّنْ زَقُّومٍ ﴿۲۲﴾ فَمَا لِئُوْنَ مِنْهَا الْبٰطِلُوْنَ ﴿۲۳﴾ فَشَرِبُوْا عَلٰیہِ مِنَ الْحَمِيْمِ ﴿۲۴﴾ فَشَرِبُوْا شَرِبَ الْهٰنِمْ ﴿۲۵﴾ هٰذَا نَزَّلْنٰهُمُ يَوْمَ الدِّیْنِ ﴿۲۶﴾ [الواقعة: ۵۱-۵۶] ”پھر یقیناً تم اے گمراہو! جھٹلانے والو! تھوہر کے درخت سے ضرور کھانے والے ہو۔ پھر اس سے اپنا پیٹ بھرنے والے ہو۔ پھر اس پر کھولتے پانی کو پینے والے ہو۔ پیاسے اونٹوں کی طرح پینے والے ہو۔ روز قیامت یہ ان کی مہمانی ہوگی۔“

(5) ﴿وَسُقُوْا مَآءً حَمِيْمًا فَقَطَّعْ اَمْعَاۗءُ هُمُ ۝۲۷﴾ [محمد: ۱۵] ”اور انہیں گرم کھولت ہو پانی پلایا جائے گا تو وہ ان کی آنتیں ٹکڑے ٹکڑے کر دے گا۔“

(6) ﴿فَلَيْسَ لَہِ الْیَوْمَ هٰہُنَا حَمِيْمٌ ۝۲۸﴾ وَلَا طَعَامٌ اِلَّا مِّنْ غَسٰلِیْنِ ﴿۲۹﴾ لَا یَاْكُلُہٗ اِلَّا الْخٰطِیُوْنَ ﴿۳۰﴾ [الحاقة: ۳۵-۳۷] ”آج یہاں کوئی اس کا غم خوار دوست نہیں۔ اور (زخموں کی) پیپ کے سوا کوئی کھانا نہیں۔ خطا کاروں کے سوا اسے کوئی نہیں کھاتا۔“

(7) ﴿هٰذَا اَفْلٰیئِدُوْا قُوَّہُ حَمِيْمٌ وَّعَسَآی ۝۳۱﴾ [ص: ۵۷] ”یہ کھولتا ہو پانی اور پیپ ہے تو وہ اس کو چکھیں۔“

(8) ﴿مِّنْ وَّرَآیْہِ جَہَنَّمُ وَّیُسْفٰی مِنْ مَّآءٍ صَدِیْقٍ ۝۳۲﴾ یَتَجَرَّعُوْہُ وَلَا یَکَادُ لَیْسَبْغُہُ وِیَا تِیْنِہِ الْمَوْتُ مِنْ کُلِّ مَکَانٍ وَّمَا هُوَ بِمِیَّتٍ ۝۳۳ مِّنْ وَّرَآیْہِ عَذَابٌ غَلِیْظٌ ﴿۳۴﴾ [ابراہیم: ۱۶-۱۷] ”اس کے آگے جہنم ہے اور (وہاں) اسے پیپ کا پانی پلایا جائے گا۔ جسے وہ گھونٹ گھونٹ پئے گا مگر حلق سے نہ اتار سکے گا اور

ہر جگہ سے اس کو موت آئے گی جبکہ وہ مرے گا نہیں۔ اور اس کے آگے نہایت سخت عذاب ہوگا۔“  
(9) ایک روایت میں ہے کہ ﴿لَوْ أَنَّ دُلُومًا مِنْ عَسَاقٍ يَهْرَاقُ فِي الدُّنْيَا لَأَتَتْ أَهْلَ الدُّنْيَا﴾ ”اگر (جہنمیوں کے زخموں سے نکلنے والی) پیپ کا ایک ڈول دنیا میں بہا دیا جائے تو وہ ساری دنیا کے رہنے والوں کو بدبودار کر دے۔“ (۱)

(10) رسول اللہ ﷺ نے فرمایا ”ہر نشہ آور چیز حرام ہے اور اللہ تعالیٰ نے یہ عہد کر رکھا ہے کہ جو (دنیا میں کوئی) نشہ آور مشروب پئے گا اسے وہ (دوزخ میں) طینۃ الخبال پلائے گا۔ صحابہ نے عرض کیا، اے اللہ کے رسول! یہ طینۃ الخبال کیا ہے؟ آپ ﷺ نے فرمایا ﴿عَرَفَى أَهْلَ النَّارِ﴾ ”جہنمیوں کا پسینہ۔“ (۲)  
اہل جہنم کا لباس

اہل جہنم کا لباس آگ کا ہوگا۔

(1) ﴿قَالَ الَّذِينَ كَفَرُوا أَقُطِّعَتْ لَهُمْ شِيبَابٌ مِّنْ نَّارٍ﴾ [الحج : ۱۹] ”جن لوگوں نے کفر کیا ان کے لیے آگ کے کپڑے کاٹے جائیں گے۔“

(2) ﴿سَرَّابِلُهُمْ مِّنْ قَطِرَانٍ وَتَغْشَىٰ وُجُوهُهُمُ النَّارُ﴾ [ابراہیم : ۴۹-۵۰] ”ان کے لباس گندھک کے ہوں گے اور آگ ان کے چہروں پر بھی چڑھی ہوئی ہوگی۔“

اہل جہنم کے عذاب کی مختلف صورتیں

(1) ﴿إِنَّ الَّذِينَ كَفَرُوا بِآيَاتِنَا سَوْفَ نُصْلِيهِمْ نَارًا كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا غَيْرَ هَٰلِكَ لِيَذُوقُوا الْعَذَابَ﴾ [النساء : ۵۶] ”بے شک جن لوگوں نے ہماری آیتوں کا انکار کیا، ہم جلد انہیں آگ میں ڈالیں گے۔ جب ان کی کھالیں جل جائیں گی تو ہم ان کی جگہ دوسری کھالیں چڑھا دیں گے تاکہ وہ عذاب چکھیں۔“

(2) ﴿وَنُحْشِرُهُمْ يَوْمَ الْقِيَمَةِ عَلَىٰ وُجُوهِهِمْ عُمِيَآ وَبُكْمًا وَصُمًّا مَّا وَبَهُمْ جَهَنَّمُ كُلَّمَا خَبَتْ زِدْنَاهُمْ سَعِيرًا﴾ [الاسراء : ۹۷] ”اور ہم انہیں قیامت کے دن چہرے کے بل، اندھے، کونگے اور بہرے اٹھائیں گے، ان کا ٹھکانہ جہنم ہوگا، جب بھی وہ بجھنے لگے گی ہم ان کے لیے اور بھڑکا دیں گے (یعنی اس کے شعلوں، حرارت اور انگاروں میں اور اضافہ کر دیں گے)۔“

(۱) [حسن لغیرہ : مسند احمد (۲۸/۳) ابو یعلیٰ (۱۳۸۱) تفسیر ابن جریر الطبری (۱۷۸/۲۳) شیخ شعبہ ارناؤوط نے اسے حسن لغیرہ کہا ہے۔] [الموسوعة الحدیثیة (۲/۱۱۲۳۰)]

(۲) [مسلم (۲۰۰۲) کتاب الاشربة : باب بیان ان کل مسکر خمر، مسند احمد (۳۶۰/۳)]

(3) ﴿تَلْفَحُ وُجُوهَهُمُ النَّارُ وَهُمْ فِيهَا كَالِحُونَ﴾ ﴿١٠٤﴾ [المومنون : ١٠٤] ”آگ ان کے چہرے مجلس دے گی اور وہ اس میں بد شکل ہوں گے۔“

(4) ﴿إِنَّ الْمَجْرِمِينَ فِي ضَلَالٍ وَسُعُرٍ﴾ ﴿٤٧﴾ [القمر : ٤٧-٤٨] ”بلاشبہ مجرمین گمراہی اور یوگتی میں (پڑے) ہیں۔ جس دن وہ آگ میں اپنے چہروں کے بل گھسیٹ جائیں گے (کہا جائے گا) تم جہنم (کے عذاب) کا چھوٹا چکھو۔“

(5) ﴿قَالِ الَّذِينَ كَفَرُوا قُطِّعَتْ لَهُمْ ثِيَابٌ مِنْ نَارٍ يُصَبُّ مِنْ فَوْقِ رُءُوسِهِمُ الْحَمِيمُ﴾ ﴿١٩﴾ [الحج : ١٩-٢٢] ”جن لوگوں نے کفر کیا ان کے لیے آگ کے کپڑے کاٹے جائیں گے، ان کے سروں کے اوپر سے کھولتا پانی انڈیلا جائے گا۔ اس سے وہ سب کچھ گل جائے گا جو ان کے پیٹوں میں ہے اور (ان کی) کھالیں بھی۔ اور ان (کو مارنے) کے لیے لوہے کے ہتھوڑے ہوں گے۔ اور وہ جب بھی مارے غم کے اس سے باہر نکلنے کا ارادہ کریں گے، اسی میں لوٹا دیئے جائیں گے اور (کہا جائے گا) بے شک جلانے والا عذاب چکھو۔“

(6) ﴿لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ﴾ [الاعراف : ٤١] ”ان کے لیے (ان کے نیچے آتش) جہنم ہی کا چھوٹا ہوگا اور ان کے اوپر (آتش جہنم کا ہی) اوڑھنا (لحاف) ہوگا۔“

(7) ﴿يَوْمَ يُغَشَّاهُمُ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ وَيَقُولُ ذُقُوا مَا كُنْتُمْ تَعْمَلُونَ﴾ ﴿٥٥﴾ [العنكبوت : ٥٥] ”اس دن، ان کے اوپر سے اور ان کے پاؤں کے نیچے سے، عذاب انہیں ڈھانپ لے گا اور اللہ فرمائے گا، جو کچھ تم کرتے تھے اس (کے مزے اب) چکھو۔“

(8) ﴿إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا وَإِنْ يَسْتَغِيثُوا يُغَاثُوا بِمَاءٍ كَالْمُهْلِ يَشْوِي الْوُجُوهَ بِئْسَ الشَّرَابُ وَسَاءَتْ مُرْتَفَقًا﴾ ﴿٢٩﴾ [الكهف : ٢٩] ”بلاشبہ ہم نے ظالموں کے لیے ایسی آگ تیار کر رکھی ہے جس کی قاتوں نے ان کا احاطہ کر رکھا ہے اور اگر وہ پانی کے لیے فریاد کریں گے تو ایسے پانی کے ساتھ ان کی فریادری کی جائے گی جو تیل کی تپھٹ کے مانند ہوگا، وہ (ان کے) چہرے (شدت حرارت کی وجہ سے) بھون ڈالے گا، وہ برا مشروب ہے اور وہ بری آرام گاہ ہے۔“

(9) ﴿كَلَّا لَيُنْبَذَنَّ فِي الْحُطَمَةِ﴾ ﴿٥٠﴾ وَمَا أَذْرَكَ مَا الْحُطَمَةُ ﴿٥١﴾ نَارُ اللَّهِ الَّتِي وَقَدَتْهَا ﴿٥٢﴾ الَّتِي تَطْلُعُ عَلَى الْأَقْدَةِ ﴿٥٣﴾ [الهمزة : ٤-٧] ”ہرگز نہیں اسے ضرور حطمہ میں پھینکا جائے گا۔ اور آپ کو کیا معلوم کہ حطمہ کیا



ہے؟ وہ اللہ کی بھڑکائی ہوئی آگ ہے۔ جو دلوں تک پہنچے گی (یعنی دلوں تک جلادے گی حالانکہ وہ زندہ ہوں گے)۔“  
 (10) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ الْحَمِيمَ لَيَصَّبُّ عَلَى رُؤُوسِهِمْ فَيَنْفُذُ الْجُمُحِمَةَ حَتَّى يَخْلُصَ إِلَى جَوْفِهِ فَيَسْلُتُ مَا فِي جَوْفِهِ حَتَّى يَبْلُغَ قَدَمَيْهِ وَهِيَ الصَّهْرُ ثُمَّ يُعَادُ كَمَا كَانَ﴾ ”بلاشبہ جب کھولتا ہوا پانی ان کے سروں پر ڈالا جائے گا تو وہ کھوپڑیوں سے ہوتا ہوا اس کے پیٹ کے اندر کی تمام چیزوں کو اکٹھا کر کے اس کے دونوں پاؤں تک لے جائے گا اور صہر کے یہی معنی ہیں، پھر اسے پہلی حالت میں لوٹا دیا جائے گا۔“ (۱)

(11) حضرت اسامہ بن زید رضی اللہ عنہ سے روایت ہے کہ نبی کریم ﷺ نے فرمایا ﴿يُجَاءُ بِالرَّجُلِ يَوْمَ الْقِيَامَةِ، فَيُلْقَى فِي النَّارِ ...﴾ ”قیامت کے دن ایک شخص کو لایا جائے گا، اسے دوزخ میں گرا دیا جائے گا تو اس کی آنتیں دوزخ میں تیزی کے ساتھ باہر نکل آئیں گی، پس وہ شخص اپنی آنتوں کے گرد چکر لگاتا رہے گا جیسا کہ گدھا چکی کے ارد گرد گھومتا رہتا ہے۔ اہل جہنم اس شخص کے پاس اکٹھے ہو جائیں اور کہیں گے، اے فلاں انسان! تیرا کیا حال ہے؟ کیا تو ہمیں نیک کاموں کا حکم نہیں دیا کرتا تھا اور برے کاموں سے نہیں روکتا تھا؟ وہ جواب دے گا۔ میں تمہیں اچھے کاموں کا حکم دیتا تھا اور خود وہ کام نہیں کرتا تھا اور میں تمہیں برے کاموں سے روکتا تھا اور خود برے کام کرتا تھا۔“ (۲)

اہل جہنم کو طوق اور زنجیروں میں جکڑا جائے گا

(1) ﴿خُذُوهُ غُلُوقًا ۝ ثُمَّ اُجْحِمِ صَلْوُهُ ۝ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ﴾ [الحاقة : ۳۰-۳۲] ”(جہنمی کے متعلق اللہ تعالیٰ فرشتوں کو حکم دے گا) اسے پکڑو، پھر طوق ڈال دو۔ پھر اسے جہنم (کی آگ) میں جھونک دو۔ پھر ایک زنجیر میں، جس کی پیمائش ستر گز ہے، اسے جکڑ (یا پرو) دو۔“  
 (2) ﴿إِنَّا آغْتَدْنَا لِلْكَافِرِينَ سَلْسِلًا وَأَغْلَلْنَا وَسَعِيرًا ۝﴾ [الدھر : ۴] ”بلاشبہ ہم نے کافروں کے لیے زنجیروں اور طوق اور بھڑکتی آگ تیار کر رکھی ہے۔“

(3) ﴿وَجَعَلْنَا الْأَغْلَلَ فِي آعْنَاقِ الَّذِينَ كَفَرُوا أَهْلَ يُجَزُونَ إِلَّا مَا كَانُوا يَعْمَلُونَ ۝﴾ [سبا : ۳۳] ”اور ہم ان لوگوں کی گردنوں میں طوق ڈال دیں گے (اور زنجیروں کے ساتھ ان کے ہاتھوں کو گردنوں کے ساتھ باندھ دیں گے) جنہوں نے کفر کیا، انہیں صرف اسی کا بدلہ دیا جائے گا جو وہ عمل کرتے تھے۔“

(۱) [صحیح : السلسلۃ الصحیحہ (۳۴۷۰) ترمذی (۲۵۸۲) کتاب صفۃ جہنم : باب ما جاء فی صفۃ شراب اهل النار ، تفسیر ابن جریر الطبری (۱۷۵/۱۷)]

(۲) [بخاری (۳۲۶۷) کتاب بدء الخلق : باب صفۃ النار وانها مخلوقۃ مسلم (۲۹۸۹)]

(4) حضرت عبد اللہ بن عمرو رضی اللہ عنہما سے روایت ہے کہ رسول اللہ ﷺ نے (اپنے سر کی کھوپڑی کی طرف اشارہ کرتے ہوئے) فرمایا ﴿لَوْ أَنَّ رَصَاصَةً مِثْلَ هَذِهِ...﴾ ”اگر اس طرح کا ایک پتھر آسمان سے زمین پر پھینکا جائے اور یہ پانچ سو سال کی مسافت ہے تو وہ پتھر رات سے پہلے پہلے زمین پر پہنچ جائے گا لیکن اسی پتھر کو اگر اس زنجیر (جس کے ساتھ جہنمی کو جکڑا جائے گا) کے ایک سرے سے پھینکا جائے تو اسے دوسرے سرے تک پہنچنے میں چالیس سال لگ جائیں گے۔“ (۱)

### اہل جہنم کی خواہشات

قیامت کے دن تو ساری عمر نیکیاں کرنے والے بھی مزید نیکیاں کرنے کی خواہش کریں گے جیسا کہ محمد بن ابوعمیرہ رضی اللہ عنہما سے روایت ہے کہ رسول اللہ ﷺ نے فرمایا ﴿لَوْ أَنَّ عَبْدًا خَرَّ عَلَى وَجْهِهِ...﴾ ”اگر کوئی شخص پیدا ہونے سے لے کر بوڑھا ہو کر مرنے تک اللہ تعالیٰ کی اطاعت میں سر بسجود رہے تو وہ بھی اس (قیامت کے) دن اپنی اس عبادت کو تحقیر جانے گا اور خواہش کرے گا کہ اسے دنیا میں (ایک بار پھر) لوٹا دیا جائے تاکہ وہ اور زیادہ اجر و ثواب حاصل کر سکے۔“ (۲)

تو پھر ان لوگوں کی کیا خواہشات اور حسرتیں ہوں گی جنہوں نے ساری عمر اللہ تعالیٰ کی نافرمانیاں کیں؟ چند نمونے ملاحظہ فرمائیے:

(1) ﴿وَهُمْ يَصْطَرِّخُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ ۚ أَوَلَمْ نُعَمِّرْكُم مَّا يَتَذَكَّرُ فِيهِ مَن تَذَكَّرَ وَجَاءَكُمُ النَّذِيرُ فَذُوقُوا فَمَا لِلظَّالِمِينَ مِن نَّصِيرٍ ۝﴾ [فساطر: ۳۷] ”اور وہ (جہنمی کہیں گے) اے ہمارے رب! تو ہمیں (اس سے) نکال، (اب) ہم نیک عمل کریں گے نہ کہ وہ جو (پہلے) کرتے تھے، (اللہ فرمائے گا) کیا ہم نے تمہیں اتنی عمر نہیں دی تھی کہ اس میں جو شخص نصیحت حاصل کرنا چاہتا تو نصیحت حاصل کر لیتا؟ اور تمہارے پاس ڈرانے والا بھی آیا، اب تم (عذاب کا مزہ) چکسو، پس ظالموں کے لیے کوئی مددگار نہیں۔“

(2) ﴿قَالُوا رَبَّنَا آمَنَّا أَفْتَنَّا وَآخِيزْنَا فَاغْتَرَبْنَا بِدُنُوبِنَا فَهَلْ إِلَى خُرُوجٍ مِّن سَبِيلٍ ۝﴾ [المومن: ۱۰] ”وہ کہیں گے، اے ہمارے رب! تو نے ہمیں دوبار موت دی اور تو نے ہمیں دوبار زندہ کیا، تو ہم اپنے گناہوں کا اقرار کرتے ہیں، پھر کیا (اس عذاب سے) نکلنے کا کوئی راستہ ہے؟۔“

(۱) [حسن: مسند احمد (۱۹۷/۲) شیخ شعیب الرناؤوط نے اسے حسن کہا ہے۔ [الموسوعة الحديثية (۶۸۵۶)]

(۲) [صحیح: صحيح الترغيب (۳۵۹۷) مسند احمد (۱۸۵/۴) شیخ شعیب الرناؤوط نے اس کی سند کو صحیح کہا ہے۔

[الموسوعة الحديثية (۱۷۶۵۰)]

(3) ﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾ ① فَاَعْتَرَفُوا بِذَنبِهِمْ فَسُحْقًا لِأَصْحَابِ السَّعِيرِ ② ﴿[الملک : ۱۰-۱۱] ”اور وہ (جہنمی) کہیں گے، کاش! ہم سنتے یا سمجھتے ہوتے تو ہم

دوزخ والوں میں نہ ہوتے۔ پھر وہ اپنے گناہ کا اعتراف کریں گے، چنانچہ دوزخ والوں پر لعنت ہے۔“

(4) ﴿قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ ③ رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ ④﴾ قَالَ احْسَبُوا فِيهَا وَلَا تُكَلِّمُونِ ⑤ ﴿[المؤمنون : ۱۰۶-۱۰۸] ”وہ کہیں گے، اے ہمارے رب! ہماری بدبختی ہم پر غالب آگئی اور (واقعی) ہم لوگ گمراہ تھے۔ اے ہمارے رب! ہمیں یہاں سے نکال، پھر اگر ہم لوٹیں (یعنی دوبارہ وہی کریں) تو بلاشبہ ہم ظالم ہوں گے۔ اللہ فرمائے گا، اسی (جہنم) میں ذلیل و خوار (پڑے) رہو اور مجھ سے کلام نہ کرو۔“

(5) ﴿وَلَوْ تَرَىٰ إِذِ الْمُرْمُونَ نَاكِسَ رُءُوسِهِمْ عِنْدَ رَبِّهِمْ رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ ⑥﴾ وَلَوْ شِئْنَا لَآتَيْنَا كُلَّ نَفْسٍ هُدًى وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ ⑦ ﴿فَذُوقُوا إِيْمَانًا نَسِيتُمْ لِقَاءَ يَوْمِكُمْ هَٰذَا إِنَّا نَسِينَكُمْ وَذُوقُوا عَذَابَ الْخُلْدِ بِمَا كُنْتُمْ تَعْمَلُونَ ⑧﴾ ﴿[السجدة : ۱۲-۱۴] ”اور کاش! آپ دیکھیں جب مجرم اپنے رب کے حضور سر جھکائے (پیش) ہوں گے، (وہ کہیں گے) اے ہمارے رب! ہم نے دیکھ لیا اور ہم نے سن لیا، لہذا ہمیں واپس بھیج کہ ہم نیک عمل کریں، بے شک ہم یقین کرنے والے ہیں۔ اور اگر ہم چاہتے تو ہم ہر شخص کو اس کی ہدایت دے دیتے اور لیکن میری طرف سے بات ثابت ہوگئی کہ میں جہنم کو جنوں اور انسانوں، سب سے ضرور بھروں گا۔ پس تم (عذاب) چکھو اس لیے کہ تم نے اپنے اس دن کی ملاقات بھلائی رکھی، بے شک (آج) ہم نے بھی تمہیں بھلا دیا، اور جو (برے) عمل تم کرتے تھے، ان کی وجہ سے تم ہمیشہ کا عذاب چکھو۔“

(6) ﴿وَقَالَ الَّذِينَ فِي النَّارِ لِخَازِنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِّنَ الْعَذَابِ ⑨﴾ قَالُوا أَوَلَمْ تَكُن تَأْتِيكُم رُّسُلُكُمْ بِالْبَيِّنَاتِ قَالُوا ابْلِ قَالُوا أَفَادْعُوا أَوْ مَا دَعُّوا الْكَافِرِينَ إِلَّا فِي ضَلَالٍ ⑩ ﴿[المومن : ۴۹-۵۰] ”اور وہ (سب) لوگ، جو آگ میں ہوں گے جہنم کے داروغوں سے کہیں گے، تم اپنے رب سے دعا کرو کہ وہ ایک دن تو ہم سے کچھ عذاب ہلکا کر دے۔ وہ کہیں گے، کیا تمہارے رسول تمہارے پاس کھلی نشانیاں لے کر نہیں آئے تھے؟ وہ (جواب میں) کہیں گے، کیوں نہیں! وہ (دربان) کہیں گے، پھر تم (خودی) دعا کرو اور کافروں کی دعا تو بے کاری جائے گی۔“

(7) ﴿يَوْمَ تَقْلُبُ وُجُوهُهُمْ فِي النَّارِ يَقُولُونَ لَوْلَا نِيلَتْنَا أَطَعْنَا اللَّهَ وَأَطَعْنَا الرَّسُولَ﴾ [الاحزاب

۶۶: ”جس دن آگ میں ان کے چہرے الٹ پلٹ کیے جائیں گے تو وہ کہیں گے، اے کاش! ہم نے اللہ کی اطاعت کی ہوتی اور ہم نے رسول کی اطاعت کی ہوتی۔“

اہل جہنم جنتیوں سے پانی مانگیں گے انہیں وہ بھی نہیں دیا جائے گا

(۱) ارشاد باری تعالیٰ ہے کہ

﴿وَنَادَىٰ أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَزَمَهُمَا عَلَى الْكَافِرِينَ ۝ الَّذِينَ اتَّخَذُوا دِينَهُمْ لَهْوًا وَلَعِبًا وَغَرَّتْهُمُ الْحَيَوةُ الدُّنْيَا ۖ فَالْيَوْمَ نَنفُسُهُمْ كَمَا نَسُوا الْقَاءَ يَوْمَ هَذَا ۖ وَمَا كَانُوا بِآيَاتِنَا يَجْحَدُونَ ۝﴾ [الاعراف: ۵۰-۵۱] ”اور جنہی اہل جنت کو پکار کر کہیں گے کہ تم کچھ پانی ہم پر انڈیل دو یا اس رزق میں سے، جو اللہ نے تمہیں دیا ہے، (کچھ ہمیں عطا کر دو) جنتی کہیں گے، بے شک اللہ تعالیٰ نے یہ دونوں چیزیں کافروں پر حرام کر دی ہیں۔ وہ لوگ جنہوں نے اپنے دین کو کھیل تماشا بنا لیا، اور انہیں دنیوی زندگی نے دھوکے میں ڈالے رکھا، چنانچہ آج ہم انہیں اسی طرح بھلا دیں گے جس طرح انہوں نے اپنی اس دن کی ملاقات کو بھلا دیا تھا اور جیسے کہ وہ ہماری آیتوں کا انکار کرتے تھے۔“

(۲) ایک روایت میں ہے کہ روز قیامت اللہ تعالیٰ بندے سے فرمائے گا ”کیا میں نے تیری عزت افزائی نہیں کی تھی؟ کیا میں نے تجھے سردار نہیں بنایا تھا؟ کیا میں نے تجھے بیوی نہیں دی تھی؟ کیا میں نے گھوڑے اور اونٹ تیرے لیے مسخر نہیں کر دیئے تھے اور تجھے چھوڑ نہیں دیا تھا کہ تو عزت و وقار کے ساتھ جس طرح چاہے کھائے اور پئے؟ بندہ عرض کرے گا۔ ہاں! یہ سب کچھ درست ہے تو اللہ تعالیٰ فرمائے گا، کیا تجھے یقین تھا کہ تو ایک دن میرے ساتھ ملاقات کرے گا؟ وہ بندہ جواب دے گا، نہیں میرے پروردگار! مجھے یہ یقین نہیں تھا تو اللہ تعالیٰ فرمائے گا کہ آج میں بھی تجھے بھلا دوں گا جس طرح تو نے مجھے بھلا دیا تھا۔“ (۱)

اہل جہنم موت مانگیں گے لیکن انہیں موت بھی نہیں ملے گی

(۱) ﴿وَأَمَّا مَنْ أُوتِيَ كِتَابَهُ وَرَأَىٰ ظَهْرَهُ ۖ فَسَوْفَ يَدْعُوا ثُبُورًا ۝ وَيَصْلىٰ سَعِيرًا ۝﴾ [الانشقاق: ۱۰-۱۲]

”اور جس شخص کو اس کا نامہ اعمال اس کی پیٹھ پیچھے دیا گیا (یعنی اس کے ہاتھ کو دوہرا کر کے پیچھے کی طرف لایا جائے گا اور پھر اس کے اس بائیں ہاتھ میں نامہ اعمال دیا جائے گا)۔ تو عنقریب وہ ہلاکت (موت) کو دعوت دے گا۔ اور وہ بھڑکتی آگ میں جا پڑے گا۔“

(۱) [مسلم (۲۹۶۸) کتاب الزہد والرفائق: باب الدنيا سجن المومن و جنة للكافر، مسند احمد (۴۹۲/۲)]

- (2) ﴿وَإِذَا أُلْقُوا مِنْهَا مَكَانًا ضَيِّقًا مُقَرَّنَيْنِ دَعَوْا هُنَالِكَ ثُبُورًا ۝ لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا ۝﴾ [الفرقان: ۱۳-۱۴] ”اور جب وہ زنجیروں میں جکڑے اس (جہنم) کی کسی تنگ جگہ میں جھونکے جائیں گے، تو وہ وہاں ہلاکت (موت) کو پکاریں گے۔ (کہا جائے گا) تم آج ایک ہلاکت (موت) کو مت پکارو، بلکہ بہت سی ہلاکتوں (موتوں) کو پکارو۔“
- (3) ﴿وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ كَفُورٍ ۝﴾ [فاطر: ۳۶] ”اور جن لوگوں نے کفر کیا ان کے لیے جہنم کی آگ ہے، ان کے متعلق یہ فیصلہ نہیں کیا جائے گا کہ وہ مرجائیں اور نہ ان سے اس (جہنم) کا عذاب ہلکا کیا جائے گا، ہم ہر ناشکرے کو اسی طرح بدلہ دیتے ہیں۔“

### جہنم میں لے جانے والے اعمال

- آئندہ طور میں چند ایسے اعمال کا تذکرہ کیا جا رہا ہے جو جہنم میں لے جانے والے ہیں۔ اس لیے ایسے اعمال سے ہر ممکن طریقے سے بچنے کی کوشش کرنی چاہیے۔
- شرک کی ہر قسم (غیر اللہ سے مدد طلب کرنا، قبروں پر سجدے کرنا اور شرکیہ تعویذات پہننا وغیرہ) سے بچنا چاہیے کیونکہ قرآن میں ہے کہ اللہ تعالیٰ مشرک کو ہرگز معاف نہیں فرمائیں گے اور جو اللہ کے ساتھ شرک کرتا ہے اللہ تعالیٰ نے اس پر جنت حرام کر دی ہے اور اس کا ٹھکانہ جہنم ہے۔<sup>(۱)</sup>
  - رسول اللہ ﷺ کی اطاعت و فرمانبرداری سے اعراض نہیں کرنا چاہیے کیونکہ فرمان نبوی کے مطابق جو آپ کی اطاعت نہیں کرتا وہ خود ہی جنت میں جانے سے انکار کر دیتا ہے (اور پھر وہ یقیناً جہنم میں ہی جائے گا)۔<sup>(۲)</sup>
  - رسول اللہ ﷺ پر جھوٹ باندھنے سے بچنا چاہیے یعنی کوئی بھی ایسی بات آپ کی طرف منسوب نہیں کرنی چاہیے جو آپ نے نہیں فرمائی کیونکہ جو ایسا کرتا ہے اس کے متعلق آپ ﷺ نے فرمایا کہ اسے چاہیے کہ وہ اپنا ٹھکانہ جہنم بنا لے۔<sup>(۳)</sup>
  - حاکم و قاضی کو ہمیشہ عدل و انصاف سے کام لینا چاہیے کیونکہ جو بھی قاضی عدل سے کام نہیں لیتا وہ جہنم میں جانے والا ہے۔<sup>(۴)</sup>

(۱) [النساء: ۴۸]، [المائدة: ۷۲]

(۲) [بخاری (۷۲۸۰) مستدرک حاکم (۵۵/۱) مسند احمد (۳۶۱/۲)]

(۳) [بخاری (۱۰۷) مسلم (۴-۲) ابن ماجہ (۳۶) بزار (۹۷۰) طیبی (۱۹۱)]

(۴) [صحیح لغیرہ: صحیح الترغیب (۲۱۷۲) ابو داؤد (۳۵۷۳) کتاب الاقضية: باب فی القاضی یخطیء]

- صرف دنیوی اغراض و مقاصد کے لیے کفار و مشرکین کے علاقوں میں رہائش اختیار نہیں کرنی چاہیے کیونکہ جو ایسا کرے گا وہ یقیناً دین کے معاملے میں کسی نہ کسی فتنے میں ضرور مبتلا ہوگا اور پھر ایسے لوگوں کو جب فرشتے فوت کریں گے تو انہیں کہیں گے کہ اللہ کی زمین وسیع نہ تھی، تم نے دیا رکفر سے دیا را اسلام کی طرف ہجرت کیوں نہ کی؟ اللہ تعالیٰ کا ارشاد ہے کہ ایسے لوگوں کا ٹھکانہ جہنم ہے۔<sup>(۱)</sup>
- کسی کو ناحق (ظلم و زیادتی سے) ہرگز قتل نہیں کرنا چاہیے۔ قرآن میں ہے کہ ایسے شخص کی جزا جہنم ہے۔<sup>(۲)</sup>
- خود کو ہمیشہ تکبر سے بچانا چاہیے اور کبھی بھی خود کو بڑا اور دوسروں کو حقیر نہیں سمجھنا چاہیے، فرمان نبوی کے مطابق جس کے دل میں ذرہ برابر بھی تکبر ہو اوہ جنت میں داخل نہیں ہوگا۔<sup>(۳)</sup>
- سود کی لعنت سے بچنا چاہیے کیونکہ سود خوری ایسا عمل ہے جو جہنم میں لے جانے والا ہے۔<sup>(۴)</sup> اور ایک حدیث کے مطابق تو سود سات ہلاک کرنے والی اشیاء میں سے ایک ہے۔<sup>(۵)</sup>
- یتیموں کا مال ناحق کھانا بھی جہنم میں داخلے کا موجب ہے۔<sup>(۶)</sup>
- جانداروں کی تصاویر بنانے سے بچنا چاہیے کیونکہ فرمان نبوی ہے کہ قیامت کے دن سب سے سخت عذاب تصویریں بنانے والوں کو ہوگا۔<sup>(۷)</sup>
- دین کا علم خالص رضائے الہی کے لیے حاصل کرنا چاہیے کیونکہ جو دنیوی اغراض کے لیے دین کا علم حاصل کرتا ہے وہ روز قیامت جنت کی خوشبو بھی نہیں پائے گا۔<sup>(۸)</sup>
- جانوروں کو سزا دینا یا انہیں اذیت پہنچانا بھی جہنم میں داخلے کا ذریعہ بن سکتا ہے جیسا کہ ایک روایت میں ہے کہ ایک عورت نے بلی کو باندھ رکھا، نہ اسے خود کچھ کھانے کو دیا اور نہ ہی اسے کھلا چھوڑا کہ وہ خود کسی کیڑے کوڑے کو کھا سکے، بالآخر وہ مر گئی تو اللہ تعالیٰ نے اسے اسی عمل کی وجہ سے جہنم میں بھیج دیا۔<sup>(۹)</sup>
- خواتین کو ایسا لباس ہرگز زیب تن نہیں کرنا چاہیے جس سے ان کے جسمانی خدو خال نمایاں ہوں اور وہ لباس

(۲) [النساء: ۹۳]

(۱) [النساء: ۹۷-۹۸]

(۳) [صحیح: السلسلة الصحيحة (۱۶۲۶) ترمذی (۱۹۹۹) کتاب البر والصلة: باب ما جاء فی الکبر]

(۴) [البقرة: ۲۷۵]

(۵) [بخاری (۲۷۶۶) مسلم (۸۹)]

(۶) [النساء: ۱۰]

(۷) [مسلم (۲۱۰۹) بخاری (۵۹۶۳)، (۴۹۵۱) ابو یعلیٰ (۵۱۰۷)]

(۸) [صحیح: صحیح ابن ماجہ (۲۰۴) صحیح الجامع (۶۱۵۹) ابو داود (۳۶۶۴)]

(۹) [صحیح: ارواء الغلیل (۲۱۸۲) مسند احمد (۳۱۷/۳)]

- پہننے کے باوجود عریاں ہوں، چنانچہ فرمان نبوی کے مطابق ایسی عورتیں جنت کی خوشبو بھی نہیں پائیں گی۔<sup>(۱)</sup>
- خواہ کیسے بھی حالات ہوں خودکشی ہرگز نہیں کرنی چاہیے کیونکہ خودکشی کرنے والا جہنم میں بھی اسی آلے کے ساتھ بار بار خودکشی کرتا رہے گا جس کے ساتھ اس نے دنیا میں خودکشی کی تھی۔<sup>(۲)</sup>
- سونے اور چاندی کے برتنوں میں کھانا پینا بھی جہنم میں داخلے کا ایک ذریعہ ہے جیسا کہ ایک روایت میں ہے کہ جو سونے اور چاندی کے برتنوں میں کھاتا پیتا ہے وہ اپنے پیٹ میں جہنم کی آگ بھرتا ہے۔<sup>(۳)</sup>

### جہنم سے بچانے والے اعمال

- ہر انسان پر لازم ہے کہ وہ خود بھی جہنم سے بچنے کی کوشش کرے اور اپنے اہل و عیال کو بھی جہنم سے بچانے کے لیے بھرپور جدوجہد کرے۔ چنانچہ قرآن کریم میں ہے کہ ﴿يَا أَيُّهَا الَّذِينَ آمَنُوا اتَّقُوا اللَّهَ سَكُنْمْ وَأَهْلِيكُمْ تَارًا﴾ [التحریم: ۶] ”اے ایمان والو! تم خود کو اور اپنے اہل و عیال کو دوزخ سے بچاؤ (یعنی خود بھی اللہ تعالیٰ کی اطاعت کے عمل کرو، اللہ تعالیٰ کی نافرمانی سے بچو اور اپنے اہل و عیال کو بھی حکم دو کہ وہ اللہ تعالیٰ کو یاد رکھیں اور اللہ تعالیٰ کا تقویٰ اختیار کریں، انہیں ہر قسم کی نافرمانی سے منع کرو، اللہ کے احکام کی بجا آوری کے لیے ان کی نگرانی کرو، نہ صرف انہیں اللہ کی اطاعت و بندگی کا حکم دو بلکہ اس سلسلے میں ان کا تعاون بھی کرو اور اگر انہیں اللہ کی کسی نافرمانی میں مبتلا دیکھو تو انہیں زجر و تنبیہ کرو، یقیناً ایسا کرنے سے اللہ تعالیٰ تم سب کو آتش جہنم سے نجات عطا فرمادے گا۔“
- آئندہ سطور میں چند ایسے اعمال کا تذکرہ کیا جا رہا ہے جن کی پابندی سے انسان آتش جہنم سے بچ سکتا ہے۔
- آتش جہنم سے بچنے کے لیے اولین چیز تو ایمان اور عمل صالح ہے جیسا کہ قرآن کریم میں متعدد مقامات پر اللہ تعالیٰ نے جہنم سے بچنے اور جنت میں داخلے کا یہی فارمولہ بتایا ہے۔<sup>(۴)</sup>
- روزہ انسان کے لیے جہنم سے بچاؤ کی ایک ڈھال ہے۔<sup>(۵)</sup> اور ایک روایت کے مطابق جو اللہ کی راہ میں ایک دن روزہ رکھتا ہے اللہ تعالیٰ اس کے چہرے اور آتش جہنم کے درمیان ستر (۷۰) سال کی دوری پیدا فرما دیتے ہیں۔<sup>(۶)</sup> اس لیے بطور خاص ماہ رمضان کے روزوں کی پابندی کرنی چاہیے، بلاوجہ ایک روزہ بھی ترک نہیں کرنا چاہیے اور بالعموم نفلی روزے بھی کثرت سے رکھنے کی کوشش کرنی چاہیے۔

- (۱) [مسلم (۲۱۲۸) کتاب اللباس والزینة: باب النساء الکاسيات العاریات]
- (۲) [مسلم (۱۰۹) کتاب الايمان: باب غلظ نحریم قتل الانسان نفسه، ترمذی (۲۰۴۳)]
- (۳) [بخاری (۵۶۳۴) کتاب الاشرية: باب آنية الفضة، مسلم (۲۰۶۵)]
- (۴) [البقرة: ۲۵]، [البقرة: ۸۲]، [البقرة: ۲۷۷]، [النساء: ۵۷]، [المائدة: ۹]
- (۵) [بخاری (۱۹۰۴) مسلم (۱۱۵۱) ابن خزیمہ (۱۸۹۶) ابن حبان (۳۴۲۳)]
- (۶) [بخاری (۲۸۴۰) کتاب الجهاد والسير: باب فضل الصوم فی سبیل اللہ، مسلم (۱۱۵۳)]

○ جہاد فی سبیل اللہ میں بھی ضرور شرکت کی کوشش کرنی چاہیے کیونکہ فرمان نبوی کے مطابق کافر اور اسے قتل کرنے والا مومن جہنم میں کبھی اکٹھے نہیں ہوں گے (یعنی کافر جہنم میں جائے گا جبکہ مومن جنت میں جائے گا)۔ (۱) ایک دوسری روایت میں ہے کہ جن قدموں پر جہاد فی سبیل اللہ کی مٹی پڑ جاتی ہے انہیں جہنم کی آگ نہیں چھوئے گی۔ (۲)

○ ہمیشہ اپنے دل میں اللہ کا ڈر رکھنا اور اللہ کے ڈر کی وجہ سے آنسو بہہ پڑنا بھی جہنم سے بچاؤ کا ایک ذریعہ ہے، چنانچہ فرمان نبوی کے مطابق اللہ کے خوف سے آنسو بہانے والی آنکھ کو آتش جہنم نہیں چھو سکتی۔ (۳)

○ جہنم سے بچاؤ کے لیے صدقہ و خیرات بھی کرتے رہنا چاہیے جیسا کہ نبی کریم ﷺ نے خواتین سے فرمایا تھا کہ تمہاری اکثریت جہنم میں جائے گی اس لیے صدقہ و خیرات کیا کرو۔ (۴) اور ایک دوسری روایت میں ہے کہ جہنم سے بچو خواہ ایک کھجور کی گٹھلی (صدقہ میں) دے کر ہی۔ (۵)

○ آتش جہنم سے پناہ مانگتے رہنا بھی جہنم سے بچاؤ کا ایک بہترین ذریعہ ہے، چنانچہ اس کے لیے کتاب وسنت میں موجود ایسی دعائیں پڑھتے رہنا چاہیے جن میں جہنم سے بچاؤ کا ذکر ہے، اسی طرح یہ بھی یاد رہے کہ کم از کم تین مرتبہ جہنم سے پناہ مانگنی چاہیے جیسا کہ ایک روایت میں ہے کہ جو مسلمان شخص تین مرتبہ جہنم سے پناہ مانگتا ہے، تو جہنم خود سفارش کرتی ہے کہ اے اللہ! اسے مجھ سے بچالے۔ (۶)



(۱) [مسلم (۱۸۹۱) کتاب الامارۃ: باب من قتل کافرا، ابو داؤد (۲۴۹۵) مسند ابو یعلیٰ (۶۵۰۰)]

(۲) [بخاری (۲۸۱۱) کتاب الجہاد: باب من اغیرت قدماہ فی سبیل اللہ]

(۳) [صحیح: صحیح الجامع الصغیر (۴۱۱۳) ترمذی (۱۶۳۹) کتاب فضائل الجہاد]

(۴) [مسلم (۷۹) کتاب الایمان: باب بیان نقصان الایمان بنقص الطاعات]

(۵) [مسلم (۱۰۱۶) ابن خزیمہ (۲۴۲۸) ابو نعیم فی الحلیۃ (۱۶۹/۷) طیبالسی (۱۰۳۵) دارمی (۱۶۷۵)]

(۶) [صحیح: صحیح الترغیب (۳۶۵۴) صحیح الجامع (۶۲۷۵) ترمذی (۲۵۷۲) ابن ماجہ (۴۳۴۰)]



## متفرق مسائل کا بیان

## باب المسائل المتفرقة

کیا روز قیامت کفار کا حساب ہوگا؟

قیامت کے دن کفار سے حساب لیا جائے گا کہ نہیں اس میں اختلاف تو ہے لیکن زیادہ درست رائے یہ ہے کہ کفار کا بھی حساب ہوگا اور وہ تمام آیات اس کا ثبوت ہیں جن میں مذکور ہے کہ روز قیامت جن لوگوں کا برائیوں کا پلڑا بھاری ہوگا انہیں بائیں ہاتھ میں نامہ اعمال دے کر جہنم میں پھینک دیا جائے گا۔ تاہم یہاں ایک اشکال یہ پیدا ہوتا ہے کہ کفار کے تو تمام اعمال باطل و راریاں ہیں تو پھر ان کے اعمال کا وزن کرنے یا ان سے حساب لینے کا کیا فائدہ؟ تو اس کا جواب چند نکات کی روشنی میں ملاحظہ فرمائیے۔

✽ کفار سے اس لیے حساب لیا جائے گا تاکہ ان پر حجت قائم ہو جائے، ان کے پاس کوئی عذر باقی نہ رہے اور سب پر یہ واضح ہو جائے کہ اگر اللہ تعالیٰ نے کسی کے متعلق یہ فیصلہ کیا ہے کہ اسے ہمیشہ ہمیشہ آتش جہنم میں جلنا ہے اور ابدی طور پر جہنم کا ایندھن بننا ہے تو یہ فیصلہ کسی قسم کے ظلم پر مشتمل نہیں بلکہ پورے عدل و انصاف پر مبنی ہے اور اسے اسی کا بدلہ دیا گیا ہے جو وہ دنیا میں اعمال کر کے آیا ہے۔ چنانچہ امام قرطبی رحمہ اللہ نے بھی یہی وضاحت فرمائی ہے کہ روز قیامت اللہ تعالیٰ اقامتِ حجت کی غرض سے مخلوق سے باز پرس کریں گے۔<sup>(۱)</sup>

✽ کفار کا حساب اس لیے ہوگا تاکہ انہیں ان کے گناہوں کے مطابق جہنم کے مختلف درجات میں بھیجا جاسکے۔ جیسا کہ کتاب و سنت کے واضح دلائل سے یہ بات ثابت ہے کہ جہنم کے مختلف درجات ہیں اور ہر درجے میں لوگوں کو ان کے گناہوں کے مطابق کم یا زیادہ عذاب ہوگا، چنانچہ منافقین کے متعلق قرآن کریم میں ہے کہ انہیں جہنم کے سب سے نچلے درجے میں رکھا جائے گا۔<sup>(۲)</sup> اسی طرح ایک حدیث میں ہے کہ جہنم کا سب سے ہلکا عذاب ابو طالب کو ہوگا۔<sup>(۳)</sup> تو انہی درجات کے تعین کے لیے کفار کا حساب ہوگا۔ چنانچہ امام ابن تیمیہ رحمہ اللہ نے بھی فرمایا ہے کہ جس (کافر و مشرک) کی برائیاں زیادہ ہوں گی اسے اُس شخص سے زیادہ سخت عذاب دیا جائے گا جس کی برائیاں کم ہوں گی۔<sup>(۴)</sup>

✽ کفار سے اس لیے حساب لیا جائے گا تاکہ انہیں ان کے گناہوں پر سرزنش اور زجر و توبیخ کی جائے اور ساری

(۱) [التذکرۃ للقرطبی (ص: ۲۲۵)]

(۲) [النساء: ۱۴۵]

(۳) [مسلم (۲۱۲) کتاب الایمان: باب اھون اھل النار عذابا]

(۴) [مجموع الفتاویٰ لابن تیمیہ (۳۰۵/۴)]

مخلوق کے سامنے نہیں رسوا کیا جائے۔ چنانچہ امام ابن کثیر رحمہ اللہ نے فرمایا ہے کہ اگرچہ کفار کے پاس نیکیاں نہیں ہوں گی لیکن ان کے اعمال کا وزن اس لیے کیا جائے گا تا کہ ساری مخلوق کے سامنے ان کی بدبخشی کا اظہار ہو اور ان کی خوب ذلت و رسوائی ہو۔<sup>(۱)</sup> اور امام ابن تیمیہ رحمہ اللہ نے فرمایا ہے کہ اگر حساب سے یہ مراد لیا جائے کہ کفار کے سامنے ان کے کرتوت پیش کیے جائیں اور پھر ان پر انہیں خوب ڈانٹا جائے اور زبردستی کیے جائے تو بلاشبہ اس اعتبار سے ان کا ضرور حساب لیا جائے گا۔<sup>(۲)</sup>

✽ کفار کا حساب اس وجہ سے ہوگا کیونکہ وہ بھی مکلف ہیں۔ شیخ صالح الفوزان رحمہ اللہ نے فرمایا ہے کہ کفار اسلام لانے کے مکلف ہیں (یعنی انہیں یہ حکم ہے کہ وہ اسلام قبول کریں) اس پر تو سب کا اتفاق ہے، البتہ اختلاف اس بات میں ہے کہ آیا کفار فروغ شریعت (یعنی نماز پڑھنے، زکوٰۃ ادا کرنے اور روزہ رکھنے وغیرہ جیسے احکام کے) بھی مکلف ہیں کہ نہیں تو دلائل کی رو سے زیادہ قوی موقف یہ ہے کہ کفار فروغ شریعت کے بھی مکلف ہیں۔ جیسا کہ قرآن کریم میں ہے کہ اہل جنت جنہیوں سے سوال کریں گے کہ تمہیں کس چیز نے جہنم میں داخل کیا تو وہ جواب میں کہیں گے کہ ہم نماز نہیں پڑھتے تھے۔<sup>(۳)</sup> معلوم ہوا کہ جیسے کفار اسلام لانے کے مکلف ہیں اسی طرح نماز پڑھنے کے بھی مکلف ہیں، اسی لیے ان سے روز قیامت اس کے متعلق باز پرس ہوگی (البتہ یہ الگ بات ہے کہ جب تک وہ اسلام قبول نہ کریں ان کا کوئی نیک عمل یعنی نماز، روزہ وغیرہ قبول نہیں ہوتا)۔

### اصحاب الاعراف

ارشاد باری تعالیٰ ہے کہ

﴿وَيَبَيِّنُهُمَا حِجَابٌ ۖ وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ ۚ وَنَادَوْا أَصْحَابَ الْجَنَّةِ أَنْ سَلِّمُوا عَلَيْهِمْ ۚ لَمْ يَدْخُلُوهَا وَهُمْ يَطْمَعُونَ ۝۳﴾ [الاعراف: ۴۶-۴۷] ”اور ان دونوں (اہل جنت اور اہل جہنم) کے درمیان پردہ ہوگا، اور اعراف پر کچھ لوگ ہوں گے جو ہر ایک (جنتی و دوزخی) کو ان کی خاص علامتوں سے پہچانتے ہوں گے اور وہ جنتیوں کو پکار کر کہیں گے کہ تم پر سلام ہو، اعراف والے (ابھی) جنت میں داخل نہ ہوئے ہوں گے جب کہ وہ اس کی امید رکھتے ہوں گے۔ اور جب ان کی آنکھیں دوزخیوں کی طرف

(۱) [النهاية في الفتن لابن كثير (۳۵/۲)]

(۲) [مجموع الفتاوى لابن تيمية (۳۰۵/۴)]

(۳) [شرح الورقات (ص: ۵۲)]

(۴) [المدر: ۴۲-۴۶]

پھیری جائیں گی تو کہیں گے، اے ہمارے رب! تو ہمیں ظالم لوگوں کے ساتھ نہ کر۔“

یعنی اہل جنت اور اہل جہنم کے درمیان ایک حجاب ہوگا جسے مقام ”اعراف“ کہا جائے گا۔ یہ مقام جنت میں شامل ہوگا نہ جہنم میں۔ اس مقام سے جنت اور جہنم دونوں میں جھانکا جاسکے گا اور جنتیوں اور جہنمیوں کے احوال کو دیکھا جاسکے گا۔ اس مقام اعراف میں کچھ لوگ ہوں گے جو اہل جنت اور اہل جہنم کو ان کی علامات کے ذریعے سے پہچانتے ہوں گے جو ان کی امتیازی علامات ہیں۔ جب وہ اہل جنت کی طرف دیکھیں گے تو پکار کر کہیں گے ”تم پر سلامتی ہو“۔ وہ ابھی جنت میں داخل نہیں ہوئے ہوں گے البتہ وہ جنت میں داخلے کے امیدوار ہوں گے اور اللہ تعالیٰ ان کے دلوں میں امید تب ہی جاگزیں کرتا ہے جب وہ ان کو اپنی تکریم سے نوازنے کا ارادہ کرتا ہے۔ اور جب وہ اہل جہنم کی طرف دیکھیں گے تو انہیں بہت ہی قبیح منظر دیکھنے کو ملے گا تو وہ پکار اٹھیں گے کہ اے ہمارے رب! ہمیں ظالموں کے ساتھ نہ کر۔ اہل اعراف جب اہل جنت کو دیکھیں گے تو وہ بھی جنت میں ان کی معیت کی خواہش کریں گے اور وہ ان کو تحیہ و سلام پیش کریں گے اور جب غیر اختیاری طور پر ان کی نظریں اہل جہنم کی طرف اٹھیں گی تو وہ عمومی طور پر ان کی حالت سے اللہ تعالیٰ کی پناہ طلب کریں گے۔

اہل علم اور مفسرین کے مابین اس بارے میں اختلاف ہے کہ اصحاب اعراف سے کون لوگ مراد ہیں اور ان کے اعمال کیا ہیں۔ اس بارے میں صحیح مسلک یہ ہے کہ اصحاب اعراف وہ لوگ ہیں جن کی نیکیاں اور برائیاں برابر ہوں گی۔ نہ تو ان کی برائیاں زیادہ ہوں گی جس کی بنا پر وہ جہنم میں داخل ہو جائیں اور نہ ان کی نیکیاں زیادہ ہوں گی کہ جنت میں داخل ہو جائیں۔ پس جب تک اللہ چاہے گا یہ لوگ مقام اعراف میں قیام کریں گے پھر اللہ تعالیٰ اپنی رحمت سے انہیں جنت میں داخل کرے گا کیونکہ اس کی رحمت اس کے غضب پر سبقت کرتی اور غالب آتی ہے اور اس کی رحمت ہر چیز پر سایہ کننا ہے۔<sup>(۱)</sup>

سدرۃ المنتہی

(۱) ارشاد باری تعالیٰ ہے کہ

﴿وَلَقَدْ رَآهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ ۚ عِنْدَهَا جَنَّةُ الْمَأْوَىٰ ۖ إِذْ يَغْشَىٰ

السِّدْرَةَ مَا يَغْشَىٰ ۚ﴾ [النجم: ۱۳-۱۶] ”اور بلاشبہ اس (پیغمبر ﷺ) نے اس (جبریل) کو (شب

معراج) ایک بار اور بھی اترتے دیکھا۔ سدرۃ المنتہی کے قریب۔ اس کے نزدیک ہی جنت الماویٰ ہے۔ اس وقت

بیری پر چھارہ ہاتھ جو چھارہ ہاتھ۔“

(۱) [ماخوذ از، تفسیر ابن کثیر (۲/۶۱۹-۶۲۰) تفسیر السعدی (۱/۸۷۸-۸۷۹)]

”سدرۃ المنتہی“ کا معنی ہے ”آخری حد کی پیری“۔ یہ ساتویں آسمان پر پیری کا ایک بہت بڑا درخت ہے اور اسے سدرۃ المنتہی اس لیے کہا جاتا ہے کہ زمین سے جو چیز اوپر کی طرف چڑھتی ہے، اس کے پاس آ کر رک جاتی ہے اور اللہ تعالیٰ کی طرف سے جو وحی وغیرہ نازل ہوتی ہے یہاں آ کر ٹھہر جاتی ہے۔ یا اس بنا پر اسے سدرۃ المنتہی کہا جاتا ہے کہ یہ مخلوقات کے علم کی انتہائی حد ہے، نیز اس نام سے موسوم کیے جانے کی ایک وجہ یہ ہو سکتی ہے کہ یہ آسمانوں اور زمین کے اوپر واقع ہے اور سدرۃ المنتہی اس کی بلندی کی انتہا ہے، اس کے علاوہ بھی کوئی سبب ہو سکتا ہے (واللہ اعلم)۔ چنانچہ اس مقام پر جو پاک، خوبصورت اور بلند مرتبہ ارواح کا مقام ہے، جہاں شیطان اور دیگر ارواح خبیثہ نہیں ٹھہر سکتیں، حضرت محمد ﷺ نے جبریل علیہ السلام کو دیکھا۔ اسی کے پاس جنت الماویٰ ہے یعنی وہ جنت جس میں ہر نعمت جمع ہے۔ اس وقت سدرۃ المنتہی پر کیا چیز چھارہی تھی، اس کے متعلق مفسرین کا کہنا ہے کہ احادیث معراج کے مطابق اس درخت کو فرشتوں نے ڈھانپ رکھا تھا۔ ایک روایت کے مطابق اس درخت کو بعض ایسے رنگوں نے ڈھانپ رکھا تھا جن کا نبی ﷺ کو بھی علم نہ ہوا اور کچھ کا کہنا ہے کہ اس درخت کو ڈھانپنے والے سونے کے پتنگے تھے۔ (واللہ اعلم) (۱)

(۲) حدیث معراج میں ہے کہ ﴿ثُمَّ رُفِعْتُ إِلَى سِدْرَةِ الْمُنْتَهَىٰ فَإِذَا نَبْعُهَا مِثْلُ قَلَالٍ هَجَرَ وَإِذَا وَرَفْهَٰهَا مِثْلُ أَذَانِ الْفِيلَةِ فَقَالَ هَذِهِ سِدْرَةُ الْمُنْتَهَىٰ﴾ ”پھر مجھے سدرۃ المنتہی کی طرف لے جایا گیا، اس کے پھل مقام ہجر کے منکوں کی طرح تھے اور پتے ہاتھیوں کے کانوں کی طرح، جبریل علیہ السلام نے کہا یہ سدرۃ المنتہی ہے۔“ (۲)

بعض دنیوی نعمتیں جنت میں پہلے ہوں گے

(۱) ارشاد باری تعالیٰ ہے کہ

﴿كُلَّمَا رُزِقُوا مِنْهَا مِنْ ثَمَرٍ رِزْقًا قَالُوا هَٰذَا الَّذِي رُزِقْنَا مِنْ قَبْلُ وَأَتُوا بِهٖ مُّتَشَابِهًا﴾ [البقرة: ۲۵]

”انہیں (اہل جنت کو) اس میں سے کوئی پھل کھانے کو دیا جائے گا تو وہ کہیں گے کہ یہ تو وہی ہے جو ہمیں اس سے پہلے دیا گیا تھا اور ان کو اس سے ملتا جلتا (پھل بھی) دیا جائے گا۔“

اس آیت کی تفسیر میں اہل علم کا کہنا ہے کہ اہل جنت کو جو پھل دیئے جائیں گے وہ کوئی اجنبی پھل نہیں ہوں گے بلکہ انہی پھلوں سے ملتے جلتے ہوں گے جو انہیں دنیا میں دیئے گئے تھے مثلاً آم، کرا، سب اور انگور وغیرہ۔ اور جنتی جب جنت میں ان پھلوں کو دیکھیں گے تو پہچان لیں گے کہ یہ آم ہے اور یہ کیلا ہے، البتہ ان پھلوں کا مراد دنیوی

(۱) [ماخوذ از، تفسیر ابن کثیر (۶۱۵/۵-۶۱۶) تفسیر السعدی (۲/۶۴۳)]

(۲) [بخاری (۳۰۷) کتاب بدء الخلق: باب ذکر الملائكة، مسلم (۱/۶۴) مسند احمد (۴/۲۰۸)]

پھلوں کے مقابلے میں بہت اعلیٰ ہوگا اور ذائقے میں ان کی دنیوی پھلوں سے کوئی نسبت نہ ہوگی۔ کیونکہ حدیث نبوی ہے کہ ”اللہ تعالیٰ نے ارشاد فرمایا کہ میں نے اپنے نیک بندوں کے لیے (ایسی ایسی) نعمتیں تیار کی ہیں جنہیں کسی آنکھ نے دیکھا نہیں، کسی کان نے سنا نہیں اور کسی انسان کے دل میں ان کا تصور تک نہیں آیا۔“ (۱)

(2) ایک روایت میں ہے کہ عجبوہ کجور جنت کا پھل ہے۔ (۲)

(3) ایک اور روایت سے معلوم ہوتا ہے کہ بکری جنتی جانوروں میں سے ایک ہے۔ (۳)

(4) حضرت عبداللہ بن عمرو رضی اللہ عنہما سے مروی روایت میں ہے کہ رسول اللہ ﷺ نے فرمایا ﴿سَيِّدُ رَيْحَانِ أَهْلِ الْجَنَّةِ الْحِجَاءُ﴾ ”اہل جنت کی خوشبوؤں کی سردار مہندی کی خوشبو ہے۔“ (۴)

جنت اور دوزخ کا بابا ہم جھگڑا

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿تَحَاجَّتِ الْجَنَّةُ وَالنَّارُ ...﴾ ”جنت اور دوزخ نے آپس میں جھگڑا کیا، تو دوزخ نے کہا کہ مجھے متکبر اور جابر لوگوں کے لیے مخصوص کیا گیا ہے، جنت نے کہا، مجھے کیا ہوا ہے کہ مجھ میں کمزور و ناتواں لوگ ہی داخل ہوتے ہیں؟ اللہ تعالیٰ نے جنت سے فرمایا کہ تو میری رحمت ہے، اپنے بندوں میں سے جس پر چاہوں تیرے ذریعے سے رحمت کروں اور دوزخ سے فرمایا کہ تو میرا عذاب ہے، اپنے بندوں میں سے جس کو چاہوں تیرے ذریعے سے عذاب دوں، البتہ تم دونوں میں سے ہر ایک کو بھر دیا جائے گا، دوزخ اس وقت تک نہیں بھرے گی جب تک اللہ جل شانہ اپنا قدم مبارک اس میں نہ رکھیں گے تو وہ پکاراٹھے گی، بس بس۔ اس وقت دوزخ بھر جائے گی اور اس کے بعض حصے بعض کی طرف سٹ جائیں گے اور اللہ عز وجل اپنی مخلوق میں سے کسی پر ظلم نہیں فرمائے گا جبکہ جنت (کو بھرنے) کے لیے اللہ عز وجل اور مخلوق پیدا فرمادے گا۔“ (۵)

کیا فرقہ ناجیہ سارا جنتی ہے؟

سعودی مستقل فتویٰ کمیٹی سے کسی نے دریافت کیا کہ کیا فرقہ ناجیہ سارا جنتی ہے؟ تو کمیٹی نے جواب دیا کہ

(۱) [بخاری (۴۷۷۹) کتاب التفسیر: باب قوله تعالى "فلا تعلم نفس ما أخفى لهم من قرة أعين"، مسلم

(۲۸۲۴) ترمذی (۳۱۹۷)]

(۲) [صحیح: مسند احمد (۶۵/۵) شیخ شعیب الرناؤوط نے اسے صحیح کہا ہے۔ [الموسوعة الحديثية (۲۰۶۵۰)]

(۳) [حسن: السلسلة الصحيحة (۲۰۲/۳)، (۱۱۲۸) السنن الكبرى للبيهقي (۴۵۳۴)]

(۴) [صحیح: السلسلة الصحيحة (۱۴۲۰) صحیح الجامع الصغير (۳۶۷۷)]

(۵) [بخاری (۴۸۵۰) کتاب التفسیر: باب قوله "وتقول هل من مزيد"]

رسول اللہ ﷺ کا یہ فرمان ثابت ہے کہ ”یہودی اکہتر (۷۱) اور عیسائی بہتر (۷۲) فرقوں میں تقسیم ہوئے تھے اور عنقریب یہ امت بہتر (۷۳) فرقوں میں تقسیم ہو جائے گی، (جو) سب کے سب جہنم میں جائیں گے سوائے ایک کے۔ صحابہ نے دریافت کیا کہ وہ کون سا فرقہ ہوگا (جو جہنم میں نہیں جائے گا)؟ آپ ﷺ نے فرمایا ”جو اس (دین) پر ہوگا جس پر آج میں ہوں اور میرے صحابہ ہیں۔“ (۱)

پس یہ حدیث فرقہ ناجیہ (کامیاب ہونے والے گروہ) کی وضاحت کرتی ہے کہ وہ ایسا فرقہ ہوگا جو قولاً، عملاً اور اعتقاداً شریعت کو مضبوطی سے تھامے ہوئے ہوگا اور یقیناً جو اسی چیز پر فوت ہوگا وہ قطعی طور پر جنت میں جائے گا۔ یعنی فرقہ ناجیہ کی ایک خاص صفت ہے اور وہ یہ کہ وہ مکمل طور پر شریعت کا پابند ہوگا اور بلاشبہ جب کوئی کامل طور پر شریعت کا پابند ہوگا تو یقیناً اس کا ٹھکانہ جنت ہی ہوگا خواہ وہ ایک فرد ہو یا جماعت۔ (۲)

کیا زنا کے نتیجے میں پیدا ہونے والا بچہ جنت میں داخل ہوگا؟

سعودی مستقل فتویٰ کمیٹی نے یہ فتویٰ دیا ہے کہ اگر کوئی شخص مسلمان فوت ہوتا ہے تو وہ جنت میں داخل ہوگا، اسے جنت میں داخلے سے یہ چیز نہیں روک سکتی کہ وہ زنا کی پیداوار ہے۔ زنا کا بوجھ زانی پر ہوگا نہ کہ اس پر جو زنا کے نتیجے میں پیدا ہوا ہے۔ جیسا کہ ارشاد باری تعالیٰ ہے کہ ﴿وَلَا تَزِرُ وَازِرَةٌ وِزْرَ أُخْرَىٰ﴾ [الانعام: ۱۶۴] ”اور کوئی بوجھ اٹھانے والا کسی دوسرے کا بوجھ نہیں اٹھائے گا۔“ (۳)

کیا دنیوی آگ جہنمی آگ کا دھواں ہے؟

سعودی مستقل فتویٰ کمیٹی نے اس سوال کا جواب یوں دیا ہے کہ یہ بات درست نہیں بلکہ نبی کریم ﷺ نے تو صرف یہ فرمایا ہے کہ ”جب گرمی سخت ہو تو نماز (ظہر) کو ذرا ٹھنڈا کر لو (یعنی کچھ تاخیر سے ادا کرو) کیونکہ گرمی کی شدت جہنم کا اخراج (باہر کی سانس) ہے۔“ (۴)



(۱) [صحیح: صحیح الجامع (۱۰۸۲) مسند احمد (۳۳۲/۲)، (۱۲۰/۳) ابو داؤد (۴۵۹۶) ترمذی

(۲۶۴۲) ابن ماجہ (۴۰۲۹) مستدرک حاکم (۱۲۸/۱)]

(۲) [فتاویٰ اللجنة الدائمة للبحوث العلمية والافتاء (۲/۲۳۳)]

(۳) [فتاویٰ اللجنة الدائمة للبحوث العلمية والافتاء (۳/۴۸۳)]

(۴) [مسلم (۶۱۷) نسائی (۵۰۰) ابو داؤد (۴۰۲) ابن ماجہ (۶۷۸) مؤطا (۲۹) دارمی (۱۲۰۷) فتویٰ

کے لیے دیکھئے: [فتاویٰ اللجنة الدائمة للبحوث العلمية والافتاء (۳/۴۹۳)]

## باب الاحادیث الضعیفة

## چند ضعیف احادیث کا بیان

- (۱) ﴿عَنْ يَمِينِهِ جِبْرِئِيلٌ عَنْ يَسَارِهِ مِيكَائِيلُ﴾ ”اس (صور پھونکنے والے فرشتے) کے دائیں جانب جبرائیل علیہ السلام اور اس کے بائیں جانب میکائیل علیہ السلام ہوں گے۔“ (۱)
- (۲) ﴿أَرْضٌ بَيْضَاءُ لَمْ يُسْفَكْ عَلَيْهَا دَمٌ وَلَمْ يُعَلَّمْ عَلَيْهَا خَطِيئَةٌ﴾ ”وہ (محشر کی) زمین سفید ہوگی جس پر نہ تو کوئی خون بہایا جائے گا اور نہ ہی کوئی گناہ کیا جائے گا۔“ (۲)
- (۳) ﴿إِنَّ الرَّجُلَ لَيُسْلِحُهُ الْعَرَقُ يَوْمَ الْقِيَامَةِ فَيَقُولُ يَا رَبِّ أَرَحْنِي وَلَوْ إِلَى النَّارِ﴾ ”روز قیامت آدمی کو پسینے کی لگام لگی ہوگی (یعنی منہ تک پسینے میں ڈوبا ہوگا) اور کہے گا اے پروردگار! مجھے اس مصیبت سے چھٹکار دے دے خواہ جہنم میں ہی پھینک دے۔“ (۳)
- (۴) قرآن کریم کی آیت ﴿يَوْمَ مَدِينُ تَحْدَثُ أَخْبَارَهَا﴾ ”جس دن زمین اپنی خبریں بیان کرے گی“ کے متعلق رسول اللہ ﷺ نے صحابہ سے دریافت کیا کہ ”کیا تمہیں معلوم ہے کہ زمین کی خبروں سے کیا مراد ہے؟ تو صحابہ نے عرض کیا کہ اللہ اور اس کے رسول ہی بہتر جانتے ہیں۔ تو آپ ﷺ نے فرمایا کہ ﴿فَيَأْتِي أَخْبَارَهَا أَنْ تَشْهَدَ عَلَى كُلِّ عَبْدٍ وَامَةٍ بِمَا عَمِلَ عَلَى طَهْرٍ هَا أَنْ تَقُولَ: عَمِلَ كَذَا وَكَذَا (يَوْمَ) كَذَا وَكَذَا، قَالَ: فَهَذِهِ أَخْبَارُهَا﴾ ”اس کی خبروں سے مراد یہ ہے کہ زمین ہر بندے اور بندگی کے بارے میں یہ گواہی دے گی کہ انہوں نے اس کی پشت پر کیا عمل کیے تھے، زمین ان میں سے ہر شخص سے کہہ دے گی کہ اس نے فلاں فلاں یہ یہ اعمال کیے تھے۔ فرمایا، تو یہ ہیں زمین کی خبریں (جو وہ بیان کرے گی)۔“ (۴)

- (۱) [ضعیف: ضعیف ابو داود، ابو داود (۳۹۹۹) کتاب الحروف والفراءات، اس کی سند میں عطیہ بن عوفی راوی ضعیف ہے۔] [هدایة الرواة (۱۶۰/۵)، (۵۴۶۳)]
- (۲) [ضعیف: طبرانی کبیر (۹۰۱)، (۲۰۵/۹) مسند بزار میں ہے کہ یہ حدیث حضرت عبد اللہ بن مسعود رضی اللہ عنہ سے صرف جریر بن ایوب نے ہی بیان کی ہے اور وہ تو ی نہیں۔ [البحر الرخاء (۲۵۹/۵) مسند بزار] حافظ بوصیری رحمہ اللہ نے اس سے ملتی جلتی ایک روایت کے متعلق فرمایا ہے کہ اسے ابو یعلیٰ موصلی نے روایت کیا ہے لیکن اس کی سند میں کوثر بن حکیم راوی ضعیف ہے۔ [اتحاف الخیرة المہرة (۱۶۴/۸)]
- (۳) [ضعیف: ضعیف الترمذی (۲۰۹۳) السلسلة الضعیفة (۳۰۴۲) مسند ابو یعلیٰ (۴۹۸۲) ابن حبان (۷۳۳۵) شیخ شعیب الارناؤوط نے بھی اسے ضعیف کہا ہے۔ [التعلیق علی ابن حبان (۳۳۰/۱۶)]
- (۴) [ضعیف: ضعیف الترمذی (۲۱۰۴) ضعیف ترمذی (۴۲۸) ترمذی (۳۳۵۳) کتاب تفسیر القرآن: باب ومن سورة اذا زلزلت الارض، مسند احمد (۳۷۴/۲) شیخ شعیب الارناؤوط نے اس کی سند کو ضعیف کہا ہے۔ [الموسوعة الحديثية (۸۸۶۷) التعلیق علی ابن حبان (۳۶۰/۱۶)]

(5) ﴿حَاسِبُوا أَنْفُسَكُمْ قَبْلَ أَنْ تُحَاسَبُوا﴾ ”اپنے نفسوں کا حساب لیتے رہو اس سے پہلے کہ (روز قیامت) تمہارا حساب لے لیا جائے۔“ (۱)

(6) ﴿يُسْفَعُ يَوْمَ الْقِيَامَةِ ثَلَاثَةٌ؛ الْأَنْبِيَاءُ ثُمَّ الْعُلَمَاءُ ثُمَّ الشُّهَدَاءُ﴾ ”قیامت کے دن تین قسم کے لوگ شفاعت کریں گے؛ پہلے انبیاء پھر علماء اور پھر شہداء۔“ (۲)

(7) حضرت عائشہ رضی اللہ عنہا نے رسول اللہ ﷺ سے عرض کیا کہ کیا آپ قیامت کے دن اپنے اہل و عیال کو بھی یاد رکھیں گے؟ تو آپ ﷺ نے فرمایا، تین مقامات ایسے (کنھن) ہوں گے کہ کوئی بھی کسی دوسرے کو یاد نہ رکھ پائے گا: ① میزان کے پاس حتیٰ کہ آدمی کو پتہ چل جائے کہ اس (کے اعمال) کا وزن ہلکا ہے یا جو بھل۔ ② نامہ اعمال وصول ہونے کے مقام پر حتیٰ کہ آدمی کو یہ علم ہو جائے کہ اس کا نامہ اعمال دائیں ہاتھ میں ملتا ہے یا پیچھے پیچھے ہے۔ ③ پل صراط کے پاس جب وہ جہنم کے اوپر رکھا جائے گا حتیٰ کہ آدمی اسے عبور کر لے۔“ (۳)

(8) ﴿إِنَّكَ يَا أَبَا بَكْرٍ أَوَّلُ مَنْ يَدْخُلُ الْجَنَّةَ مِنْ أُمَّتِي﴾ ”اے ابو بکر! یقیناً تو ہی میری امت میں سے سب سے پہلے جنت میں داخل ہوگا۔“ (۴)

(9) ﴿أَوَّلُ ثَلَاثَةٍ يَدْخُلُونَ الْجَنَّةَ: شَهِيدٌ وَعَفِيفٌ مُتَعَفِّفٌ وَعَبْدٌ أَحْسَنَ عِبَادَةَ اللَّهِ وَنَصَحَ مَوَالِيهِ﴾ ”جنت میں داخل ہونے والے پہلے تین آدمی یہ ہیں: شہید، پاکباز شخص اور ایسا غلام جس نے اللہ کی عبادت بھی احسن انداز میں کی اور اپنے مالکوں کا بھی خیر خواہ رہا۔“ (۵)

(10) ﴿إِنَّ الرَّجُلَ إِذَا نَزَعَ ثَمَرَةً مِنَ الْجَنَّةِ عَادَتْ مَكَانَهَا أُخْرَى﴾ ”آدمی جب بھی کوئی پھل جنت کے درختوں سے کھینچے (توڑے) گا تو اس کی جگہ فوراً دوسرا پھل لگ جائے گا۔“ (۶)

(11) ﴿لَسُرَّادِقُ النَّارِ أَرْبَعَةٌ جُدُرٌ...﴾ ”جہنم کی چار دیواری کی وسعت چالیس چالیس سال کی راوی کی ہے۔“ (۷)

(۱) [ضعیف: ضعیف الجامع (۴۳۰۵) الضعیفة (۱۲۰۱) ضعیف ترمذی (۴۳۶) ترمذی (۲۴۵۹)]

(۲) [موضوع: السلسلة الضعیفة (۱۹۷۸) اس کی سند میں عئیمہ بن عبد الرحمن راوی کے متعلق امام ابو حاتم نے فرمایا ہے کہ وہ حدیثیں گھڑا کرتا تھا۔ [هدایة الرواة (۵۵۳۹)]

(۳) [ضعیف: ضعیف ابو داود (۱۰۱۸) المشکاة (۵۵۶۰) ضعیف الترغیب (۲۱۰۸) ابو داود (۴۷۵۵) کتاب السنة: باب فی ذکر المیزان]

(۴) [ضعیف: ضعیف ابو داود (۱۰۰۸) المشکاة (۶۰۲۴) السلسلة الضعیفة (۱۷۴۵) ابو داود (۴۶۵۲)]

(۵) [ضعیف: ضعیف ترمذی (۲۷۸) ضعیف الترغیب (۱۲۲۱) ضعیف الجامع (۳۷۰۲) ترمذی (۱۶۴۲) مسند احمد (۴۲۵/۲)] شیخ شعب ارناؤڈ نے بھی اس کی سند کو ضعیف کہا ہے۔ [الموسوعة الحدیثیة (۹۴۸۸)]

(۶) [ضعیف: السلسلة الضعیفة (۳۱۴۶) طبرانی کبیر (۱۴۴۹) مجمع الزوائد (۷۶۵/۱۰)]

(۷) [ضعیف: ضعیف ترمذی، ترمذی (۲۵۸۴) مسند احمد (۲۹/۳)]




اگر آپ قرآن کریم، صحیح احادیث اور سلف صالحین کے فہم کے مطابق مکمل دینی معلومات حاصل کرنا چاہتے ہیں تو ہماری تعظیمِ کتاب سنت سیرت کی درج ذیل مستند کتب فوراً حاصل کیجئے۔

۱	ایمان کی کتاب
۲	توحید کی کتاب
۳	سنت کی کتاب
۴	طہارت کی کتاب
۵	نماز کی کتاب
۶	زکوٰۃ کی کتاب
۷	روزوں کی کتاب
۸	حج و عمرہ کی کتاب
۹	جنائزے کی کتاب
۱۰	تجارت کی کتاب
۱۱	نکاح کی کتاب
۱۲	طلاق کی کتاب
۱۳	اولاد اور والدین کی کتاب
۱۴	دعاؤں کی کتاب
۱۵	جاد و جہنات سے بچاؤ کی کتاب
۱۶	شیطان سے بچاؤ کی کتاب
۱۷	دجال اور علامات قیامت کی کتاب
۱۸	آخرت کی کتاب
۱۹	حباری ہے



## کتاب الآخرۃ



✳️ آخری زندگی ہی ابدی زندگی ہے جو ہاں کامیاب ہو گیا وہ ہمیشہ جنت کی نعمتوں سے لطف اندوز ہوتا رہے گا اور جو ہاں ناکام ہوا وہ ابد الہ آباد تک دوزخ میں جلتے گا۔ اگرچہ دنیا میں اللہ کا قانون مختلف ہے اور وہ کافر و مومن سب کو زندگی کے آخری لمحہ تک روزی پہنچاتا ہے لیکن موت کے بعد دونوں کے احوال مختلف ہو جائیں گے، جس کا مقصد حیات صرف دنیا طلبی ہوگا اُسے جہنم کا ایندھن بنا دیا جائے گا اور جو آخرت کا طلب گار ہوگا اسے جنت کا وارث بنا دیا جائے گا۔ اس لیے دنیا میں رہتے ہوئے ہمیشہ اپنی آخرت، موت اور حساب کتاب کو یاد رکھنا چاہیے اور اسی فکر میں رہنا چاہیے کہ میں نے جہنم سے بچاؤ اور جنت میں داخلے کے لیے کیا عمل کیے ہیں۔

✳️ پیش نظر کتاب میں انہی آخرت کے مختلف مراحل کا ذکر ہے جن سے بالآخر سب کو گزرنا ہے۔ اس کے مرتب ہمارے نوجوان فاضل دوست حافظ عمران الیوب لاہوری ہیں، جو اس سے پہلے صرف کتاب و سنت کی تفہیم کے اسی سلسلہ کی سترہ (17) کتب تالیف کر چکے ہیں اور ان کے علاوہ بھی بیسیوں کتب کے مصنف ہیں۔

✳️ اس کتاب میں موصوف نے تلخ صور، روز جزا حساب کتاب، قصاص مظالم، نامہ اعمال، میزان، شفاعت، حوض کوثر، بل صراط، جنت کی صفات، جنت کی نعمتیں، جنت میں لے جانے والے اعمال، عذاب جہنم، جہنم کے اوصاف اور آتش جہنم سے بچانے والے اعمال، جیسے مضامین کو موضوع بحث بنایا ہے۔ اس کتاب کی ایک اہم خوبی یہ ہے کہ اس میں تجزیہ و تحقیق کا خصوصی اہتمام کیا گیا ہے اور تمام دلائل کو حوالہ جات کے ساتھ مزین کیا گیا ہے جبکہ شیخ البانی کی تحقیق سے بھی کما حقہ استفادہ کیا گیا ہے۔

✳️ امید ہے کہ یہ خدمت مصنف کے لیے توشہ آخرت اور امت مسلمہ کے لیے اپنی آخرت کو بہتر بنانے کا ایک مفید ذریعہ ثابت ہوگی۔

حافظ ذوالفقار علی رحمۃ اللہ علیہ  
شیخ الحدیث، ابوہریرہ اکیڈمی، لاہور

A 66

